

ندائے یا محمد ﷺ



تغیث

شجر القرآن

ڈاکٹر مفتی قتلا سرور قادری

عمدة البیان پبلشرز (رجسٹرڈ) لاہور



بسم اللہ الرحمن الرحیم

توئی سلطانِ عالم یا محمد زروئے لطف سوسے من نظر گن

یا ای مدظلہ

ندائے یا محمد و یا رسول اللہ ﷺ

دلچسپ اور بہترین کتاب جس میں قرآن و سنت، اجماع اُمت اور علماء و فقہاء کے اقوال ایسے ناقابل تردید دلائل سے ثابت کیا گیا ہے کہ ندائے یا محمد و یا رسول اللہ صلی اللہ علیہ وسلم نہ صرف جائز ہے بلکہ یہ حل مشکلات کا تجرب و طیفہ و عمل بھی ہے، جسے صحابہ کرام و اولیاء عظام نے آزمایا تو اسے حل مشکلات میں بے نظیر و بے مثال پایا۔

تصنیف

شیخ القرآن ڈاکٹر مفتی غلام سرور قادری

ناشر: مکتبۃ البیان پبلشر

صفحہ نمبر	عنوانات	نمبر شمار
1	مسئلہ کی نوعیت	1
2	مخالفین کے دلائل	2
3	جوابین کے حوالے	3
3	اعلیٰ حضرت بریلوی علیہ الرحمہ کا حوالہ	4
4	مخالفین کے دلائل کا جواب	5
5	آیت کی ترکیب نحوی	6
5	مشبہ اور مشبہ بہ میں مماثلت ضروری ہے	7
6	نحوی ترکیب سے آیت کا صحیح ترین ترجمہ	8
7	رسول کا بلانا اللہ تعالیٰ کا بلانا ہے	9
7	نماز کی حالت میں بھی حضور ﷺ کے بلانے پر حاضری واجب تھی	10
8	آیت کا دوسرا معنی	11
9	آیت کا تیسرا معنی	12
10	آیت کا سیاق و سباق	13
11	آیت کی ترکیب نحوی سے تائید	14
12	علامہ اسماعیل حقی نے اسی معنی کو ترجیح دی	15
13	آنحضرت ﷺ کی ہر دعا مقبول ہے	16
14	ابن جریر طبری کا پسندیدہ معنی	17
15	حضور ﷺ کی دعا کے قبول ہونے کے سلسلے میں ایک اعتراض	18

شیخ ہندی سٹریٹ لاہور۔

15	خدا تعالیٰ عام مومن کی دعا بھی رو نہیں کرتا	19
16	دعا کی قبولیت کی تین صورتیں ہیں	20
17	جس معنی کی رو سے یا محمد کی معافیت ثابت کرتے ہیں وہ قول ضعیف ہے۔	21
18	علماء و صحابہ کی شہادت	22
19	جواب بصورت تسلیم	23
20	حضور ﷺ کے اسم گرامی میں شروع سے ہی وصفیت ملحوظ تھی	24
25	ایک اعتراض کا جواب	25
25	کیا غلیطی اور وصفیت جمع ہو سکتے ہیں؟	26
26	خدا تعالیٰ اور آنحضرت ﷺ کے تمام اسماء مبارکہ میں وصفی ملحوظ ہے	27
29	جواز نداء یا محمد کے دلائل حدیث کی روشنی میں	28
29	ایک عجیب و غریب سائل	29
31	حدیث جبریل پر ایک اعتراض اور اس کا جواب	30
31	ایک سوال اور اس کا جواب	31
32	حدیثوں سے ثابت ہے کہ اللہ تعالیٰ روز قیامت حضور ﷺ کو یا محمد کہہ کر نداء فرمائے گا۔	32
33	شب معراج نداء آئی یا محمد	33
33	دعا کے جواب میں نداء آئی یا محمد	34
34	نعرہ یا محمد و یا رسول اللہ	35
35	نعرہ رسالت کے جواز کا ناقابل تردید ثبوت	36
35	ہمیشہ ہمیشہ یا رسول اللہ کہنا نہ صرف جائز بلکہ مستحب و باعث برکت ہے۔	37
36	یا رسول اللہ کہہ کر انگوٹھے چومنے کا عمل حضور ﷺ کو پسند آیا	38

39	رفع حدیث کی دو قسمیں ہیں	39
40	دستی آنکھوں کا مجرب علاج	40
43	قبروں سے نکلنے کا عجیب منظر	41
44	اختیارات مصطفیٰ ﷺ	42
44	خدا چاہتا ہے رضائے محمد ﷺ	43
45	بھلی رُئی تقدیر پر ایمان	44
46	اسم محمد نجات کا ضامن	45
47	فقر و غنا اور مرض و صحت میں حکمت خداوندی	46
47	اللہ تعالیٰ کا دنیا سے خطاب	47
48	حضور ﷺ نے خدا تعالیٰ سے کیا مانگا	48
49	شب معراج میں خدا تعالیٰ نے حضور ﷺ سے کیا باتیں کیں۔	49
50	سونے کا منبر	50
51	نداء یا محمد کے ضمن میں ایک ایمان افروز حدیث	51
53	ندائے یا محمد کرنے والا مناد کی غیب	52
53	حدیث ندائے یا محمد جس سے ایمان کی کلیاں کھل اُٹھیں	53
55	ندائے یا محمد دس رحمتیں	54
56	ندائے یا محمد حضرت جبرائیل و عزرائیل کی حضور ﷺ سے آخری گفتگو	55
59	ایک سوال اور جواب	56
60	رد و اور کُتب علی	57
61	اللہ تعالیٰ کو حضور ﷺ کی امت سے کس قدر محبت ہے: عجیب واقعہ	58
63	اول و آخر ظاہر و باطن ﷺ	59

88	81	انبیاء و اولیاء سے استغاثہ و استمداد
89	82	مجاہدین اسلام کا نعرہ الحمد للہ المدد یا محمد ﷺ یا محمد ﷺ
89	83	دعوت انصاف
90	84	شہداء مجاہدین نے مصیبت میں یا محمد ﷺ پکارا
92	85	حضور ﷺ کی بارگاہ میں سوتے وقت سلام
93	86	حضور ﷺ نے شبلی کا احترام کیوں کیا، عجیب واقعہ
94	87	ایک اور درود مبارک
95	88	ذکر یا محمد
96	89	یا محمد یا نصر اللہ
96	90	یا محمد کی نداء سے گرمی دور
97	91	یا محمد مصطفیٰ ﷺ فریاد ہے
98	92	ایک اعتراض اور اس کا جواب
100	93	امام غزالی رحمۃ اللہ علیہ کا ارشاد
104	94	امام الوہاب نے بھی تسلیم کر لیا
105	95	ایک اعتراض اور جواب
106	96	عالم امر قرب اور زمان و مکان سے متعین نہیں
106	97	حدیث قدسی
108	98	فتنا کا معنی
110	99	حاضر و ناظر و ندا سے یا رسول اللہ ﷺ
110	100	قبر میں حاضر و ناظر
112	101	نداء یا شیخ عبدالقادر جیلانی کا جواز

64	60	محمد نامہ ہر شے کا تسلیم فائدہ
65	61	ماہر میل اور آئین مصطفیٰ ﷺ
66	62	لی مشکل باقی نہ رہے
67	63	ایسا عجیب و غریب فرشتہ
68	64	حضور ﷺ خود ہمارا درود سننے میں
70	65	روزِ محشر حضرت آدم علیہ السلام پکاریں گے
72	66	دنیا کس کا گھر ہے
73	67	ایک مجرب عمل - سخت سے سخت مشکل کا حل
74	68	حاکم وقت سے کام لینے کا مجرب عمل
76	69	حضرت جبریل نے امامت کرائی
77	70	حضرت جبریل علیہ السلام رو پڑے
77	71	فرشتے کس بات میں جھگڑتے ہیں
79	72	لا علاج بیماری سے شفاء حاصل کرنے کا جواب اور مجرب عمل
80	73	چاروں سلسلوں کا وظیفہ یا محمد
82	74	امام شہاب الدین رملی کا فیصلہ کن فتویٰ
83	75	تھانوی صاحب کا فتویٰ
83	76	اعلیٰ حضرت کے فتویٰ کی توجہ
84	77	سوئے ہوئے پاؤں کو فوراً ٹھیک کرنے کا عمل
85	78	آنحضرت ﷺ سے استغاثہ
86	79	حضرت بلالؓ نے مصیبت میں پکارا یا محمد ﷺ
87	80	حضرت خالد بن ولید کا نعرہ یا محمد ﷺ

138	استغاثہ بخیر و سید عالم ﷺ	123
139	دعا علامہ امام محمود انگریزی الشیخانی	124
140	کام ہو گیا	125
141	کینسر کا مریض ٹھیک ہو گیا	126
142	یا رسول اللہ مشکل عیسیٰ	127
143	یا رسول اللہ! کیجئے قرض ادا	128
144	عمرہ ﷻ	129
145	یا رسول اللہ! آپ کی پناہ	130
146	کمزوری و تھکاوٹ دور	131
147	حجۃ الاسلام امام غزالی علیہ الرحمہ لکھتے ہیں کہ	132
147	شیخ محقق علی الاطلاق الشیخ عبدالحق محدث دہلوی علیہ الرحمہ لکھتے ہیں کہ	133
148	میدان کر بلا میں سیدہ زینب رضی اللہ عنہا کا صلوة و سلام کرنا اور فریاد	134
149	ہار گاہ رسالت میں مقبول درود شریف	135
150	امام احمد کبیر رفاعی رضی اللہ عنہ کی عرض	136

113	مسائل کا ایک عجیب حل	109
115	ایک اعتراض اور اس کا جواب	109.1
116	دعاء کے معنی	104
118	دباہوں کے ترجموں میں تحریف کا ثبوت	105
119	امام اہلسنت شواہد احمد رضا خان کا صحیح ترجمہ	106
120	ایک اعتراض اور اس کا جواب	107
121	دعاء و عبادت میں نسبت	108
122	ندائے یازدوق	109
123	گمشدہ چیز واپس مل جائے	110
124	مسافر کے لئے بہترین وظیفہ گمشدہ چیز مل جائے	111
126	یا محمد وظیفہ کشف ارواح	112
128	حل مشکلات کا ایک بہترین وظیفہ ندائے یحییٰ	113
129	دعاء غوث اعظم رضی اللہ عنہ	114
130	دعاء امام تاج الدین سبکی علیہ الرحمہ	115
131	جواز نداء از تشہد ابن مسعود رضی اللہ عنہ	116
132	جواب اذان سے ثبوت	117
133	حدیث سنن ابن ماجہ	118
135	یا رسول اللہ! آپ کی پناہ	119
135	ظالم حکمران کو معزول کرنے کا وظیفہ	120
136	ظالم کو ہلاک کرنے کا وظیفہ	121
138	حل مشکلات کے لئے نداء کرنا	122

تعارف مصنف

پیر طریقت ڈاکٹر مفتی غلام سرور قادری صاحب تو ایسی شخصیت ہیں۔ جو کہ کسی تعارف کے محتاج نہیں۔ لیکن میری سوچ میں جناب کی زندگی سے متعلق کچھ اہم معلومات موجود ہیں جن پر روشنی ڈالنا ضروری سمجھتا ہوں۔ اکثر و بیشتر عام انسان کے دل میں یہ خیال آتا ہے کہ اس بین الاقوامی شہرت یافتہ شخصیت کی بنیادی تعلیم کون سی خوش نصیب درس گاہ میں ہوئی کہ جس نے ایسے عظیم انسان تخلیق کئے۔ ہر انسان کی سب سے پہلی درس گاہ اُس کی ماں کی گود ہی ہوتی ہے۔ جتنی وہ گود مقدس و مکرم ہوگی اتنی ہی اُس کی اولاد کی تربیت اعلیٰ ہوگی آپ آج کسی بھی تاریخ کا مطالعہ کریں تو یقیناً آپ کی نظر سے بڑی بڑی شخصیات کے تذکرے ضرور گذرتے ہوں گے۔ وہاں ان شخصیات کی تربیت کی پہلی بنیادی چیز اور عظیم درس گاہ ”ماں کی گود“ کے ہی ثمرات ملتے ہیں جو کہ ایک عام انسان کو عظیم انسان بنانے میں مدد و معاون ثابت ہوتے ہیں۔ حضرت قبلہ ڈاکٹر مفتی غلام سرور قادری دامت برکاتہم العالیہ کی شخصیت میں اُس پہلی درس گاہ کی تربیت کے ہی اثرات ہیں کہ آپ بہترین عالم دین باعمل، بہترین مفتی، بہترین مدرس، بہترین محقق و مصنف، بہترین شیخ الطریقت و شیخ التفسیر اور بہترین شیخ الحدیث ہیں آپ کی طبع شریف میں انتہائی نرمی، حلم بردباری برداشت اور انکساری کوٹ کوٹ کر بھری ہوئی ہے آپ سابق صوبائی وزیر برائے مذہبی امور و اوقاف پنجاب اور بانی و مہتمم جامعہ رضویہ (ٹرسٹ) سنٹرل کمرشل مارکیٹ ماڈل ٹاؤن لاہور ہیں۔ کئی کتابوں کے مصنف اور قرآن مجید کے مترجم بھی ہیں اب جناب

حضرت صاحب کی بنیادی تعلیم کے متعلق تفصیلی معلومات پیش کرتا ہوں تاکہ قارئین کو علم ہو جائے کہ آپ نے تعلیم و تربیت اور روحانی تربیت کہاں سے حاصل کی۔

ولادت: آپ کے آباؤ اجداد سادات و شرفاء بخارا سے ہیں جو حضرت سید جلال الدین بخاری علیہ الرحمۃ کے ہمراہ بخاری سے کشمیر آئے پھر اوج شریف ضلع بہاولپور آکر آباد ہوئے۔ آپ کی ولادت موضع کچی محل نزد اوج شریف تحصیل علیہ ضلع مظفر گڑھ میں بروز جمعرات مورخہ ۱۲ اکتوبر ۱۹۳۹ء کو خدا بخش علیہ الرحمۃ کے گھر میں ہوئی۔ آپ کے دادا بزرگوار محمد موسیٰ علیہ الرحمۃ اور پردادا محمد جوہر علیہ الرحمۃ تھے۔

ابتدائی تعلیم: آپ نے سب سے پہلے ناظرہ قرآن مجید اپنے پڑوسی بزرگ عالم مولانا غلام نبی خورشیدی علیہ الرحمۃ سے عرصہ تین چار ماہ میں پڑھ کر مکمل کیا۔ اس کے بعد آپ نے ابتدائی تعلیم گورنمنٹ پرائمری سکول موضع بن والا میں حاصل کی اور نڈل تک کی تعلیم کے لئے موضع لکس کے گورنمنٹ سکول میں داخلہ لیا وہاں سے نڈل کا امتحان انتہائی اعلیٰ پوزیشن میں پاس کیا بعد ازاں دیگر دینی تعلیم کے لئے مخدوم حسن محمود بن غلام میراں شاہ کے گاؤں جمال الدین والی علاقہ صادق آباد ضلع رحیم یار خان میں استاذ العلماء والفقہاء حضرت علامہ حکیم غلام رسول علیہ الرحمۃ سے اکتساب فیض کیا اور ان سے آپ نے درس نظامی کی ابتدائی کتب کے ساتھ شرح تہذیب قطبی کے اوائل شرح وقایہ اولین، اصول الشاشی، نور الانوار اور علم طب کی میزبان طب، طب اکبر و موجز وغیرہ پڑھیں۔

1958ء میں ڈیرہ غازی خان میں استاذ العلماء علامہ مولانا غلام جہانیاں صاحب سے نور الانوار، شرح جامی، مولانا عبدالغفور صاحب سے قطبی، میر قطبی، ملا جلال، حمد اللہ شرح وقایہ آخرین، میبذی التصریح، تقلیدس، مشکوٰۃ شریف،

جلالین ہدایہ اولین، حسامی، مقامات حریری، حاسہ، مفتی، تصوف، لوائح جامی، لوائح جامی اور مثنوی شریف پڑھیں۔

1961ء ملتان میں غزالی زماں رازی دوراں حضرت علامہ سید احمد سعید

کاظمی شاہ صاحب علیہ الرحمۃ کے مدرسہ انوار العلوم میں داخلہ لیا۔ استاذ العلماء جناب مولانا عبدالکریم سے تفسیرات احمدیہ پڑھی اور حضرت مفتی امجد علی خاں صاحب سے توضیح و ترویج، مسلم الثبوت و ہدایہ آخرین پڑھیں۔

پھر مفتی اعظم حضرت مفتی سید مسعود علی قادری سے جلالین و علم میراث پڑھا اور فتویٰ نویسی سیکھی۔ آخر میں حضرت علامہ قبلہ کاظمی شاہ صاحب سے مناظرہ رشیدیہ، شرح عقائد، خیالی اور دور و حدیث شریف پڑھ کر سند فراغت علم حاصل کی۔

عملی زندگی کا آغاز: علوم و فنون اور فتویٰ نویسی کے علم سے فراغت کے بعد قبلہ کاظمی شاہ صاحب علیہ الرحمۃ کی نظر عنایت و التفات نے بطور نائب مفتی آپ ہی کا انتخاب فرمایا۔ کچھ عرصہ کے بعد ہی حکومت پاکستان نے قبلہ کاظمی شاہ صاحب علیہ الرحمۃ کو بہاولپور یونیورسٹی میں بطور پروفیسر حدیث مقرر فرمایا تو قبلہ کاظمی شاہ صاحب علیہ الرحمۃ نے جن قابل ترین تلامذہ کو بہاولپور ساتھ لے جانے کے لئے منتخب فرمایا ان میں آپ بھی شامل تھے۔ حضرت قبلہ مفتی صاحب نے بہاولپور یونیورسٹی سے

1965-1966ء میں ایم اے اسلامک لاء یعنی تخصص فی الفقہ والقانون

الاسلامی کی سند حاصل کی اور حضرت قبلہ کاظمی شاہ صاحب علیہ الرحمۃ کے فرمان پر اپنی مادر علمی مدرسہ انوار العلوم واپس آکر استاذ الحدیث، مفتی و صدر شعبہ افتاء کے فرائض

سنجھا لے۔ 1977ء میں حضرت علامہ مفتی عبدالقیوم ہزاروی علیہ الرحمۃ کی خواہش پر قبلہ مفتی صاحب جامعہ نظامیہ اندرون لوہاری گیٹ لاہور شیخ الحدیث و شیخ الادب

الاعلیٰ مقرر ہوئے اسی دوران صدر انجمن تہذیب الاسلام مین مارکیٹ گلبرگ آپ کو جامعہ مسجد غوثیہ گلبرگ لے آئے۔ جہاں عرصہ 12 سال تک جامع مسجد غوثیہ کے خطیب رہے اور یہاں جامعہ غوثیہ کے نام سے مدرسہ قائم کیا اور 1990ء تک اسی درسگاہ کے ناظم اعلیٰ و شیخ الحدیث رہے اور انتہائی خوش اسلوبی محنت خلوص اور لگن سے کامیابیوں اور کامیابیوں سے ہم کنار ہوئے۔ بعد ازاں جناب پروفیسر ظہیر الدین احمد بابر نقشبندی قادری نے ماڈل ٹاؤن سوسائٹی سے چار کنال کا رقبہ حاصل کر کے قبلہ مفتی صاحب کے سپرد کیا اور ان کے پُر خلوص تعاون کے ساتھ آپ نے ماڈل ٹاؤن سنٹرل کمرشل مارکیٹ میں اپنی ذاتی دینی درسگاہ کا آغاز فرمایا جو کہ تقریباً عرصہ 17 سال سے انتہائی کامیابی کے ساتھ اپنی منزل کی طرف رواں دواں ہیں۔ جامعہ رضویہ ٹرسٹ سنٹرل کمرشل مارکیٹ ماڈل ٹاؤن میں درج ذیل شعبہ جات کی انتہائی کامیابی کے ساتھ سرپرستی فرما رہے ہیں۔ یہ جامعہ رضویہ ایک ٹرسٹ کے زیر اہتمام چل رہا ہے جس کے سینئر ٹرسٹی حضرت قبلہ ڈاکٹر مفتی غلام سرور قادری صاحب آپ کے بڑے بیٹے ڈاکٹر احمد سعید قادری ڈپٹی مینیجنگ ٹرسٹی اور جناب پروفیسر ظہیر الدین احمد بابر سیکرٹری جنرل ہیں حضرت قبلہ مفتی صاحب کے دوسرے صاحبزادے جناب علامہ محمد وحید قادری جامعہ کے ناظم اعلیٰ، تعلیمات و مالیات ہیں۔ شعبہ جات: شعبہ تحفیظ القرآن، شعبہ تجوید و قراءت، شعبہ درس نظامی، شعبہ کمپیوٹر سب، شعبہ تخصص فی الفقہ و الحدیث و القانون الاسلامی اور شعبہ نشر و اشاعت شامل ہیں حضرت قبلہ مفتی ڈاکٹر غلام سرور قادری کی جتنی بھی تصانیف ہو گئی ان کی اشاعت کے لیے مستطاب عمدہ البیان پبلشرز (رجسٹرڈ) لاہور کے نام سے ادارہ معرض وجود میں لایا گیا ہے جس کے زیر اہتمام آپ کی تمام تصانیف اشاعت

ہو گئی اور وہی ادارہ آپ کی تمام مطبوعات کے حقوق کا تحفظ کرے گا۔ آپ کی تصانیف تقریباً 55 کے قریب ہیں جن میں خاص اہمیت کا حامل ترجمہ قرآن مجید، عمدۃ البیان فی ترجمۃ القرآن ہے جو کہ اس صدی کا ایک عظیم الشان تجدیدی کارنامہ ہے جلد چھپ کر منظر عام پر آ رہا ہے۔ انشاء اللہ ایمان افروز اور تحقیقی شاہکار و تصانیف خود مطالعہ کریں اور عزیز و اقارب میں تحفہ پیش کریں یہ آپ کی سعادت ہو گی اور اس سے خیر و برکت کا دافر حصہ نصیب میں آئے گا انشاء اللہ۔

آپ کی تصانیف درج ذیل ہیں!

- (1)۔ درود و سلام و شان خیر الانام ﷺ
- (2)۔ در امکان کذب ہاری تعالیٰ
- (3)۔ مقام علم و علماء
- (4)۔ شرح "الفضل الموهبیہ"
- (5)۔ خلافت اسلامیہ اور مغربی جمہوریت
- (6)۔ معجزہ شق القمر
- (7)۔ قاضی اور سربراہ مملکت
- (8)۔ بیعت کی اہمیت و ضرورت
- (9)۔ مسئلہ ایصال ثواب
- (10)۔ مسئلہ تصویر (تصویر کا جواز)
- (11)۔ ندائے یا محمد یا رسول اللہ ﷺ
- (12)۔ نماز سے متعلق تین اہم مسئلے
- (13)۔ پروفیسر طاہر القادری کا علمی و تحقیقی جائزہ (14)۔ تفسیر اعوذ باللہ من الشیطن الرجیم
- (15)۔ شدید غصہ میں دی گئی طلاق کا شرعی حکم
- (16)۔ تفسیر بسم اللہ الرحمن الرحیم
- (17)۔ مسئلہ صلوٰۃ و سلام قبل اذان
- (18)۔ اسلام میں نیکوں کی شرعی حیثیت
- (19)۔ سورۃ یونس مع اردو ترجمہ و تفسیر
- (20)۔ حج اور قربانی
- (21)۔ عید اسلام
- (22)۔ نبیۃ الوالدین انکریمین

- (23) - "مراتب خداوندی
(24) - پردہ کی شرعی حیثیت
(25) - سورۃ ملک مع ترجمہ و تفسیر
(26) - ذکر و وسیلہ
(27) - الشاہ احمد رضا بریلوی
(28) - عالم برزخ
(29) - مسئلہ علم غیب و وسیلہ
(30) - الوطائف القادریہ
(31) - قرآن کیسے جمع ہوا؟
(32) - فضائل اہل بیت
(33) - مجموعہ حیات اولیاء
(34) - عمدۃ البیان فی ترجمۃ القرآن
(35) - شرح جامی کا اردو ترجمہ
(36) - حالات امام بخاری علیہ الرحمۃ
(37) - مسئلہ رفع یدین
(38) - جہاد اسلامی (اردو - انگلش)
(39) - معجزات مصطفیٰ ﷺ
(40) - مسائل و فضائل زکوٰۃ و صدقات (اردو - انگلش)
(41) - افضلیت سیدنا صدیق اکبر رضی اللہ تعالیٰ عنہ
(42) - اسلام کا قانون شہادت
(43) - معاشیات نظام مصطفیٰ ﷺ
(44) - لباس مسنون
(45) - ایکشن یا سبکدوش
(46) - علماء اور کھراؤوں کے درمیان تعلق کی اہمیت
(47) - اسلام میں داڑھی کی شرعی حیثیت
(48) - تحفہ مکتیہ
(49) - بہتر اسلامی فرقے اور ان کی تاریخ و عقائد (50) - تین اہم مسئلے (حی علی الفلاح پر کھڑا ہونا
(51) - تحفہ مومن
(52) - شدید غصہ کی طلاق
(53) - قیام تقظیم
(54) - تنزیہ الغفار عن تکذیب الاشرار
(55) - شہادت حسین رضی اللہ تعالیٰ عنہ
(رد امکان کذب)

ان درج بالا کتب کے علاوہ حضرت کا ماہانہ مجلہ ماہنامہ البر لاہور کے نام سے عرصہ ۷۱ سال مکمل اور آٹھارویں سال کا آغاز ہو چکا ہے جو کہ امت مسلمہ کے لئے بالخصوص شائع ہو رہا ہے انتہائی اہم موضوعات پر مضامین، تبصرے اور حالات حاضرہ پر ادارے اور لوگوں کے پرنس کی تشہیر اس کے حسن و قدر میں اضافے کا باعث ہو رہی ہے آج ہی اخبار ہا کر یا بک اسٹالز سے نام لے کر ماہنامہ البر لاہور طلب فرمائیں تاکہ آپ اپنے گھریلو ماحول کو دینی، روحانی اور اصلاحی پہلو میں خود کفیل بنائیں۔ یوں تو آپ کی ہر کتاب علم کا ایک خزانہ ہے مگر وہ کتابیں جو آپ نے کسی کے جواب میں "علمی و تحقیقی جائزہ" کے نام سے لکھیں یا کسی کی علمی و تحقیقی غلطی کی نشاندہی میں لکھیں خصوصی طور پر قابل ذکر ہیں مثلاً "درود و سلام شان خیر الانام" جناب جسٹس تقی عثمانی دیوبندی عالم کے جواب میں لکھی گئی اور "ڈاکٹر غلام مرتضیٰ ملک کی کتاب توحید اور وجود باری تعالیٰ کا علمی و تحقیقی جائزہ" بھی خاص طور پر قابل ذکر ہے آپ کی کتب ایک بحر بے کراں ہیں دینی روحانی اصلاحی علم حق کے متلاشی ان کتب کا ضرور مطالعہ فرمائیں۔ ۱۹۹۸ء میں آپ نے علم نحو کی مشہور کتاب الکافیہ کی عربی شرح الوافیہ پر چار جلدوں پر مشتمل عربی میں تحقیق و تخریج لکھی الکافیہ جو کہ پورے عالم اسلام کے دینی مدارس میں پڑھائی جاتی ہے۔ اس کی عربی زبان میں شرح فرما کر پنجاب یونیورسٹی سے پی۔ ایچ۔ ڈی (دکتورہ) کی ڈگری حاصل کی

نیز طبیہ کالج لاہور میں چار سالہ طب کا کورس کر کے گورنمنٹ سے طبیب کی ڈگری بھی حاصل کی۔

علمی و دینی ذوق :- آپ کے علمی و دینی ذوق کا یہ حال ہے کہ اپنی آبائی زمینیں اور مکانات جو آپ کے درٹے میں آئی تھیں سب بیچ کر مدرسہ اور لائبریری پر خرچ کر دیا اور سارا دن لائبریری میں بیٹھ کر مطالعہ اور تدریس میں مصروف رہتے ہیں اور اپنے صاحبزادوں کو بھی اسی لائن پر چلایا آپ کے بڑے صاحبزادے احمد سعید قادری ہومیوڈاکٹر اور بہترین عالم ہیں جامعہ کے وائس پرنسپل اور درس نظامی پڑھاتے ہیں اور دوسرے صاحبزادے علامہ محمد وحید قادری درس نظامی کے فاضل اور یونیورسٹی سے ایم۔ اے ہیں وہ بھی جامعہ کے استاذ و ناظم اعلیٰ و تعلیمات ہیں اور تیسرے صاحبزادے علامہ محمود سعید قادری درس نظامی سے فارغ و انٹرنیشنل یونیورسٹی اسلام آباد سے ایل ایل بی لاء اینڈ شریعہ ہیں چوتھے بیٹے محمد حماد قادری نے ایف۔ اے کے بعد درس نظامی شروع کیا جو درس نظامی کے دوسرے سال میں زیر تعلیم ہیں اور پانچویں سب سے چھوٹے بیٹے محمد باذل قادری قرآن پاک حفظ کر رہے ہیں۔

تفصیل غیر ملکی تبلیغی دورے، مناظرے :- قبلہ ڈاکٹر مفتی غلام سرور قادری صاحب مصنف کتب کثیرہ، دینی خدمات کے جذبے سے اکثر تبلیغی دورے فرماتے رہتے ہیں۔ صدر جنرل ضیاء الحق شہید کے زمانہ میں آپ نے چین کا انتہائی کامیاب سرکاری دورہ کیا۔ جنوبی افریقہ کے مسلمانوں کی درخواست پر آپ جنوبی افریقہ کے

کئی دورے کر چکے ہیں بلکہ ۱۹۸۶ء میں جنوبی افریقہ کے دورے کے دوران (شہر کیپ ٹاؤن) مرزائیوں کے ساتھ تین دن تک مناظرہ ہوتا رہا آخر میں مرزائی لیڈر سلیمان ابراہیم لا جواب ہو کر مرزائیت سے تائب ہو کر مسلمان ہو گیا اور اس نے آپ کے ہاتھ پر بیعت کی۔ اس طرح کے کئی مناظروں میں حضرت کاظمی علیہ الرحمۃ نے آپ کو بھیجا تو ان کی دعا سے ہمیشہ آپ کامیاب و فتیاب رہے۔

(لیڈی سمٹھ) میں دیوبندی مولانا عبدالرزاق سے علماء دیوبند کی گستاخانہ عبارات پر مناظرہ ہوا جس پر انہوں نے اقرار کیا کہ واقعی یہ عبارات گستاخانہ و کفریہ ہیں اس مناظرہ کی بھی کیسٹ موجود ہے آپ برطانیہ کا بھی چار دفعہ تبلیغی دورہ کر چکے ہیں ایک موقع پر آپ سلطان باہوٹرسٹ یو۔ کے ٹھہرتے ہوئے تھے کہ مرزا طاہر احمد نے (جنگ) لندن میں ختم نبوت کے حوالے سے ایک بیان دیا جس پر گرفت کرتے ہوئے حضرت مفتی صاحب نے اسے بھی مناظرہ کا چیلنج کیا جو کہ برطانیہ (جنگ) اخبار کی شبہ سُرخ سے یہ خبر شائع ہوئی جس پر مرزا طاہر احمد نے مناظرہ کرنے اور گفتگو کرنے سے انکار کر دیا اسی طرح آپ متحدہ عرب امارات کئی مرتبہ تبلیغی دورے فرما چکے ہیں۔ یورپین ممالک جرمنی، ہالینڈ، انگلینڈ، ساؤتھ افریقہ اور متحدہ عرب امارات کے بھی دورے کر چکے ہیں ان ممالک کے علاوہ تقریباً اکثر ممالک میں آپ کے کثیر تعداد میں مریدین ہیں علاوہ ازیں پاکستان میں بھی ارادتمندوں کا ایک وسیع حلقہ موجود ہے چونکہ کویت میں حلقہ ارادت ہے وہاں ایک مرتبہ تشریف لے گئے تو دورہ کویت کے دوران کویت کے سابق وزیر برائے مذہبی امور شیخ

طریقۃ ما۔ سید یوسف ہاشم الرفاعی جو دین اسلام اور خصوصاً مسلک اہل سنت کی مثالی خدمات سرانجام دے رہے ہیں ان کی موجودگی میں قبلہ مفتی صاحب نے عربی میں خطاب فرمایا اور اعلیٰ حضرت کے کچھ نعتیہ کلام حدائق بخشش کا بھی عربی میں ترجمہ کر کے اس کی تشریح فرمائی۔ جس پر قبلہ رفاعی صاحب بے حد متاثر ہوئے اور فرمایا کہ اعلیٰ حضرت کے نعتیہ کلام حدائق بخشش کا عربی ترجمہ فرمادیں۔ جو کہ مسلک حق اہل سنت کی بہت بڑی خدمت ہوگی اور اہل عرب اس سے خوب استفادہ کر سکیں گے آپ نے پاکستان میں بھی کئی مناظرے کئے جبکہ چچہ وطنی میں ایک مشہور عیسائی پادری سعید مسیح سے کئی دن مناظرہ کیا آخر میں وہ بھی آپ کے علمی دلائل کے سامنے گھٹنے ٹیکنے پر مجبور ہو گیا اور توبہ کر کے مشرف باسلام ہو گیا جو عیسائی پادری تائب ہوا اُس کا نام احمد سعید رکھا گیا آج کل وہ کراچی میں ایک مبلغ اسلام کی حیثیت سے خدمات سرانجام دے رہا ہے علاوہ ازیں موضع کبیر میں دربار شریف حضرت پناہ سے ملحقہ مسجد میں ایک قابض دیوبندی خطیب نے مناظرے کا چیلنج کیا جب حضرت مفتی صاحب علماء اہل سنت کی معیت میں وہاں پہنچے تو مذکورہ مولوی صاحب میدان سے بھاگ گئے۔ آخر میں ۱۲ بزرگوں کے اسماء گرامی جن سے آپ کو خلافت ملی ہے۔

شریعت و طریقت کی سندیں و خلافتیں۔

- ۱۔ حضرت قبلہ سید احمد سعید کاظمی ملتانی رحمۃ اللہ علیہ سے علوم شریعت کی سند کے ساتھ سلسلہ عالیہ چشتیہ صابریہ و قادریہ و نقشبندیہ و سہروردیہ کی خلافت۔
- ۲۔ استاذ العلماء و شیخ طریقت حضرت غلام جہانیاں علیہ الرحمہ (ذیروی) سے علوم شریعت کے ساتھ سلسلہ چشتیہ معینیہ، فریدیہ کی خلافت۔
- ۳۔ مفتی اعظم ہند شاہ مصطفیٰ رضا خان بریلوی علیہ الرحمہ سے علوم شریعت کی سند کے ساتھ سلسلہ عالیہ قادریہ نوریہ کی خلافت۔
- ۴۔ شاہ ابوالحسن زید فاروقی دہلوی علیہ الرحمہ سے علوم شریعت کی سند کے ساتھ سلسلہ عالیہ نقشبندیہ مظہریہ مجددیہ کی خلافت۔
- ۵۔ مفتی عرب و نجم قطب مدینہ منورہ ضیاء الامۃ حضرت مولانا ضیاء الدین مدنی علیہ الرحمہ سے علوم شریعت کے ساتھ سلسلہ عالیہ قادریہ کی و سلسلہ اشرفیہ کچھوچھو شریف و سلسلہ بہانیہ کی اور حضرت قطب مدینہ کو حضرت سیدنا علی حسین اشرفی کچھوچھو شریف علیہ الرحمہ اور امام یوسف بن اسماعیل بہانی علیہ الرحمہ سے براہ راست خلافت حاصل تھی۔
- ۶۔ استاذ العلماء فقیہ امت حضرت مفتی محمد اعجاز ولی خاں علیہ الرحمہ (لاہوری) سے علوم شریعت کے ساتھ سلسلہ عالیہ قادریہ و حنفیہ (شاہ عبدالحق محدث دہلوی علیہ الرحمہ) کی خلافت۔
- ۷۔ حضرت سیدنا طاہر علاؤ الدین بغدادی علیہ الرحمہ سے سلسلہ عالیہ قادریہ کی خلافت۔

۸۔ شیخ الاسلام حضرت امام محمد بن زکریا مدنی انصاری (مدینہ منورہ) سے علوم شریعت کے ساتھ چاروں سلسلوں کی خلافت۔

۹۔ شیخ الاسلام حضرت امام سید محمد بن سید علوی مالکی کی (مکہ مکرمہ) سے چاروں سلسلوں کے علاوہ جملہ بلاد عرب و عجم کے مشائخ کبار کے جملہ سلاسل شریفہ کی اجازت و خلافت۔

۱۰۔ محدث اعظم پاکستان حضرت مولانا سردار احمد علیہ الرحمہ (فیصل آبادی) سے خلافت۔

۱۱۔ حضرت مفتی اعظم پاکستان سیدی ابو برکات سید احمد الوری رحمۃ اللہ علیہ لاہور سے خلافت۔

۱۲۔ سلطان الفقراء و الصوفیہ حضرت غلام رسول ریاض آبادی (ملتان) خلیفہ حضرت پیر سید مہر علی شاہ گولڑوی علیہ الرحمہ سے خلافت۔ یہ تھیں آپ سے متعلق معلوماتی گزیرشات جو کہ ضبط تحریر میں لائی گئی ہیں۔

اللہ رب العزت ایسے پاکان امت کے نقش قدم پر چلنے کی توفیق ارزانی فرمائے آمین

دعا گو

مہینہ جبر عہد البیان پبلشرز (رجسٹرڈ) لاہور

بسم الله الرحمن الرحيم

نُحَمِّدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ الْآمِينَ وَ عَلَى آلِهِ وَ

صَحْبِهِ وَ عَلَيْنَا مَعَهُمُ أَجْمَعِينَ :

مسئلہ کی نوعیت

مسئلہ کی نوعیت یہ ہے کہ آنحضرت صلی اللہ علیہ وسلم کو آپ کے اسم گرامی سے نداء کرنا یعنی بہ احترام ”یا محمد“ کہنا بلاشبہ جائز اور درست ہے اور تعظیم و تکریم کے بغیر ممنوع ہے۔ یہ تعظیم خواہ درود شریف کے ساتھ ہو یا کسی اور قرینہ کے ہمراہ۔ اس اجمال کی تفصیل یہ ہے کہ آنحضرت ﷺ کے نام مبارک ”محمد“ کی دو حیثیتیں ہیں:

۱۔ ایک علمی حیثیت، یعنی لفظ ”محمد“ کا وصفی معنی سے قطع نظر صرف نام و تعارف کیلئے ہونا جیسے عامیانہ نام ہوتے ہیں اور ان کا تلفظ عامیانہ انداز سے کیا جاتا ہے جس میں تعظیم و تکریم کا کوئی قرینہ نہیں پایا جاتا۔

۲۔ دوسری وصفی و لقی حیثیت یعنی ”محمد“ اس کی وصفی و لقی معنی پر دلالت مقصود ہونا۔ پہلی حیثیت میں آنحضرت صلی اللہ وسلم کو ”یا محمد“ کہہ کر پکارنا ممنوع ہے بلکہ منسوخ ہے اور دوسری حیثیت میں جائز و مشروع بلکہ احادیث و اقوال صحابہ و علماء امت سے واقع و ثابت ہے۔ اگرچہ افضل و احوط یا رسول اللہ ایسے القاب سے پکارنا ہے کہ ”یا محمد“ میں معنی وصفی کی نیت یا قرینہ تعظیم کا وجود و استحضار جواز کا مدار ہے لیکن یا رسول اللہ ایسے القاب میں معنی وصفی از خود برقرار ہے۔ لیکن مخالف جب اسے مطلقاً ناجائز ٹھہراتا ہے تو اس کے سامنے ہم ”یا محمد“ کہنا ہی افضل بتائیں گے مثلاً حکم مسئلہ انضیلت وضو از وہ در وہ پیش معتزلی بہ وجود آب جاری کمائی کتب الفقہ۔ کیوں کہ دیوبندی وہابی حضرات کا

”یا محمد“ کہنے سے منع کرنا درحقیقت اس لیے نہیں کہ انہیں حضور صلی اللہ علیہ وسلم کے ادب کا پاس ہے بلکہ وہ سرے سے اس طرح کی ندائے ”یا رسول اللہ“ کے ہی خلاف ہیں۔ جس طرح کی ندا اہلسنت کرتے ہیں کہ حضور صلی اللہ علیہ وسلم نداء سنتے ہیں۔ چنانچہ جناب گنگوہی صاحب سے ”یا رسول اللہ“ کہنے کے جواز اور عدم جواز کا سوال کیا گیا تو انہوں نے جواب دیا۔ ”جب انبیاء علیہم الصلوٰۃ والسلام کو علم غیب نہیں تو ”یا رسول اللہ“ کہنا بھی ناجائز ہوگا۔“ (فتاویٰ رشیدیہ ص ۶۶ طبع کراچی)

یہاں گنگوہی صاحب منع کر رہے ہیں مگر ان کے ہم مکتب فاضل لکھتے مولوی عبدالرحمن ہیں کہ یا رسول اللہ سوائے درود شریف کے دوسرے موقع پر نہیں پڑھنا چاہیے۔ (عزیز التلاویح ص ۱۰۶)

تو معلوم ہوا کہ یہاں ادب نہیں عقیدہ ملحوظ ہے اگر انہیں واقعی حضور صلی اللہ علیہ وسلم کے ادب کا پاس ہوتا تو یہ ان حضرات کو اپنا پیشوا ہی نہ مانتے جنہوں نے حضور ﷺ کی شان میں جی بھر کر گستاخیاں کی ہیں نیز اپنی مساجد پر ”یا محمد“ کی بجائے یا رسول اللہ بھی لکھتے، لیکن ایسا نہیں کرتے۔ معلوم ہوا کہ یہ دھوکہ دے رہے ہیں: وَمَا يَتَّخِذُونَ إِلَّا أَنْفُسَهُمْ وَمَا يَشْعُرُونَ: انشاء اللہ اس دھوکہ کا نقصان انہیں ہی ہوگا اہل سنت ان کے دھوکے میں نہیں آئیں گے۔

مخالفین کے دلائل

مخالفین اپنے موقف کی حمایت میں مندرجہ ذیل دلائل پیش کرتے ہیں۔
قرآن کریم میں اللہ تعالیٰ کا ارشاد ہے:

”لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا“ (سورہ نور ۶۳)

”رسول ﷺ کے پکارنے کو آپس میں ایسا نہ ٹھراؤ جیسا تم میں سے ایک دوسرے کو پکارتا ہے۔“

جلالین کے حوالے

تفسیر جلالین میں ہے۔ ”بَانَ يَقُولُوا يَا مُحَمَّدُ بَلْ قُولُوا يَا نَبِيَّ اللَّهِ يَا رَسُولَ اللَّهِ فِي لَيْلٍ وَتَوَاضِعٌ وَخَفِضٌ صَوْتٌ“۔ (ص ۳۰۶ طبع کراچی)
”یا محمد نہ کہو بلکہ نرمی و تواضع اور پست آواز سے یا نبی اللہ یا رسول اللہ کہو“

اس کے بعد فریق مخالف نے دیگر تفاسیر میں سے بھی اس قسم کی عبارات پڑھ کر سنائیں جن کا مطلب یہی ہے کہ ”یا محمد“ نہ کہو بلکہ تواضع و انکساری سے یا نبی اللہ یا رسول اللہ کہو۔

الحضرت بریلوی علیہ الرحمۃ کا حوالہ

اس کے علاوہ وہ حضرات اعلیٰ حضرت فاضل بریلی علیہ الرحمۃ کی کتاب ”تجلی البقین کی مندرجہ ذیل عبارت کا حوالہ بھی دیتے ہیں۔ اس امت مرحومہ پر اس نبی کریم ﷺ کا نام پاک لے کر خطاب کرنا ہی حرام ٹھرایا:

”لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا“

”رسول کا پکارنا آپس میں ایسا نہ ٹھراؤ جیسے ایک دوسرے کو پکارتے ہو، کہ اے زید! اے عمرو! بلکہ یوں عرض کر دیا رسول اللہ، یا نبی اللہ، یا سید المرسلین یا خاتم النبیین یا شفیع المذنبین صلی اللہ علیک وسلم وعلىٰ آلک اجمعین“

حضرت عبداللہ بن عباس رضی اللہ عنہما اس آیت کی تفسیر میں روایت کرتے ہیں۔

”قَالَ كَمَا نُوَا يَقُولُونَ يَا مُحَمَّدُ يَا أَبَا الْقَاسِمِ فَتَهَاهُمُ اللَّهُ عَنْ“

دَالِكْ اَعْظَمًا لِنَبِيِّهِ صَلَّى اللّٰهُ عَلَيْهِ وَسَلَّمَ فَقَالُوا يَا نَبِيَّ اللّٰهُ يَا رَسُولَ اللّٰهِ ۝۱

قریبی تعلق ہے اور نہ ہی ترکیب نحوی کے لحاظ سے۔

خبر نہیں کیا ہے نام اس کا خدا فریبی کہ خود فریبی؟

آیت کی ترکیب نحوی

(لَا تَجْعَلُوا) صیغہ جمع مذکر مخاطب فعل نہیں حاضر معروف واؤ ضمیر بارز مرفوع متصل اس کا فاعل (دُعَاءُ الرُّسُولِ) لفظ دعا مصدر مضاف الی الفاعل اور لفظ الرسول لفظاً مضاف الیہ مجرور معنی فاعل مرفوع اور مفعول بہ محذوف ہے۔ (بَيْنَكُمْ) بین ظرف مضاف (کم) ضمیر جمع مذکر مخاطب مجرور متصل مضاف الیہ مضاف اپنے مضاف الیہ سے ملکر ظرف لغو لا تجعلوا فعل مذکورہ سے متعلق ہوئی، (تَجْعَلُوا بَعْضُكُمْ بَعْضًا) (ک) حرف جارہ برائے تشبیہ (دعاء) مصدر مضاف الی الفاعل (بعض) لفظاً مجرور مضاف الیہ (کم) ضمیر جمع مذکر مخاطب مجرور متصل مضاف الیہ بعض اپنے مضاف الیہ سے مل کر لفظوں میں مضاف الیہ ہونے کی وجہ سے مجرور مگر معنی کے رو سے دعا مصدر کا فاعل ہو نیکی وجہ سے مرفوع (بعضاً) دعا مصدر مفعول بہ منصوب لفظاً۔ دعا اپنے مضاف الیہ فاعل اور مفعول بہ سے ملکر مجرور ہوا جار کا جار مجرور ظرف لغو یہ بھی فعل مذکور لا تجعلوا سے متعلق ہوئی تو یہ جملہ فعلیہ انشائیہ ہوا۔

مشبہ اور مشبہ بہ میں مماثلت ضروری ہے

اس ترکیب میں خصوصی توجہ طلب بات یہ ہے کہ لا تجعلوا دعاء الرسول میں دعاء الرسول مشبہ ہے اور دعاء بعظکم مشبہ بہ ہے اور مشبہ و مشبہ بہ میں مماثلت ضروری ہے۔ لہذا اس قاعدے کے تحت ضروری ہے جیسے مشبہ یعنی دعاء بعظکم میں معنی کے اعتبار سے بعظکم فاعل ہے، ایسے ہی مشبہ یعنی دعاء الرسول میں

ترجمہ: یعنی پہلے حضور کو یا محمد یا ابوالقاسم کہا جاتا تھا۔ تو اللہ تعالیٰ نے اپنے نبی ﷺ کی تعظیم کو اس سے نہیں فرمائی، جب سے صحابہ کرام یا نبی اللہ یا رسول اللہ کہا کرتے، امام بیہقی امام علقمہ و امام ابو نعیم امام حسن بصری و امام سعید بن جبیر سے تفسیر آیت کریمہ مذکور میں روایت کرتے ہیں لَا تَقُولُوا يَا مُحَمَّدٌ وَلَكِنْ قُولُوا يَا رَسُولَ اللَّهِ يَا نَبِيَّ اللَّهِ؛ یعنی اللہ فرماتا ہے یا محمد نہ کہو، یا نبی اللہ یا رسول اللہ کہو، اسی طرح امام قتادہ تلمیذ انس بن مالک رضی اللہ تعالیٰ عنہ نے روایت کی ہے لہذا علماء کرام تصریح فرماتے ہیں حضور ﷺ کو نام لے کر نہاء کرنا حرام ہے۔ اور واقعی محل انصاف ہے جسے اس کا مالک و مولیٰ تبارک و تعالیٰ نام لے کر نہ پکارے غلام کی کیا مجال کہ راہ ادب میں تجاوز کرے بلکہ امام زین العابدین عراقی وغیرہ نے فرمایا اگر یہ لفظ کسی دعا میں وارد ہو خود نبی ﷺ نے تعلیم فرمائی ہو جیسے دعائے حاجت۔ "يَا مُحَمَّدُ إِنِّي تَوَجَّهْتُ بِكَ إِلَيَّ رَبِّي"، تاہم اس کی جگہ یا رسول اللہ یا نبی اللہ کہنا چاہیے حالانکہ دعائیں الفاظ حتی الوسع تبدیل نہیں ہوتے۔ کَمَا يَذُلُّ عَلَيْهِ حَدِيثُ نَبِيِّكَ الَّذِي أَرْسَلْتَ وَرَسُولَكَ الَّذِي أَرْسَلْتَ؛ یہ مسئلہ اہم جس سے اکثر اہل زمانہ غافل ہیں نہایت واجب الحفظ ہے، (جی الیقین صفحہ ۲۳۲)۔

مخالفین کے دلائل کا جواب

مخالفین اپنے مدعی کہ (یا محمد کہنا منع ہے) کے سلسلہ میں آیت کریمہ:

”وَلَا تَجْعَلُوا دُعَاءَ الرُّسُولِ بَيْنَكُمْ تَدْعَاءِ بَعْضُكُمْ بَعْضًا“

سے استدلال کرتے ہیں حالانکہ اس آیت سے نہ تو سیاق و سباق کے اعتبار سے کوئی

وَالْإِضَافَةُ هِيَ دُعَاءُ الرُّسُولِ إِضَافَةُ الْمَصْدَرِ إِلَى فَاعِلِهِ وَالْمَفْعُولِ مَحْذُوفٍ يَعْنِي ”دُعَاءُ الرُّسُولِ“ مَصْدَرٌ كِي إِضَافَتِ اس كے فاعِل کی طرف ہے اور مفعول بہ محذوف ہے اس ترکیب سے وہی معنی درست رہتا ہے جو ہم آئندہ سطور میں پیش کریں گے لہذا اس معنی کی آیت سے کوئی نسبت باقی نہیں رہتی جس بنیاد پر علماء دیوبند ”یا محمد“ کو حرام ٹھہرا کر اس کی آڑ میں آنحضرت ﷺ کو لفظ ”یا“ سے ندا کرنے کی ممانعت کے لیے راستہ ہموار کر رہے ہیں۔

نحوی ترکیب سے آیت کا صحیح ترین ترجمہ

جب قاعدہ مذکورہ کی رو سے یہ بات مسلم قرار پائی تو نحوی ترکیب کے اعتبار سے آیت کا صحیح ترجمہ یوں ہوگا کہ رسول ﷺ جو تمہیں کسی بات کی طرف بلائیں اسے تم آپس میں ایسے نہ ٹھراؤ جیسے تم میں سے کوئی ایک دوسرے کو بلاتا ہے کہ دل نہ چاہا یا مصروفیت سے فرصت پائی تو چلے گئے اور جب چاہا چلے گئے اور نہیں چاہا تو نہ گئے بلکہ رسول ﷺ کے بلانے پر بلا تاخیر حاضر ہونا اور ان کے حکم کی پیروی کرنا تم پر فرض ہے اور جب حاضر ہو اور حکم بجالاؤ تو بلا اجازت نہ چلے جایا کرو کہ بلا اجازت چلے جانا تم پر حرام ہے۔ بلکہ حضور ﷺ سے اجازت لے کر جایا کرو۔ اس معنی کی تائید اس آیت سے بھی ہوتی ہے:

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ

ترجمہ: اے ایمان والو! اللہ اور اس کے رسول کے بلائے پر حاضر ہو جایا کرو

جب رسول تمہیں اس چیز کے لیے بلائیں جو تمہیں زندگی بخشنے۔
(سورۃ انفال آیت ۲۴)

رسول کا بلا تا اللہ تعالیٰ کا بلا تا ہے

اس کا مطلب یہ ہے کہ رسول ﷺ کا بلانا اللہ کا بلانا ہے اس لیے ان کے بلانے پر بلانا خیر حاضر ہوں کیونکہ وہ تمہیں ایسی چیز کی طرف ہی بلائیں گے جس میں تمہاری حیات ابدیہ اور دائمی زندگی ہے ان کی پہلی دعوت ایمان کی طرف ہے، ایمان بھی حیات اور زندگی ہے کافر ایمان سے محروم ہے اس لیے وہ مردہ ہے پھر قرآن پر عمل کے لیے نکالتے ہیں قرآن پر عمل بھی ابدی زندگی کا باعث ہے اور اسی سلسلے میں جہاد فی سبیل اللہ کی دعوت ہے۔ جہاد میں فتح ہوگی یا شہادت، فتح میں عزت ہے اور عزت کی زندگی ہی زندگی ہے، اور شہادت کی صورت میں بھی تمہیں دائمی زندگی نصیب ہوتی ہے جو جسمانی اور نورانی زندگی ہے۔

نماز کی حالت میں بھی حضور ﷺ کے بلانے

پر حاضری واجب تھی

اس معنی کی تائید میں یہ دو حدیثیں بھی پیش کی جاسکتی ہیں ایک تو صحیح بخاری کی حدیث ہے حضرت سعید بن معنی رضی اللہ عنہ سے مروی ہے کہ میں مسجد میں نماز پڑھ رہا تھا اس حالت میں رسول اللہ ﷺ کا مجھ سے گزر ہوا تو آپ ﷺ نے مجھے بلایا، میں آپ کی خدمت میں اسی وقت حاضر نہ ہوا۔ جب نماز سے فارغ ہوا تو آپ ﷺ کی خدمت حاضر ہوا تو آپ ﷺ نے فرمایا تم میرے بلانے پر کیوں حاضر نہ ہوئے کیا تمہیں اللہ تعالیٰ نے نہیں فرمایا کہ اللہ اور اس کے رسول کے بلانے پر حاضر ہو جاؤ۔ (صحیح بخاری ج ۲ ص ۶۶۹)

اور ترمذی میں حضرت ابی بن کعبؓ سے مروی کہ آنحضرت ﷺ حضرت ابی بن کعبؓ سے مخاطب ہوئے وہ نماز پڑھ رہے تھے آپ نے انہیں بلایا ”اے ابی“ انھوں نے حضور ﷺ کی طرف التفات کیا لیکن جواب نہ دیا اور نماز پڑھتے رہے۔ مگر نماز میں تخفیف کر دی۔

پھر آپ کی خدمت میں حاضر ہوئے اور سلام کیا ”السلام علیک یا رسول اللہ“ آنحضرت ﷺ سے انہوں نے عرض کی یا رسول اللہ میں نماز میں تھا، آپ نے فرمایا کہ تم نے جو میری طرف وحی کی گئی اس (قرآن) میں نہیں پڑھا استجیبوا للہ وللرسول اذا دعاکم لما یحییکم۔ انھوں نے عرض کی کیوں نہیں ضرور پڑھا ہے۔ حضور میں آئندہ ایسا نہیں کروں گا۔ (انشاء اللہ)

(صحیح ترمذی ج ۲ ص ۱۰۸ صحیح بخاری رقم الحدیث ۳۴۷۷)

آیت کا دوسرا معنی

لفظ دعا سے بددعا کرنا بھی مراد ہو سکتا ہے۔ اس صورت میں دعا کا صلہ لفظ ”علی“ محذوف ہوگا۔ اور تقدیر عبارت یوں ہوگی لا تجعلوا دعاء الرسول علیکم یعنی تم رسول ﷺ کی بددعا کو ایسا نہ ٹھراؤ جیسے تم ایک دوسرے کی بددعا کو ٹھرا لیتے ہو کہ اس کی پرواہ نہیں کرتے۔ کیوں کہ رسول ﷺ نے اگر تمہارے خلاف بددعا کر دی تو وہ بے اثر نہ ہوگی بلکہ اس کا اثر ہو کر رہے گا۔ اس معنی کی تائید بخاری شریف کی اس حدیث سے بھی ہوتی ہے جسے امام بخاری نے حضرت عائشہ صدیقہ رضی اللہ عنہا سے روایت کیا، آپ فرماتی ہیں کہ یہودی حضور ﷺ کی خدمت میں حاضر ہوئے اور کہا السلام علیکم (تم پر موت ہو) حضرت عائشہؓ نے جواب میں فرمایا علیکم ولعنکم اللہ وغضب اللہ علیکم تمہیں پر موت ہو اور خدا کی لعنت ہو اور غضب۔

آنحضرت ﷺ نے فرمایا: اے عائشہ زنی کیا کرو اور حق سے پرہیز کیا کرو۔ حضرت عائشہؓ نے عرض کی۔ ”حضور آپ نے نہیں سنا انھوں نے کیا کہا؟“ آپ نے فرمایا ”کیا تو نے میرا جواب نہیں سنا جو میں نے انہیں دیا، فَيَسْتَجَابُ لِي فِيهِمْ وَلَا يُسْتَجَابُ لَهُمْ فِيَّ پس میری بددعا جو ان کے خلاف ہے قبول ہوگی اور انکی بددعا جو میرے خلاف ہے قبول نہ ہوگی۔ (کیونکہ میں حق پر ہوں اور وہ باطل پر ہیں)۔ (صحیح بخاری ج ۲)

آیت کا تیسرا معنی

آیت کا تیسرا معنی وہی ہے جسے مخالف فریق نے مد نظر رکھ کر ”یا محمد“ کہنے اور لکھنے سے ممانعت کا عقیدہ اختیار کر لیا ہے اور جس کی وجہ سے انہوں نے مسجد شان اسلام سابقہ مسجد غوثیہ واقع گلبرگ ۳ پر لکھے ہوئے یا محمد کو مٹا دیا اور دوسری مساجد سے اسے مٹانے کی تحریک چلائی تھی کہ یا محمد کہہ کر اس طرح نہ پکارو جس طرح تم ایک دوسرے کو پکارتے ہو۔ یا محمد کی ممانعت والا معنی سیاق و سباق سے دور ہے اگر قارئین اس آیت کے کہ جس میں یا محمد کہنے کی ممانعت بیان کی جاتی ہے سیاق و سباق پر نظر فرمائیں تو معلوم ہوگا کہ ”یا محمد“ کہنے کی ممانعت والا معنی سیاق و سباق سے بہت بعید ہے اور یہی وجہ ہے کہ مفسرین کرام نے پہلے معنی کو ترجیح دی ہے۔ چنانچہ علامہ قاضی ثناء اللہ پانی پتی متوفی ۱۲۲۵ھ تفسیر مظہری میں فرماتے ہیں کہ حضرت ابن عباسؓ و مجاہد و قتادہ رضی اللہ عنہم فرماتے ہیں۔

كَانُوا يَقُولُونَ يَا مُحَمَّدُ إِنَّا أَبَا الْقَاسِمِ فَأَنْزِلْ إِلَهُ تَعَالَى هَذِهِ الْآيَةَ فَقَالُوا يَا نَبِيَّ اللَّهِ يَا رَسُولَ اللَّهِ لَكِنَّ هَذَا التَّوِيلُ لَا يَنْبَسِبُ مَا

سَبَقُ وَمَا يَتْلُوهُ فَإِنَّ الْكَلَامَ فِيهِ الْخُرُوجُ بِاسْتِثْنَاءٍ وَبِغَيْرِ اسْتِثْنَاءٍ

(تفسیر مظہری ج ۲ ص ۵۶۷، ۵۶۸)

یعنی آنحضرت ﷺ کو یا محمد اور یا بالقاسم کہہ کر پکارتے تھے تو اللہ تعالیٰ نے یہ آیت نازل فرمائی تو وہ پھر یا نبی اللہ یا رسول اللہ کہہ کر پکارتے تھے لیکن یہ معنی آیت کے سیاق و سباق سے مناسبت نہیں رکھتا کیونکہ پہلے اور بعد کے کلام میں صحابہ کے آنحضرت ﷺ کی اجازت اور بلا اجازت جانے کے بارے میں ہے۔

آیت کا سیاق و سباق

آیت کا سیاق و سباق یہ ہے کہ اللہ تعالیٰ فرماتا ہے کہ مومن وہ ہیں جو اللہ اور اس کے رسول پر ایمان لائیں اور جب وہ کسی باعث اجتماع معاملہ میں آپ کے ہمراہ ہوتے ہیں تو آپ سے اجازت لیے بغیر واپس نہیں جاتے بلاشبہ جو لوگ آپ سے اجازت لے کر جاتے ہیں وہ اللہ اور اس کے رسول پر ایمان رکھتے ہیں، تو اے پیارے مصطفیٰ ﷺ جب وہ آپ سے کسی ضرورت کے تحت جانے کی اجازت مانگیں تو آپ ان میں سے جسے چاہیں اجازت دے دیں اور ان کے لیے اللہ تعالیٰ سے مغفرت مانگیں بلاشبہ اللہ تعالیٰ بخشنے والا مہربان ہے۔ اے مسلمانو! تم رسول ﷺ کے بلانے کو (جب وہ تمہیں کسی باعث اجتماع کام کو بلائیں) آپس میں ایسا نہ ٹھراؤ جیسے تم ایک دوسرے کو (کسی ضرورت کے لیے) بلاتے ہو (کہ اپنی سے مرضی آتے جاتے ہو) بلاشبہ اللہ تم میں سے ان لوگوں کو جانتا ہے جو کسی چیز کی آڑ لے کر چپکے سے نکل جاتے ہیں، تو ان لوگوں کو جو

رسول ﷺ کے حکم کی خلاف ورزی کرتے ہیں اس بات سے ڈرنا چاہیے کہ انہیں کوئی فتنہ یا دردناک عذاب پہنچے۔ (سورہ نور آیت نمبر ۶۲، ۶۳)

قارئین کو آیت کے ماقبل اور مابعد سے خوب معلوم ہو گیا ہو گا کہ یہاں وہی معنی موزوں و مناسب ہے جو ہم نے عرض کیا اور جس کی تائید میں تفسیر مظہری کا حوالہ پیش کیا ہے۔

آیت کی ترکیب نحوی سے تائید

اس معنی کی تائید جو ہم نے عرض کی ایک تو سیاق و سباق سے ہوتی ہے اور دوسری آیت کی ترکیب نحوی سے بھی ہوتی ہے اور گزشتہ سطور میں جو ہم نے مشبہ اور مشبہ بہ کے درمیان مماثلت کے سلسلے میں عرض کیا تھا اس کی تائید میں تفسیر مظہری کا حوالہ پیش خدمت ہے:

وَأَيْضًا لَا يَنْبَغِيهِ نَفْسَ هَذَا الْكَلَامِ لِأَنَّ الْمُشَبَّهَ بِهِ هُوَ الدُّعَاءُ الْمُضَافُ إِلَى الْفَاعِلِ لِيَكُونَ الْمَفْعُولُ بِهِ بَعْدَهُ مَنصُوبًا فَلَا بُدَّ أَنْ يَكُونَ فِي الْمَشَبَّهِ أَيْضًا الرَّسُولُ فَاعِلًا لِلدُّعَاءِ لَا مَفْعُولًا.

(تفسیر مظہری جلد ۶ ص ۵۶۸)

ترجمہ: اور نیز یہ معنی اس (یا محمد والے) نفس کلام (نحوی ترکیب) سے بھی مناسبت نہیں رکھتا کیونکہ مشبہ بہ دعا ہے جو فاعل (بعض) کی طرف مضاف ہے اس لئے کہ اس کے بعد مفعول بہ منصوب ہے۔

تو ضروری ہے کہ مشبہ (دعاء الرسول) میں بھی الرسول دعا کا فاعل ہو نہ کہ مفعول بہ علامہ قاضی ثناء اللہ پانی پتی کے ارشاد نے واضح کر دیا کہ سیاق و سباق کے علاوہ نحوی

ترکیب کے اعتبار سے یا محمد کی بحث کو اس آیت سے کوئی مناسبت نہیں ہے بلکہ سیاق و سباق اور نحوی ترکیب اسی پہلے معنی کی تائید کرتی ہے جو ہم نے گزشتہ سطور میں عرض کیے ہیں کہ رسول اللہ ﷺ کا جو تمہیں کسی اجتماعی کام کے لئے بلانا ہے اسے آپس میں ایسے نہ ٹھراؤ جیسے تم آپس میں ایک دوسرے کے بلانے کو غیر ضروری التعمیل ٹھراتے ہو۔ اس سلسلے میں دیگر مفسرین کی رائے ملاحظہ فرمائیں:

علامہ اسماعیل حقی نے اسی معنی کو ترجیح دی

علامہ، فہام، عارف، اسماعیل حقی متوفی ۱۱۳۷ھ صاحب تفسیر روح البیان نے اسی معنی کو ترجیح دی ہے جو ہم نے عرض کیے اور اسی ترکیب کو بیان فرمایا جو ہم نے بیان کی ہے چنانچہ فرماتے ہیں:

لَا تَجْعَلُوا دُعَاءَ الرَّسُولِ بَيْنَكُمْ مِثْلَ مِثَاقِ إِلَى الْفَاعِلِ أَيْ لَا تَجْعَلُوا دَعْوَتَهُ وَ أَمْرَهُ إِيَّاكُمْ فِي الْأَعْتِقَادِ وَالْعَمَلِ بِهَا كَدُعَاءِ بَعْضِكُمْ بَعْضًا۔ (تفسیر روح البیان ج ۶ ص ۱۸۵)

یعنی لَا تَجْعَلُوا دُعَاءَ الرَّسُولِ بَيْنَكُمْ مِثْلَ مِثَاقِ (دعا) اپنے فاعل (الرسول) کی طرف مضاف ہے یعنی رسول اللہ ﷺ جو تمہیں بلائیں اور حکم فرمائیں اسے اپنے اعتقاد و عمل میں ایسے نہ ٹھراؤ جیسے تم ایک دوسرے کے بلانے کو (غیر ضروری العمل) ٹھراتے ہو امام فخر الدین رازی رحمۃ اللہ علیہ متوفی ۷۰۶ھ اپنی تفسیر کبیر میں فرماتے ہیں اس آیت کے کئی ایک معنی ہیں جن میں سے ایک یہ کہ:

لَا تَجْعَلُوا أَمْرَهُ إِيَّاكُمْ وَ دُعَاءَهُ لَكُمْ كَمَا يَكُونُ مِنْ بَعْضِكُمْ لِبَعْضٍ إِذْ كَانَ أَمْرُهُ قَوْضًا لَا زِمًا وَهُوَ اخْتِيَارُ الْمُتَبَرِّدِ وَالْقِفَالِ وَ (هَذَا) الْوَجْهُ الْأَوَّلُ أَقْرَبُ إِلَى نَظْمِ الْآيَةِ (تفسیر کبیر ج ۲۳ ص ۳۹)

تم آنحضرت ﷺ کے حکم کو جو تمہیں فرمائیں ایسے نہ سمجھو جیسے تم ایک دوسرے کے حکم کو سمجھتے ہو۔ کیونکہ آپ کا امر اور آپ کے بلانے پر حاضر ہونا تم پر لازم ہے یہی معنی امام ہر داوود اور امام قتال کا مختار و پسندیدہ ہے۔

اس کے بعد امام صاحب نے دوسرے معنوں کو بیان کرنے کے بعد لکھا ہے۔ اَلْوَجْهُ الْأَوَّلُ أَقْرَبُ إِلَى نَظْمِ الْآيَةِ یعنی پہلا معنی آیت کے سیاق و سباق کے قریب تر ہے۔ علامہ ابی الفضل شہاب الدین محمود آلوسی م ۱۲۷۷ھ روح المعانی میں فرماتے ہیں: أَيْ لَا تَقْيِسُوا دُعَاءَهُ صَلَّى اللَّهُ عَلَيْهِ وَسَلَّمَ إِيَّاكُمْ عَلَى دُعَاءِ بَعْضِكُمْ بَعْضًا فِي خَالَ مِنَ الْأَخْوَالِ (روح المعانی ج ۸ ص ۲۰۳) ترجمہ: یعنی یہ جو آنحضرت ﷺ تمہیں بلاتے ہیں اس بلانے کو کسی حال میں بھی تم آپس میں ایک دوسرے کے بلانے پر قیاس نہ کرو۔

علامہ آلوسی دوسرے معنی کو بیان کرتے ہیں پھر فرماتے ہیں: اَلَّا ظَهَرَ فِي مَعْنَى الْآيَةِ مَا ذَكَرْنَاهُ أَوَّلًا (ملاحظہ ہو حوالہ مذکورہ) یعنی آیت کے معنی میں زیادہ ظاہر و مناسب وہی ہے جسے ہم نے سب سے پہلے ذکر کیا۔

اس کے بعد دوسرا معنی یہی کرتے ہیں کہ تم آنحضرت ﷺ کی اس دعا سے بچو جو ناراضگی کی حالت میں تمہارے خلاف فرمائیں۔ کیونکہ وہ رد نہ ہوگی جیسے وہ فرمائیں گے ویسے ہی ہو جائے گا۔ لہذا تم آنحضرت ﷺ کو اپنے اوپر ناراض نہ کرو۔

آنحضرت ﷺ کی ہر دعا مقبول ہے

آپ کی کوئی دعا رد نہیں ہوتی لہذا آنحضرت ﷺ کی ہر دعا سے ڈرتے رہنا اور آپ ﷺ کی اطاعت و فرمانبرداری کرتے رہنا چاہیے سیدنا عبد اللہ بن عباس رضی

اللہ عنہما سے دوسرا وہ معنی مروی ہے جسے امام ابن جریر طبری متوفی ۳۱۰ھ اور امام لغوی متوفی ۳۵۵ھ اپنی اپنی تفسیر میں نقل فرماتے ہیں۔

دَعْوَةُ الرَّسُولِ عَلَيْكُمْ مَوْجِبَةٌ خَذَرُوا هَا يَقُولُ اخْذَرُوا دُعَاءَ الرَّسُولِ عَلَيْكُمْ إِذَا اسْخَطْتُمُوهُ فَإِنَّ دُعَاءَهُ مَوْجِبٌ لِنَزُولِ الْبَلَاءِ بِكُمْ لَيْسَ كَذُعَاءِ غَيْرِهِ۔

(تفسیر ابن جریر طبری ج ۱۸ ص ۱۴۲ و تفسیر معالم التنزیل للبخاری علی هامش الخازن ج ۵ ص ۱۲)

آنحضرت ﷺ کی بددعا مقبول بارگاہ الہی ہے اس سے ڈرو، فرماتے ہیں کہ رسول اللہ ﷺ کی بددعا مقبول ہے جب تم آپ ﷺ کو ناراض کرو گے تو تم پر مصیبت آنے کو ان کی بددعا مقبول ہوتی ہے آپ ﷺ کی بددعا دوسروں کی بددعا کی طرح نہیں ہے (کہ اللہ تعالیٰ کی مرضی و نشاء پر منحصر ہے) مقبول ہو یا نہ ہو۔

ابن جریر طبری کا پسندیدہ معنی

امام ابن جریر طبری علیہ الرحمۃ اس کے بعد حضرت مجاہد والا معنی لکھتے ہیں کہ آپ نے فرمایا کہ ترش روئی اور تیور چڑھا کر ”یا محمد“ نہ کہو بلکہ تواضع و انکساری سے یا رسول اللہ کہا کرو۔ امام ابن جریر دونوں معنی لکھنے کے بعد دونوں معنوں کو سیاق و سباق کے آئینہ میں دیکھنے کے بعد فرماتے ہیں:

وَأَوَّلَى الْقَوَائِيْنِ فِي ذَلِكَ بِالصُّوَابِ عِنْدِي الْقَوَائِلُ الَّتِي قَالَهٖ ابْنُ عَبَّاسٍ رَضِيَ اللّٰهُ عَنْهُ (ابن جریر طبری ج ۱۸ ص ۱۴۳)

یعنی ان دونوں معنی میں سے میرے نزدیک اقرب الی الصواب وہی معنی ہے جو حضرت ابن عباس رضی اللہ عنہما کا فرمودہ ہے۔

اس کا مطلب یہ ہے کہ ”یا محمد“ کے عدم جواز والا معنی اولی نہیں ہے بلکہ اولیٰ یہی معنی ہے کہ آنحضرت ﷺ کی بددعا کی طرح نہ ٹھراؤ۔ کیونکہ تمہاری بددعا کی قبولیت یقینی نہیں ہے جبکہ آپ ﷺ کی بددعا کا قبول ہونا یقینی ہے وہ دعا کریں یا بددعا وہ بہر حال اللہ تعالیٰ کے حضور شرف قبولیت حاصل کر کے رہتی ہے۔

حضور ﷺ کی دعا کے قبول ہونے

کے سلسلے میں ایک اعتراض

حضور ﷺ کی دعا قبول ہونے کے سلسلے میں مخالفین ایک اعتراض کرتے ہیں کہ مینوں (اہلسنت و جماعت) کا کہنا ہے کہ رسول اللہ ﷺ کہ ہر دعا قبول ہوتی ہے درست نہیں ہے کیونکہ ایک حدیث میں ہے کہ رسول اللہ ﷺ نے اپنی امت کے بارے میں دعا مانگی کہ وہ آپس میں لڑ کر ایک دوسرے کی خون ریزی نہ کریں تو اللہ تعالیٰ نے آپ کو منع فرما دیا اس معلوم ہوتا ہے کہ کبھی آپ ﷺ کی دعا قبول نہیں بھی کی جاتی لہذا یہ کہنا غلط ہے کہ آپ ﷺ کی ہر دعا قبول ہوتی ہے؟

جواب: جواب یہ ہے کہ آنحضرت ﷺ کی ہر دعا بلا شک و شبہ قبول ہوتی ہے یہی حق و صواب ہے آپ ﷺ کی دعا رد کیسے ہو سکتی ہے۔ جبکہ خود اللہ تعالیٰ کا ارشاد ہے:

أَدْعُونِي أَسْتَجِبْ لَكُمْ کہ مجھ سے دعا کرو میں قبول کروں گا۔

(سورہ مؤمن آیت ۶۰)

خدا تعالیٰ عام مومن کی دعا بھی رد نہیں کرتا

خدا تعالیٰ ایک عام مومن (سالم) کی دعا بھی رد نہیں کرتا تو رسول اللہ ﷺ کی دعا کیسے رد ہو سکتی ہے چنانچہ حدیث شریف میں ہے إِنَّ اللَّهَ لَا يَزِدُّ دُعَاءَ الْمُؤْمِنِ

و ان تاخر۔ (روح المعانی ج ۱۸ ص ۲۰۴)

جب ایک عام مومن صالح کی دعا کا یہ عالم ہے کہ وہ قبول ہو کر رہتی ہے اگرچہ تاخیر سے کیوں نہ ہو۔ تو رسول اللہ ﷺ کی تو شان ہی اور ہے اور حدیث قدسی ہے کُلُّهُمْ يَطْلُبُونَ رِضَانِي وَ أَنَا أَطْلُبُ رِضَاءَ كَيْفَا مُحَمَّدٍ اے پیارے سناش والے نبی سب میری رضا چاہتے ہیں اور میں تمہاری رضا چاہتا ہوں یقیناً یقیناً آپ ﷺ کی دعا قبول ہے جو شخص یہ کہے کہ آپ ﷺ کی دعا رد ہو سکتی ہے وہ آپ ﷺ کی شان سے ناواقف ہے۔

دعا کی قبولیت کی تین صورتیں ہیں

امام سیبلی علیہ الرحمۃ متوفی ۵۸۱ھ اَلْبَرْزُخُ اَلْاٰخِرُ میں فرماتے ہیں کہ دعا کی قبولیت کی متعدد (تین) صورتیں ہیں۔ ایک صورت یہ ہے کہ اللہ تعالیٰ دعا کرنے والے کو اس کا مطلب فوراً عطا کر دیتا ہے، دوسری صورت یہ ہے کہ دعا میں جس چیز کی طلب کی گئی ہے اس سے بہتر چیز عطا فرما دیتا ہے۔ تیسری صورت یہ ہے کہ مطلوب کے مقدار کے مطابق مصیبت دور فرما دیتا ہے کیونکہ نفع رسانی کی نسبت مصیبت سے بچانا زیادہ فضیلت رکھتا ہے امام سیبلی کا ارشاد دراصل حدیث ہی کے مطابق ہے جس میں قبولیت دعا کی یہی تین صورتیں حضور ﷺ نے خود ارشاد فرمائی ہیں اور آپ کو اس دعا کے عوض شفاعت عطا کی گئی (بحوالہ روح المعانی ج ۱۸ ص ۲۰۴) چنانچہ سنن ابی داؤد میں حضرت ابو موسیٰ اشعری رضی اللہ عنہ سے مروی ہے آپ فرماتے ہیں۔

أَمَتِي هَذِهِ مَوْخُومَةٌ لَيْسَ عَلَيْهَا عَذَابٌ فِي الْآخِرَةِ وَ عَذَابُهَا فِي الدُّنْيَا الْفِتْنُ

وَالْزَلْزَالُ وَالْقَتْلُ (سنن ابی داؤد ج ۲ ص ۲۲۲) (میری اس اُمت مرحومہ کو آخرت میں عذاب نہ ہوگا) (اس کے عوض) اسے دنیا میں فتنوں، زلزلوں اور (باہمی) قتل کے عذاب سے گزرنا ہوگا۔

گویا آنحضرت ﷺ نے جو دنیا میں اُمت کی سلامتی کی دعا فرمائی تھی اس کا عوض اللہ تعالیٰ نے آپ کو یہ دیا کہ اُمت کو آخرت کے عذاب سے جو دنیا کے عذاب کے مقابلے میں نہایت ہولناک اور شدید ہوگا سے بچا کر دنیا ہی کی تکالیف و مصائب سے گزارنا پسند فرمایا جو یقیناً حضور ﷺ کی دعا کی قبولیت کی بہتر صورت ہے پس جب امت کا فتنوں زلزلوں اور باہمی جنگ و جدال میں مبتلا ہونا اُمت کے اخروی عذاب کے دفع کا باعث قرار پایا تو یہ کہنا کہ اللہ تعالیٰ نے آپ ﷺ کی دعا قبول نہیں فرمائی، درست نہ ہوگا کیونکہ عدم قبول کا معنی یہ ہے کہ مطلوب حاصل نہ ہوا اور نہ ہی اس کا بہتر معاوضہ میسر آئے اور حدیث میں جو منع کا لفظ آیا ہے اس کا معنی یہ ہے کہ اللہ تعالیٰ نے خاص اس چیز کی طلب سے منع فرمایا کہ اس چیز سے بہتر چیز لینے پر راضی کر لیا۔ جیسا کہ ایک حدیث میں فَا خُشِرَتْ الشَّفَاعَةُ (تو میں نے شفاعت کو اختیار کر لیا) آتا ہے، یہی جواب علامہ محمود آلوسی علیہ الرحمۃ متوفی ۱۲۷۰ھ نے اپنی تفسیر روح المعانی میں دیا ہے ملاحظہ ہو (تفسیر روح المعانی ج ۱۸ ص ۲۰۴)

جس معنی کی رو سے یا محمد ﷺ کی ممانعت ثابت کرتے ہیں

وہ قول ضعیف ہے

مخالفین جس معنی کی رو سے یا محمد کہنے کی ممانعت ثابت کرتے ہیں وہ سیاق و سباق سے بعید ہونے کی وجہ سے ضعیف ہے یہی وجہ ہے کہ مفسرین اسے قَبِيل سے بیان کرتے ہیں چنانچہ تفسیر روح المعانی میں ہے:

وَقِيلَ لَا تَجْعَلُوا بَدَاءَهُ صَلَّى اللَّهُ عَلَيْهِ وَسَلَّمَ وَتَسْمِيَتُهُ كِبْدَاءِ

بَعْضُكُمْ بَعْضًا بِأَسْمِهِ (حوالہ مذکور درج العالی)

علامہ امام علاء الدین علی بن محمد بن ابراہیم البغدادی م ۶۵۷ھ خازن لباب القرآن و ل المعروف تفسیر خازن میں فرماتے ہیں۔ وَقِيلَ مَعْنَاهُ لَا تَذَعُوهُ بِأَسْمِهِ كَمَا يَذَعُوهُ بَعْضُكُمْ بَعْضًا يَا مُحَمَّدُ يَا عَبْدَ اللَّهِ (باب الاول ج ۵ ص ۹۲) اور علامہ قاضی عبد اللہ بن عمر بیضاوی م ۶۸۵ھ فرماتے ہیں: وَقِيلَ لَا تَجْعَلُوا نِدَاءَهُ هُوَ تَسْمِيَتُهُ كِنْدَاءِ بَعْضُكُمْ بَعْضًا بِأَسْمِهِ (انوار المعرب للبيضاوي ج ۳ ص ۲۴۱) اس پر علامہ امام شہاب الدین والدین الحفاجی م ۱۰۲۹ھ فرماتے ہیں: لَمَّا كَانَ الْأَوَّلُ أَظْهَرَ مَرَضَ هَذَا وَآخِرَهُ (حاشیہ الحفاجی علی البیضاوی ج ۶ ص ۴۰۲) یعنی جبکہ پہلا معنی اظہر تھا تو اس دوسرے معنی کو ضعیف قرار دے کر اسے مؤخر کر دیا۔

علامہ شہاب الدین محمد بن عمر م ۱۰۲۹ھ حفاجی کی اس تصریح سے یہ بات ثابت ہو گئی کہ جس معنی کی رو سے یا محمد کہنے کی ممانعت ثابت کی جاتی ہے سرے سے وہ معنی لینا ہی ضعیف ہے اور ضعیف معنی حجت نہیں ہوتا اس لئے کہ یا محمد کہنے کی ممانعت پر نص قرآن میں موجود نہیں ہے۔

علماء وہابیہ کی شہادت

اس معنی کے سیاق و سباق سے بعید ہونے پر علماء وہابیہ کی شہادت بھی موجود ہے جیسا کہ جناب عبد الماجد دریا آبادی خلیفہ دمرید تھا نوی صاحب لکھتے ہیں:

اے لوگو! رسول کو اس طرح نہ پکارو جیسے آپس میں ایک دوسرے کو پکارتے رہتے ہو مثلاً یا محمد کہہ کر، منقول یہ تفسیر بھی ہے لیکن سیاق و سباق سے بہت بعید ہے۔

(تفسیر ماحدی ص ۷۶۸)

اور جناب مودودی صاحب لکھتے ہیں: یہ تینوں مطلب اگرچہ معنی کے لحاظ

سے صحیح ہیں اور قرآن کے الفاظ تینوں کو شامل ہیں لیکن بعد کے مضمون سے پہلا مطلب ہی مناسبت رکھتا ہے!۔ (تفہیم القرآن ج ۳ ص ۴۲۷)

جواب بصورت تسلیم

اور اگر ہم اس آخری معنی کے ضعیف ہونے کے باوجود اسے تسلیم بھی کر لیں جب بھی یہ ہمیں مضرت ہوگا کیونکہ یا محمد کہنے کی ممانعت علی الاطلاق نہیں بلکہ علمی و اسمی معنی کے طور پر اور بلا قرینہ تعظیم عامیہ انداز سے کہنے کی صورت میں ہے اور یہ بلاشبہ ممنوع و منسوخ ہے۔ پہلے آپ کو یا محمد کہہ کر اسمی و علمی اور عمومی انداز سے پکارا جاتا تھا جسے بعد میں منع کر دیا گیا، چنانچہ امام ابن جریر طبری علیہ الرحمة اپنی تفسیر میں فرماتے ہیں:

قَالَ الْآخَرُونَ بَلْ ذَلِكَ نَهَى مِنَ اللَّهِ أَنْ يَدْعُوا رَسُولَ اللَّهِ صَلَّى اللَّهُ عَلَيْهِ وَسَلَّمَ بِغَلْظٍ وَجَفَاءٍ وَ أَمْرٍ لَهُمْ أَنْ يَدْعُوهُ بَلَيْنٍ وَتَوَاضِعِ أَيْ لَا تَقُولُوا يَا مُحَمَّدٌ فِي تَجْهَمٍ (تفسیر ابن جریر ج ۱۸ ص ۱۳۲)

ترجمہ: اور دوسرے محققین کہتے ہیں کہ لا تجعلوا دعاء الرسول میں اللہ کی طرف سے اس بات کی ممانعت ہے کہ رسول اللہ ﷺ کو سخت اور درشت لب و لہجہ میں پکاریں اور انھیں حکم ہے کہ وہ نرم اور متواضعانہ لب و لہجہ میں پکاریں اور ترش روئی سے یا محمد نہ کہیں (کہ عامیہ طریقہ ہے)۔ جب پہلے پہل آپ ﷺ کے حضور بلند آواز سے بات کرنا منع نہ تھی، تو صحابہ کرام کی آوازیں آپ کے حضور بلند ہو جاتیں لیکن بعد میں آپ کے حضور آواز بلند کرنے کی ممانعت کر دی گئی یوں ہی آپ کو اسمی و علمی معنی کے اعتبار سے عمومی انداز میں نداء کرنے کی ممانعت نہ تھی بعد میں اس سے منع کر دیا گیا۔ اگرچہ صحابہ کبار آپ کے ادب و احترام کا حتی الوسع خیال رکھتے تھے لیکن دوسرے مسلمان جو دور دراز رہنے کی وجہ سے حضور کے آداب سے آراستہ نہ ہو پائے تھے ان میں سے بعض سے ایسی باتیں سرزد ہو جاتیں

تھیں ہوا اگرچہ عام طور پر خلاف ادب نہیں ہوتی تھیں تاہم بارگاہ نبوت کے شایان شان ادب کے تقاضے بھی پورے نہ کرتی تھیں، ان باتوں میں آپ کو آپ کے اسم گرامی کے ساتھ قرینہ تعظیم اور وصفیت کی طرف توجہ کیے بغیر نداء کرنا بھی منع نہ تھا لیکن بعد میں منسوخ کر دیا گیا جیسا کہ عنقریب حوالے پیش کیے جائیں گے۔

آنحضرت کے اسم گرامی محمد ﷺ کی دو حیثیتیں

یہ بات مسلم ہے کہ آنحضرت کے اسم گرامی محمد کی دو حیثیتیں ہیں ایک احمی و علمی حیثیت ہے جس میں نام کے معنوں کا لحاظ نہ ہو جیسے عام لوگوں کے نام ہوتے ہیں جب ہم کسی کو اسکے نام سے پکارتے ہیں تو اس کے نام میں معنویت اور وصفیت کا کوئی لحاظ نہیں کرتے۔ مثلاً کسی کا نام اس کے ماں باپ نے ”جراغ دین“ رکھا ہے۔ اس کا نام رکھتے وقت اس کے ماں باپ کا ہرگز یہ ارادہ نہ تھا کہ اللہ تعالیٰ بچے کو دین کا چراغ کرے گا اور جب اس بچے کو کوئی دوسرا شخص اسی نام سے پکارتا ہے تو اس سے محض اس کی شخصیت کو اپنی طرف متوجہ کرنا مقصود ہوتا ہے۔ اس کی شخصیت کو متوجہ کرنے کے ساتھ اس کے نام کی وصفیت کے ذریعے اس کی مدح و توصیف مقصود نہیں ہوتی لیکن آپ ﷺ کے اسم گرامی کی بات اس سے مختلف ہے۔

حضور ﷺ کے اسم گرامی میں شروع سے ہی وصفیت ملحوظ تھی

کیوں کہ جب آپ کا اسم گرامی ”محمد“ آپ ﷺ کے جد امجد حضرت عبدالمطلب نے تجویز فرمایا تھا اس وقت آپ کے اسم گرامی میں وضعی اور وصفی معنی کو ملحوظ رکھا گیا۔ چنانچہ سیرت حلبیہ میں ہے:

لَا يَخْفَى أَنَّ جَمِيعَ أَسْمَاءِ هِ صَلَّى اللَّهُ عَلَيْهِ وَسَلَّمَ مُشْتَقَّةٌ مِنْ صِفَاتٍ قَامَتْ بِهِ تَوَجُّبٌ لَهُ الْمَدْحُ وَالْكَمَالُ فَلَهُ مِنْ كُلِّ وَصْفٍ إِسْمٌ يَهْ بِاتٍ خَفِيٍّ نَهْ رَهْ كَهْ آپ ﷺ کے تمام اسماء گرامی ایسی صفات سے ماخوذ ہیں جو آپ میں پائی جاتی ہیں جن سے آپ کی مدح و کمال ثابت ہوتا ہے پس ہر وصف سے آپ ﷺ کا ایک اسم گرامی ماخوذ ہے۔ (سیرت حلبیہ ج ۱ ص ۱۲۸)

علامہ امام علی بن برہان طبری علیہ الرحمہ ۳۳۰ھ کے اس بیان سے ظاہر ہے کہ آپ ﷺ کے اسم گرامی میں وصفیت کا معنی ملحوظ ہے اس کے بعد موصوف فرماتے ہیں جس کا ترجمہ عرض ہے: آپ ﷺ کا اسم گرامی ”محمد“ آپ کے جد امجد حضرت عبدالمطلب نے رکھا، سیدنا عبد اللہ بن عباس رضی اللہ عنہما فرماتے ہیں کہ: جب آپ پیدا ہوئے تو آپ کی پیدائش کے ساتویں روز آپ کا عقیقہ کیا گیا ایک مینڈھے کو ذبح کیا گیا اور آپ کا نام آپ کے جد امجد نے ”محمد“ رکھا تو ان سے عرض کی گئی کہ اے ابوالخارث (یہ حضرت عبدالمطلب کی کنیت ہے) آپ نے اپنے پوتے کا نام محمد کیونکر رکھا ہے؟ اس کا نام اپنے آباء کے نام پر کیوں نہیں رکھا؟ دوسری روایت میں ہے کہ یہ نام آپ کے آباء اور آپ کی قوم میں سے کسی کا نہیں ہے آپ نے جواب دیا،

أَرَدْتُ أَنْ يُحْمَدَ اللَّهُ فِي السَّمَاءِ وَيُحْمَدَ النَّاسُ فِي الْأَرْضِ -

کہ میں نے ان کا نام محمد (حمد سے ماخوذ) اس لیے رکھا ہے کہ اللہ تعالیٰ آسمانوں پر اور لوگ زمین پر اس کی حمد و تعریف کریں۔

علامہ موصوف فرماتے ہیں۔ یہ اس مشہور روایت کے مطابق ہے جس میں آیا ہے کہ آپ ﷺ کے جد امجد نے اللہ تعالیٰ کی طرف سے الہام پر آپ کا نام محمد رکھا اس میں ان کی مراد نیک شگون تھی کہ مخلوق ان کی حمد و تعریف کرے گی۔ کیونکہ آپ ایسی پیاری خصلتوں کے مالک واقع ہوں گے جو قابلِ قمر

یہ دستاویز ہوں گی اور واقعی آپ ﷺ ایسے ہوئے اور اسی لئے محمد محمود سے الٹی ہے اور اسی طرف حضرت حنان بن ثابتؓ نے اپنے اس قول میں اشارہ فرمایا ہے۔

فَشَقَّ لَهُ مِنْ اسْمِهِ يُجِلُّهُ

فَذُو الْعَرْشِ مَحْمُودٌ هَذَا مُحَمَّدٌ

کہ اللہ تعالیٰ نے اپنے اسم گرامی (محمود) سے آپ کے اسم گرامی (محمد) کو بنایا تو عرش والا محمود ہے اور یہ محمد ہیں۔ علامہ موصوف آگے چل کر فرماتے ہیں:

واما هذا فهو الذي بحمداه اهل السماء والارض واهل الدنيا والاخرة

(سیرت علیہ راجع ص ۱۳۲)

یہ محمد وہ ہیں جن کی آسمان والے اور زمین والے اور دنیا و آخرت والے تعریف کرتے ہیں۔ یعنی جیسے حضور صلی اللہ علیہ وسلم کے جد امجد نے نام رکھتے وقت حمد کا تصور کیا تھا ویسے ہی ہوا کہ آسمان و زمین اور دنیا و آخرت والے آپ کی تعریف سے رطب اللسان ہیں اس کے بعد فرماتے ہیں:

أَنَّ مُحَمَّدًا مِّنْ كَثَرِ حَمْدِ النَّاسِ لَهُ - کہ محمد کہتے ہی اس ذات والا صفات کو ہیں جن کی لوگ بکثرت تعریف کرتے ہیں اس سے بھی صاف ظاہر ہے کہ آپ کے نام مبارک میں وصفیت شروع سے ہی ملحوظ تھی ہے اور رہے گی۔ (کفار کا اعتراف کہ آپ کے اسم گرامی میں وصفی معنی ملحوظ ہے)۔ اس بات کا کفار بھی اعتراف کرتے تھے کہ آپ کے اسم گرامی میں وصفی معنی ملحوظ ہے چنانچہ صحیح بخاری میں ہے حضرت ابو ہریرہؓ روایت ہیں کہ آنحضرت ﷺ کو کفار ”محمد“ (تعریفوں والے) کی بجائے مذم (برائی والے) کہہ کر گالیاں دیتے تھے اس پر آنحضرت ﷺ نے ارشاد فرمایا

أَلَا تَتَعَجَّبُونَ كَيْفَ يَضِرُّكُمُ اللَّهُ عَنِّي شَتْمَ قُرَيْشٍ وَلَعْنَهُمْ يَسْتَمُونَ مَذْمَمًا وَأَنَا مُحَمَّدٌ (مشکوٰۃ راجع ص ۵۱۵)۔

ترجمہ: کیا تمہیں یہ بات عجیب نہ لگے گی کہ اللہ تعالیٰ مجھ سے قریش کی گالی گلوچ کو کیسے پھیرتا ہے وہ مذم کو گالی دیتے ہیں اور میں تو محمد (تعریفوں والا) ہوں۔

اس سے واضح ہو جاتا ہے کہ کفار آپ کے اسم گرامی کے وصفی معنی کو ملحوظ رکھتے ہوئے اس نام سے گالی دینا اپنی حماقت تصور کرتے تھے یعنی وہ سمجھتے تھے کہ جنہیں ہم گالی دیتے اور برائتاتے ہیں اور جس نام سے ہم انہیں پکارتے ہیں وہ تو محمد ہے اور محمد کا معنی بار بار تعریف کیا ہوا ہے اور یہ نام اس بات سے پاک ہے کہ ہم اس کی طرف برائی کی نسبت کریں ایک طرف تو زبان پر ان کا نام محمد لیں اور دوسری طرف سے اسی کو برائتائیں اس سے بڑھ کر کم عقلی کی کون سی بات ہوگی لہذا ان کا نام محمد نہ لیا کر دبلکہ مذم کہہ کر گالی دیا کرو۔ لہذا یہ ثابت ہوا کہ آپ ﷺ کے اسم گرامی محمد میں حمد و تعریف کا وصفی معنی بڑی شہرت رکھتا ہے۔ لہذا اس مبارک نام میں جو وصفیت ہے اس کے اعتبار سے آپ کو ندا کرنا بلاشبہ جائز ہے اور ممانعت کا تعلق اس بات سے ہے کہ آپ کے اسم گرامی کو ادب و احترام کے بغیر عام میاں نہ انداز میں یا عام لوگوں کی طرح زبان پر لا کر قرینہ تعظیم کے بغیر عام طریقے سے ندا کی جائے۔ چنانچہ مفسرین نے یہ لکھا ہے۔ ملاحظہ ہو تفسیر روح المعانی: چنانچہ ”تَحِيدًا وَ بَعْضًا“ میں کاف تشبیہ سے واضح ہے یعنی تم آنحضرت ﷺ کو ایسے نہ پکارو جیسے تم ایک دوسرے کو پکارتے ہو ظاہر ہے ہمارا ایک دوسرے کو پکارنا عامیانہ طریقے سے ہوتا ہے اور خالی نام سے پکارنا ہوتا ہے جس میں وصفی معنی ملحوظ ہی نہیں ہوتا اور یا پس پردہ دیو ارجمہ عامیانہ طریقے سے ندا کرنا اور بجائے اس کے کہ آپ ﷺ کے تشریف لانے

کا انتظار کیا جائے آپ کی گھریلو مصروفیات یا استراحت و آرام میں حائل نہ ہوا جائے آپ ﷺ کو پس دیوار نداء کر کے آپ کے آرام و سکون میں خلل انداز ہونا بھی ممنوع ہے جیسا کہ تفسیر روح المعانی میں ہے وَالْيَتَذَاءُ وَرَاءَ الْحُجُرَاتِ۔ (روح المعانی ج ۱۸ ص ۲۰۴) یعنی (آپ کے آرام و سکون کا خیال کیے بغیر) حجروں کی دیوار کے پیچھے آپ کو عامیانہ طریقے سے نام لے کر مت بلاؤ۔ اور امام ابن جریر طبری اپنی تفسیر میں فرماتے ہیں:

ذَلِكَ نَهَى مِنَ اللَّهِ أَنْ يُدْعُوا رَسُولَ اللَّهِ صَلَّى اللَّهُ عَلَيْهِ وَسَلَّمَ بِغِلْظٍ وَجَفَاءٍ وَأَمَرَ لَهُمْ أَنْ يُدْعُوهُ بِلَيْنٍ وَتَوَاضِعٍ وَلَا يَقُولُوا يَا مُحَمَّدٌ فِي تَجْهُّمٍ۔ (تفسیر ابن جریر طبری ج ۸ ص ۱۳۴)

یعنی یہ اللہ تعالیٰ کی طرف سے اس بات کی ممانعت ہے کہ آنحضرت ﷺ کو سخت درشت (بے ادبی سے) اور ترش لب و لہجہ میں یا محمد کہہ کر پکارا جائے اور اس میں تواضع سے پکارنے کا حکم ہے یہ روایت سیدنا مجاہد رضی اللہ عنہ سے ہے۔ معلوم ہوا کہ مطلقاً یا محمد سے پکارنا منع نہیں بلکہ قرینہ تعظیم کے بغیر عام لوگوں کی طرح پکارنا منع ہے اگر رسول اللہ صلی اللہ کا اسم گرامی سے پکارنا آپ کے ادب کے خلاف ہے تو اللہ تعالیٰ کا اسم گرامی بھی ذاتی ہے لہذا ”یا اللہ“ سے نداء بھی جناب باری تعالیٰ میں سوء ادبی ہوگی۔ ایک چیز اگر نبی کی شان کے خلاف ہے تو وہ خدا تعالیٰ کی شان کے خلاف بطریق اولیٰ ہو سکتی ہے لہذا ”یا اللہ“ کہنا بھی درست نہ ہوگا۔ اسی طرح عثمانی صاحب جن کا تعلق دیوبندی مکتب فکر سے ہے لکھتے ہیں: نیز مخاطبات میں حضور ﷺ کے ادب و عظمت کا پورا خیال رکھنا چاہیے، عام لوگوں کی طرح ”یا محمد“ وغیرہ کہہ کر خطاب نہ کیا جائے۔ انھوں نے بھی ہمارے دعوے کی تائید کی

ہے کہ مطلقاً یا محمد کہنے کی ممانعت نہیں بلکہ عام لوگوں کی طرح (کسی بھی ایسے طریقے سے جس میں تعظیم کا پہلو نہ نکلتا ہو) آپ کو نداء نہ کریں۔

ایک اعتراض کا جواب

یہاں پر ایک اعتراض ہو سکتا ہے کہ علییت اور وصفیت دو متضاد چیزیں ہیں یہ جمع نہیں ہو سکتیں کیونکہ علییت میں تعین اور وصفیت میں تعین و تخصیص کے مقابلہ میں تعین ہے اور ان میں تضاد ہے اور علم میں وصفیت کا اعتبار کرنا جبکہ علییت بھی باقی ہو غلط ہے کیونکہ وصفیت کو جب علم بنا دیا جاتا ہے تو اس کی وصفیت ختم ہو جاتی ہے اور جب وصفیت کا لحاظ ہو تو علییت ختم ہو جاتی ہے جس سے اسم مکرمہ ہو جاتا ہے اگر محمد میں وصفی معنی مراد ہوں تو مکرمہ ہو جائے گا جبکہ یہاں مکرمہ نہیں ہوتا بلکہ اس سے حضور ﷺ کی ذات مراد ہوتی ہے لہذا اس میں وصفیت کا اعتبار غلط ہو جاتا ہے چنانچہ نحو کی کتابوں میں ہے الْعَلَمِيَّةُ تَنُافِي الْوَصْفِيَّةِ۔

کیا علییت اور وصفیت جمع ہو سکتے ہیں؟

اس کا جواب یہ ہے کہ یہ نحوی قاعدہ کلیہ نہیں اکثر یہ ہے یعنی اکثر اعلام میں وصفی معنی نہیں ہوا کرتا اور اکثر اعلام کی علییت و وصفیت کے منافی و مخالف ہے لیکن بعض اعلام ایسے ہیں جن میں علییت کے ساتھ وصفیت بھی معتبر ہے چنانچہ علامہ رضی شرح کا فیہ میں فرماتے ہیں: وَالْأَكْثَرُ فِي الْعَلَمِيَّةِ عَدَمُ مُرَاغَابَةٍ كَمَا كَثُرَ اِعْلَامُ كِي عَلِيَّةٍ فِيهِ وَصْفِيَّةٌ طَوِيلَةٌ هِيَ هِيَ اس کے بعد علامہ رضی اس کی دو مثالیں بیان کرتے ہیں اور دوسری مثال وہی ہے جو ہمارا موضوع غن ہے چنانچہ فرماتے ہیں وقول حسان بن ثابت رضي الله عنه۔

فَلَسْتُ لَهُ مِنْ اسْمِهِ لِيَجْلَهُ

فَذُو الْعَرْشِ مَبْحُودٌ وَهَذَا مُحَمَّدٌ

اللہ تعالیٰ نے آپ ﷺ کے اسم گرامی کو اپنے اسم گرامی سے نکالا تاکہ آپ کی عظمت و جلالت کو ظاہر فرمائے پس عرش کا مالک محمود ہے اور یہ نبی ﷺ محمد ہیں۔
(شرح کاہل لریض ج ۱ ص ۵۶ طبع بیروت)

خدا تعالیٰ اور آنحضرت کے تمام اسماء مبارکہ میں

وصفی معنی ملحوظ ہے

اس سلسلے میں علامہ ابن القیم جو زیہ متوفی ۷۵۰ھ کی تحقیق ملاحظہ فرمائیں۔
بخوف طوالت عربی عبارت کی بجائے اس کا ترجمہ پیش خدمت ہے:

آنحضرت ﷺ کا اسم گرامی (محمد) آپ کا مشہور ترین اسم گرامی ہے اور یہ اسم مبارک حمد سے ماخوذ ہے اور یہ اصل میں حمد سے ماخوذ اسم مفعول ہے اور اسم مبارک رک محمود (یعنی آپ ﷺ) کی تعریف و ستائش اور آپ کی محبت و عظمت پر فائز ہونے کو ظاہر کرتا ہے اور یہی حمد و ستائش کی حقیقت ہے اور یہ (۱) مُعْظَم (عظمت دیا گیا) (۲) وَحْش (محبوب بنا یا گیا) (۳) دَسُود (سرداری دیا گیا) (۴) وَجَل (جلالت دیا گیا) وغیرہ ایسے اسماء کی طرح مُفْعَل کے وزن پر ہے اور یہ وزن کثیر کے لئے موضوع ہے پھر اگر اس سے اسم فاعل اخذ کیا جائے تو اس کا معنی ایک ایسے شخص کا ہوگا جس سے حمد و ستائش کرنے کے فعل کا کثرت سے اور بار بار عمل میں آیا ہو جیسے مُعْلِمٌ و مُفْهِمٌ و مُبِينٌ و مُخْلِصٌ و مُفَرِّجٌ وغیرہ ہیں اور اگر حمد سے اسم مفعول (مُفْعَل کے وزن پر) اخذ کیا جائے تو اس کے معنی ایک ایسی ذات کے

ہوں گے جس پر (جس کے حق میں) استحقاقاً یا فی الواقع فعل کا وقوع بکثرت اور بار بار عمل میں آیا ہو تو حمد وہ ہوگا جس کی تعریف کرنے والے بکثرت بار بار تعریف کریں یا وہ اس بات کا مستحق ہو کہ اس کی بار بار تعریف کی جائے اور حمد ایک ایسا اسم مبارک ہے جو بیک وقت علم ہے اور وصف بھی۔ آپ کے اسم مبارک محمد میں علیت اور وصفیت دونوں جمع ہیں اگرچہ یہ دوسرے بہت سے لوگوں کے حق میں جنہیں اس نام سے موسوم کیا جائے علم محض ہے وصف نہیں ہے۔

اللہ تعالیٰ قرآن مجید اور آپ ﷺ کے باقی اسماء مبارکہ کا بھی یہی حال ہے کہ یہ اسماء مبارکہ ایسے اعلام و اسماء ہیں جو ایسے معانی پر دلالت کرتے ہیں جو اوصاف ہیں لہذا ان اسماء گرامی میں علیت اور وصفیت میں کوئی تضاد نہیں۔ دوسری مخلوق کے نام ان مبارک ناموں کے برعکس ہیں (کہ ان میں علیت اور وصفیت جمع نہیں ہوتی) پس وہ اللہ و خالق و باری و مقصور و قہار ہے تو اس کے یہ اسماء ایسے معانی پر دلالت کر رہے ہیں جو اس کی صفت ہیں اسی طرح قرآن و فرقان و کتاب مبین وغیرہ اس کتاب کے اسماء ہیں اور اسی طرح آنحضرت ﷺ کے اسمائے گرامی محمد و احمد و حاجی ہیں اور حضرت جبریل بن مطعم رضی اللہ عنہ آنحضرت ﷺ سے حدیث روایت کرتے ہیں آپ ﷺ نے ارشاد فرمایا کہ میرے بہت سے نام ہیں (ان میں سے کچھ یہ ہیں) میں محمد ہوں اور میں احمد و حاجی (مٹانے والا) ہوں جس کے ذریعے اللہ تعالیٰ کفر کو مٹاتا ہے پس آنحضرت ﷺ نے اس فضل کو جس کے ساتھ اللہ تعالیٰ نے آپ کو خاص کر نو ازایان کرتے ہوئے ان اسماء کا ذکر کیا اور (ساتھ ہی) ان کے معانی کی طرف اشارہ فرمایا ورنہ اگر اسماء گرامی اعلام محض (خالی نام) ہوتے جن کا کوئی معنی نہ ہو تا تو یہ حضور ﷺ کی مدح پر دلالت نہ کرتے اسی لیے حضرت حسان رضی اللہ عنہ نے

رَفَعْتُ لَهُ مِنْ اسْمِهِ لِجِلَّةٍ

فَذُو الْعَرْشِ مَحْمُودٌ وَهَذَا مُحَمَّدٌ

اور اسی طرح امام ابو القاسم عبدالرحمن سیبکی متوفی ۵۸۱ھ اپنی کتاب الارواح الانف میں فرماتے ہیں کہ آپ کی والدہ ماجدہ کو خواب میں اللہ تعالیٰ کی طرف سے حکم ہوا کہ حضور کا نام محمد رکھیں پھر فرماتے ہیں۔

فَوَافَقَ مَعْنَى الْإِسْمِ صِفَةُ الْمُسَمَّى بِهِ (المری ان قال) وَظَهَرَ مَعْنَى اسْمِهِ فِيهِ عَلَى الْحَقِيقَةِ (الروح الانف ج ۲ ص ۲۹۶-۲۹۷)

ترجمہ: پس آپ ﷺ کے اسم گرامی کا معنی آپ کی صفت کے مطابق ہو گیا اور حقیقی طور پر آپ کی ذات میں آپ کے اسم کے معنی کا ظہور ہو گیا۔

نیز امام سیبکی علیہ الرحمۃ نے بھی آپ کے اسم مبارک کی تحقیق میں وہی تحقیق فرمائی ہے جو علامہ ابن قیم نے فرمائی ہے بلکہ کچھ اضافہ کے ساتھ۔ (الروح الانف ج ۱ ص ۱۰۶)

خلاصہ جواب یہ ہے کہ آنحضرت ﷺ کے اسم گرامی میں علیت و وصفیت دونوں جمع ہیں علامہ رضی کے بقول علیت اور وصفیت کبجا جمع نہ ہونے کے کا قاعدہ اکثر یہ ہے قاعدہ کلیہ نہیں ہے لہذا حضور ﷺ کے اسماء گرامی ان اسماء میں سے ہیں جو اس قاعدہ سے مستثنیٰ ہیں اور علامہ ابن قیم کے بقول یہ قاعدہ اللہ تعالیٰ و قرآن کریم اور آپ ﷺ کے اسماء گرامی کے علاوہ دوسری مخلوق کے ناموں سے متعلق ہے۔ لہذا آپ ﷺ کا اسم گرامی محمد بہ یک وقت آپ کا علم بھی ہے اور آپ کی صفت بھی۔ لہذا آپ ﷺ کے امتی جب یا محمد سے آپ کو نداء کرتے ہیں تو اس سے آپ ﷺ کے اس نام اقدس کا وہی معنی مراد ملحوظ ہوتا ہے خالی نام مراد نہیں ہوتا۔ فَلِلَّهِ الْحَمْدُ وَ صَلَّی

اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ۔

جواز، نداء یا محمد کے دلائل حدیث کی روشنی میں

جب یہ بات ثابت ہوگئی کہ لَا تَجْعَلُوا ادْعَاءَ الرُّسُلِ لِکَاوِلِینِ اور راجح معنی ہی یہ ہے کہ تم رسول اللہ ﷺ کے بلانے کو جب وہ بلائیں آپس کے بلانے کی طرح نہ ٹھراؤ بلکہ فوراً خدمت اقدس میں حاضر ہو جاؤ پھر بلا اجازت واپس نہ جاؤ اور یہ کہ تم آپ ﷺ کی بددعا سے ڈرو۔ اگر انھوں نے ناراض ہو کر تمھارے خلاف اللہ تعالیٰ سے دعا کر دی تو وہ پوری ہو کر رہے گی ان کی دعا رد نہیں ہوتی اور یہ کہ تیسرا معنی جس کی رو سے نداء یا محمد کی ممانعت ثابت کی جاتی ہے سیاق و سباق سے بعید ہے لیکن با ایں ہمہ بغرض تسلیم اس میں مطلقاً یا محمد سے ندا کرنے کی ممانعت نہیں ہے بلکہ عامیانہ طریقے سے، ترش روئی اور سخت لب و لہجہ سے جس میں ادب و احترام کا پہلو نہ ہو نداء کرنے کی ممانعت ہے جیسا کہ بِغِلْظٍ وَ جَفَاءٍ أَوْ بِيْ تَجْهِيْهِمُ کے الفاظ تفسیر طبری سے نقل کیے گئے اور یہ کہ جیسے عام لوگوں کو ان کے نام کے ساتھ کسی وصفی معنی کا لحاظ کیے بغیر پکارا جاتا ہے۔ اس طرح آپ کو پکارنا منع ہے۔ ہاں اگر وہی معنی کا لحاظ ہو اور ادب و احترام اور عقیدت کے قریب کے ساتھ ہو تو آپ کے اسم گرامی سے آپ کے حضور میں نداء عرض کی جاسکتی ہے، تو آئیے اب ہم احادیث اور ان کی شروحات کی روشنی میں نداء یا محمد کا ثبوت پیش کرتے ہیں۔

ایک عجیب و غریب سائل

صحیح بخاری و مسلم میں حضرت عمر فاروق رضی اللہ عنہ سے مروی ہے کہ ایک روز ہم حضور اکرم ﷺ کی خدمت میں حاضر تھے کہ ایک شخص اچانک ظاہر ہوا اس کے کپڑے نہایت سفید، بال نہایت سیاہ اور اس پر سفر کی کوئی علامت دیکھنے میں نہ آئی تھی اور ہم میں

سے بھی اسے کوئی نہ پہچانتا تھا۔ وہ آپ ﷺ کے قریب ہوا حتیٰ کہ اپنے زانوؤں کو آنحضرت ﷺ کے ساتھ ملا کر بیٹھ گیا اور اپنے دونوں ہاتھ حضور ﷺ کے دونوں زانوؤں پر رکھ دیے اور کہا، ”يَا مُحَمَّدُ أَخِيُّ بِي غِي الْإِسْلَامِ“ اے محمد مجھے اسلام کے بارے میں بتائیے کہ وہ کیا ہے؟ آپ نے فرمایا اسلام لَا إِلَهَ إِلَّا اللَّهُ مُحَمَّدٌ رُسُولُ اللَّهِ کی گواہی دینا اور ہنگامہ نمازیں قائم کرنا، زکوٰۃ ادا کرنا، ماہ رمضان کے روزے رکھنا اور استطاعت ہو تو بیت اللہ شریف کا حج کرنا ہے سائل نے کہا کہ آپ نے حج فرمایا سائل نے اس کے بعد کئی سوال کیئے پھر چلا گیا۔

حضرت عمر فاروق رضی اللہ عنہ فرماتے ہیں کہ کافی دیر کے بعد میں نے اس عجیب و غریب سائل کے بارے میں آپ ﷺ سے سوال نہ کیا کہ وہ کون تھا۔ پھر آپ ﷺ نے خود ہی فرمایا کہ اے عمر تمہیں معلوم ہے کہ وہ سائل کون تھا۔ میں عرض کی اللہ و رسولہ اعلم کہ خدا اور اس کا رسول خوب جانتے ہیں آپ نے فرمایا: فَإِنَّهُ جَبْرِيلُ أَتَاكُمْ يُعَلِّمُكُمْ دِينَكُمْ (مکھوۃ بحوالہ مسلم ص ۱۱) کہ یہ جبریل علیہ السلام تھے جو تمہیں تمہارے دین کی تعلیم دینے آئے تھے۔ یہ عجیب و غریب سائل جبریل علیہ السلام تھے جنہوں نے بارگاہ نبوت میں حاضری دی اور سوالات دریافت کرنے کا طریقہ بتایا، اس میں انہوں نے آپ ﷺ کو یا محمد سے خطاب کیا۔ اگر یا محمد کو محض علم تصور کیا جائے اور اس میں وصفی معنی کا لحاظ نہ کیا جائے تو یہ ممنوع و منسوخ ہوگا، کما قال العلامة النووي علیہ الرحمة اور اگر اس میں وصفی معنی ملحوظ ہوں تو پھر منسوخ نہ ہوگا۔ لہذا یہ کہنا بجا ہوگا کہ حضرت جبریل علیہ السلام نے وصفی معنی کے اعتبار سے آپ کو یا محمد سے خطاب کیا، علمی معنی کے اعتبار سے نہیں۔ چنانچہ اسی حدیث کے تحت ملا علی قاری علیہ الرحمۃ مرقاة شریف میں فرماتے ہیں۔ قَصَدَ بِهِ الْمَعْنَى الْوَصْفِي دُونَ الْمَعْنَى الْعِلْمِي۔

کہ حضرت جبریل علیہ السلام نے یا محمد سے وصفی معنی کا قصد کیا علمی معنی کا نہیں۔ اور جناب مولوی شبیر احمد صاحب عثمانی نے بھی فتح الملہم شرح صحیح مسلم میں یہی جواب دیا ہے ملاحظہ ہو (فتح الملہم شرح صحیح مسلم ج ۱ ص ۱۲۶)

حدیث جبریل پر ایک اعتراض اور اس کا جواب

اگر یہاں کسی صاحب کو یہ اعتراض سوچے کہ حدیث جبریل میں بعض روایات میں یا محمد کی جگہ یا رسول اللہ بھی آیا ہے اور ہو سکتا ہے وہی صحیح ہو۔ اس احتمال کے پیش نظر حدیث جبریل سے یا محمد کے جواز پر استدلال کیونکر درست ہوگا۔

”إِذَا جَاءَ الْإِحْتِمَالُ بَطَلَ الْإِسْتِدْلَالُ“ کہ احتمال مخالف کے وقت استدلال باطل ہوتا ہے تو اس کا جواب یہ ہے کہ دونوں روایتوں میں کوئی تعارض نہیں بلکہ انہیں اس طرح جمع کیا جائے گا کہ پہلے حضرت جبریل نے آپ کو یا محمد سے نداء کی پھر یا رسول اللہ سے مخاطب ہوتے رہے۔ لہذا کوئی تعارض نہ ہوا۔ چنانچہ امام ابن حجر عسقلانی فتح الباری شرح صحیح بخاری میں فرماتے ہیں۔

وَيَجْمَعُ بَيْنَ الرَّوَائِيَيْنِ بِأَنَّهُ بَدَأَ أَوَّلًا بِبَيِّنَاتِهِ بِاسْمِهِ لِهَذَا الْمَعْنَى ثُمَّ خَاطَبَتْهُ بِقَوْلِهِ يَا رَسُولَ اللَّهِ۔ (فتح الباری شرح صحیح بخاری جلد ۱ ص ۱۰۸)

اور دونوں روایتوں کے درمیان یوں تطبیق دی جائے گی کہ پہلے جبریل علیہ السلام نے اسم یا محمد سے ندا کی پھر یا رسول اللہ سے۔

ایک سوال اور اس کا جواب

کچھ حضرات یہ سوال اٹھاتے ہیں کہ اللہ تعالیٰ نے قرآن پاک میں کہیں بھی حضور ﷺ کو یا محمد سے مخاطب نہیں کیا جبکہ دوسرے انبیاء علیہم السلام کو ان کے اسماء

کرائی سے نداء کی گئی ہے تو جب اللہ تعالیٰ بھی آپ ﷺ کا احترام فرماتا ہے اور اس کے خالق و مالک نے بھی اس کے اسم سے قرآن مجید میں نداء نہیں فرمائی تو ہمارے لئے کہاں جائز ہے کہ آپ ﷺ کو یا محمد سے نداء کریں؟ اس کا جواب یہ ہے کہ اللہ تعالیٰ کا قرآن مجید میں آپ ﷺ کو یا محمد سے نداء نہ فرمانا اس کے ناجائز اور آپ ﷺ کی شان میں سوء اوہبی کی دلیل نہیں قرار پاتا۔ اگر یہ بات ہوتی تو اللہ تعالیٰ قیامت کے دن بھی آپ ﷺ کو یا محمد سے نداء نہ فرماتا۔ حالانکہ حدیثوں میں آیا ہے کہ خدا تعالیٰ روز قیامت آپ ﷺ کو یا محمد سے نداء فرمائے گا جبکہ آخرت سے قبل اللہ تعالیٰ کا یا محمد فرمانا ثابت ہے۔

حدیثوں سے ثابت ہے کہ اللہ تعالیٰ روز قیامت حضور اکو یا محمد کہہ کر نداء فرمائے گا۔

اس سلسلے میں احادیث تو بہت سی ہیں جن سے ثابت ہے کہ روز قیامت اللہ تعالیٰ آپ ﷺ کو یا محمد کہہ کر نداء فرمائے گا۔ لیکن یہاں صرف حدیث شفاعت کبریٰ کے حوالہ پر اکتفا کیا جاتا ہے حضرت انس رضی اللہ عنہ سے مروی ہے کہ آپ ﷺ نے ارشاد فرمایا کہ روز قیامت میں خدا تعالیٰ کے حضور سر بسجود ہوں گا فَيَقَالُ يَا مُحَمَّدُ اِرْفَعْ رَأْسَكَ وَ قُلْ تَسْمَعُ وَ سَلْ تُعْطَى وَ اَشْفَعْ تُشْفَعَ (مشکوٰۃ ج ۳ ص ۲۸۹ بحوالہ بخاری و مسلم شریف)

ترجمہ: تو مجھ سے کہا جائے گا یا محمد (اے تعریفوں والے جیسے اعلیٰ حضرت امام احمد رضا فاضل بریلی یا ایہا النبی کا لقوی معنی فرماتے ہیں اے غائب کی خبر دینے والے) اپنا سر اٹھاؤ اور کہو آپ کی بات کی شنوائی ہوگی اور مانگو جو مانگو گے عطا ہوگا اور شفاعت

فرمائیے آپ کی شفاعت قبول ہوگی اگر نداء یا محمد آپ کے حق میں مطلقاً ناجائز اور آپ کے احترام کے منافی ہے تو کیا خدا تعالیٰ جس نے دنیا میں آپ کا احترام فرمایا اور یا محمد سے نداء نہ فرمائی روز قیامت بھول جائے گا۔ (معاذ اللہ) یا سر محشر آپ کے احترام کو بالائے طاق رکھ دے گا العیاذ باللہ۔ سبحان اللہ ایسا ہرگز نہ ہوگا۔ اللہ تعالیٰ بھولنے سے پاک ہے اور آپ ﷺ کے احترام کے منافی بات کرنے سے بھی منزہ ہے۔ اس کے سوا چارہ نہیں کہ ہم نداء یا محمد کو بہ معنی وصفی جائز قرار دیں اور ان داعظانہ باتوں کو دلیل حرمت نہ ٹھرائیں اور مانیں کہ یا محمد سے بہ معنی علمی قرینہ تعظیم کے بغیر ندا کرنا ایک عامیانہ نداء ہے جو یقیناً ادب و احترام سے خالی ہونے کی وجہ سے ممنوع و منسوخ ہے نہ کہ وصفی معنی سے۔ کیوں کہ اس میں آپ کا کمال ظاہر ہوتا ہے۔

شب معراج نداء آئی یا محمد

حدیث معراج میں ہے کہ جب پینتالیس نمازیں معاف ہو گئیں اور پانچ باقی رہ گئیں تو خدا تعالیٰ کی طرف سے نداء آئی:

يَا مُحَمَّدُ إِنَّهُمْ خَمْسٌ صَلُّوا ابْ كُلَّ يَوْمٍ وَلَيْلَةٍ لِّكَ صَلَاةٌ عَشْرَ
(مشکوٰۃ ج ۳ ص ۵۲۸)

اے تعریفوں والے نبی ہر دن اور رات میں یہ پانچ نمازیں ہیں ہر نماز کا ثواب دس نمازوں کے برابر ہے۔

دعا کے جواب میں نداء آئی یا محمد

اسی طرح دوسری حدیث میں ہے کہ آپ ﷺ نے خدا تعالیٰ سے دعا کی کہ میری امت ہمہ گیر قسط سے ہلاک نہ کی جائے اور ان پر ان کے سوا (باہر سے) کسی

دُشمن کو مسالہ نہ کیا جائے جو انھیں نیست و نابود کر دے اللہ تعالیٰ نے فرمایا:

يَا مُحَمَّدُ إِنِّي قَضَيْتُ قَضَاءً فَإِنَّهُ لَا يُرَدُّ وَإِنِّي أَعْطَيْتُكَ بِمَا مَكَكَ أَنْ لَا أَهْلِكَهُمْ بِسَنَةِ عَامَةِ الْخ (مکتوٰۃ ج ۲ ص ۵۱۲ بحوالہ مسلم)

اے تعریفوں والے نبی میں نے ایک بات کا فیصلہ کیا ہے جو رد نہ ہوگا اور میں نے آپ کی امت کے لئے آپ کو یہ دیا ہے کہ انھیں ہمہ گیر قحط سے ہلاک نہ کروں گا۔

اس میں اللہ تعالیٰ کا آنحضرت ﷺ کو یا محمد سے نداء فرمانا ثابت ہے۔ اسی طرح کی اور بے شمار حدیثیں ہیں جن کی یہاں گنجائش نہیں جن میں اللہ تعالیٰ کا یا محمد سے آپ کو نداء کرنا ثابت ہے لہذا یہ بات محل نظر قرار پاتی ہے کہ خدا تعالیٰ نے قرآن میں اس لئے یا محمد سے آپ کو مخاطب نہیں فرمایا کہ یہ بات آپ کے احرام و عظمت کے منافی تھی۔

نعرۃ یا محمد و یا رسول اللہ

صحیح مسلم شریف میں ہے کہ انصار مدینہ منورہ کو آنحضرت ﷺ کے مکہ مکرمہ سے ہجرت فرما کر مدینہ منورہ تشریف لانے کا علم ہوا تو ان کی خوشی و مسرت کا عجیب عالم تھا اور وہ خوشی کا اظہار یوں کرنے لگے۔

فَصَعِدَ الرَّجَالُ وَالنِّسَاءُ فَوْقَ النَّبُوتِ وَتَفَرَّقَ الْعُلَمَاءُ وَالْحَدِثُ فِي الطُّرُقِ يَنَادُونَ يَا مُحَمَّدُ يَا رَسُولَ اللَّهِ يَا مُحَمَّدُ يَا رَسُولَ اللَّهِ (صحیح مسلم شریف ج ۲ ص ۴۱۹)

تو مرد اور عورتیں گھروں کی چھتوں پر چڑھ گئے اور بچے اور غلام راستوں میں پھیل گئے سب یا محمد یا رسول اللہ، یا محمد یا رسول اللہ، کی نداء کر رہے تھے۔

یا محمد اور یا رسول اللہ کی نداء اور نعرہ حدیث سے ثابت ہو گیا جو لوگ نعرۃ رسالت کے قائل نہیں ہیں بلکہ اسے بدعت قرار دیتے ہیں انھیں معلوم ہونا چاہیے کہ نعرۃ رسالت بدعت نہیں بلکہ انصار صحابہ رضوان اللہ علیہم کی سنت مطہرہ ہے صحابہ کی سنت اور ان کے طریقے کو بدعت کہنے والے اس حدیث پر غور کریں اور راہ راست پر آ کر حق قبول کریں۔ اس بحث کے ضمن میں نعرۃ رسالت اور یا رسول اللہ کہنے کے جواز پر روشنی ڈالنا مناسب ہوگا۔ لہذا عرض ہے کہ

نعرۃ رسالت کے جواز کا ناقابل تردید ثبوت

نعرۃ رسالت کے جواز کا ناقابل تردید ثبوت نماز میں اَلسَّلَامُ عَلَیْكَ اَیُّهَا النَّبِیُّ پڑھنا ہے یہاں کلمہ نداء یعنی حرف ”یا“ مذکور ہے اور تقدیر عبارت یوں ہے۔ اَلسَّلَامُ عَلَیْكَ يَا اَیُّهَا النَّبِیُّ، یا اَیُّهَا النَّبِیُّ اور یا رَسُولَ اللَّهِ میں نداء کے اعتبار سے کوئی فرق نہیں، جب نماز میں یا اَیُّهَا النَّبِیُّ پڑھا جاتا ہے اور اس میں قریب و بعید کی تفریق نہیں کی جاتی تو نماز سے باہر یا اَیُّهَا النَّبِیُّ یا نبی اللہ اور یا رسول اللہ بہ طریق اولیٰ جائز ہے۔ اور عجیب بات یہ ہے جو لوگ نماز سے باہر یا رسول اللہ کہنے کو منع کرتے ہیں نماز وہ بھی اَلسَّلَامُ عَلَیْكَ یا اَیُّهَا النَّبِیُّ پڑھتے ہیں۔ اگر ایک لفظ نماز سے باہر ناجائز اور شرک ہوتا ہے تو نماز میں بطریق اولیٰ ناجائز اور شرک ہونا چاہیے۔ شرک ہر جگہ شرک ہی ہوتا ہے۔ یہ نہیں ہو سکتا کہ ایک چیز باہر ناجائز ہو مگر نماز میں وہ شرک اور ناجائز نہ رہے۔

ہمیشہ ہمیشہ یا رسول اللہ کہنا نہ صرف جائز

بلکہ مستحب و باعث برکت ہے

احادیث و فقہ کی کتابوں سے ثابت ہے کہ ہمیشہ یا رسول اللہ کہنا نہ صرف جائز

بلکہ سب اور باعث برکت ہے۔ اس سلسلہ میں بے شمار حوالہ جات پیش کیے جاسکتے ہیں جنہیں کوئی ذی شعور نہیں ٹھکرا سکتا بالخصوص فقہ حنفی کے علماء و فقہاء اے نہ صرف جائز بلکہ مستحب بتاتے چلے آئے ہیں۔ اس لئے ہر اس شخص کو اسے تسلیم و قبول کرنے میں ذرہ بھی تا مل و تردد سے کام نہیں لینا چاہئے جو اپنے آپ کو فقہ حنفی کا قائل کہتا ہے۔

یا رسول اللہ کہہ کر انگوٹھے چومنے کا عمل حضور کو پسند آیا

یا رسول اللہ کہہ کر انگوٹھے چومنے کا عمل آپ ﷺ کو پسند آیا اور آپ نے ایسا عمل کرنے والے کو اپنے ساتھ جنت میں لے جانے کا مژدہء جانفزا سنایا تفسیر روح البیان میں علامہ کمال امام اسماعیل حقی علیہ الرحمۃ متوفی ۱۱۳۷ھ آیت درود کے تحت لکھتے ہیں۔ بوجہ طوالت اس کا ترجمہ عرض کیا جاتا ہے: ترجمہ:

متعدد مقامات میں درود شریف پڑھا جاتا ہے۔ ان مقامات میں سے ایک یہ ہے کہ جب اذان میں آپ کا اسم گرامی سنا جائے۔ امام تہستانی اپنی شرح کبیر میں کنز العباد سے روایت کرتے ہیں کہ جب موزن پہلی بار اَشْهَدُ اَنْ مُحَمَّدًا رَسُوْلَ اللّٰہِ کہے تو سننے والے کو صَلَّی اللّٰہُ عَلَیْکَ یَا رَسُوْلَ اللّٰہِ اور دوسری بار کہے تو اپنے انگوٹھوں کو (چوم کر) آنکھوں پر ملے ہوئے کہے۔

قُوَّةٌ غَیْبِیْ بِکَ یَا رَسُوْلَ اللّٰہِ اللّٰہُمَّ مَتَّعْنِیْ بِالسَّمْعِ وَالبَصْرِ کہے آنحضرت ﷺ اسے جنت میں لے جائیں گے۔ بعض علماء فرماتے ہیں، کہ انگوٹھوں کی پشت آنکھوں پر ملے ہوئے یوں کہے اللّٰہُمَّ مَتَّعْنِیْ بِالسَّمْعِ وَالبَصْرِ اور صلوات نبوی میں فرماتے ہیں کہ دونوں انگوٹھوں کو آنکھوں پر رکھے، ملے نہیں اور محیط شریف میں ہے کہ حدیث میں آتا ہے کہ آپ ﷺ مسجد میں تشریف لائے اور ستون مسجد کے پاس تشریف فرما ہوئے اور حضرت صدیق اکبر رضی اللہ عنہ آپ ﷺ کے برابر بیٹھے

تھے (نماز کا وقت ہوا) حضرت بلالؓ اٹھے اور اذان دینے لگے جب اَشْهَدُ اَنْ مُحَمَّدًا رَسُوْلَ اللّٰہِ کہتا تو حضرت ابو بکر صدیقؓ نے اپنے دونوں انگوٹھوں کو اپنی دونوں آنکھوں پر رکھتے ہوئے کہا قُوَّةٌ غَیْبِیْ بِکَ یَا رَسُوْلَ اللّٰہِ (اے اللہ کے رسول میری آنکھوں کی ٹھنڈک آپ سے ہے) جب حضرت بلالؓ اذان سے فارغ ہوئے تو حضور ﷺ نے ارشاد فرمایا۔ اے ابو بکر! جو شخص اسی طرح کرے گا جس طرح تو نے کیا، اللہ تعالیٰ اس کے جدید و قدیم عہد اور خطا کے گناہ معاف کرے گا۔ حضرت امام ابو طالب محمد بن علیؓ کی مرفع اللہ درجۃ قوت القلوب شریف میں حضرت امام ابن عیینہ رحمہ اللہ سے حدیث نقل کرتے ہیں کہ آپ ﷺ دس محرم کو مسجد میں تشریف لائے۔ نماز جمعہ ادا کرنے کے بعد ستون مسجد کے پاس جلوہ گر ہوئے (حتیٰ کہ اذان کا وقت ہو گیا)۔ حضرت بلالؓ نے اذان شروع کی جب انھوں نے اَشْهَدُ اَنْ مُحَمَّدًا رَسُوْلَ اللّٰہِ کہتا تو حضرت ابو بکر صدیق رضی اللہ عنہ نے اپنے دونوں انگوٹھے چوم کر آنکھوں پر ملے اور کہا قُوَّةٌ غَیْبِیْ بِکَ یَا رَسُوْلَ اللّٰہِ (اے اللہ کے رسول آپ سے میری آنکھوں کو ٹھنڈک ہوتی ہے) جب حضرت بلالؓ اذان سے فارغ ہوئے تو آپ ﷺ نے ارشاد فرمایا کہ اے ابو بکر! جو شخص میری محبت و شوق وصل میں وہی کہے گا جو تم نے کہا اور اسی طرح کرے گا جس طرح تم نے کیا اللہ تعالیٰ اس کے نئے پرانے، خطا، عہد باطن اور ظاہر (غرضیکہ سارے) گناہ معاف کرے گا اور میں اس کے گناہوں کی معافی کی شفاعت کروں گا اور مضمرات میں اسی طرح منقول ہے اور قصص الانبیاء وغیرہ میں ہے کہ جب آدم علیہ السلام جنت میں تھے انھیں آپ ﷺ سے ملنے (یعنی آپ کے نور مبارک کی زیارت) کا شوق ہوا تو اللہ تعالیٰ نے ان کے پاس وحی بھیجی کہ وہ آپ کی پیٹھ سے ہیں اور آخر زمانہ میں ظہور

فرمائیں گے۔ انھوں نے پھر آپ ﷺ کی ملاقات کا اللہ تعالیٰ سے سوال کیا تو اللہ تعالیٰ نے ان کی طرف وحی بھیجی اور حضور ﷺ کے نور مبارک کو آپ کے دائیں ہاتھ کی مسبحہ انگلی میں کر دیا تو وہ نور مبارک انہیں (ظاہر ہو کر) اللہ تعالیٰ کی تسبیح پڑھنے لگا اور اسی لئے اس انگلی کا نام (حدیث میں) مسبحہ رکھا گیا جیسا کہ الروض الفائق میں ہے یا اللہ تعالیٰ نے اپنے حبیب ﷺ کے جمال مبارک کو حضرت آدم علیہ السلام کے دونوں انگوٹھوں کے دونوں ناخنوں میں جوششے کی طرح صاف و شفاف تھے ظاہر فرمایا تو حضرت آدم علیہ السلام نے اپنے انگوٹھوں کے دونوں ناخنوں کو چوم کر دونوں آنکھوں پر ملا تو حضرت آدم علیہ السلام کا یہ عمل آپ کی اولاد کے لئے اصل و بنیاد قرار پایا۔ جب حضرت جبریل نے حضور ﷺ کو حضرت آدم کا واقعہ بتایا تو آپ ﷺ نے ارشاد فرمایا مَنْ سَمِعَ اسْمِي فِي الْاَذَانِ فَقَبِلَ ظَفَرِي اِنَّهَا مِنْهُ وَمَسَحَ عَلَيْهِ عَيْنَيْهِ لَمْ يَغْمِ اَبَدًا (یعنی جس نے اذان میں میرا اسم گرامی سنا اور اپنے دونوں انگوٹھوں کے ناخنوں کو چوم کر اپنی دونوں آنکھوں پر ملا وہ کبھی بھی اندھانہ ہو گا)۔

امام بخاری مقاصد حسنہ میں فرماتے ہیں یہ حدیث مرفوعہ میں صحیح نہیں اور مرفوعہ حدیث ہوتی ہے جسے کوئی صحابی حضور ﷺ سے روایت کرے اور شرح بیانی میں ہے کہ دونوں انگوٹھوں کو چوم کر آنکھ پر ملنا مکروہ ہے کیونکہ اسکی کوئی حدیث وارد نہیں ہوئی اور جو وارد ہے وہ صحیح نہیں ہے۔ فقیر (یعنی امام العارفین حضرت اسماعیل حقی کہتا ہے کہ علماء کرام سے صحیح طور پر یہ ارشاد منقول ہے کہ عملیات (غیر اعتقادی امور) میں حدیث ضعیف پر عمل کرنا جائز (مستحب) ہے

حدیث مذکور کا مرفوع نہ ہونا اس بات کو لازم نہیں کرتا کہ اس کے مضمون پر عمل نہ کیا جائے اور امام قسطلانی رحمۃ اللہ علیہ نے اس عمل کو مستحب ٹھہرایا ہے آپ نے بالکل ٹھیک کیا ہے اور امام ابوطالب مکی علیہ الرحمۃ کا ارشاد جو انھوں نے اپنی کتاب قوت القلوب میں فرمایا ہے ہمیں کافی ہے کیونکہ حضرت شیخ شہاب الدین سہروردی صاحب سلسلہ سہروردیہ نے اپنی کتاب عوارف المعارف میں امام ابوطالب مکی علیہ الرحمۃ کے وفور علم و کثرت حفظ اور قوت حال کی گواہی دی اور اپنی کتاب میں وہ تمام باتیں درج کر دیں جو امام موصوف نے اپنی کتاب قوت القلوب میں بیان کیں خدا تعالیٰ ارباب حال کو حق کے بیان کرنے اور جھگڑنے کو ترک کرنے میں جزائے خیر عطا فرمائے۔ (تفسیر روح البیان ج ۷ ص ۱۲۲۸/۲۲۹) اس تحقیق سے واضح ہو گیا کہ جہاں حضور ﷺ کی تعظیم و تکریم اور محبت میں آپ کے اسم گرامی کو سن کر چومنا کوئی غیر معتبر بات نہیں بلکہ یہ عمل متعدد احادیث سے مؤید ہو کر حجت قرار پاتا ہے اگرچہ وہ احادیث ضعیف (ضعیف) ہیں اور صحت کی شرط کو نہیں پہنچتیں تاہم حدیث ضعیف کسی عمل کے جائز اور باعث اجر و ثواب ہونے کو کافی ہو ا کرتی ہے۔

رفع حدیث کی دو قسمیں ہیں

اہل علم اس بات سے بخوبی واقف ہیں کہ حدیث کا رفع یعنی مرفوع ہونا دو قسم پر ہے ایک رَفَعَ اِلَى النَّبِيِّ ﷺ اور دوسرا رَفَعَ اِلَى الصَّحَابَةِ یعنی پہلی قسم کسی حدیث کا آپ ﷺ تک پہنچنا دوسری قسم کسی صحابی تک پہنچنا ہے یہ جو محدثین نے فرمایا ہے کہ حدیث مرفوع ہونے کے اعتبار سے صحیح نہیں ان سے مراد قسم اول کے رفع کی نفی

ہے قسم ثانی کی نہیں کیونکہ محدثین نے اس حقیقت کو تسلیم کیا ہے کہ اس حدیث کا رفع صدیق اکبر رضی اللہ عنہ تک ثابت ہے لہذا مطلقاً اس کے رفع کی نفی مراد لینا صحیح نہیں ہے چنانچہ امام المتقین حضرت مولانا علی قاری علیہ الرحمۃ متوفی ۱۰۱۴ھ موضوعات کبیر میں اس حدیث سے متعلق فرماتے ہیں:

مَنْ فَعَلَ بِمِثْلِ ذَٰلِكَ فَقَدْ حَلَّتْ عَلَيْهِ شَفَاعَتِي (إِلَى أَنْ قَالَ) قُلْتُ وَإِذَا ثَبَتَ رَفْعُهُ إِلَى الصِّدِّيقِ فَيَكْفِيهِ الْقَمَلُ بِهِ لِقَوْلِهِ عَلَيْهِ السَّلَامُ عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ وَفِيهِ لَا يَفْعَلُ وَلَا يُنْهَى وَغَرَابَةُ لَا تُخَفِّي عَلَى أَوْلَى النَّهْيِ (موضوعات کبیر ص ۲۴ طبع دہلی)

جس نے ہمارا اسم گرامی اذان میں سن کر اپنے انگوٹھے آنکھوں پر ملے (اور وہ پڑھا جو مذکور ہوا) اس کے لئے میری شفاعت واجب ہوگئی۔ میں کہتا ہوں کہ جب اس حدیث کا رفع حضرت صدیق اکبر رضی اللہ عنہ تک ثابت ہو چکا تو یہ بات اس پر عمل کرنے کو کافی ہے (کسی اور دلیل کی ضرورت نہیں) کیوں کہ حضور ﷺ فرماتے ہیں کہ تم پر میری اور خلفاء راشدین کی سنت پر عمل کرنا لازم ہے اور بعض کی طرف سے کہا گیا ہے کہ نہ تو یہ عمل کیا جائے اور نہ ہی اس سے روکا جائے اس رائے کا عجیب و غریب (نامناسب ہونا) عقلمندوں پر ظاہر ہے۔

(مطلب یہ ہے کہ یہ عمل مبارک کرنا یا نہ کرنے کی رائے دورنگی رائے ہے اصل رائے یہ ہے کہ حضور کے نام مبارک کو سن کر ادب سے انگوٹھے چوم کر آنکھوں پر لگائیں فقط! قادری غفرلہ)

دکھتی آنکھوں کا مجرب علاج

حضرت محدث محمد طاہر بن علی ہندی پٹوی علیہ الرحمۃ متوفی ۹۸۶ھ تذکرۃ

الموضوعات میں فرماتے ہیں کہ بعض علماء و محدثین کرام سے مروی ہے کہ: جو شخص آنحضرت اکا اسم گرامی اذان میں سن کر اپنے دونوں ہاتھوں کے انگوٹھوں کو مسیمہ (شہادت والی) انگلیوں سے ملا کر انھیں چوم کر آنکھوں پر ملے گا اسکی آنکھیں کبھی نہیں دکھیں گی اور امام ابن صالح علیہ الرحمۃ فرماتے ہیں کہ میں نے بعض مشائخ کرام سے سنا ہے کہ انگوٹھے آنکھوں پر ملتے وقت یوں کہتے ہیں صَلَّی اللہُ عَلَیْکَ یَا سَیِّدِی یَا رَسُوْلَ اللہِ یَا حَبِیْبَ قَلْبِیْ وَ یَا نُورَ بَصْرِیْ وَ یَا قُرَّةَ عَیْنِیْ یہ عمل کرنے والے بزرگ فرماتے ہیں کہ جب سے میں یہ کرنے لگا ہوں میری آنکھیں کبھی نہیں دکھیں اور سارے بزرگوں نے اس کا تجربہ کیا اور حضرت خضر علیہ السلام سے (بھی اسی طرح مروی ہے اور) ایسے ہی حضرت حسن رضی اللہ عنہ سے مروی ہے (تذکرۃ الموضوعات ص ۳۲ طبع دمشق) اسی طرح کتب فقہ میں بھی اس عمل کو مستحب لکھا گیا ہے چنانچہ فقیہ خراسان امام شمس الدین محمد انحراسانی علیہ الرحمۃ جامع الرموز شریف میں فرماتے ہیں:

وَ اعْلَمَ أَنَّهُ بِسُجْبِ أَنْ يُقَالَ عِنْدَ سَمَاعِ الْأُولَى مِنَ الشَّهَادَةِ تَبْنِ لِلنَّبِيِّ صَلَّی اللہُ عَلَیْکَ یَا رَسُوْلَ اللہِ وَ عِنْدَ سَمَاعِ الثَّانِيَةِ مِنْهَا قُرَّةُ عَیْنِیْ بِکَ یَا رَسُوْلَ اللہِ ثُمَّ يُقَالَ اللّٰهُمَّ مَبْعِیْ یَا لَسْمَعِ وَ الْبَصْرِ بَعْدَ وَ ضِعْ ظَفَرِیْ إِلَّا بِهَا مَبْنِ عَلَى الْعَیْنِیْنِ فَإِنَّ صَلَّی اللہُ عَلَیْهِ وَ سَلَّمَ یَكُونُ قَائِدًا لَهُ إِلَى الْجَنَّةِ۔ (جامع الرموز شریف ج ۱ ص ۵۶ طبع کتب)

یعنی پہلی بار اَشْهَدُ أَنَّ مُحَمَّدًا رَسُوْلُ اللہِ اذان میں سن کر کہنا چاہیے صَلَّی اللہُ عَلَیْکَ یَا رَسُوْلَ اللہِ اور دوسری بار سن کر کہنا چاہیے قُرَّةُ عَیْنِیْ بِکَ یَا رَسُوْلَ اللہِ بعد اس کے کہ دونوں انگوٹھے اپنی آنکھوں پر ملے یہ مستحب ہے کیونکہ

آنحضرت ﷺ ایسا کرنے والے کو جنت میں لے جائیں گے۔ اسی طرح علامہ زماں حضرت شیخ احمد طحاوی علیہ الرحمۃ م ۱۲۳۱ھ شرح مراقی میں فرماتے ہیں کہ یہ عمل مستحب ہے اور فرماتے ہیں: ذَكَرَهُ الدَّيْلَمِيُّ مِنْ حَدِيثِ أَبِي بَكْرٍ رَضِيَ اللَّهُ عَنْهُ مَرْفُوعًا (إِلَى أَنْ قَالَ) وَكَذَلِكَ رَوَى عَنِ الْخَضِرِ عَلَيْهِ السَّلَامُ وَبِمِثْلِهِ يُعْمَلُ فِي الْفَضَائِلِ (طحاوی شرح مراقی ص ۱۱۱ طبع کر ابھی)

کہ اس حدیث کو امام دیلمی نے حضرت ابو بکر صدیقؓ سے مرفوعاً ذکر کیا ہے اور اسی طرح حضرت خضر علیہ السلام سے مروی ہے اور اس قسم کی حدیثوں پر فضائل اعمال میں عمل کی جاتا ہے۔ اسی طرح خاتمۃ الفقہاء المتاخرین سیدی امام ابن عابدین م ۱۲۵۲ھ رد المحتار شرح الدر المختار (نادی شامی) میں فرماتے ہیں غرض یہ کہ فقہائے کرام نے تاقیامت اذان میں یہ عمل مستحب و باعثِ اجر و ثواب و موجبِ شفاعت و استحقاقِ جنت قرار دیا ہے اور اس میں یاسیدی یا رسول اللہ کہا جاتا ہے اور اس کے کہنے کی ترغیب ہے (نادی شامی ج ۱ ص ۳۹۸ طبع مصر) (جو ہمارے علوم عصریہ کے طلباء کرام کی تنظیم انجمن طلباء اسلام کا معروف نعرہ اور امتیازی نشان بھی ہے) اور اس میں فقہاء نے کسی قسم کی شرط عائد نہیں کی کہ اس خیال سے کہے اور اس خیال سے نہ کہے یہ شرط علماء دیوبند و وہابیہ کی خود ساختہ اور بے بنیاد ہے (اور ان گروہوں میں عناد رسول اللہ صلی اللہ علیہ وسلم کا اظہار ہے۔ اَعَاذَ نَا اللّٰهُ مِنْ ذَلِكَ)۔ لہذا علی الاطلاق ہمہ وقت اور بالخصوص حضور ﷺ کے اسم گرامی کو سن کر انگوٹھے چوم کر آنکھوں پر ملانا نہ صرف مستحب ہے بلکہ باعثِ شفاعت بھی ہے اور آج کے دور میں اہل سنت کی علامت بھی ہے کہ جو اسے روا سمجھے وہ سنی اور جو اسے بدعت و ناروا سمجھے وہ وہابی ہوگا۔ نیز علامہ عبدالحی لکھنوی بھی اسے مستحب لکھتے ہیں۔

(المناعیہ شرح شرح الوقایہ ج ۲ ص ۲۲)

قبروں سے نکلنے کا عجیب منظر

امام جلال الدین سیوطی علیہ الرحمۃ فرماتے ہیں کہ امام نقل دیا ہے میں سیدنا ابن عباس رضی اللہ عنہما سے اپنی سند سے حدیث روایت کرتے ہیں۔ آنحضرت ﷺ نے ارشاد فرمایا کہ:-

أَخْبَرَنِي جَبْرِيلُ أَنَّ لَا إِلَهَ إِلَّا اللَّهُ أُنْسَ لِلْمُسْلِمِ عِنْدَ مَوْتِهِ وَفِي قَبْرِهِ وَحِينَ يَخْرُجُ مِنْ قَبْرِهِ يَا مُحَمَّدُ لَوْ تَرَا هُمْ حِينَ يَقُومُونَ مِنْ قُبُورِهِمْ يَنْقُضُونَ رُؤُسَهُمْ هَذَا يَقُولُ لَا إِلَهَ إِلَّا اللَّهُ وَالْحَمْدُ لِلَّهِ فَيَبْيَضُّ وَجْهُهُ وَهَذَا يَأْتِي يَا حُسْرَنَا عَلَيَّ مَا قَرُوطٌ فِي جَنْبِ اللَّهِ فَيَسُودُ وَجْهُهُ (بدور السافر ص ۷)

مجھے جبریل نے بتایا کہ لا الہ الا اللہ مرتے وقت اور قبر میں اور جب قبر سے نکلے گا مسلمان کے لئے باعثِ تسکین ہے اے محمد! (حمد و ستائش والے نبی) کہیں آپ ﷺ مردوں کو اس وقت ملاحظہ فرمائیں جب وہ اپنی قبروں سے اپنے سروں کو جھکا ڈالتے ہوئے کھڑے ہوں گے کوئی کہتا ہوگا لَا إِلَهَ إِلَّا اللَّهُ وَالْحَمْدُ لِلَّهِ پس اس کا منہ نور سے روشن ہوگا کوئی کہتا ہوگا مجھے افسوس ہے کہ میں نے خدا کے احکام نہ مان کر کوئی تازی کا مرکب ہوا پس اس کا منہ نافرمانی کی تاریکی سے سیاہ ہوگا۔

اس حدیث میں جہاں ندائے یا محمد کا ثبوت ہے وہاں مردوں کے قبروں سے نکلنے کا عجیب اور سبق آموز منظر بتایا گیا ہے کہ خدا اور رسول کے فرمانبردار تسلی و اطمینان سے قبروں سے خدا کی حمد و ثناء پڑھتے کھڑے ہوں گے اور ان کے چہرے روشن ہوں گے جس سے اہل محشر ان کی سرخروئی پر رشک کرتے ہوں گے اور نافرمان لوگ اس

وقت افسوس کے ساتھ ہاتھ ملتے ہوں گے۔ العیاذ باللہ

اختیارات مصطفیٰ (ﷺ)

اسی طرح امام جلال الدین سیوطی علیہ الرحمۃ نے مسند امام احمد کے حوالے سے حضرت انسؓ کی حدیث نقل فرمائی ہے جس میں ہے کہ آپ ﷺ نے فرمایا کہ روز قیامت مجھے اللہ تعالیٰ فرمائے گا۔ یَا مُحَمَّدُ أَذْخِلْ مِنْ أُمَّتِكَ مِنْ خَلْقِ اللَّهِ مَنْ شَهِدَ أَنْ لَا إِلَهَ إِلَّا اللَّهُ يَوْمًا وَاحِدًا مُخْلِصًا وَمَاتَ عَلَى ذَلِكَ (بدور السافرہ ص ۶۵) اے حمد و ستائش والے نبی اپنی امت میں سے خدا کی مخلوق سے انھیں جنت میں داخل فرمائیے جنہوں نے ایک دن بھی خلوص قلب سے لَا إِلَهَ إِلَّا اللَّهُ کی شہادت دی اور اسی پر ان کا خاتمہ ہوا۔ اس حدیث میں خدا تعالیٰ کا روز قیامت آپ ﷺ سے یا محمد کے ساتھ مخاطب ہونا ظہر من الشمس ہے نیز یہ کہ جنت آپ ﷺ کی جاگیر ہے۔ حضور ﷺ کے خدا کے حکم سے اپنے ماننے والوں کو اسے عطا فرمائیں گے۔

خدا چاہتا ہے رضا ہے محمد ﷺ

شاہ عبدالحق محدث دہلوی علیہ الرحمۃ تکمیل الایمان شریف میں ایک حدیث روایت کرتے ہیں کہ اللہ تعالیٰ فرماتا ہے۔ اے محمد (یا محمد) ہمہ کس رضائے من طلبند و من رضائے تو خواہم گفت راضی نشوم تا یک یک از امت من نیا مرزی۔ (تکمیل ایمان ص ۲۰)

ترجمہ: اے حمد و ستائش والے نبی! سب لوگ میری مرضی چاہتے ہیں اور میں تیری مرضی چاہتا ہوں (اور چاہوں گا) آپ ﷺ نے عرض کی اے اللہ جب تک میری

امت کے ایک ایک شخص کو تو بخشے گا نہیں میں راضی نہ ہوں گا۔

حضرت شاہ صاحب رحمہ اللہ تعالیٰ علیہ نے دراصل فارسی میں اس حدیث قدسی کا ترجمہ کیا ہے جو ان لفظوں سے مشہور ہے۔

كُلُّهُمْ يَطْلُبُونِي رَضَائِي وَأَنَا أَطْلُبُ رَضَاءَكَ يَا مُحَمَّدُ ﷺ

امام جلال الدین سیوطی امام بزاز و اوسط طبرانی و ابونعیم منذری کے حوالے سے حضرت علی کرم اللہ وجہہ الکریم کی حدیث نقل فرماتے ہیں کہ آنحضرت ﷺ نے ارشاد فرمایا کہ:

أَشْفَعُ لِأُمَّتِي حَتَّى يَنَالُوا رِزْقِي رَبِّي تَبَارَكَ وَتَعَالَى أَرْضَيْتَ يَا مُحَمَّدُ فَيَقُولُ أَيْ رَبِّ رَضِيْتُ۔ (بدور السافرہ ص ۱۵۴)

میں شفاعتِ امت کروں گا حتیٰ کہ میرا پروردگار مجھے پکارے گا اے محمد (حمد و ستائش والے) آپ راضی ہو گئے؟ تو آپ ﷺ عرض کریں گے اے اللہ میں راضی ہو گیا۔

اعلیٰ حضرت امام احمد رضا خان بریلوی اسی حدیث کا ترجمہ فرماتے ہیں۔

خدا کی رضا چاہتے ہیں دو عالم خدا چاہتا ہے رضا ہے محمد ﷺ

بھلی مری تقدیر پر ایمان

علامہ شیخ محمد بن متوفی ۱۲۰۰ھ فرماتے ہیں کہ امام شیرازی نے القاب میں اپنی سند کے ساتھ حضرت علی کرم اللہ وجہہ الکریم سے روایت کیا کہ آپ ﷺ فرماتے ہیں کہ مجھے جبریل علیہ السلام نے عرض کی کہ اللہ تعالیٰ فرماتا ہے:

يَا مُحَمَّدُ مَنْ آمَنَ بِي وَ لَمْ يُؤْمِنْ بِاللَّهِ خَيْرٌ وَ شَرٌّ فَلْيَلْتَمَسْ رَبًّا غَيْرِي (الاحقاف السبعہ ص ۲۲)

اے حمد و ستائش والے نبی جو شخص مجھ پر ایمان لایا اور میری بھلی بُری تقدیر پر ایمان نہ لایا وہ میرے علاوہ کوئی دوسرا پروردگار تلاش کرے۔

اس حدیث میں ندائے یا محمد کے ثبوت کے ساتھ خدا تعالیٰ کی تقدیر پر ایمان لانے کا بھی روشن بیان ہے نیز تقدیر فی نفسہ کوئی بُری نہیں لیکن اسکے متعلقات برے ہیں۔ اس لئے شرک کی نسبت متعلقات کی طرف کی جاتی ہے چنانچہ قرآن کریم میں ہے کہ جو مصیبت تمہیں پہنچتی ہے وہ تمہارے کرتوت کا نتیجہ ہے۔

اسم محمد نجات کا ضامن

اسی اتحاد شریف میں علامہ شیخ محمد مدنی علیہ الرحمۃ امام دیلمی کے حوالے سے حدیث قدسی نقل کرتے ہیں۔ آپ نے ارشاد فرمایا کہ اللہ تعالیٰ نے مجھے فرمایا:

يَا مُحَمَّدُ لَا أُعَذِّبُ أَحَدًا يُسَمِّي بِإِسْمِكَ بِاللَّيْلِ۔

احمد و ثناء والے نبی میں کسی شخص کو جو آپ کا ہم نام ہوگا اُسے دوزخ کی آگ سے عذاب نہ دوں گا۔ اس حدیث میں اللہ تعالیٰ کا آپ ﷺ کو یا محمد سے ندا فرمانا تو اپنی جگہ ظاہر ہے مگر اسم محمد ﷺ کی برکتوں کا نظارہ بھی کیجئے کہ اللہ تعالیٰ کو اپنے محبوب و مطلوب سے کس قدر محبت ہے کہ محض آپ ﷺ کے نام اقدس کی نسبت سے گناہ گاروں اور عذاب کے مستحقوں کو عذاب سے نجات دی جا رہی ہے۔

اَلْهَمَّ قَلًا تَعَذَّبْنِي لَا نِي سَمِيتُ نَفْسِي مُحَمَّدًا رَأَمْتُ عَرْضَ كَذَابٍ وَ اَنْ
عُرِفْتُ بِغَلَامٍ سُرُورٍ بِجَاهِ حَبِيبِكَ عَلَيْهِ وَ عَلَيَّ اِلَهَ الصَّلَاةِ
وَالْتَسْلِيْمَا ث بَعْدَ كُلِّ ذَرَّةٍ اَلْفَ مَرَّةٍ۔

فقر و غنا اور مرض و صحت میں حکمت خداوندی

علامہ موصوف اسی کتاب میں امام حافظ ابو بکر احمد بن علی خطیب بغدادی متوفی ۳۶۳ھ کے حوالہ سے حضرت عمر فاروق رضی اللہ عنہ کی روایت نقل کرتے ہیں کہ آپ ﷺ نے فرمایا کہ میرے پاس حضرت جبریل امین علیہ السلام حاضر ہوئے اور یوں عرض کی:

يَا مُحَمَّدُ اِنَّ رَبَّكَ يَقُوْا عَلَيْكَ السَّلَامَ (تا آخر حدیث) یعنی اے حمد و ستائش والے نبی اللہ تعالیٰ آپ کو سلام فرماتا ہے اور آپ ﷺ سے کہتا ہے کہ میرے کچھ بندے ایسے ہیں جن کا ایمان غناء و دولت سے ہی درست رہتا ہے اور اگر میں انہیں تنگ دستی میں مبتلا فرمادوں تو وہ کافر ہو جائیں اور کچھ ایسے ہیں جن کا ایمان تنگ دستی سے ہی درست رہ سکتا ہے اگر میں ان کو دولت سے دوں تو وہ منکر ہو جائیں اور کچھ میرے بندے ایسے ہیں جن کا ایمان بیماری سے ہی درست رہ سکتا ہے اگر میں انہیں صحت مند کر دوں تو وہ منکر ہو جائیں۔ (الاتحاد السید ص ۴۴)

اس حدیث میں حضرت جبریل علیہ السلام کا حضور ﷺ کو یا محمد سے ندا کرنا ثابت ہے نیز فقر و غنا اور مرض و تندرستی میں جو خدا تعالیٰ کی حکمت مضمر ہے وہ بھی عیاں ہو گئی اگر ارباب فقر و سقم اس حدیث پر نظر رکھیں تو فقر و سقم یعنی تنگ دستی و بیماری بھی خدا تعالیٰ کی نعمتیں متصور ہوں۔

اللہ تعالیٰ کا دنیا سے خطاب

اسی کتاب میں سنن بیہقی کے حوالے سے حضرت قتادہ بن نعمان رضی اللہ عنہ سے مروی ہے کہ آپ ﷺ ارشاد فرماتے ہیں۔

(ترجمہ) اللہ تعالیٰ نے جبریل کو ان صورتوں میں سب سے بہتر صورت میں نازل کیا جن میں وہ میرے حضور حاضر ہوا کرتے انھوں نے عرض کی:

إِنَّ اللَّهَ يَقْرَأُكَ السَّلَامَ بِأَمْرٍ حَمْدًا اے حمد والے نبی اللہ تعالیٰ آپ کو سلام فرماتا اور ارشاد فرماتا ہے کہ میں نے دنیا سے کہا ہے کہ تو میرے اولیاء سے سرکشی کر، خرابی کر اور ان کے حق میں جھگ ہو جا اور ان پر سختی کرتا کہ وہ تجھ سے (بدول و پریشان ہو کر) میری ملاقات و وصال کو پسند کریں۔ (تیسرے پاس رہنے کے مقابلے میں میرے پاس آنے کو ترجیح دیں) بلاشبہ میں نے دنیا اپنے دوستوں کیلئے قید خانہ اور کافروں کے لیے عیش و آرام کا گھر بنایا ہے۔ (الاتحاف السید ص ۴۴)

اس حدیث میں نداء یا محمد کے ثبوت کے ساتھ علماء حق و صلحاء حضرات کو تسلی دی گئی ہے کہ دنیا کی پریشانیوں اور تنگ سامانیوں سے نہ گھبراکیں دنیا کی تنگ سامانی ان کی ترقی و درجات و خوشنودی خدا تعالیٰ کا باعث ہے۔

حضور صلی اللہ علیہ وسلم نے خدا تعالیٰ سے کیا مانگا

امام احمد نے مسند میں طبرانی نے اپنی معجم اور امام شیرازی نے القاب میں حضرت عبادہ بن صامت رضی اللہ تعالیٰ عنہ سے روایت کیا کہ آپ ﷺ نے ارشاد فرمایا: تم میرے صحابی ہو دنیا میں اور آخرت میں، إِنَّ اللَّهَ يَقْظِنِي فَقَالَ يَا مُحَمَّدُ إِنِّي لَمْ أَبْعَثْ نَبِيًّا وَلَا رَسُولًا إِلَّا وَقَدْ سَأَلْنِي أَنْ أُعْطِيَهَا إِنِّي هُ فَسَلِّ يَا مُحَمَّدُ تُعْطَى (یعنی) اللہ تعالیٰ نے مجھے ارشاد فرمایا۔ اے حمد و ستائش والے نبی میں نے جس نبی اور رسول کو مبعوث فرمایا اس نے مجھ سے مانگا میں نے اسے عطا کیا آپ بھی اے حمد والے نبی مانگیے آپ کو مانگی ہوئی چیز دی جائے گی میں نے عرض کی کہ میں روز قیامت اپنی امت کی شفاعت مانگتا ہوں حضرت ابو بکر صدیقؓ نے عرض کی

یا رسول اللہ شفاعت کیا ہے؟ فرمایا میں روز قیامت عرض کروں گا اے میرے پروردگار میری شفاعت جسے میں نے تیرے پاس رکھ چھوڑا تھا (وہ آج مجھے دیجیے) تو اللہ تعالیٰ فرمائے گا، ہاں۔ تو اللہ تعالیٰ میری امت کے ان لوگوں کو جو دوزخ میں باقی رہ گئے ہوں گے ان کو دوزخ سے نکال کر جنت میں داخل کر دے گا۔ (الاتحاف السید ص ۱۰۴)

اس حدیث میں اللہ تعالیٰ کا آپ ﷺ کو دوبار یا محمد سے نداء کرنا ثابت ہے نیز حضور ﷺ کی شفاعت کریمہ سے ان گناہ گاروں کا دوزخ سے نجات پا کر جنت میں داخل ہونا بھی مسلم ہے جنھیں ان کے گناہوں کی پاداش میں دوزخ میں ڈال دیا جائیگا۔

شب معراج میں خدا تعالیٰ نے حضور اسے کیا باتیں کیں

امام خطیب بغدادی نے اپنی تاریخ و امام دیلمی نے اپنی مسند میں حضرت انس رضی اللہ تعالیٰ عنہ سے روایت کی کہ آنحضرت ﷺ نے فرمایا کہ معراج کی رات میں جب اللہ تعالیٰ اور میرے درمیان توسل کا قاصد تھا بلکہ اس سے بھی زیادہ قرب تھا تو اللہ تعالیٰ نے مجھے فرمایا، یا حبیبی یا محمد (اے میرے محبوب اے حمد والے نبی) میں عرض کی بلکہ اے میرے پروردگار۔ فرمایا، کیا آپ کو اس بات کا غم ہے کہ میں نے آپ کو آخری نبی بنایا؟ میں عرض کی نہیں اے میرے پروردگار۔ فرمایا اے میرے محبوب، کیا آپ کو اپنی امت کی اس بات کا غم ہے کہ میں نے انھیں آخری امت بنایا؟ میں نے عرض کی نہیں، فرمایا میری طرف سے اپنی امت کو سلام کہیے اور ان کو بتاد دیجئے کہ میں نے ان کو اس لئے آخری امت بنایا کہ میں پہلی امتوں کو ان کے سامنے شرمندہ کروں اور ان کو پہلی امتوں کے سامنے شرمندہ نہ کروں۔

اس حدیث میں نداء یا محمد کے علاوہ حضور کے وسیلہ جلیلہ سے آپ ﷺ کی اپنی امت کی فضیلت اور دوسری امت کے مقابلہ میں افضلیت بھی ثابت ہوتی ہے۔

سونے کا منبر

امام طبرانی نے معجم و حاکم نے مستدرک و امام ابن ابی الدنیاء نے حسن ظن باللہ و امام بیہقی نے کتاب البعث و امام ابن عساکر نے اپنی تاریخ و امام ابن العجّار نے اپنی مسند میں حضرت عبداللہ بن عباس رضی اللہ عنہما سے روایت کی ہے کہ آپ ﷺ نے ارشاد فرمایا: روز قیامت انبیاء علیہم السلام کے لئے سونے کے منبر رکھے جائیں گے جن پر وہ تشریف فرما ہوں گے اور میرا منبر باقی رہ جائے گا میں اس پر تشریف نہیں رکھوں گا اور اپنی امت کے لئے اپنے رب کے حضور اس اندیشے سے کھڑا ہوں گا کہ مبادا مجھے جنت میں بھیج دیا جائے اور میری امت باقی رہ جائے تو میں عرض کروں گا کہ اے میرے پروردگار۔ اللہ تعالیٰ تعالیٰ فرمائے گا مَا تَرِنْدُ اَنْ اَصْنَعَ بِاَمَّتِكَ يَا مُحَمَّدُ اے حمد والے نبی! آپ کا کیا ارادہ ہے میں آپ کی امت سے کیا برتاؤ کروں؟ میں عرض کروں گا اے میرے پروردگار! ان کا حساب جلد سے جلد کر دیا جائے پس میری امت کو پہلے بلایا جائے گا اور ان کا حساب کیا جائے گا کچھ تو اللہ کی (میری نسبت ایمانی کے طفیل) رحمت سے جنت میں بھیج دیے جائیں گے اور کچھ میری شفاعت سے، پس میں اپنی امت کی شفاعت کرتا جاؤں گا یہاں تک کہ مجھے ایک کاغذ دیا جائے گا جس میں ان کی نجات کا حکم ہوگا جن کے حق میں اس سے قبل دوزخ کا حکم کیا جا چکا ہوگا حتیٰ کہ دوزخ کا خازن فرشتہ مجھے پکار کر کہے گا یا محمد

(اے حمد والے نبی) آپ نے تو اپنی امت کے بارے میں خدا کے غضب و عذاب کو باقی نہیں چھوڑا سب کی شفاعت کر کے ان کو بخشوا دیا۔
(الاحقاف المسدیس ص ۱۸۲)

اس حدیث میں اللہ تعالیٰ اور فرشتہ جہنم کا حضور ﷺ کو قیامت کے روز یا محمد ہے نداء کرنا حدیث قدسی سے ثابت ہو گیا اور یہ کہ حضور ﷺ کو قیامت کے دن اپنی امت ہی کی فکر ہوگی۔ آخر کار یہ فکر ان کی نجات پر منتج رہے گی۔

نداء یا محمد کے ضمن میں ایک ایمان افروز حدیث

مشکوٰۃ شریف میں مسلم شریف کے حوالے سے سیدنا ثوبان رضی اللہ عنہ سے مروی ہے آپ ﷺ ارشاد فرماتے ہیں کہ اللہ تعالیٰ نے میرے لیے زمین کو سمیٹ کر ہتھیلی کی مانند کر دیا۔ میں نے اس کے مشارق و مغارب کو دیکھا اور بلاشبہ میری امت کا ملک وہاں تک پہنچ جائے گا۔ جہاں تک میرے لیے زمین سمیٹ دی گئی ہے اور مجھے دو خزانے دیئے گئے۔ ایک سرخ اور ایک سفید اور میں نے اللہ تعالیٰ سے دعا کی کہ وہ میری امت کو ہمہ گیر قحط سے تباہ نہ کرے۔ اور یہ کہ اُن کے علاوہ ان کے کسی دشمن کو ان پر مسلط نہ کرے جو انہیں نیست و نابود کر کے رکھ دے۔

وَاِنَّ رَبِّيْ قَالَ يَا مُحَمَّدُ اِنِّيْ قَضَيْتُ قَضَاءً قَائِلُهُ لَا يُرَدُّ وَاِنِّيْ اَعْطَيْتُكَ لَا مَّتِكَ اَنْ لَا اَهْلِكُكُمْ بِسَنَةِ عَامَّةٍ وَاَنْ لَا اُسْلِطَ عَلَيْهِمْ عَدُوٌّ وَاَمِنْ بِسُوِيْ اَنْفُسِهِمْ فَيَسْتَبِيْحُ بِبُضْعَتِهِمْ وَلَوْ اجْتَمَعَ عَلَيْهِمْ مِنْ اَقْطَارِهَا حَتَّى يَهْلِكَ بَعْضُهُمْ بَعْضًا وَيُسَبِّىْ بَعْضُهُمْ بَعْضًا۔

(مشکوٰۃ ج ۲ ص ۵۱۲)

اور میرے پروردگار نے فرمایا اے حمد و ستائش والے نبی! میں نے ایک

فیصلہ کیا ہے وہ رد نہ ہوگا۔ میں نے تجھے تیری امت کے لئے یہ دیا کہ میں انہیں ہمہ گیر قحط سے تباہ نہ کروں گا اور اُن پر اُن کے علاوہ کسی دشمن کو مسلط نہ کروں گا جو سب کو نیست و نابود کر کے رکھ دے اگرچہ اُن کے خلاف روئے زمین کے دشمن جمع ہو جائیں یہاں تک کہ آپ کی امت کے لوگ ایک دوسرے کو ہلاک کریں گے (یعنی ایک دوسرے کو قتل کریں گے) اور ایک دوسرے کو قیدی بنائیں گے۔ سبحان اللہ، یہ کیسی ایمان افروز حدیث ہے اس میں یہ بات مومن صحیح العقیدہ کے عقیدہ کو کیسے منور کر رہی ہے کہ آں حضرت صلی اللہ علیہ وسلم کے لئے روئے زمین کو سمیٹ کر ایسے کر دیا گیا جیسے کہ ہاتھ کی انگلی پیش نظر ہے (مرقات شرح مشکوٰۃ ج ۵ ص ۳۶۱) اور اس میں ہمارے موضوع سخن کے حق میں خصوصی بات یہ ہے کہ اللہ تعالیٰ اپنے پیارے حبیب صلی اللہ علیہ وسلم کو یا محمد (اے حمد و ستائش والے نبی) سے خطاب فرما رہا ہے۔ معلوم ہوا کہ جان جہاں روح کون و مکان، سید انس و جان، شفیق عاصیان فداہ روجی دانی و امی صلی اللہ علیہ وسلم کو وصفی معنی کے اعتبار سے یا محمد (اے حمد و ستائش والے نبی) سے ندا کرنا حق و صحیح، اسی طرح قرینہ تعظیم کے ساتھ بھی ندائے یا محمد جائز ہے اور اسے مطلقاً ممنوع ٹھہرانا مکمل نظر ہے۔ اور شب معراج میں اللہ تعالیٰ نے ارشاد فرمایا:

”يَا مُحَمَّدُ إِنَّهُنَّ خَمْسُ صَلَوَاتٍ كُلُّ يَوْمٍ وَلَيْلَةٍ لِّكُلِّ صَلَوةٍ عَشْرٌ فَاذْلِكَ خَمْسُونَ صَلَوةً الْخ“ (مشکوٰۃ شریف ج ۲ ص ۵۸)

اے محمد (حمد والے نبی) یہ پانچ نمازیں دن اور رات میں میں نے فرض کی ہیں ہر نماز کا ثواب دس نمازوں کے ثواب کے برابر۔ تو ثواب کے اعتبار سے یہ پچاس نمازیں ہوں گی۔

اس میں بھی ندائے یا محمد کے ثبوت کے علاوہ اُمت مرحومہ کے لئے نوید

جانفزا بھی ہے کہ پانچ نمازیں پڑھیں اور پچاس کا ثواب پائیں۔ یہ وسیلہ جلیلہ سید عالم صلی اللہ علیہ وسلم کی برکات ہیں ”اللَّهُمَّ أَفْضِلْ عَلَيْنَا مِنْ بَرَكَاتِ هَذَا النَّبِيِّ الْكَرِيمِ عَلَيْهِ أَفْضَلُ الصَّلَوَاتِ وَأَزْكَى التَّسْلِيمَاتِ“

ندائے یا محمد کرنے والا منادی غیب

سید عالم صلی اللہ علیہ وسلم ارشاد فرماتے ہیں کہ میں نے شب معراج انبیاء علیہم الصلوٰۃ والسلام سے ملاقات کی (إِلَى أَنْ قَالَ) ”فَحَاتَتِ الصَّلَوةُ فَأَمَمْتُهُمْ فَلَمَّا قَرَعْتُ مِنَ الصَّلَوةِ قَالَ لِي قَائِلٌ يَا مُحَمَّدُ هَذَا مَالِكُ خَازِنُ النَّارِ فَسَلِّمْ عَلَيْهِ فَالْتَفَتُّ إِلَيْهِ فَبَدَأَنِي بِالسَّلَامِ“ (مشکوٰۃ شریف ج ۲ ص ۵۳۰)

تو نماز کا وقت ہو گیا پس میں نماز میں انبیاء کا امام بنا۔ جب میں نماز سے فارغ ہوا تو (غیب سے) کسی کہنے والے نے کہا: اے محمد (حمد و ستائش والے رسول) یہ دوزخ کا نگران فرشتہ مالک ہے۔ اسے اپنے سلام سے شرف بخشیں میں نے اس کی طرف نظر کرم فرمائی تو اس نے مجھے سلام عرض کرنے میں پہل کر دی۔

اس حدیث میں ندائے یا محمد کے علاوہ سید عالم صلی اللہ علیہ وسلم کا امام الانبیاء و امام المرسلین ہونے کا ثبوت قلوب اہل ایمان کو جلا بخش رہا ہے اور یہ کہ باادب چھوٹے وہی ہیں جو آگے بڑھ کر بڑوں کے حضور سلام عرض کریں۔

حدیث ندائے یا محمد جس سے ایمان کی کلیاں کھل اُنھیں

طویل حدیث کی وجہ سے ترجمہ پر اکتفا کرنا مناسب ہوگا۔

سیدنا و آقائے دو عالم صلی اللہ علیہ وسلم فرماتے ہیں کہ میرے پروردگار نے میری امت کے بارے میں مجھ سے مشورہ فرمایا کہ میں ان کے ساتھ کیا سلوک کروں۔ میں نے عرض کی اے پروردگار میں وہ تیری مخلوق اور تیرے بندے ہیں۔ پھر دوبارہ مشورہ فرمایا میں نے وہی عرض کیا پھر فرمایا ”لَا أُخْزِيكَ فِي أُمْتِكَ يَا مُحَمَّدُ (صَلَّى اللَّهُ عَلَيْهِ وَسَلَّمَ)“ اے حمد و ستائش والے نبی میں تجھے تیری امت کے حق میں اداس نہ کروں گا اور مجھے خوشخبری دی کہ سب سے پہلے آپ کے ۷۰ ہزار اُمّتی جنت میں داخل ہوں گے اور ہر ہزار کے ساتھ ۷۰ ہزار (طفلی) ہوں گے اُن سے کوئی حساب نہ لیا جائے گا۔ ”اللَّهُمَّ اجْعَلْ هَذَا الْمُتَرَجِمَ وَوَالِدَيْهِ وَوَلَدَيْهِ وَمَشَائِجِهِ وَآسَاتِدَتِهِ الْكِرَامَ وَأَحْبَابِهِ مِنْهُمْ آمِينَ آمِينَ آمِينَ بِجَاهِ سَيِّدِ الْمُرْسَلِينَ صَلَّى اللَّهُ عَلَيْهِ وَعَلَى آلِهِ وَبَارِكْ وَسَلِّمْ إِلَى آخِرِ الْحَدِيثِ شریف“

(مسند امام احمد بن حنبل ج ۵ ص ۳۹۳ و خصائص کبریٰ ج ۲ ص ۲۱۰)

اس حدیث جانفزا کو امام احمد بن حنبل علیہ الرحمۃ نے اپنی مسند شریف میں حضرت حذیفہ بن یمان رضی اللہ عنہ سے روایت کیا اور امام جلال الملئ والدین علامہ سیوطی علیہ الرحمۃ خصائص شریف میں فرماتے ہیں کہ اس حدیث کو امام احمد نے مسند اور امام ابوبکر شافعی نے غیلائیات اور امام ابو نعیم و ابن عساکر بھی روایت فرماتے ہیں۔ اس میں بھی ثابت ہے کہ اللہ جل شانہ نے اپنے پیارے محبوب صلی اللہ علیہ وسلم کو یا محمد سے ندا فرمائی اے حمد و ستائش والے نبی اکرم آپ پر کروڑوں درود و سلام ہوں۔ یہ مشورہ احتیاجاً نہیں اعزازاً و تعلیماتھا۔

واضح ہو کہ اس پر مخالفین اہلسنت نے اعتراض کیا تھا جس کا جواب راقم کے

آقائے نعمت سیدی قبلہ سید احمد سعید کاظمی رحمۃ اللہ علیہ نے الاحدء کے نام سے تحریر فرمایا ہے اس کا مطالعہ فرمائیں۔ حررہ محمد قادری المعروف محمد سرور و غلام سرور قادری۔

ندائے یا محمد ﷺ دس رحمتیں

لیجئے نداء یا محمد صلی اللہ علیہ وسلم کے ضمن میں دس رحمتوں کا انعام بھی ملاحظہ فرمائیے۔ یہ انعام ان کے لئے ہے جو ہمارے پیارے مصطفیٰ صلی اللہ علیہ وسلم کے حضور ایک مرتبہ ہدیہ و صلوة و سلام عرض کرتا ہے۔

حضرت طلحہ رضی اللہ عنہ راوی ہیں۔ اُس حضرت صلی اللہ علیہ وسلم نے ایک روز طلوع اجلال فرمایا۔ آپ ﷺ کے چہرہ انور پر خوشی کے آثار نمایاں تھے۔ آپ ﷺ نے ارشاد فرمایا حضرت جبریل علیہ السلام میرے حضور حاضر ہوئے اور عرض کی ”أَمَّا يُرْضِيكَ يَا مُحَمَّدُ أَنْ لَا يُصَلِّيَ عَلَيْكَ أَحَدٌ مِنْ أُمْتِكَ إِلَّا صَلَّيْتُ عَلَيْهِ عَشْرًا وَلَا يُسَلِّمُ عَلَيْكَ أَحَدٌ مِنْ أُمْتِكَ إِلَّا سَلَّمْتُ عَلَيْهِ عَشْرًا“ (نسائی شریف ج ۱ ص ۱۹۱) یعنی اے محمد (حمد و ستائش والے نبی) کیا آپ اس بات کو پسند نہ کریں گے (ضرور کریں گے) کہ جو آپ کا اُمّتی آپ پر ایک مرتبہ درود بھیجے گا میں اس پر دس رحمتیں نازل فرماؤں گا اور جو آپ کے حضور ایک مرتبہ سلام عرض کرے گا اس پر دس مرتبہ سلام فرماؤں گا۔

اس حدیث میں بھی ندائے یا محمد کے ثبوت کے ساتھ حضور اکرم صلی اللہ علیہ وسلم کے حضور صلوة و سلام عرض کرنے والوں کو خوشخبری دی جاتی ہے کہ وہ حضور صلی اللہ علیہ وسلم کی جناب میں اگر ایک مرتبہ صلوة و سلام عرض کریں گے تو اللہ تعالیٰ کی طرف سے دس رحمتیں اور دس سلامتیوں کے مستحق ہوں گے۔ اور امام مہبائی فرماتے ہیں کہ طبرانی شریف میں آتا ہے کہ اس شخص کے دس گناہ بھی معاف ہو

جاتے ہیں اور دس درجے بھی بلند ہو گئے (سعادت دارین ص ۶۵) اس میں قہی بن
مقلد کے حوالے سے حضرت علی رضی اللہ عنہ سے مروی ہے کہ وہ خدا کی ناراضگی سے
پناہ کا مستحق ہو جاتا ہے (سعادت دارین ص ۶۶)۔ اور دلائل الخیرات میں یوں بھی
ہے ”يَا مُحَمَّدُ لَا يُصَلِّيْ عَلَيْكَ اَحَدٌ اِلَّا صَلَّيْ عَلَيْهِ سَبْعُونَ اَلْفًا
مَلَكًا وَمَنْ صَلَّتْ عَلَيْهِ اَلْمَلَاِيْكَةُ كَانَ مِنْ اَهْلِ الْجَنَّةِ“ (دلائل الخیرات
مع المطالع ص ۳۳ طبع مصر) یا محمد! آپ ﷺ پر جو شخص درود بھیجتا ہے اس پر ستر ہزار فرشتے
صلوات بھیجتے ہیں اور جس پر فرشتے صلوٰۃ بھیجیں وہ جنتی ہے۔ یہ حضور ﷺ ہی کا صدقہ
کریمہ ہے۔ صلی اللہ علیہ وآلہ وصحبہ وبارک وسلم۔

ندائے ”یا محمد“ حضرت جبرائیل و عزرائیل

کی حضور ﷺ سے آخری گفتگو

یہ کہنا غلط ہوگا کہ نداء یا محمد مطلقاً ممنوع ہے اور جن احادیث سے ثابت ہے
وہ لَا تَجْعَلُوا دُعَاءَ الرَّسُولِ والی آیت سے منسوخ ہے کیونکہ آپ ﷺ کی وفات
شریف کے وقت بھی حضرت جبرائیل و حضرت عزرائیل علیہما السلام نے آپ ﷺ کے
حضور میں حاضر ہو کر جو گفتگو کی اس میں نداء یا محمد ہے پھر اسے کیونکر منسوخ قرار دیا
جاسکتا ہے وہ حدیث ملاحظہ ہو۔ طویل حدیث کی وجہ سے ترجمہ عرض کیا جاتا ہے

”جب آپ مرض وفات سے بیمار ہوئے تو آپ کی خدمت اقدس میں حضرت جبرائیل
امین حاضر ہوئے اور عرض کی ”يَا مُحَمَّدُ اِنَّ اللّٰهَ اَرْسَلَنِيْ اِلَيْكَ فَتَكُوْنُ لِيْ
لَكَ وَتَشْرِيفًا لَكَ خَاصَّةً لَكَ“

یعنی اے حمد و ستائش والے نبی! اللہ تعالیٰ نے مجھے آپ کی خدمت میں

خاص کر آپ کی تعظیم و تکریم کے لیے بھیجا ہے وہ آپ سے اس بات کا پوچھتا ہے جسے
وہ آپ سے بہتر جانتا ہے فرماتا ہے کہ آپ کا کیا خیال ہے؟ آپ نے فرمایا اے
جبرائیل میں غمگین ہوں۔ پھر دوسرے روز حاضر ہوئے اور وہی سوال کیا، حضور نے
وہی جواب دیا پھر تیسرے روز حاضر ہوئے اور وہی سوال کیا حضور نے پھر وہی جو
اب دیا اور جبرائیل امین کے ہمراہ ایک فرشتہ بھی حاضر ہوا جس کا نام اسلمیل تھا۔ (یہ
فرشتہ پہلے آسمان پر مامور ہے) جو ایک لاکھ فرشتوں کا حاکم ہے، پھر ہر فرشتے کے
تابع ایک لاکھ فرشتے ہیں۔ اسلمیل نامی فرشتے نے حاضر ہونے کی اجازت چاہی اور
آپ نے اس فرشتے کے بارے میں حضرت جبرائیل علیہ السلام سے پوچھا کہ وہ کون
ہے تو حضرت جبرائیل نے اس فرشتے کا گزشتہ تعارف کرایا۔ پھر حضرت جبرائیل نے
عرض کی، یہ فرشتہ موت حاضر خدمت ہے حاضری کی اجازت چاہتا ہے اس نے آپ
سے پہلے کسی کی اجازت نہیں چاہی اور نہ ہی آپ کے بعد کسی سے چاہے گا۔ آپ ﷺ
نے فرمایا اسے آنے دو، جبرائیل نے حضرت عزرائیل علیہ السلام کو بلا لیا۔ انھوں نے
حاضر ہو کر حضور کی خدمت میں سلام عرض کیا پھر عرض کی ”يَا مُحَمَّدُ اِنَّ اللّٰهَ اَرْسَلَنِيْ
اِلَيْكَ اِے حمد و ستائش والے نبی اللہ نے مجھے آپ کے پاس بھیجا ہے اگر حضور ﷺ
اجازت دیں تو آپ ﷺ کی روح کو قبض کر لوں ورنہ میری کیا مجال کہ میں ایسا
کروں۔

آپ ﷺ نے فرمایا اے عزرائیل تم اس خدمت کے لئے تیار ہو کر آئے ہو
عرض کی ہاں مجھے یہ حکم بھی ہے کہ میں آپ کی مرضی مبارک پر چلوں اس کے بعد سرکار
نے حضرت جبرائیل کی طرف نظر کرم فرمائی۔ حضرت جبرائیل نے عرض کی یا محمد اِنَّ
اللّٰهَ قَدْ اِشْتَقَ اِلَيَّ لِقَاءِكَ۔ اے حمد و ستائش والے آقا! اللہ تعالیٰ آپ کی

ملاقات کا مشتاق ہے اس پر آپ نے حضرت عزرائیل علیہ السلام سے فرمایا تمہیں جس کا حکم ہے اسے کر گزرو چنانچہ انھوں نے روح انور کے قبض کرنے کی خدمت انجام دی الخ۔

(مشکوٰۃ بحوالہ بیہقی ج ۲ ص ۵۴۹)

اس حدیث سے درج ذیل مسائل روشن ہو گئے ایک یہ کہ نداء یا محمد تعظیم و تکریم کے ساتھ یا بہ معنی وصفی جو مشعر تعظیم و تکریم ہے بلاشبہ جائز ہے اسے مطلقاً ممنوع ٹھہرانا درست نہیں۔ بلکہ یہ اس صورت میں ممنوع ہے جب عامیانہ انداز میں ہو اور اس نداء میں تعظیم و تکریم کا کوئی لفظ یا قرینہ نہ پایا جائے اور جب کوئی قرینہ ہو خواہ مقابلہ یعنی درود شریف یا کوئی اور لفظ تعظیم ہو یا حالیہ یعنی نداء میں متکسرانہ و متواضعانہ لب و لہجہ ہو تو اس نداء کے جواز میں کوئی شک و شبہ نہیں ہے۔ دوسرا یہ کہ اللہ تعالیٰ کی جناب میں سرور و دو عالم ﷺ کا مقام و مرتبہ نہایت بلند و بالا ہے۔ اللہ آپ کی تکریم و تعظیم کا حکم دیتا ہے۔ تیسرا یہ کہ آپ کو رحلت تک امت ہی کا فکر و غم رہا ہے۔ چوتھا یہ کہ حضور ﷺ کی جناب میں اسطیل نامی عظیم الشان فرشتہ بھی خادمانہ و غلامانہ طور پر شرف دیدار حاصل کرنے حاضر ہوا اور اس دولت سے بہرہ (حصہ) حاصل کر کے رہا۔ پانچواں یہ کہ حضور ﷺ کی بارگاہ کی عظمت کا یہ عالم ہے کہ حضرت عزرائیل جیسا فرشتہ بھی بلا اجازت حاضر نہیں ہوا۔ چھٹا یہ کہ فرشتوں کو ہر حال میں آپ کی اطاعت کرنے اور آپ ﷺ کی مرضی کریمہ کو مقدم رکھنے کا حکم ہے ساتواں۔ یہ کہ انبیاء کو دنیا میں تشریف رکھنے اور اور دنیا سے رحلت فرمانے کا اختیار ہوتا ہے۔ آٹھواں یہ کہ حضور ﷺ کا اللہ تعالیٰ محبت و طالب ہے اور آپ محبوب و مطلوب ہیں۔ نواں یہ کہ خدا تعالیٰ کی معرفت اور اس کا قرب رکھنے والے حضرات وصال الہی اور لقاء خداوندی کو ہی

سب سے زیادہ پسند فرماتے ہیں۔ دسواں یہ کہ بیمار پرسی کرنا سنت خداوندی ہے یہ بیمار پرسی تعلیم و ترغیب کے لیے تھی۔ گیارھواں یہ کہ آپ کو اپنا نہیں امت اور دین کا فکر تھا۔ بارھواں یہ کہ آپ ﷺ بغیر علالت کے وفات فرمانے کی بجائے علالت کے ساتھ وفات پانے کو پسند فرماتے تھے اس لئے آپ کو علالت میں مبتلا کیا گیا آپ کی علالت بشری تقاضے یا بشری کمزوریوں سے متصف ہونے کی بناء پر نہ تھی بلکہ آپ کے اختیار و مرضی سے تھی (انسان العیون ج ۳ ص ۴۷۲)۔ چنانچہ امام زرقانی نے طبرانی شریف کے حوالے سے حضرت ابوامامہ رضی اللہ عنہ سے حدیث لکھی ہے کہ آپ ﷺ علالت کے بغیر وفات سے پناہ مانگتے تھے اور آپ ﷺ علالت کے ساتھ وفات پانے کو پسند فرماتے تھے اور ہر نبی کو یہی بات پسند تھی۔ (زرقانی شرح مواہب ج ۵ ص ۳۲۹) تیرھواں یہ کہ اچھے لوگوں سے مشورہ لینا سنت نبویہ ہے چودھواں یہ کہ حضرت جبرائیل علیہ السلام حضور کے مشیروں میں سے ہیں جیسا کہ حدیث مسلم میں ہے کہ جبریل اور میکائیل علیہما السلام میرے آسمانوں کے وزیر تھے اور وزیروں سے ہی مشورہ کیا جاتا ہے اور حضرت ابوبکر و حضرت عمر رضی اللہ عنہما زمین کے وزیر و مشیر تھے آپ نے ان سے مشورہ نہ لیا کہ آپ جانتے تھے کہ وہ آپ کی جدائی کی بات برداشت نہ کر سکیں گے۔ پندرھواں یہ کہ حضرت جبرائیل علیہ السلام حضور ﷺ کے بعد وحی لے کر کبھی زمین پر نہیں آئے اور نہ آئیں گے معلوم ہوا کہ مرزا غلام احمد قادیانی کا نبوت و نزول وحی کا دعویٰ انتہائی جھوٹا ہے۔

ایک سوال اور جواب

یہاں ایک سوال پیدا ہوتا ہے کہ اشتیاق ملاقات مشتاق اور مشتاق الہ کے

درمیان بعد کو مستلزم ہے جبکہ اللہ تعالیٰ ومصطفیٰ ﷺ میں کوئی بعد نہ تھا پھر اشتیاق ملاقات کا کیا معنی ہے اس کا جواب یہ ہے کہ اللہ تعالیٰ کے کسی بندے کے لیے مشتاق ہونے کا مطلب یہ ہے کہ اللہ تعالیٰ اس بندے کے حق میں چاہتا ہے کہ اسے دنیا سے آخرت کی طرف منتقل کر کے اسے مزید اپنا قرب عطا فرمائے اور اس کی عظمت و کرامت میں اضافہ فرمائے کماؤرَ ذَمِّنْ أَرَادَ لِقَاءَ اللَّهِ أَرَادَ اللَّهُ لِقَاءَهُ۔

(شرح الصالح ج ۲ ص ۲۰۷)

دروود اور حُب علی

امام دیلمی مسند الفردوس میں سیدنا و مولانا علی المرتضیٰ کرم اللہ وجہہ سے روایت کرتے ہیں کہ آپ ﷺ نے ارشاد فرمایا کہ:

قُلْتُ لِيَجْزِيَنِي أَيْ الْأَعْمَآءِ أَحَبُّ إِلَيَّ اللَّهُ عَزَّوَجَلَّ قَالَ
الصَّلَاةُ عَلَيْكَ يَا مُحَمَّدٌ وَحُبُّ عَلِيٍّ۔ (سادات دارین ص ۷۱)

میں نے جبرائیل سے پوچھا کہ اللہ تعالیٰ کو سب سے زیادہ کون سائل پسند ہے انھوں نے عرض کی اے حمد و ستائش والے نبی! آپ ﷺ پر درود اور علی کی محبت۔

اس میں ندائے یا محمد کے علاوہ درود شریف کے خدا تعالیٰ کے ہاں پسندیدہ ترین عمل ہونے کا بھی ثبوت ہے نیز یہ کہ مولا و محبوب کائنات حضرت علی رضی اللہ عنہ و کرم اللہ وجہہ کی محبت بھی خدا تعالیٰ کو بہت پسند ہے لیکن یاد رہے کہ اصحاب ثلاثہ رضی اللہ عنہم کا بغض اور حُب علیؑ ایک جگہ جمع نہیں ہو سکتے۔ امام ابن الجوزی الوفاء باحوال المصطفیٰ ﷺ میں فرماتے ہیں کہ اس کے بعد حضرت جبریل علیہ السلام نے عرض کی یا رسول اللہ روئے زمین پر یہ میری آخری حاضری ہے

کیونکہ میں آپ ہی کے لیے حاضر ہوتا تھا۔ آپ ہی میری حاجت تھے (دلائل البیۃ للصحیح ص ۷۸۷)۔ اور امام علامہ محمد بن عبدالباقی الزرقانی المالکی م ۱۱۲۲ھ شرح مواہب میں امام ابو نعیم کی روایت کے حوالے سے لکھتے ہیں کہ حضرت عزرائیل علیہ السلام روح انور کو قبض کرنے کے بعد آنسو بہاتے ہوئے آسمان پر چلے گئے۔ امام (طہی) الامام علی برہان الدین الشافعی م ۵۴۴ھ کی انسان العیون شریف میں ایک روایت یہ بھی ہے کہ حضرت جبرائیل علیہ السلام نے عرض کی، اے محمد (حمد و ستائش والے نبی) اللہ تعالیٰ آپ کو سلام فرماتا ہے اور ارشاد فرماتا ہے کہ اے پیارے مصطفیٰ ﷺ اگر آپ چاہیں تو میں آپ کو تندرست کر دوں اور آپ کو اس بارے میں کفایت کر دوں اور اگر آپ چاہیں تو میں آپ کو وفات دے دوں اور آپ کے طفیل آپ کی امت کو بخش دوں اسی انسان العیون میں ایک اور روایت ہے کہ آپ چاہیں تو ہمیشہ دنیا میں تشریف فرما رہیں پھر جنت میں تشریف لے جائیں۔

اللہ تعالیٰ کو حضور ﷺ کی امت سے کس

قدر محبت ہے: عجیب واقعہ

امام ابو نعیم حلیۃ الاولیاء میں اپنی سند سے روایت کرتے ہیں کہ آپ ﷺ ایک شخص کے پاس سے گزرے جس نے ایک ہرنی کو شکار کر کے پکڑا ہوا تھا۔ خدا کی قدرت سے وہ ہرنی بول اٹھی کہ اے اللہ کے رسول میرے چھوٹے چھوٹے دودھ پیتے بچے ہیں اور اس وقت وہ بھوکے ہوں گے (مجھے اپنی جان سے ان کی جان زیادہ

عزیز ہے) اس شخص کو حکم دیں یہ مجھے چھوڑ دے۔ میں اپنے بچوں کو دودھ پلا کر واپس آ جاؤں گی آپ نے فرمایا اگر تو واپس نہ آئی تو پھر اس نے عرض کی اگر میں واپس نہ آؤں تو اس شخص کی طرح ملعون ہو جاؤں جو آپ ﷺ کا اسم گرامی سنے اور آپ ﷺ پر درود نہ بھیجے یا نماز پڑھے اور دعا نہ کرے آپ نے اس شخص سے فرمایا اسے جانے دو میں ضامن ہوں کہ یہ واپس آ جائے گی اس نے اسے چھوڑ دیا۔ وہ گئی اور بچوں کو دودھ پلا کر واپس آ گئی۔ پس حضرت جبرائیل علیہ السلام حضور کی خدمت میں حاضر ہوئے اور عرض کی۔

يَا مُحَمَّدُو اِنَّ اللّٰهَ يُقْرِئُكَ السَّلَامَ وَ يَقُولُ لَكَ وَ عِزِّي وَ جَلَالِي لَا نَا اَرْحَمُ بِاُمِّكَ مِنْ هَذِهِ الطَّبِيعَةِ يَا وَلَا يَمَّا وَ اَنَا اَرُدُّهُمْ اِلَيْكَ كَمَا رَجَعْتُ الطَّبِيعَةَ اِلَيْكَ۔ (معاودة الدارين ص ۲۱۸)

اے حمد و ستائش والے نبی! اللہ تعالیٰ آپ کو سلام فرماتا ہے اور آپ سے فرماتا ہے کہ مجھے اپنی عزت و جلال کی قسم کہ جس قدر یہ ہرنی اپنے بچوں سے محبت کرتی ہے مجھے اس سے کہیں زیادہ آپ ﷺ کی امت سے محبت و پیار ہے میں آپ کی امت آپ کے حوالے ایسے کروں گا جیسے اس ہرنی نے آکر اپنے آپ کو آپ ﷺ کے حوالے کر دیا۔ اس حدیث میں ندائے یا محمد ﷺ کے علاوہ اس بات کا بھی ثبوت ہے کہ آپ ﷺ کی رحمت عامہ جانوروں کو بھی شامل ہے اور یہ کہ آپ کی رسالت کا دائرہ کائنات کی ہر چیز کا احاطہ کیے ہوئے ہے اور یہ کہ وعدہ وفا کی بڑی اہمیت رکھتا ہے بشرطیکہ کسی جائز بات کا وعدہ ہو اور اس کا پورا کرنا اختیار میں ہو اور یہ کہ آپ ﷺ کے اسم گرامی کو سن کر دیدہ و دانستہ درود نہ پڑھنے والا خدا کی رحمت سے محروم ہے اور یہ کہ نماز کے بعد دعا نہ مانگنے والا بھی خدا کی رحمت سے محروم ہے خواہ یہ نماز ہونے لگا نہ ہو یا

جمعہ یا نماز جنازہ۔

اول و آخر ظاہر و باطن

امام ابو محمد حمر اپنی کتاب الملاذ والاغتصام میں حضرت ابن عباسؓ سے راوی ہیں : آپ ﷺ ارشاد فرماتے ہیں کہ حضرت جبرائیل میرے حضور حاضر ہوئے اور عرض کی اَلْسَلَامُ عَلَیْكَ يَا اَوَّلَ السَّلَامِ عَلَیْكَ يَا اٰخِرَ السَّلَامِ عَلَیْكَ يَا ظَاهِرَ السَّلَامِ عَلَیْكَ يَا بَاطِنَ، مجھے ان لفظوں سے جبریل کا سلام عجیب لگا تو میں نے کہا اے جبریل یہ صفات میرے جیسی مخلوق کے لیے کیوں کر ہو سکتی ہیں۔ یہ صفات تو اللہ تعالیٰ کی ہی ہیں حضرت جبریل نے عرض کی: يَا مُحَمَّدُ اِغْلَمِ اَنَّ اللّٰهَ تَعَالٰی اَمَرَ نَبِيَّ اَنْ اُسَلِّمَ عَلَیْكَ بِهَذَا السَّلَامِ لَا تُدْنِ اِخْتِصَاكَ بِهٖ ذُوْنُ جَمِیْعِ الْخَلْقِ الخ یعنی اے حمد و ستائش والے نبی آپ کو معلوم ہو کہ مجھے اللہ تعالیٰ نے ہی حکم دیا ہے کہ میں آپ کو انھیں الفاظ و صفات سے سلام عرض کروں۔ کیونکہ اللہ تعالیٰ نے ساری مخلوق میں سے آپ ہی کو ان خصوصیات سے نوازا ہے تو اس نے آپ کو اول قرار دیا کیونکہ آپ نبیوں میں اول نبی ہیں آپ ﷺ کے نور کو آپ کے باپ حضرت آدم علیہ السلام کی پیٹھ میں ودیعت رکھا پھر وہ آپ کو ایک پشت سے دوسری پشت کی طرف منتقل کرتا رہا یہاں تک کہ اس نے آپ کو آخری زمانہ میں ظاہر فرمایا اور اس نے آپ کا نام آخر رکھا کہ آپ اس زمانہ میں سب سے آخری نبی ہیں اور رہتی دنیا تک آپ آخری نبی ہیں۔ اور اس نے آپ کو باطن کے نام سے موسوم فرمایا کیونکہ اس نے آدم علیہ السلام کو پیدا کرنے سے دو ہزار سال قبل عرش کے پائے پر آپ کے نام گرامی کو اپنے نام کے ساتھ ملا کر لکھ دیا پھر اس نے مجھے آپ پر درود شریف پڑھنے کا حکم صادر فرمایا فَصَلِّتْ عَلَیْكَ يَا مُحَمَّدُ اَلْفَ عَامٍ بَعْدَ

ألف غام پس اے حمد و ستائش والے نبی میں نے ہزاروں سال آپ پر درود پڑھا ہے یہاں تک کہ اللہ تعالیٰ نے آپ کو بشیر و نذیر اور داعی الی اللہ باذنہ اور سراجاً منیراً بنا کر مبعوث فرمایا اور اس نے آپ کو ظاہر کہا کیوں کہ اس نے آپ کو تمام ادیان پر غالب کیا اور آسمانوں اور زمین والوں نے آپ کی نبوت، فضیلت اور شرف کو خوب پہچان لیا اور اس نے آپ کے اسم مبارک کو اپنے اسم مبارک اور آپ کی صفات کو اپنی صفات سے بنایا پس آپ کا رب محمود ہے اور آپ محمد ہیں۔ اس پر آپ ﷺ نے فرمایا، میں اس اللہ کا شکر ادا کرتا ہوں جس نے مجھے اپنی ساری مخلوق سے افضل بنایا، حتیٰ کہ نام اور وصف میں بھی افضل کیا (سعادة الدارين ۲۲۵)۔

اس حدیث میں بھی ندائے یا محمد کے ثبوت کے علاوہ آپ کے اول و آخر اور ظاہر و باطن ہونے کا ثبوت فراہم ہو گیا۔

محمد نام رکھنے کا عظیم فائدہ

امام جعفر بن محمد باقر رضی اللہ عنہ کی حدیث میں ہے کہ روز قیامت:

يُنَادِي مُنَادٍ مِّنَا دِيْنَا مُحَمَّدٌ يَرْفَعُ رَأْسَهُ فِي الْمَوْقِفِ، مَنْ اسْمُهُ مُحَمَّدٌ فَيَقُولُ اللَّهُ تَعَالَى جَلَّ جَلَالُهُ أَشْهَدُكُمْ أَنِّي قَدْ غَفَرْتُ لِكُلِّ مَنْ اسْمُهُ عَلِيٌّ اسْمُ مُحَمَّدٍ نَبِيِّ - (سعادة الدارين ص ۳۹۳)

منادی الہی ندا کرے گا "یا محمد" تو جس جس کا نام محمد ہو گا وہ یہ سمجھ کر کہ مجھے پکارا جا رہا ہے سر اٹھائے گا۔ اس پر اللہ تعالیٰ فرمائے گا میں تمہیں گواہ کرتا ہوں میں نے ہر اس شخص کو بخش دیا جس کا نام میرے نبی کے نام پر ہے۔

اس روز محشر میں یا محمد کے ساتھ آپ ﷺ کو نداء ہونے کے ثبوت کے علاوہ یہ بھی روشن ہو گیا جو کوئی سچی عقیدت سے اپنا اور اپنے بچوں کا نام حضور ﷺ کے اسم

گرامی کے نام پر رکھے گا، اسے روز محشر اس کا کس قدر عظیم فائدہ حاصل ہو گا اور یہ کہ اللہ تعالیٰ کے ہاں حضور ﷺ کی کس قدر قدر و منزلت ہے کہ اپنے محبوب کے محض نام کے طفیل بخششوں کے دروازے کھولے جا رہے ہیں اور جب وہ محبوب شفاعت کے لئے لب کشائی فرمائیں گے اس وقت اللہ تعالیٰ کی رحمتوں اور بخششوں کے ثمار ہونے کا عالم کیا ہو گا۔

دعاء جبریل اور آمین مصطفیٰ ﷺ

علامہ محمد بن ابی بکر المعروف بابن قیم جوزی م ۷۵۰ھ جلاء الافہام شریف میں امام جعفر فریابی علیہ الرحمۃ کی سند کے حوالے کے ساتھ روایت کرتے ہیں کہ آپ مسجد میں داخل ہوئے اور منبر پر جلوہ گر ہوئے جب پہلی سیرھی پر جلوہ گر ہوئے تو آمین فرمائی پھر دوسری سیرھی پر چڑھے تو آمین فرمائی اور پھر تیسری پر چڑھے تو آمین فرمائی جب منبر اقدس سے اترے تو صحابہ کرام نے اس کی وجہ پوچھی۔ آپ ﷺ نے فرمایا کہ حضرت جبریل علیہ السلام میری خدمت میں حاضر ہوئے تھے تو انہوں نے مجھ سے عرض کی یا مُحَمَّدُ مَنْ أَذْرَكَ أَخَذَ وَالِدِيهِ فَلَمْ يَدْخُلْهُ الْجَنَّةَ فَأَبْعَدَهُ اللَّهُ ثُمَّ أَبْعَدَهُ، یعنی اے حمد و ستائش والے نبی جس نے اپنے ماں باپ میں سے (دونوں یا) کسی ایک کو پایا اور انھوں نے اسے (خدمت نہ کرنے کی وجہ سے) جنت میں (اپنی دعاؤں کے ذریعہ) داخل نہ کیا اسے اللہ تعالیٰ اپنی رحمت سے دور کرے پھر اور دور کرے میں نے اس پر آمین کہی۔ پھر انھوں نے دعا کی کہ جو شخص ماہ رمضان کو پائے مگر (روزہ نہ رکھنے کی وجہ سے) اس کی مغفرت نہ ہوئی اسے اللہ تعالیٰ اپنی رحمت سے دور کرے پھر اور دور کرے میں نے کہا کہ آمین پھر انھوں نے دعا کی کہ حضور! جو آپ کا ذکر مبارک سنے اور آپ پر درود نہ بھیجے اسے اللہ تعالیٰ اپنی رحمت

سے دور کرے پھر دور کرے، میں نے کہا کہ آمین۔ (جلاء الافہام ص ۶۵)

اس حدیث کو امام ابن قیم جوزیہ نے جلاء الافہام میں امام فریابی کے حوالے سے متعدد جگہ روایت کیا ہے ایک جگہ امام ابو بکر ابن ابی شیبہ کی وساطت سے اور دوسری جگہ عبداللہ بن یوسف کے واسطے سے۔ لیکن جس روایت میں ”یا محمد“ ہے ہم نے صرف اسی روایت کا ترجمہ پیش کیا ہے اس میں ندائے یا محمد کے ثبوت کے ساتھ والدین کی خدمت نہ کرنے اور آپ ﷺ کا اسم گرامی بن کر آپ ﷺ پر درود نہ پڑھنے والے کا خدا تعالیٰ کی رحمت سے دور اور پھر دور ہونا بھی واضح ہو گیا اور لازمی طور پر یہ امر بھی واضح ہو گیا کہ والدین کا خدمت گار اور آپ کے اسم گرامی کو سن کر آپ پر صلوٰۃ وسلام بھیجے والا انسان خدا تعالیٰ کی رحمت کا مستحق ہے۔

کوئی مشکل باقی نہ رہے

امام محمد بن عبدالرحمن السخاوی مہ ۹۰۳ھ کی ایک معتبر کتابوں کے حوالے سے حدیث نقل فرماتے ہیں کہ جو شخص قبر انور کے پاس کھڑا ہو کر آیت کریمہ اِنَّ اللّٰهَ وَ مَلَائِكَتَهُ يُصَلُّوْنَ عَلٰی النَّبِيِّ الْخَیْرِ پڑھ کر صَلَّی اللّٰهُ عَلَیْكَ يَا مُحَمَّدُ ستر بار کہے تو ایک فرشتہ اسے پکار کر کہتا ہے اے فلاں تجھ پر اللہ تعالیٰ کی رحمت ہو اب تیری ہر مشکل حل ہو جائے گی (القول البدیع ص ۲۸) امام دیلمی سیدنا ابو بکر صدیقؓ سے یوں روایت کرتے ہیں کہ آپ ﷺ نے ارشاد فرمایا کہ مجھ پر درود کثرت سے پڑھا کر۔ بلاشبہ اللہ تعالیٰ میرے پاس میری قبر انور پر ایک فرشتہ کو مقرر کرے گا۔ جو امتی مجھ پر درود بھیجے گا وہ فرشتہ مجھے عرض کرے گا یَا مُحَمَّدُ اِنَّ فُلَانِ ابْنِ فُلَانٍ صَلَّی عَلَیْكَ السَّاعَةَ۔ اے حمد و ستائش والے نبی! فلاں ابن فلاں نے

ابھی آپ پر درود بھیج چاہے۔

(القول البدیع ص ۵۵ و اسعاد الدارین ص ۵۸)

اس حدیث میں آپ ﷺ کے وصال کے بعد یا محمد کی نداء کا ثبوت ہے اور یہ بھی معلوم ہو گیا کہ یہ حکم منسوخ نہیں ہے اگر ہے تو یہ عامیانہ طریقے سے نداء کرنے سے ہے اور جب تعظیم و تکریم کے ساتھ ہو تو بلاشبہ جائز ہے اور تعظیم و تکریم متواضعانہ و متکسرانہ لب و لہجہ سے بھی ہوتی ہے اور صلوٰۃ وسلام کے ہمراہ بھی اور یا کسی وصف کے ذکر سے بھی چنانچہ ہم آگے چل کر علماء محققین کے حوالے سے عرض کریں گے اور لفظ یا سے نداء کرنا وضعی معنی ملحوظ رکھ کر ہوتا ہے درست ہے جیسا کہ ہم نے پہلے مرقات کے حوالے سے عرض کیا ہے۔

ایک عجیب و غریب فرشتہ

امام سخاوی علیہ الرحمۃ القول البدیع اور امام ابن قیم جلاء الافہام میں مختلف اسناد و حوالوں سے حضرت عمار بن یاسر رضی اللہ عنہ سے روایت کرتے ہیں کہ آپ ﷺ فرماتے ہیں: ”اللہ تعالیٰ نے ایک فرشتہ پیدا کیا ہے جسے ساری مخلوق کی آواز سننے کا کمال بخشا ہے جب میرا وصال ہوگا تو وہ میری قبر انور پر کھڑا ہوگا پس کوئی شخص مجھ پر درود پڑھے گا تو فرشتہ میرے حضور عرض کرے گا کہ

یَا مُحَمَّدُ صَلَّی عَلَیْكَ فُلَانُ بْنُ فُلَانٍ قَالَ فَيُصَلِّي الرَّبُّ ثَبَاتُكَ وَ تَعَالٰی عَلٰی ذٰلِكَ بِکَلِّ وَ اِحْدَیْ عَشْرًا“ (القول البدیع ص ۱۱۲ و جلاء الافہام ص ۶۰) اے حمد و ستائش والے نبی! فلاں ابن فلاں نے آپ پر درود پڑھا ہے آنحضرت ﷺ نے ارشاد فرمایا کہ پھر ہر درود کے بدلے اللہ تعالیٰ اس پر دس رحمتیں فرماتا ہے اس حدیث کو امام ابوالشیخ ابن حبان نے و امام ابوقاسم تمیمی رحمہما اللہ تعالیٰ

علیہما نے اپنی کتاب ترغیب میں روایت کیا ہے کہ وہ فرشتہ تاقیامت میری قبر انور پر کھڑا رہے گا اور اس روایت میں یا محمد کی بجائے یا احمد ہے اور مزید یوں کہ وہ فرشتہ درود پڑھنے والے کا اور اس کے باپ کا نام لے کر کہتا ہے اور مزید یہ بھی کہ آپ ﷺ نے ارشاد فرمایا کہ میرے رب نے مجھے اس بات کی ضمانت دی ہے کہ جو شخص مجھ پر ایک مرتبہ درود بھیجے گا میں اس پر دس رحمتیں فرماؤں گا اور اگر وہ زیادہ درود بھیجے گا تو میں اس پر زیادہ رحمتیں بھیجوں گا۔ اسی حدیث کو امام طبرانی نے معجم کبیر میں اور امام ابن الجراح نے اپنی امالی میں اسی طرح روایت کیا ہے (اس میں یا محمد اور احمد کی نداء ذکر ہے) کما حققہ الامام السخاوی فی القول البدیع۔ لیکن ابن قیم الجوزی نے یہ دونوں روایتیں سندوں کے ساتھ جلاء الافہام میں روایت کی ہیں ان دونوں میں یا محمد ہی ہے اس حدیث میں درج ذیل امور ثابت ہوتے ہیں ایک ندائے یا محمد کا جواز بعد از وصال لہذا اسے مطلقاً ممنوع قرار دینا درست نہ ہوگا، دوسرا یہ کہ ساری مخلوق کی آوازیں بہ یک وقت سننے کا کمال اللہ تعالیٰ نے جب فرشتے کو عطا کیا ہے جو آپ ﷺ کا غلام، خادم اور امتی ہے کہ آپ ﷺ فرشتوں کے بھی رسول ہیں تو اللہ تعالیٰ نے اپنے حبیب ﷺ کو جس کے لیے سب کو پیدا کیا گیا اس کمال سے محروم کیسے کر سکتا ہے۔ یقیناً آپ ﷺ کو یہ کمال حاصل ہے بلکہ اس فرشتہ کو جو یہ کمال عطا ہوا ہے حضور ﷺ کے ہی طفیل عطا ہوا ہے، جیسا کہ حدیث میں ہے وَاللّٰهُ يُعْطِيْ وَآنَا قَابِیْمٌ کہ ہر نعمت خدا دیتا ہے اور میں بائٹا ہوں تیسرا یہ کہ فرشتہ درود شریف سن کر حضور ﷺ کی بارگاہ میں جو عرض کرتا ہے۔

حضور ﷺ خود ہمارا درود سنتے ہیں

(تیسرا یہ کہ فرشتہ درود شریف سن کر جو آپ کی خدمت اقدس میں عرض کرتا

ہے) اس کا یہ مطلب نہیں کہ آپ بذات خود درود شریف نہیں سنتے بلکہ بلا واسطہ سنتے ہیں مگر یہ اس فرشتے یا درود شریف پہنچانے والے دوسرے فرشتوں کی اپنی ذمہ داری اور منصب ہے جس پر اللہ تعالیٰ نے انھیں مامور کیا ہوا ہے جس طرح کہ اللہ تعالیٰ کے حضور بھی فرشتے ہمارے عمل پیش کرتے ہیں حدیث میں ہے کہ:

لَيْسَ مَنْ عَبْدٍ يُصَلِّيْ عَلَيَّ اِلَّا بَلَغْنِيْ صَوْتَهُ حَيْثُ كُنَّا قُلْنَا وَبَعْدُ وَلَقَابِكَ قَالَ وَبَعْدُ فَلَا يَبِيْ اِنَّ اللّٰهَ حَرَّمَ عَلَيَّ الْاَرْضَ اَنْ تَاْتِيْكَ اَنْجَسًا اِلَّا نَبِيًّا (جلاء الافہام ص ۷۳) میرا جو امتی مجھ پر درود پڑھے مجھے اس کی آواز پہنچتی ہے وہ جہاں ہو۔ ہم نے عرض کی اور آپ ﷺ کی وفات کے بعد بھی، فرمایا ہاں میری وفات کے بعد بھی بلاشبہ اللہ تعالیٰ نے حرام کر دیا زمین پر کہ وہ انبیاء کے جسموں کو کھائے۔ اور جس حدیث میں ہے کہ جو میری قبر انور کے پاس درود پڑھے میں خود سنتا ہوں اور جو دور سے پڑھے وہ مجھے فرشتے پہنچا دیتے ہیں۔ اس حدیث کا مطلب یہ ہے کہ میں قریب والے کا خصوصی توجہ سے سنتا ہوں، جیسے آپ ﷺ کو کوئی شخص دور سے سلام کرے آپ اسے خود سن کر جواب دیں مگر جو آپ کے پاس حاضر ہو کر آپ کو سلام کرے آپ کو اس کی حاضری کی قدر کرتے ہوئے خصوصی توجہ کرنا ہوتی ہے۔ جو دور سے سلام کرنے والے کے لیے نہیں ہوتی۔ یعنی قریب سے درود پڑھنے والے کا سنتا ہوں مگر اس خصوصیت سے نہیں سنتا جس خصوصیت سے قریب والے کا سنتا ہوں۔ گو حدیث میں اگرچہ ظاہر سماع مطلق کی نفی ہے مگر مراد سماع مقید بہ خصوصیت ہے جیسا کہ قرآن میں ہے:

”وَلَهُمْ اَعْيُنٌ لَا يُبْصِرُوْنَ بِهَا وَلَهُمْ اَذَانٌ لَا يَسْمَعُوْنَ بِهَا“

ترجمہ: اور ان کفار کی آنکھیں ہیں جن سے دیکھتے نہیں اور کان ہیں جن سے سنتے نہیں

یہاں مطلق سننے اور دیکھنے کی نفی مراد نہیں بلکہ سماع خاص اور ابصار خاص کی نفی ہے اور مقید بہ قبول ہے۔ دور سے درود شریف سننے کی سیر حاصل بحث میرے شیخ محترم استاذ مکرم رازی وقت سیدی قبلہ سید احمد سعید شاہ صاحب کاظمیؒ کی تصنیف لطیف ”حیات النبی“ میں ملاحظہ فرمائیں یہاں اس سے زیادہ بحث کی گنجائش نہیں اور وہاں انشاء اللہ تعالیٰ تسلی بخش تحقیق پائیں گے۔

روز حشر حضرت آدم علیہ السلام پکاریں گے

امام ابن ابی الدنیا نے اپنی کتاب ”حسن الظن باللہ“ میں حضرت کثیر بن مرۃ حضرمی اور حضرت نمیری کے طریق سے اپنی سند کے ساتھ حضرت عبداللہ بن عمر رضی اللہ عنہما سے روایت کیا ہے کہ: ”روز قیامت حضرت آدم علیہ السلام سبز پوشاک پہنے عرش الہی کے نیچے بہ اذن اللہ کھڑے اپنی اولاد میں سے جتنی لوگوں کے جنت اور دوزخ لوگوں کے دوزخ لے جانے کا عجیب و غریب منظر آنکھوں سے دیکھ رہے ہوں گے اس دوران حضور کے ایک امتی پر ان کی نظر پڑے گی جسے دوزخ میں لے جایا جا رہا ہوگا پس وہ پکارا نہیں گے ”یا احمد یا احمد“ (اے سب سے زیادہ حمد و ستائش کرنے والے نبی ﷺ) آپ جواب دیں گے ”لَبَّيْكَ يَا اَبَا الْبَشَرِ“ وہ عرض کریں گے کہ یہ ایک شخص آپ کا امتی ہے جسے دوزخ میں لے جایا جا رہا ہے۔ آپ ﷺ فرماتے ہیں کہ میں تیزی کے ساتھ ان فرشتوں کے پیچھے پیچھے ہو جاؤں گا۔ جو میرے اس امتی کو دوزخ میں لے جا رہے ہوں گے میں انہیں حکم دوں گا کہ اے میرے رب کے فرشتو! ٹھرو۔ وہ عرض کریں گے کہ حضور ہمیں خدا کا حکم ہوا ہے اس لیے ہم رک نہیں سکتے۔ آپ ان سے مایوس ہو کر خدائے قدوس کے حضور عرض

کریں گے کہ اے پروردگار سن، تو نے تو مجھ سے وعدہ کیا تھا کہ امت کے معاملہ میں تو مجھ کو مایوس نہیں کرے گا۔ پس خدا کی طرف سے نداء آئے گی کہ فرشتو! اَطِيعُوا مُحَمَّدًا کہ میرے حمد و ستائش والے نبی کا حکم مانو۔ اور اس بندے کو (حضور کے حکم سے پھر علموں کی ترازو والے) مقام پر لے جاؤ (اور میرے محبوب کے حکم سے اس کے عمل آپ ﷺ کے سامنے دوبارہ تولو) پس میں جیب سے چمکتی ہوئی چھوٹی سی پرچی نکالوں گا، اور اسے بسم اللہ پڑھتے ہوئے اپنے امتی کے نیکیوں والے پلڑے میں ڈال دوں گا، تو اس سے اس کی نیکیاں اس کے گناہوں سے بھاری ہو جائیں گی پس نداء آئے گی یہ جنتی ہے اس کی نیکیاں زیادہ ہیں اسے جنت میں لے جاؤ تو وہ بندہ فرشتوں سے کہے گا، ذرا رک جاؤ، میں اس بندے سے بات کر لوں جس کی خدا کے ہاں اس قدر عزت و منزلت ہے تو وہ مجھ سے کہے گا کہ میرے ماں باپ آپ پر نفا ہوں آپ کی صورت کس قدر حسین و جمیل ہے اور آپ کے اخلاق کس قدر بلند و بالا ہیں آپ نے میری غلطیوں کو ہلکا (کر کے نیکیوں کو بھاری کر دیا) کیا اور میرے آنسوؤں پر رحم فرمایا۔ حضور ﷺ فرمائیں گے کہ میں تیرا نبی محمد (حمد و ستائش والا) ہوں اور اس پرچی میں درود لکھا تھا جو تو نے مجھ پر پڑھا تھا اور یہ تجھے کافی ہو گیا جبکہ تجھے اسکی ضرورت تھی۔

(القول البدیع ص ۱۳۳ اور در السافرہ ص ۱۳۹)

یہ کس قدر گناہ گاروں، درود کے متوالوں کے لیے حوصلہ افزاء حدیث ہے اس میں ایک تو حضرت آدم علیہ السلام کا آپ ﷺ کو آپ کے اسم گرامی ”احمد“ سے نداء کا ثبوت ہے محمد اور احمد دونوں حضور ﷺ کے مشہور اسم گرامی ہیں دوسرا یہ کہ روز حشر آپ ﷺ کی امت کے لوگوں کی پہچان بڑی آسان ہوگی۔ تیسرا یہ کہ امت کی بعض

ایسی نیکیاں بھی ہوں گی جو آپ ﷺ کے علم میں ہوں گی مگر کرنا کا تین (عمل لکھنے والے فرشتوں) کے علم میں نہ ہوں گی حالانکہ وہ انسان کے ساتھ ہمہ وقت رہتے ہیں لیکن آپ ﷺ بہ ارشاد باری تعالیٰ اُولٰٓئِیْ بِاَلْمَوْءِنِیْنَ مِنْ اَنْفُسِهِمْ (الاب ۶) کہ میرے نبی ﷺ مسلمانوں کی جانوں سے زیادہ ان کے قریب ہیں، تو مسلمانوں کے ساتھ جو حضور کو روحانی قرب حاصل ہے وہ ساتھ رہنے والے فرشتوں تک کو بھی حاصل نہیں ہے چوتھا یہ کہ درود ایک محبوب عمل اور مشکل میں کام آنے والی عبادت ہے۔

دنیا کس کا گھر ہے

امام قاضی عیاض علیہ الرحمۃ شفاء شریف میں حدیث نقل کرتے ہیں کہ:

ایک مرتبہ جبریل امین علیہ السلام آپ ﷺ کی خدمت اقدس میں حاضر ہوئے اور عرض کی کہ اللہ تعالیٰ آپ کو سلام فرماتا ہے اور فرماتا ہے کہ کیا آپ اس بات کو پسند فرمائیں گے کہ میں ان پہاڑوں کو سونے کا بنا دوں اور حضور جہاں ہوں گے یہ پہاڑ وہاں آپ کے ساتھ ہوں گے (آپ جو چاہیں جہاں چاہیں خرچ کریں) آپ ﷺ نے کچھ دیر سر کو جھکائے رکھا پھر فرمایا اے جبریل، دنیا اس کا گھر ہے جس کا (آخرت) میں گھر نہ ہو اور اس کا مال ہے جس کا (آخرت میں) مال نہ ہو اور اسے جوڑ جوڑ کر، جمع کر کے رکھنے والا وہی ہو سکتا ہے جو نور عقل سے محروم ہو یہ سن کر حضرت جبریل نے عرض کی کَبَّتْکَ اللّٰهُ یَا مُحَمَّدُ بِاَلْقَوْلِ الثَّابِتِ کہ اے محمد دستا کش والے نبی خدا تعالیٰ آپ کو قول کے ساتھ ثابت قدم رکھے۔

(شفاء شریف ج ۱ ص ۸۲-۸۳)

اس میں مدائے یا محمد کے ثبوت کے ساتھ آپ کی بے غازی کا یہ عالم بھی قابل دید ہے علاوہ ازیں یہ بھی معلوم ہو گیا کہ آپ کا فقر اور آپ ﷺ کی درویشی اختیاری (خود پسند کردہ) تھی غیر اختیاری نہ تھی جیسا کہ عام لوگوں کی غربت و فقر غیر اختیاری ہوتے ہیں:

ایک مجرب عمل - سخت سے سخت مشکل کا حل

لیجئے ایک اور مجرب عمل کیجئے سخت سے سخت مشکل کا حل بھی ہے اور جواز خدائے یا محمد کا روشن ترین ثبوت بھی، یہ عمل خود سید دو عالم ﷺ کا ارشاد فرمودہ ہے جسے امام ابو بکر بن السنی متوفی ۳۶۳ھ اور امام ابن ماجہ قزوینی م ۲۶۹ھ نے اپنے سنن ابن ماجہ میں سند صحیح کے ساتھ روایت کیا ہے حضرت عثمان بن حنیف (جسے مناظرہ میں راقم نے حاء کے پیش سے اور نون کی فتح کے ساتھ پڑھا مگر قاسمی برادران نے راقم سے کہا کہ حاء کی فتح اور نون کی کسرہ سے حالانکہ یہ لقمہ بجائے خود غلط تھا اور صحیح وہی تھا جو راقم نے پڑھا تھا یہ ایک صحابی محترم ہیں جن) سے مروی ہے کہ آپ ﷺ کی خدمت میں ایک نابینا حاضر ہوا اور عرض کی کہ اللہ تعالیٰ سے دعا فرمائیں کہ وہ میری بینائی بحال کر دے آپ ﷺ نے فرمایا کہ اگر تم چاہو تو میں یہ دعا نہ مانگوں اور یہی تیرے لیے بہتر ہے (کیونکہ یہ خدا کی طرف سے آزمائش ہے اس پر صبر کرنے سے اجر مل رہا ہے) اور اگر تو چاہے تو میں دعا کر دوں۔ اس نے عرض کی حضور دعا کر ہی دیجئے۔ اس پر آپ ﷺ نے نابینا سے فرمایا جاؤ اور اچھی طرح وضو کرو اور اس کے بعد دو رکعت نفل پڑھو اور ان الفاظ سے خود ہی دعا کرو۔

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِمُحَمَّدٍ نَبِيِّ الرَّحْمَةِ يَا مُحَمَّدُ إِنِّي قَدْ تَوَجَّهْتُ بِكَ إِلَى رَبِّي فَبِي حَاجَتِي هَذِهِ لِنُقْضِي لِي اللَّهُمَّ فَشَفِّعْهُ لِي -

ترجمہ: اے اللہ! میں تجھ سے سوال کرتا ہوں اور حمت والے نبی حضرت محمد ﷺ کے وسیلے سے تیری طرف متوجہ ہوں۔ اے حمد و ستائش والے نبی میں اپنی اس مشکل میں (یہاں اپنی مشکل کا ذکر کرے) تیرے وسیلے سے تیرے رب کی جناب میں متوجہ ہوں تاکہ میری مشکل حل ہو۔ اے میرے خدا میرے حق میں میرے نبی ﷺ کی شفاعت قبول فرما (سنن ابن ماجہ ج ۱ ص ۹۹ عمل الیوم واللیلہ ص ۲۳۴، ۲۳۵) سنن الکبریٰ البیہقی میں ہے کہ اس نے جا کر یہ عمل کیا تو اللہ تعالیٰ نے فوراً اس کی پینائی بحال کر دی امام ابن ماجہ اس حدیث کے بعد فرماتے ہیں: وَقَالَ أَبُو اسحاق هَذَا حَدِيثٌ صَحِيحٌ کہ امام ابو اسحاق علیہ الرحمۃ فرماتے ہیں کہ یہ حدیث صحیح ہے اس حدیث میں واضح ہو گیا کہ ندائے یا محمد میں فی نفسہ کوئی سوء ادبی نہیں ہے اور ہاں جب اس کی ادائیگی میں عامیانا انداز ہوگا پھر ایسا کرنا منع ہوگا اور جب تعظیم و تکریم کے ساتھ اور متواضعانہ طور پر ہو تو اس کے جواز میں شک نہیں جیسا کہ آگے چل کر مزید حوالے پیش کریں گے۔

حاکم وقت سے کام لینے کا مجرب عمل

اس عمل کو جس میں ندائے یا محمد ہے بعد میں بھی صحابہ کرام رضی اللہ عنہم اس سے فائدہ اٹھاتے رہے حتیٰ کہ حاکم وقت سے بھی اسی مجرب عمل کے ذریعے کام لیتے رہے۔ چنانچہ امام طبرانی علیہ الرحمۃ نے بہم کبیر اور معجم اوسط اور امام بیہقی نے سنن کبریٰ میں متعدد سندوں سے روایت کیا ہے کہ:

حضرت عثمان بن حنیف (جن کا ذکر اوپر کی حدیث میں گزرا) فرماتے ہیں کہ ایک شخص حضرت عثمان غنی رضی اللہ تعالیٰ عنہ کی خدمت میں کسی کام سے حاضر ہوا (جبکہ آپ خلیفہ تھے) اور حضرت عثمان اس کی طرف توجہ نہیں فرماتے تھے وہ شخص حضرت عثمان بن حنیفؓ (راوی حدیث) سے ملے اور ان سے حضرت عثمان غنی رضی اللہ عنہ کی شکایت کی (کہ وہ میرا کام نہیں کرتے) حضرت عثمان بن حنیفؓ نے اسے فرمایا کہ جاؤ اچھی طرح وضو کرو اور دو رکعت نفل پڑھ کر یوں دعا کرو: اللَّهُمَّ إِنِّي أَسْأَلُكَ الْخَيْرَ، اوپر والی پوری دعا بتائی اور فرمایا کہ اس سے تمہارا کام ہو جائے گا۔ چنانچہ اس نے جا کر ایسا کیا پھر حضرت عثمان غنیؓ کے گھر حاضر ہوا تو ان کا دربان اس شخص کو حضرت عثمان غنیؓ کے پاس لے گیا، آپ نے اسے اپنے ہمراہ مسند پر بٹھایا اور کام پوچھا انھوں نے کام بتایا تو آپ نے اسی وقت وہ کام کر دیا۔ ساتھ ہی یہ بھی فرمایا کہ آئندہ کوئی خدمت ہو تو بتا دیا کرو۔ وہ شخص واپس آ رہا تھا تو راستہ میں (انہی) حضرت عثمان بن حنیفؓ ملاقات ہو گئی (جنہوں نے اسے یہ عمل بتایا تھا) اس شخص نے ان کا شکریہ ادا کرتے ہوئے کہا کہ آپ نے نوازش فرمائی کہ حضرت عثمانؓ سے میری سفارش کر دی جس سے انھوں نے میرا کام کر دیا اس پر حضرت عثمان بن حنیفؓ نے فرمایا خدا کی قسم میں نے تمہاری کوئی سفارش نہیں کی بلکہ یہ اس یا محمد والے دلیفے اور عمل کی برکت ہے کیونکہ میں ایک روز حضور ﷺ کی خدمت میں حاضر تھا ایک نابینا حاضر ہوا اور اپنی پینائی بحال کرنے کی دعا کے لیے درخواست کی حضور نے اسے یہ عمل بتایا اس نے جا کر یہ عمل کیا جب واپس آیا تو میں ابھی وہاں تھا میں نے دیکھا کہ اس شخص کی پینائی بحال ہو گئی تھی۔ معلوم ہی نہیں ہوتا تھا کہ کبھی یہ شخص نابینا تھا۔

(انجام الحاجہ حاشیہ ابن ماجہ ص ۹۸-۹۹ و معجم الصغیر طبرانی ص ۱۰۳-۱۰۴)

حضرت علامہ امام شہاب الدین خاکی فرماتے ہیں وَ تَكُنْ ابْنُ خُنَيْفٍ وَ تَبْنُوهُ يُعَلِّمُوْهُ النَّاسَ۔ کہ سیدنا عثمان بن حنیف اور ان کے صاحبزادے حل مشکلات کے لیے لوگوں کو یہی سکھاتے تھے۔ (تیم الریاض شرح شفاء ج ۳ ص ۱۱۳) اس سے یہ تو معلوم ہوا کہ حضور ﷺ کے وصال کے بعد بھی نداء یا محمد پر صحابہ کا عمل جاری رہا لہذا اسے مطلقاً ممنوع ٹھہرانا درست نہیں دوسرا یہ کہ حضور ﷺ اپنی حیات ظاہرہ میں وسیلہ تھے اور وصال کے بعد بھی آپ ﷺ وسیلہ حل مشکلات ہیں ورنہ صحابہ کرام بعد میں اس پر عمل نہ کرتے اور یہ بھی معلوم ہوا کہ مشکلات میں ایک دوسرے سے مشورہ کرنا اور ایک دوسرے کی صحیح رہنمائی کرنا صحابہ کرام کی سنت اور اسلامی طریقہ ہے۔

حضرت جبریل نے امامت کرائی

ترمذی شریف میں ہے حضرت ابن عباس رضی اللہ عنہما سے مروی ہے کہ آپ ﷺ نے ارشاد فرمایا کہ:

”حضرت جبریل علیہ السلام بیت اللہ کے پاس میرے امام بنے اور نمازوں کے (اول و آخر) دونوں اوقات کی حد بتائی پھر مجھ سے عرض کی یا مُحَمَّدُ هَذَا وَقْتُ الْاَنْبِيَاءِ مِنْ قَبْلِكَ وَ الْوَقْتُ فِيمَا بَيْنَ هَذَيْنِ الْوَقَّتَيْنِ۔ (ترمذی ج ۱ ص ۶۱) اے حمد و ستائش والے نبی یہ آپ سے پہلے انبیاء علیہم السلام کی نمازوں کا وقت ہے اور آپ ﷺ کے لیے اور آپ ﷺ کی امت کے لیے ان دو (اول و آخر) وقتوں کے درمیان کا وقت ہے اس میں جہاں حضرت جبریل امین علیہ السلام کا آپ ﷺ کو یا محمد سے نداء کرنا ثابت ہوتا ہے وہاں اس مسئلہ کا جواز بھی فراہم ہو جاتا ہے کہ مفضول (غیر افضل) افضل کا امام ہو سکتا ہے۔ اس سے افضل کے مرتبے میں کمی لازم نہیں آتی۔

حضرت جبریل علیہ السلام روپڑے

امام حافظ منذری نے ترغیب میں امام طبرانی کی اوسط شریف کے حوالے سے حدیث نقل فرمائی: حضرت انسؓ فرماتے ہیں کہ آپ ﷺ نے حضرت جبریل علیہ السلام سے پوچھا کہ کون سا مقام سب سے بہتر ہے تو حضرت جبریل علیہ السلام نے عرض کی مجھے معلوم نہیں آپ ﷺ نے فرمایا کہ یہ بات آپ اللہ تعالیٰ سے پوچھیے۔ اس پر حضرت جبریل علیہ السلام روپڑے اور عرض کرنے لگے یا مُحَمَّدُ وَ لَنَا اَنْ نَسْأَلَ لَهْفُوهُ الْاَلَدِي يُخْبِرُنَا بِمَا يَشَاءُ۔ اے محمد (حمد والے نبی) ہمیں اسی سے پوچھنا چاہیے وہی جو چاہتا ہے ہمیں بتاتا ہے یہ کہہ کر آسمان پر چلے گئے۔ پھر حاضر خدمت ہوئے اور عرض کی زمین میں بہترین مقام اللہ تعالیٰ کی مسجدیں ہیں آپ نے پوچھا بدترین مقام کون سے ہیں وہ پھر آسمان پر چلے گئے۔ پھر حاضر ہوئے اور عرض کی بدترین مقام بازار ہیں (الترغیب والترہیب ج ۱ ص ۲۶۶) اس میں نداء یا محمد کا ثبوت واضح ہے۔

فرشتے کس بات میں جھڑتے ہیں

مشکوٰۃ میں ترمذی شریف کے حوالے سے سیدنا ابن عباس و معاذ بن جبل رضی اللہ تعالیٰ عنہما سے مروی ہے کہ اللہ تعالیٰ نے آپ ﷺ سے فرمایا۔

يَا مُحَمَّدُ هَلْ تَذَرِي فِيمَ يَخْتَصِمُ الْمَلَائِكَةُ اَلَا عَلَيَّ قُلْتُ نَعَمْ فِي الْكَفَارَاتِ وَمِنْ الْكَفَارَاتِ الْمَكْثُ فِي الْمَسَاجِدِ بَعْدَ الصَّلَاةِ اِلٰى اٰخِرِهِ (اَلَيْهِ اَنْ قَالَ) قَالَ يَا مُحَمَّدُ اِذَا صَلَّيْتَ فَقُلْ اَللّٰهُمَّ اِنِّي اَسْأَلُكَ فِعْلَ الْخَيْرَاتِ وَ تَرْكِ الْمُنْكَرَاتِ وَ حُبِّ الْمَسَاكِينِ فَاِذَا

ارْذَلْ بِعِبَادِكَ فِتْنَةً فَا قَبْضِيْ اِلَيْكَ غَيْرَ مُفْتُونٍ۔ (مشکوٰۃ ج ۱ ص ۸۰)

اے محمد (حمد و ستائش والے نبی) کیا آپ جانتے ہیں کہ فرشتے کس بات میں جھگڑتے ہیں تو میں نے کہاں ہاں کفار رات میں (گناہوں کو مٹانے والے عمل) اور کفار رات میں سے ہے مسجد میں نماز پڑھ کر اگلی نماز کا انتظار کرنا یہاں تک کہ حضرت جبریل نے کہا کہ اے محمد ﷺ جب آپ نماز پڑھیں تو اس کے بعد فوراً دعا کریں اے اللہ! تجھ سے میں اچھے کام کرنے اور بُرے کام ترک کرنے کی توفیق چاہتا ہوں اور جب تو اپنے بندوں کو آزمائش میں ڈالے تو مجھے آزمائش میں ڈالے بغیر اپنے پاس بلا لینا۔ امام احمد اپنی مسند میں اور امام ترمذی علیہ الرحمۃ ترمذی شریف میں حضرت معاذ بن جبل رضی اللہ عنہ سے روایت ہے کہ آپ فرماتے ہیں کہ: رَأَيْتُ رَبِّي فِي أَحْسَنِ صُورَةٍ فَقَالَ يَا مُحَمَّدُ قُلْتُ لَبَّيْكَ رَبِّ قَالَ لِمَ يَخْتَصِمُ الْمَلَأُ الْأَعْلَى قُلْتُ لَا أَذَرِي قَالَهَا ثَلَاثًا قَالَ لِمَ قُرِئَتْهُ وَضَعَ كَفَّهُ بَيْنَ كَتِفَيْ حَتَّى وَجَدَتْ بَرْدًا ذَاذَا مِلَهُ بَيْنَ ثَدْيَيْ فَتَجَلَّى لِي كُلُّ شَيْءٍ وَ عَرَفْتُ فَقَالَ يَا مُحَمَّدُ قُلْتُ لَبَّيْكَ رَبِّ الخ

(مسند امام احمد ج ۵ ص ۲۳۳)

میں نے اپنے پروردگار کو حسین ترین دیکھا اللہ تعالیٰ نے فرمایا اے محمد (حمد والے نبی) فرشتے کس بات سے جھگڑتے ہیں۔ میں نے عرض کی (تیرے بتائے بغیر نہیں جانتا) تین مرتبہ فرمایا۔ پھر میں نے اپنے پروردگار کو دیکھا اس نے اپنا دست قدرت میرے دو کندھوں کے درمیان رکھا حتیٰ کہ میں نے اس کے پوروں کی ٹھنڈک اپنے سینے میں محسوس کی تو ہر چیز مجھ پر روشن ہو گئی اور میں نے ہر چیز کو معلوم کر لیا اور پہچان لیا پھر فرمایا یا محمد۔ میں نے عرض کی لبیک۔ امام ترمذی فرماتے ہیں کہ

میں نے اس حدیث کے بارے میں امام بخاری سے دریافت کیا تو انھوں نے فرمایا ہذا حدیث صحیح (مشکوٰۃ ج ۱ ص ۷۲) کہ یہ حدیث صحیح ہے اور اسی حدیث مبارکہ میں یہ بھی ہے کہ میں نے آسمانوں اور زمینوں کی ہر چیز کو پہچان لیا، اسی کے تحت شاہ عبدالحق محدث دہلوی فرماتے ہیں: عبارت است از حصول تمام علوم جزوی و کلی و احاطہ آں (اشعۃ اللمعات ج ۱ ص ۳۳۳) اس کا مطلب یہ ہے کہ آنحضرت ﷺ کو تمام جزوی و کلی علوم حاصل ہو گئے اور آپ نے تمام آسمانی و زمینی علوم کا احاطہ فرمایا۔ اس حدیث میں اللہ تعالیٰ کا آپ کو یا محمد سے نداء فرمانا تو روشن واضح رہا ہے مگر اہل ایمان کے دلوں کی کیا اس بات سے کھل اٹھیں کہ اسکے آقا و مولا ﷺ کو اللہ تعالیٰ نے ایسے علوم و معارف عطا کیے جو آسمانوں اور زمینوں اور مافیہا کو وسیع و محیط ہے۔

لا علاج بیماری سے شفاء حاصل کرنے کا لا جواب اور مجرب عمل

امام ابن ابی الدنیاء نے اپنی مسند میں روایت کیا ہے کہ: ایک شخص عبد الملک بن سعید بن حیان بن البحر کے پاس آیا تو انھوں نے اس کا بیٹ ٹولا اور کہا کہ ذاء لا ینزعہ تیرے پیٹ میں لا علاج بیماری ہے (یہ عبد الملک بڑے زبردست طبیب و حکیم تھے) اس شخص نے پوچھا کہ جناب اس مرض کا نام کیا ہے عبد الملک نے بتایا کہ اسے ذلیلہ بیماری کہتے ہیں (یہ لا علاج اور جان لیوا مرض ہے) وہ شخص واپس آ گیا اور خدا تعالیٰ کے حضور یہ دعا کی اللھم ربی لا اشركُ بہ شیئاً اللھم انی اتوَجَّہُ اِلَیْكَ بِبَنِيكَ مُحَمَّدٍ نَبِيِّ الرَّحْمَةِ يَا مُحَمَّدُ اِنِّي اتوَجَّہُ بِكَ اِلَى رَبِّكَ وَ رَبِّي اَنْ يُّرَحِمَنِي مِمَّا بِي رَحْمَةً تُغْنِيَنِي بِهَا عَنْ رَحْمَةِ مَنْ سِوَاكَ ثَلَاثَ مَرَّاتٍ۔

یعنی اے میرے پروردگار جس کے ساتھ میں کسی کو شریک نہیں کرتا۔ اے میرے اللہ میں تیرے رحمت والے نبی حضرت محمد ﷺ کے وسیلے سے تیری طرف متوجہ

ہوں اے حمد و ستائش والے نبی میں تیرے اور اپنے پروردگار کی طرف تیرے وسیلے سے متوجہ ہوں کہ وہ مجھے اپنی ایسی مہربانی کے ساتھ اس لاعلاج بیماری سے شفاء دے جو مجھے تیری رحمت کے سوا دوسروں کا محتاج نہ رکھے۔ تین مرتبہ دعا کی اس کے بعد حکیم مذکور ابن ابجر کے پاس گیا اس نے اس کا پیٹ ٹولا اور کہا کہ اب تو شفاء یاب ہو چکا ہے اس لاعلاج بیمار کی کا نام و نشان تک باقی نہیں رہا۔

(سعادة الدارين ص ۵۲۲)

اس سے ندائے یا محمد کے عمل کا جواز ہمیشہ کے لیے ثابت ہوا ہے اور یہ کہ سید دو عالم حضرت محمد ﷺ پریشان حال امت کے لیے ہر مشکل میں کام آنے والا وسیلہ عظمیٰ ہیں اور یہ بھی معلوم ہوا کہ مسلمان ہمیشہ سے ندائے یا محمد اور ندائے یا رسول اللہ کے قائل رہے ہیں اور آپ کی ذات اقدس کو اپنا دائمی وسیلہ اعتقاد کرتے چلے آئے ہیں۔ لہذا یہ عقیدہ جو اہل سنت و جماعت کا عقیدہ ہے یہی حق ہے اس عقیدہ کی مخالفت کرنے والے یا اس مسلمہ بین الاقوامہ مسئلہ کو اب تنازع فیہ بنانے والے غلطی میں مبتلا اور گمراہی کا شکار ہیں اور ان کے افکار یا اختلاف سے یہ مسلم مسئلہ اختلافی نہیں قرار پائے گا، کیونکہ اختلافی مسئلہ وہی ہوتا ہے جس میں امت کے اکابرین نے اختلاف کیا ہو۔ اس پر امت کے اکابرین عمل پیرا نظر آتے ہیں تو یہ اختلافی کہاں رہا، اسے آج کا اختلاف کہنا جہالت ہے۔

چاروں سلسلوں کا وظیفہ یا محمد ﷺ

اس حدیث کے وظیفہ یا محمد کو چاروں سلسلوں نے اپنایا ہے اور معمول بنایا ہے درود و وظیفہ پر مثالی کتاب دلائل الخیرات شریف ہے جسے المحمد (مصنف خلیل احمد صاحب انبھوی) میں علماء دیوبند نے بھی اپنا معمول قرار دیا ہے اس میں بھی یہی

وظیفہ درج ہے اور اس میں وہی عبارت ہے جو نابینا صحابی کو تعلیم فرمائی گئی تھی امام محمد مہدی فاضل علیہ الرحمۃ اس کی شرح مطالع المسرات میں لکھتے ہیں:

وَفِيهِ بُدَاءُ هُ صَلَّى اللَّهُ عَلَيْهِ وَسَلَّمَ بِمَا مُحَمَّدٌ (إِلَى أَنْ قَالَ) فَفِيهِ دَلِيلٌ بِجَوَازِهِ بُدَاءُ هُ صَلَّى اللَّهُ عَلَيْهِ وَسَلَّمَ بِمَا سَجِهَ فِي تَحْوِيلِهِ هَذَا (مطالع المسرات ص ۳۵۷-۳۵۸)

یعنی اس حدیث میں آپ کو یا محمد سے نداء کا ثبوت ہے پس اس میں ایسے (حل مشکلات کے) مواقع پر آپ کے اسم مبارک سے نداء کرنے کے جواز کی دلیل ہے۔ یعنی حدیث میں نداء اسم مبارک موجود ہے یہ اس بات کی دلیل ہے کہ حل مشکلات کے مواقع میں آپ ﷺ کو آپ کے اسم گرامی سے نداء کرنا جائز ہے۔

امام المحمد شین مولانا قاری علی بن سلطان علیہ الرحمۃ متوفی ۱۰۱۲ھ شرح شفاء شریف میں اسی حدیث پر فرماتے ہیں:

وَالظَّاهِرُ أَنَّ قَوْلَهُ يَا مُحَمَّدُ مِنْ جُمْلَةِ الدُّعَاءِ الْمَأْمُورِ بِهِ فَلَا يَكُونُ التَّصْرِيحُ بِمَا سَجِهَ مِنْ بَابِ سُوءِ الْإِذَابِ فِي بُدَائِهِ فَلَا يُحْتَاجُ إِلَى تَكْلُفِ الْمُدْلِجِي بِقَوْلِهِ وَلَعَلَّهُ كَانَ قَبْلَ عَلَيْهِ بِتَحْوِيلِهِ أَوْ قَبْلَ تَحْوِيلِهِ الْخ (شرح شفاء ص ۶۵۳)

یعنی ظاہر ہے کہ یا محمد کی نداء کا جملہ دعائیں کہنے کا حکم ہوا ہے لہذا آپ کے اسم مبارک سے نداء کرنے میں کوئی سوء ادبی نہیں لہذا دلجی (عالم کا لقب) نے جو یہ کہا کہ شاید یہ نداء علم تحریم یا تحریم سے قبل کی نداء ہے اس قسم کے تکلف کی کوئی ضرورت نہیں۔

ملا علی قاری نے واضح فرمادیا کہ جب دعائیں یا محمد سے نداء کرنے کا حکم وارد ہوا تو یہ نداء سوء ادبی نہیں ہو سکتی بلکہ یہ جائز ہے اسے لَا تَجْعَلُوا دُعَاءَ الرَّسُولِ فِي رَوْسٍ مَنَع

قرار دے کر پھر حدیث میں وارد نداء یا محمد کو تحریم سے قبل یا تحریم پر محمول کرنا سراسر تکلف ہے۔

امام شہاب الدین رملی کا فیصلہ کن فتویٰ

امام شمس الحق والدین محمد بن شہاب الدین احمد بن حمزہ رملی علیہ الرحمۃ متوفی

۷۰۰ھ اپنے فتویٰ مبارکہ میں متعلقہ سوال کا جواب ارشاد فرماتے ہیں:

سئل عن حرمة نداء ه صلى الله عليه وسلم باسمه هل هي خاصة
بزمينة ام عامة و اذا قلتم عامة فهل محلها اذا تجرد عن قرينة
تقتضي التعظيم اما اذا وجدت قرينة تقتضيه فلا كقولنا يا محمد
الشفاعة يا محمد الحسب و نحو ذلك فاجاب بانها عامة و
محلها حيث لا يقتصرن به قرينة تقتضي التعظيم فان وجدت كما
في السؤال فلا اطلاقهم محمول على عدم القرينة المذكورة۔

(فتاویٰ رملیہ طبع فتاویٰ کبریٰ امین مخرج ۳ ص ۱۲۸)

آپ سے سوال کیا گیا کہ آل حضرت محمد ﷺ کو آپ کے اسم مبارک سے
پکارنے کی حرمت آپ کے زمانہ کے ساتھ مخصوص تھی یا ہر زمانہ میں حرام ہے اگر ہر
زمانہ میں حرام ہے تو کیا حرمت کا محل اس وقت ہوگا جب قرینہ مقتضی تعظیم سے خالی
ہو لیکن جب قرینہ تعظیم پایا جائے تو نداء اسم مبارک حرام نہ ہوگی جیسا کہ کہنے والا کہے
(اے محمد دستائش والے نبی) میری شفاعت کیجئے! اے محمد میری کفایت فرمائیے اور
اسی طرح کوئی قرینہ تعظیم پایا جائے اور اگر قرینہ تعظیم پایا جائے جس طرح سوال میں
ہے تو نداء حرام نہیں بلکہ جائز ہے اور علماء نے جہاں اسم مبارک سے نداء کو مطلقاً حرام
قرار دیا ہے وہ نہی (منع) قرینہ تعظیم نہ پائے جانے کی صورت پر محمول ہے۔

تھانوی صاحب کا فتویٰ

تھانوی صاحب کا فتویٰ بھی ملاحظہ فرمائیے، وہ اپنے فتاویٰ امدادیہ میں لکھتے ہیں:

فِي نِدَاءِهِ صَلَّى اللَّهُ عَلَيْهِ وَسَلَّمَ بِاسْمِهِ بَعْدَ وَقَائِهِ مَنْ حَيْثُ
أَنَّهُ نِدَاءٌ بِاسْمٍ فَهُوَ لِكُونِهِ سُوءُ الْأَدَبِ يُنْهَى عَنْهُ وَ يَنْتَفَى هَذَا
النَّهْيُ لِانْتِفَاءِ الْعِلَّةِ إِذَا اقْتَرَنَ بِهِ مَا يَقْتَضِي التَّعْظِيمَ كَمَا وَرَدَ فِي
الْحَدِيثِ مِنْ تَعْلِيمِهِ صَلَّى اللَّهُ عَلَيْهِ وَسَلَّمَ ضَرِيرَ أَقْوَلُهُ يَا مُحَمَّدُ۔

(امداد الفتاویٰ ج ۳ ص ۲۸۹ طبع کراچی ۱۴)

یعنی آپ ﷺ کے وصال کے بعد آپ ﷺ کو آپ کے اسم گرامی کے ساتھ
نداء کر کے یا محمد کہنا سوء ادبی ہونے کی وجہ سے منع کیا جائے گا اور یہ ممانعت اس وقت
باقی نہیں رہتی جب یا محمد کی نداء میں تعظیم کا کوئی قرینہ شامل ہو جیسا کہ حدیث میں
وارد ہوا ہے کہ آپ نے ایک نابینا کو یا محمد سے نداء کرنے کی تعلیم دی۔

اعلیٰ حضرت کے فتویٰ کی توجیہ

فریق مخالف نے جو اعلیٰ حضرت عظیم البرکت کے فتوے پر زیادہ سے زیادہ زور دیا
تھا اس سلسلے میں الحمد للہ راقم نے مدعی پر حضرت امام شمس الدین رملی صاحب فتاویٰ رملیہ کے
ارشاد سے واضح طور پر روشنی پڑتی ہے کہ دعا میں تو یا محمد کی نداء معمول چلی آرہی ہے لیکن دعا
کے علاوہ جہاں کہیں اعلیٰ حضرت مولانا احمد رضا خاں بریلوی م ۱۳۴۰ھ اور دیگر علماء نے اسے
حرام قرار دیا اگرچہ ان کی عبارات سے اطلاق ظاہر ہے تاہم مراد اطلاق نہیں بلکہ ان کی مرا
دیہ ہوتی ہے کہ آپ ﷺ کو آپ کے اسم مبارک سے تعظیم کے بغیر نداء کرنا حرام ہے اور
یہ وہی عامیانہ طریقہ ہے جسے ہم پہلے ممنوع کہہ چکے ہیں اور تعظیم کے ساتھ نداء کرنا بلاشبہ
جائز ہے اور قرینہ متواضعانہ لب و لہجہ بھی ہو سکتا ہے اور نداء کے ساتھ صلوٰۃ و سلام بھی مثلاً

صلی اللہ علیہ وسلم۔ اسی طرح آپ کے ساتھ توسل کرنے کی حالت بھی یہ سب تعظیم و تکریم کے قرینے ہیں اسی طرح مساجد میں جو اللہ تعالیٰ کے اسم مبارک کے ساتھ آپ کا اسم مبارک نداء کے ساتھ لکھا جاتا ہے یہ بھی تعظیم کا قرینہ ہے یعنی اللہ ﷻ کے نام مبارک کے ساتھ آپ کا نام ہو آپ ﷺ کی تعظیم کا قرینہ ہے لہذا بلاشبہ یہ جائز ہے جیسا کہ امام ربلی کے فیصلہ سے ثابت و محقق ہے۔

سوئے ہوئے پاؤں کو فوراً ٹھیک کرنے کا عمل

”لیجئے ندائے یا محمد کی کرامات بھی ایک دوسرے طریقہ سے ملاحظہ کرتے چلے جائیے“ امام بخاری علیہ الرحمۃ نے اپنی کتاب الادب المفرد میں اپنی سند کے ساتھ اور امام نووی علیہ الرحمۃ کتاب الاذکار میں امام ابن السنی کے حوالے سے اور امام قاضی عیاض شفاء شریف میں فرماتے ہیں کہ: سیدنا عبد اللہ بن عمر رضی اللہ عنہما کا پاؤں سو گیا تو ان سے ایک شخص نے کہا کہ اَذْكُرْ أَحَبَّ النَّاسِ إِلَيْكَ فَقَالَ يَا مُحَمَّدُ (الادب المفرد ص ۳۳۵ رقم الحدیث ۹۶۳) یعنی اسے یاد کرو جو تمہیں سب سے زیادہ محبوب ہو تو آپ نے فوراً کہا یا محمد صلی اللہ علیہ وسلم۔

اس نداء میں قرینہ تعظیم عقیدت و محبت سے آپ کا نام لینا ہے گویا آپ (حضرت عبد اللہ بن عمرؓ) نے واضح کر دیا کہ مجھے سب سے زیادہ محبوب وہی ہستی ہیں جن کے اسم گرامی سے میں انہیں نداء کر رہا ہوں۔ کتاب الاذکار میں اس کے بعد مزید یہ لکھا ہے کہ فَكُنَا دُمَا نَشِطَ مِنْ عِقَالٍ (کتاب الاذکار ص ۲۷۱) ان کا پاؤں فوراً درست ہو گیا ایسے معلوم ہوتا تھا کہ گویا رسی سے بندھا ہوا تھا یا محمد کہنے سے رسی کھل گئی اور شفاء شریف میں یوں ہے کہ: اَذْكُرْ أَحَبَّ النَّاسِ إِلَيْكَ يَزُلْ عَنْكَ فَصَاحُ يَا مُحَمَّدُ اِهْ فَانْتَشَرَتْ (شفاء شریف ج ۲ ص ۱۸) کہ جس سے

تمہیں سب سے زیادہ محبت ہو اسے یاد کرو تمہاری تکلیف ابھی رفع ہو جائے گی انہوں نے فوراً اونچی آواز سے کہا ”یا محمد اہ“ ان کی تکلیف فوراً رفع ہو گئی۔ علامہ امام شہاب الدین فخاجی مصری علیہ الرحمۃ نسیم الریاض شرح قاضی عیاض میں فرماتے ہیں هَذَا مِمَّا نَعَاهُ هَذِهِ اَهْلُ الْمَدِينَةِ (نسیم الریاض ج ۳ ص ۳۹۸) کہ اہل مدینہ میں قدیم عرصہ سے اس یا محمد اہ کہنے کے عادت چلی آرہی ہے اس سے آپ ﷺ کو آپ کے اسم گرامی کے ساتھ بعد از وصال نداء کرنے کا جواز معلوم ہوا۔ دوسرا یہ کہ صحابہ کرام کو حضور ﷺ سے بڑھ کر کوئی شخص محبوب نہ تھا۔ تیسری بات یہ کہ اہل مدینہ منورہ قدیم زمانہ سے یا محمد اہ کہنے کے عادی چلے آ رہے ہیں اگر یہ جائز نہ ہوتا تو وہ ایسا نہ کہتے اور اسے عادت نہ بناتے۔ چوتھی یہ بات کہ ندائے یا محمد حل مشکلات کا بہترین عمل اور رفع تکالیف کا مجرب وظیفہ ہے لیکن یہ ان لوگوں کے لیے ہے جنہیں حضور اکرم ﷺ سے سب سے زیادہ محبت ہو اور یہی کمال ایمان ہے۔

آنحضرت ﷺ سے استغاثہ

یہ جو شفاء شریف کا حوالہ عرض کیا گیا ہے اس میں قارئین نے ملاحظہ فرمایا ہو گا: اس میں یا محمد کی بجائے یا محمد اہ یعنی الف کے ساتھ ہے یہ الف استغاثہ کے لیے ہے جو منادئی پر داخل ہوتا ہے جس کا مطلب یہ ہوتا ہے ”نداء کرنے والا“ اس شخص سے فریاد کرتا اور مدد کا طلبگار ہوتا ہے جسے وہ پکار رہا ہے گویا کہہ رہا ہے کہ اے وہ شخص جسے میں نداء کر رہا ہوں تشریف لائیں مجھے شرف لقاء بخشے ہوئے مجھ سے ہجر و فراق کی مصیبت دور کرنے میں میری مدد فرمائیں چنانچہ شرح شفاء مصنف ملا علی قاری علیہ الرحمۃ میں ہے تَحَاثُّهُ رَضِيَ اللَّهُ تَعَالَى عَنْهُ فَصَدَّ بِهِ إِظْهَارَ الْمُحِبَّةِ فِيهِ حَضَمَنِ الْإِسْتِغَاثَةِ (شرح شفاء ملا علی قاری ج ۲ ص ۴۱) گویا سیدنا ابن عمر رضی اللہ عنہما

نے استغاثہ کے ضمن میں اظہار محبت کا قصد کیا ہے اس موقع پر علامہ رضی علامہ محمد بن حسن الاسر ابازی م ۸۸ھ نے شرح کافیہ میں خوب لکھا ہے فرماتے ہیں:

فَاِذَا قُلْتَ يَا مُحَمَّدُ اهْ فَكُنَا نَكَ تَنَا دِيْهِ وَنَقُوْلُ لَهُ تَعَالٰى لِمَا نَا مُشْتَا قِيْ اِلَيْكَ، (شوح کافیہ للعلامة الرضی ج ۱ ص ۱۳۱)

پس جب تم یا محمد کہتے ہو تو گویا کہ تم آپ کے حضور پکار کر عرض کر رہے ہو کہ حضور تشریف لائیے میں آپکا مشتاق ہوں۔ یعنی تشریف لا کر میری مدد اس طرح نہ کریں کہ اپنا دیدار کر اگر میرے شوق وصال کی آگ کو بجھا دیں۔ اس سے معلوم ہوا کہ وصال کے بعد آپ کے حضور میں صحابہ کرام استغاثہ کرتے تھے اور آپ سے مدد مانگتے تھے اور جو لوگ حضور کی جناب میں استغاثہ کو شرک قرار دیتے ہیں وہ حقائق پر عدا پر دہ ڈال رہے ہیں۔

لا کر بارش کی خوشخبری دی۔ اس سے یا محمد کی نداء کا جواز صحابہ کے عمل سے ثابت ہوا۔ اور یہ کہ صحابہ کرام مصیبت میں حضور ﷺ کو پکارتے اور آپ سے مدد مانگتے تھے۔ اور یہ کہ حضور ﷺ کو اس دنیا کے حالات کا پتہ رہتا ہے اور یہ کہ آپ آئندہ غیب کی بات جانتے ہیں، جی تو بارش ہونے کی خبر دی اور یہ کہ حضور ﷺ کو مصیبت میں پکارنا صحابہ کی سنت ہے اور صحابہ کرام سے یہ بھی معلوم ہوا کہ وہ اس بات کا اعتقاد رکھتے تھے کہ حضور ﷺ ہماری مشکلات سے باخبر ہیں۔

فریاد امتی جو کرے حال زار میں

ممکن نہیں کہ خیر بشر کو خیر نہ ہو!

حضرت خالد بن ولید کا نعرہ یا محمد

امام و اقدی علیہ الرحمۃ متوفی ۲۰ھ فتوح الشام میں فرماتے ہیں کہ سیدنا عمر فاروق اعظم رضی اللہ عنہ کے زمانے میں جب صحابہ کرام رومی عیسائیوں سے جہاد کر رہے تھے اور حضرت خالد بن ولید اس فوج کے سپہ سالار تھے۔ ان کا نعرہ بھی یا محمد تھا، حوالہ ملاحظہ ہو، فرماتے ہیں کہ كَانَ خَالِدًا مَّا مَنَا فِيْ حَمَلَتِيْهِ وَ نَحْنُ مِنْ وَّ زَايِدٍ وَ كَانَ شِعَارُنَا يَا مُحَمَّدُ يَا مَنْصُورُ اَمْتُكَ اَمْتُكَ (فتوح الشام ج ۱ ص ۱۴۷) حضرت خالد بن ولید ہمارے سپہ سالار تھے اور ہم ان کے پیچھے تھے اور ہماری اسلامی فوج کی علامت تھی ”یا محمد یا محمد“ اے مدد کیے گئے اپنی امت کی مدد کیجئے۔

یا محمد یا منصور کا اسلامی نعرہ صحابہ کرام کا ورد زبان تھا۔ اور آج اسے کوئی شرک بتا رہا ہے، کوئی گناہ ٹھہرا رہا ہے، جس کا جو جی چاہتا ہے اپنی خود ساختہ تحقیق پر اعتماد کئے اور نئی شریعت گھڑے جا رہا ہے یہ نہیں سمجھتا کہ ان بے علم لوگوں کے ان

حضرت بلالؓ نے مصیبت میں پکارا یا محمد

حضرت امام عمر الدین ابن الاثیر علیہ الرحمۃ متوفی ۶۳۰ھ اپنی مشہور کتاب، المتنا ریخ المسکات میں فرماتے ہیں کہ حضرت بلال بن الحارث مزی رضی اللہ عنہ سے آپ کی قوم نے قحط عام الرمادہ میں جو زمانہ سیدنا عمر فاروق رضی اللہ عنہ میں ۱۸ھ میں واقع ہوا عرض کی کہ ہم مرے جا رہے ہیں کوئی بکری ذبح کیجئے۔ حضرت بلالؓ نے فرمایا کہ قحط کی وجہ سے بکریوں میں کچھ نہیں رہا آخر ان کے اصرار پر آپ نے بکری ذبح کی کھال کھینچی تو خالی ہڈیاں نکلیں ”فَنَادَى ” يَا مُحَمَّدُ اهْ “ فَارَى فِيْ الْمَنَامِ اَنْ رَّسُوْلَ اللّٰهِ ﷺ اَنَا فَقَالَ اُبَشِّرْ بِالْحَبِّ (المطر) الخ۔

(الدرر الخال، ج ۲ ص ۵۵۶)

تو انھوں نے پکارا ”یا محمد اہ پھر حضور ﷺ نے ان کے خواب میں تشریف

فتوؤں کا اہلسنت وجماعت نہیں صحابہ و تابعین اور بزرگان دین بھی ہدف قرار پاتے ہیں۔ یا محمد نام مبارک کے ساتھ یا منصور آپ کی صفت کا ذکر بھی ہے کہ آپ کو اللہ تعالیٰ نے منصور اعظم و منصور اکبر فرمایا اور کبھی کبھی صحابہ کرام حضور ﷺ کے اسی منصور اسم مبارک کا نعرہ بھی لگاتے تھے ملاحظہ ہو:

وَكَا نَ شِعَا زُهُمْ يَا نَصْرَ اللَّهِ أَنْزِلْ يَا مَنْصُورُ أَمِثْ أَمِثْ

(فتوح الشام ج ۱ ص ۱۳۷)

اور صحابہ کرام مجاہدین کا نعرہ تھا اے اللہ کی مدد اتر اے مدد دیئے ہوئے نبی! دشمنان اسلام کو ہلاک فرمائیں۔ اس میں حضور ﷺ کے وصفی اسم منصور کے ذریعے آپ ﷺ کی ذات والا صفات سے دشمنان اسلام کو ہلاک کر دینے کی استدعا کی گئی ہے اس سے معلوم ہوا کہ صحابہ کرام آپ ﷺ کو بحکم الہی مشکل کشا سمجھتے تھے۔

انبیاء و اولیاء سے استغاثہ و استمداد

بلاشبہ انبیاء و اولیاء و علماء و صلحاء کرام خواہ وہ اس دنیا میں موجود ہوں یا یہاں سے نقل مکانی کر کے عالم برزخ کے مکین ہو چکے ہوں۔ ان سے استغاثہ اور مدد طلب کرنا شروع سے صحابہ کرام رضی اللہ عنہم کے دور سے لیکر اب تک جائز اور معمول رہا ہے اور وہ خدا تعالیٰ کے اذن سے امداد فرماتے ہیں اور فرماتے رہے ہیں۔ کہ اے شرک بتانا عقل سے عاری پن کا ثبوت فراہم کرنا ہے اس سلسلے میں اعلیٰ حضرت فاضل بریلوی رحمۃ اللہ علیہ کی کتاب انبیاء المصطفیٰ بحال سزاوی و انوار الانبیاء اور الامن والعلیٰ کا مطالعہ کریں اور ہماری کتاب امداد الاولیاء (ذریعہ طبع) بھی اس موضوع پر انشاء اللہ تعالیٰ مفید ہوگی۔

۔ جاؤں کہاں پکاروں کسے کس کا منہ نکلوں!

کیا پرسش اور جا بھی سگ بے ہنر کی ہے؟
(اعلیٰ حضرت بریلوی رحمۃ اللہ علیہ)

مجاہدین اسلام کا نعرہ المدد المدد "یا محمد" "یا محمد"

امام واقدی علیہ الرحمۃ فتوح الشام میں فرماتے ہیں کہ سیدنا عمر رضی اللہ عنہ کے زمانہ خلافت میں جب صحابہ و تابعین و ایسے مجاہدین اسلام رومی عیسائیوں سے جہاد میں مصروف تھے سیدنا ابو عبیدہ بن جراح رضی اللہ عنہ رومیوں کے مقابلے میں لڑنے والی اسلامی فوج کے سربراہ اور سپہ سالار تھے اور حضرت خالد بن ولید رضی اللہ عنہ بھی اس میں شریک تھے اس جہاد میں مسلمان مجاہدین کا نعرہ تھا انصر انصر یا محمد یا محمد مدد فرمائیں مدد فرمائیں "اے محمد" "اے محمد" اس سے ثابت ہوا کہ مدائے یا محمد کہہ کر وصال کے بعد حضور ﷺ کے حضور استغاثہ کرنا اور آپ سے مدد چاہنا صحابہ کرام و تابعین عظام کا ہمیشہ سے معمول رہا ہے۔ اے شرک یا گناہ نخرانا صحابہ کرام و تابعین پر شرک دگناہ کا فتویٰ لگانا ہے (العیاذ باللہ) اس واقعہ کے راوی حضرت میسرہ صحابی رضی اللہ عنہ فرماتے ہیں کہ نَصْرَنَا اللَّهُ عَلَيْهِمْ بِبَرَكَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ ترجمہ: رسول اللہ کے وسیلہ سے اللہ تعالیٰ نے ہمیں مدد دی۔

(فتوح الشام ج ۲ ص ۵)

دعوت انصاف

قارئین! خدارا انصاف فرمائیں اور جائزہ لیں کہ آج کون سا ایسا مکتبہ فکر ہے جو صحابہ کرام رضی اللہ تعالیٰ عنہم کے مسلک پر چل رہا ہے اگر انصاف سے جا

نہ لیا گیا تو ہمیں یقین ہے کہ قارئین کرام آپ یہ فیصلہ دیئے بغیر نہیں رہیں گے کہ یہ واحد جماعت جو صحابہ کرام کے مسلک پر چل رہی ہے صرف اور صرف اہل سنت و جماعت (بریلوی) ہی ہے۔ لہذا اس جماعت کے ساتھ ہونا صحابہ کرام اور حضور ﷺ کے ساتھ ہونا ہے۔

شامی مجاہدین نے مصیبت میں یا محمد اہ پکارا

امام ابن الجوزی علیہ الرحمۃ متوفی ۵۹۸ھ نے اپنی کتاب عیون الحکایات میں اپنی سند کے ساتھ امام ابوعلی ضریر علیہ الرحمۃ جنہوں نے ابو مسلم کے تعمیر کردہ شہر طرطوس میں سب سے پہلے سکونت اختیار کی، سے روایت کی ہے جسے امام سیوطی علیہ الرحمۃ متوفی ۹۱۱ھ نے اپنی مشہور کتاب شرح الصدور میں نقل کیا کہ ملک شام میں تین بہادر گھوڑ سوار مجاہد بھائی رہا کرتے تھے جو ہمیشہ خدا تعالیٰ کے راستہ میں جہاد کرتے تھے۔

فَاسْرَهُمُ الرُّومُ وَمَرَّةً فَقَالَ لَهُمُ الْمَلِكُ إِنِّي أَجْعَلُ فِيكُمْ
الْمُلْكَ وَأُزَوِّجُكُمْ بَنَاتِي وَتَذْخُلُونَ فِي النَّصْرِ النَّبِيَّةِ فَا بَوُّوا وَقَالُوا
يَا مُحَمَّدُ ۝

(ترجمہ) ایک بار روم کے عیسائی انہیں قید کر کے لے گئے بادشاہ نے ان سے کہا کہ میں تمہیں بادشاہت دیتا ہوں اور تم سے اپنی شہزادیوں کی شادی کر دیتا ہوں تم عیسائی ہو جاؤ۔ انہوں نے ایسا کرنے سے انکار کر دیا اور تینوں بھائیوں نے پکارا ”یا محمد اہ“ بادشاہ نے دیگوں میں تیل گرم کر لیا اور ان میں سے دو بھائیوں کو ان دیگوں میں ڈال دیا تیسرے کو اللہ تعالیٰ نے ایک سبب پیدا فرما کر بچا لیا۔ وہ اس طرح کہ اپنی ایک

شہزادی کو جو اس کے وزیر کی بیٹی تھی اور بہت خوبصورت تھی اس کے ساتھ بھیجنا کہ وہ اس کے ذریعے اسلام چھوڑ کر عیسائیت میں آجائے لیکن اس کی خواہش کے برعکس وہ لڑکی اس مجاہد جوان سے متاثر ہوئی اور اسلام کو قبول کر لیا اور دونوں وہاں سے بھاگ نکلے جب وہاں سے دور پہنچ چکے تو ان کے سامنے ان کے دونوں بھائی فرشتوں کی ایک جماعت کے ساتھ بیداری میں ان کے پاس آئے اور کہا کہ ہم تم دونوں کی شادی باہم کرانے آئے ہیں۔ اس مجاہد بھائی نے ان سے پوچھا تو وہ بولے۔ مَا كَانَتْ إِلَّا الْفَيْسَةُ الَّتِي رَأَيْتُ حَتَّى خَوَّجْنَا فِي الْفُورِ دُوس، یعنی وہی ایک تیل کا غوطہ تھا جو تم نے دیکھا اس کے بعد ہم جنت اعلیٰ فردوس میں جا پہنچے۔

امام سیوطی فرماتے ہیں كَانُوا مَشْهُورِينَ بِذَلِكَ مَعْرُوفِينَ بِالشَّامِ فِي الزَّمَنِ الْأَوَّلِيِّ یعنی یہ حضرات زمانہ سلف میں ملک شام میں مشہور تھے اور ان کی منقبت میں قصیدے لکھے گئے ان میں سے ایک یہ شعر بھی ہے

سِعْطَى الصَّادِقِينَ بِفَضْلِ صَدَقِ

نَجَاةٌ فِي الدُّنْيَا وَفِي الْمَمَاتِ

یعنی قریب ہے کہ اللہ اپنے سچے بندوں کو ان کی سچائی کی برکت سے دنیا کی زندگی میں مرنے کے بعد نجات عطا فرمائے گا۔ (شرح الصدور ص ۸۹-۹۰)

اس میں جہاں یا محمد کہنے کا جواز ثابت ہوا وہاں مصیبت میں یا رسول اللہ سے مدد چاہنا اور بد وقت مشکل آپ ﷺ کو پکارنا بھی ثابت ہوا۔ پھر یہ واقعہ بھی شہر طرطوس کی تعمیر و بنا (آباد ہونے) سے پہلے کا ہے اور طرطوس زمانہ ہارون الرشید عباسی خلیفہ میں دارالاسلام کی سرحد رہا ہے اسے خلیفہ ہارون الرشید کے خادم سلیمان نے کچھ اوپر ۱۹۰ھ میں تعمیر کیا تھا (معجم البلدان ج ۲ ص ۲۸) اور خلیفہ ہارون الرشید کا

زمانہ تیج تابعین کا زمانہ تھا تو تینوں بھائی اگر تابعی نہیں تھے تو کم از کم تیج تابعی ضرور تھے اگر مصیبت میں یا محمد و یا رسول اللہ پکارنا شرک ہے تو یہ لوگ مشرک ہوئے (معاذ اللہ) پھر مشرک کی مغفرت و بخشش اور شہادت کیسی اور ان کا فرشتوں کے ساتھ اپنے بھائی کی شادی میں شرکت کے لئے آنا کیسا؟ پھر آئمہ دین کا سند کیسا تھا اس روایت کو نقل کرنا اور اسے ان کے مناقب و فضائل میں لانا کیا دیوبندی اور وہابی مذہب میں شرک کی کھلی حمایت کرنا نہیں ٹھہرے گا اور کیا امام سیوطی علیہ الرحمۃ وغیرہ ان کے شرک کے فتویٰ کا نشانہ نہیں بنتے (العیاذ باللہ)۔

غیظ میں جل جائیں بے دینوں کے دل

یا رسول اللہ کی کثرت کیجئے

کیجئے جہ چا انہیں کا صبح و شام

جان کا فر پر قیامت کیجئے

یا رسول اللہ! وہابی آپ کی!

گوشتانی اہل بدعت کیجئے

حضور ﷺ کی بارگاہ میں سوتے وقت سلام

امام ابن قیم جو زیہ جلاء الافہام میں امام ابو الشیخ کی سند کے ساتھ حضرت ابو تر صافہ رضی اللہ عنہ سے روایت کرتے ہیں:-

”میں نے حضور ﷺ سے سنا، آپ نے فرمایا جو شخص سوتے وقت سورۃ الملک پڑھ کر یوں کہے اللّٰهُمَّ رَبِّ الْجَلِّ وَالْخَرَامِ وَ رَبِّ الْبَلَدِ الْخَرَامِ وَ رَبِّ الْوُحْنِ وَالْمَقَامِ وَ رَبِّ الْمَشْعَرِ الْخَرَامِ بِحَقِّ كُلِّ آيَةٍ أَنْزَلْتَهَا فِي

شَهْرٍ مَقْصَانِ بَلَّغَ رُوحُ مُحَمَّدٍ مِنِّي تَحِيَّةً وَسَلَاماً۔ چار مرتبہ کہے تو اللہ تعالیٰ اس وظیفہ پر دو فرشتوں کو مقرر کرتا ہے حتیٰ کہ وہ محمد ﷺ کے حضور حاضر ہو کر عرض کرتے ہیں یا محمد اے حمد و ستائش والے نبی فلاں بن فلاں آپ کو سلام عرض کرتا ہے اس پر حضور ﷺ فرماتے ہیں میری طرف سے اس پر اللہ تعالیٰ کا سلام اور اللہ تعالیٰ کی برکت ہو۔ (جلاء الافہام ص ۳۰۰)

اس وظیفہ کو ابدی طور پر اور ہمیشہ کے لیے پڑھنے کی ترغیب دی گئی ہے لہذا ہمیشہ کے لیے فرشتوں کا سید و عالم ﷺ کے حضور ندائے یا محمد کے ساتھ درخواست پیش کرتے رہنے کا ثبوت ہو گیا جس سے معلوم ہوا کہ یا محمد کی نداء مطلقاً ممنوع نہیں ہے فرشتے اب بھی عرض کرتے ہیں۔

حضور ﷺ نے شبلی کا احترام کیوں کیا، عجیب واقعہ

امام سخاوی القول البدیع میں اور امام ابن قیم جلاء الافہام میں مختلف سندوں اور حوالوں سے مندرجہ ذیل واقعہ لکھتے ہیں کہ:

امام ابو بکر بن محمد بن عمر کہتے ہیں کہ میں امام ابو بکر بن مجاہد کے پاس تھا۔ اتنے میں حضرت شبلی علیہ الرحمۃ تشریف لائے (یہ حضرت شبلی حضور غوث اعظم رضی اللہ عنہ کے پیران عظام میں سے ہیں) تو امام ابو بکر بن مجاہد نے حضرت شبلی سے معاف کیا (یعنی انہیں گلے لگایا) اور ان کی پیشانی چومی میں (ابو بکر بن محمد بن عمر) نے ان سے عرض کی یا سیدی آپ حضرت شبلی کا اس قدر احترام اور ان سے اس قدر محبت فرماتے ہیں حالانکہ آپ اور اہل بغداد انہیں دیوانہ قرار دیتے ہیں۔ تو حضرت امام ابو بکر بن مجاہد نے فرمایا کہ میں نے شبلی سے اسی طرح (احترام) کا برتاؤ کیا ہے جس طرح میں نے آپ ﷺ کو ان سے برتاؤ کرتے دیکھا ہے اور واقعہ یہ ہے کہ میں نے

حضور سید عالم ﷺ کو خواب میں دیکھا۔ حضرت شبلی حاضر ہوئے تو حضور ﷺ اس کے لیے کھڑے ہو گئے اور اس کی پیشانی چوٹی میں نے عرض کی یا رسول اللہ آپ نے شبلی سے اس قدر نوازش فرمائی آپ نے فرمایا اس کی مجھے یہ بات پسند آئی ہے کہ نماز کے بعد لَقَدْ جَاءَكُمْ رَسُولٌ مِنْ أَنْفُسِكُمْ سورت کے آخر تک پڑھتے اور اس کے بعد تین مرتبہ کہتے ہیں صَلَّي اللّٰهُ عَلَيْكَ يَا مُحَمَّدُ، صَلَّي اللّٰهُ عَلَيْكَ يَا مُحَمَّدُ، صَلَّي اللّٰهُ عَلَيْكَ يَا مُحَمَّدُ بعد میں حضرت شبلی سے دریافت کیا گیا تو انھوں نے اس کی تصدیق فرمائی۔

(القول البدیع ص ۱۷۳۔ وجلاء الانہام ص ۲۹۸)

انہی بزرگوں کے حوالہ سے مولوی محمد زکریا نے یہ واقعہ دیوبندی جماعت کے تبلیغی نصاب کے حصہ فضائل درود میں نقل کیا ہے ملاحظہ ہو (تبلیغی نصاب ص ۷۸۹)

اس واقعہ سے معلوم ہوا کہ قرینہ تعظیم کے ساتھ ندائے یا محمد آپ ﷺ کو محبوب و پسند ہے اسے سوء ادبی کہنا درست نہیں اور یہ بھی معلوم ہوا کہ یا محمد اور یا رسول اللہ سے حضور ﷺ کو خطاب کرنا بزرگان دین کا معمول رہا ہے اسے شرک کہنا جہالت کے سواء کچھ نہیں اور یہ بھی معلوم ہوا کہ صالحین کی پیشانی چومنا جائز ہے اور تعظیم و تکریم کی علامت اور اظہار محبت کی ایک صورت ہے اور یہ بھی معلوم ہوا کہ محبوبان خدا کے روحانی مقام سے بے خبر ہو کر انھیں مجنون و دیوانہ کہنا ظاہرین لوگوں کا کام رہا ہے اس سے ان کے مقام و مرتبہ میں فرق نہیں پڑ جاتا۔

ایک اور درود مبارکہ

اب ہم آخر میں ایک درود پیش کرتے ہیں جسے صاحب دلائل الخیرات

ابو عبد اللہ بن سلیمان الجزولیؒ نے دلائل الخیرات شریف میں اور علامہ مہائیؒ نے سعادة الدارین میں نقل کیا اور اس کو اولیاء و صلحاء کرام ہمیشہ سے پڑھتے چلے آتے ہیں:

اللّٰهُمَّ صَلِّ عَلٰی سَيِّدِنَا مُحَمَّدٍ صَلَوةً تُكَرِّمُ بِهَا مَقْرَأَهُ وَ تُشْرِفُ بِهَا غَفْبَاهُ وَ تَبْلُغُ بِهَا يُوْمَ الْقِيَامَةِ مَنَافَةً وَ رَحْمَةً هَذِهِ الصَّلَوةُ تَعْظِيْمًا لِحَقِّكَ يَا مُحَمَّدُ (ثلاثاً) (دلائل الخیرات مع المطالع ص ۲۸۶ طبع معمر و سعادة الدارین ص ۱۵)

اس پر امام فاسی علیہ الرحمة فرماتے ہیں (یا محمد) هَذَا بِدَآءٌ لَكَ بِأَسْمِهِ مَقْرُونًا بِالتَّعْظِيْمِ مِنَ الصَّلَوةِ وَالسَّلَامِ (مطالع المسرات ص ۲۸۶)۔

ذکر یا محمد

ہم ذکر قلندر یہ بہ عنوان ندائے نجبتین پاک حضرت شاہ محمد غوث گوالیاری علیہ الرحمة کے حوالے سے پہلے لکھ چکے ہیں یہ وہی ذکر قلندر یہ ہے جس میں ندائے یا محمد بھی ہے حضرت نظام الدین چشتی اورنگ آبادی خلیفہ خاص حضرت عارف سیدی مولانا شاہ کلیم اللہ جہاں آبادی چشتی رضی اللہ عنہ ارشاد فرماتے ہیں: جلسہ مذکور نگاہ دار و یا حسن میان دوزانو و یا حسین بر ناف و یا علی بر کتف چپ و یا محمد بخود گویان ضرب کند (نظام القلوب ص ۱۰ طبع مجبائی دہلی)

ترجمہ: یعنی جلسہ معہود نگاہ رکھے، یا حسن دوزانوں کے درمیان اور یا حسین ناف پر اور یا علی بائیں کندھے پر اور یا محمد کی ضرب لگائے۔ یہ یا محمد کی ضرب بطور ذکر کے ارشاد فرمائی جا رہی ہے اگر یا محمد کہنا مطلقاً منع ہوتا تو بزرگان دین اس کا ذکر نہ بتلاتے مگر جس زمانے کے بزرگوں کو دیکھا جاتا ہے سب کے سب یا محمد کے دروکنان نظر آتے ہیں معلوم ہوا کہ یہ مطلقاً ممنوع نہیں بلکہ عامیانہ انداز کیساتھ بغیر تعظیم کے کہنا منع ہے

جیسا کہ ہم پہلے عرض کر چکے ہیں۔

”یا محمد یا نصر اللہ“

امام واقدی علیہ الرحمۃ فتوح الشام میں فرماتے ہیں کہ رومی عیسائیوں سے مسلمان جہاد کر رہے تھے اور اس جہاد میں حضرت عیاض بن غنم، حضرت فضل بن عباس، زیاد بن ابی یوسف، وغیرہ بن شعبہ و ابان بن عثمان بن عفان، مسلم بن عقیل و عبداللہ بن جعفر رضی اللہ عنہم ایسے صحابہ کرام بھی شریک تھے تو اس جہاد میں وَكَانَ شِعَارَ الْمُسْلِمِينَ فِي بَلَدِكَ اللَّيْلَةُ يَنَادُونَ يَا مُحَمَّدُ يَا مُحَمَّدُ يَا نَصَرَ اللَّهُ أَنْزَلَ - (فتوح الشام ج ۲ ص ۱۹۱)

مسلمانوں کی علامت و نعرہ جو اس رات میں کہ جس میں لڑائی از حد سخت تھی لگاتے تھے یا محمد یا محمد خدا کی مدد آئیے (اور ہماری مدد کیجیے) اس میں ایک تو اسم مبارک یا محمد کہہ کر ندا کرنا صحابہ کا معمول تھا نیز یہ بھی کہ حضور ﷺ کی ساری امت کی مدد ہیں اور یہ کہ آپ خدا تعالیٰ کے فضل و کرم سے مدد کو تشریف لاتے ہیں۔

سُتُو! ان سے مدد مانگے جاؤ

پڑے بکتے رہیں بکنے والے

یا محمد کی نداء سے گرمی دور

یہ وظیفہ و عمل جو ندائے یا محمد پر مشتمل ہے جناب مولوی اشرف علی صاحب تھانوی کا ارشاد فرمودہ ہے جو انھوں نے اپنے مرید مولوی محمد اسحاق کانپوری کو بتایا خود ان سے سنیے: اس سے قبل خاصۃً مجھے (مولوی محمد اسحاق کانپوری) سے (تھانوی صاحب نے فرمایا) چونکہ آج کل گرمی ہے اس لئے وہ تم کو پاس انفاس (ذکر) بتلاتا ہوں جس کی غالب تاثیر سرد ہے تاکہ گرمی میں تکلیف نہ ہو وہ یہ ہے کہ جب سانس

اندر جائے تو صَلَّی اللہُ عَلَیْکَ يَا مُحَمَّدُ اور جب باہر آئے تو صَلَّی اللہُ عَلَیْکَ وسلم۔ زبان تالو سے لگا کر خیال (بارگاہ رسالت ﷺ) سے کہا کرو۔ پاس انفاس میں سانس طبعی طور چلنے دینا چاہیے قصد سانس لینے سے بعض امراض پیدا ہوتے ہیں۔ (مہادی النصف المالی از جناب قانوی صاحب)

الحمد للہ ندائے یا محمد نہ صرف جائز ہے بلکہ یہ اصلاح قلوب کا وظیفہ بھی ہے اور نہ صرف وظیفہ بلکہ گرمی کے موسم میں ٹھنڈی تاخیر والا ذکر بھی ہے۔ لہذا علماء دیوبند سے درخواست ہے کہ وہ اپنے مجدد و حکیم الامت کی حکمت روحانی کو قبول کرتے ہوئے اپنے دل کی اصلاح کے لئے عام طور پر اور گرمی میں خاص طور پر ہمہ وقت یا محمد یا محمد کا ورد رکھا کریں تاکہ اصلاح قلب کے ساتھ ساتھ موسم گرما کی شدت سے تحفظ کا فائدہ حاصل ہو۔

یا محمد مصطفیٰ فریاد ہے

آخر میں علماء دیوبند کے قطب عالم دیوبند جناب رشید احمد گنگوہی صاحب کا فیصلہ بھی پیش کیا جاتا ہے تاکہ اتمام حجت میں کوئی پہلو باقی نہ رہے۔ ان سے سوال ہوتا ہے۔

سوال: اشعار اس مضمون کے پڑھنے:

یا رسول کبریا فریاد ہے

یا محمد مصطفیٰ فریاد ہے

مدد کر بہر خدا حضرت محمد مصطفیٰ

میری تم سے ہر گھڑی فریاد ہے

جواب: ایسے الفاظ پڑھنے محبت اور غلوت میں باایں خیال حق تعالیٰ آپ کی ذات کو مطلع فرمادیوے یا محض محبت میں بلا کسی خیال کے جائز ہیں۔ (فتاویٰ رشیدیہ ص ۹۴ طبع کراچی)

لیجئے علماء دیوبند کو جناب گنگوہی صاحب کی طرف سے بھی اجازت مل گئی کہ وہ محبت میں پڑھ لیا کریں۔

یا محمد مصطفیٰ فریاد ہے

یا رسول کبریا فریاد ہے

میری تم سے ہر گھڑی فریاد ہے

مدد کر ہر خدا حضرت محمد مصطفیٰ

یہ اشعار بار بار پڑھا کریں اور حضور ﷺ کی محبت کا ثبوت دیا کریں اور یہی عقیدہ رکھ کر پڑھا کریں کہ اللہ تعالیٰ حضور ﷺ کو اس کی اطلاع فرماتا ہے اور آپ باذن اللہ تعالیٰ مدد فرماتے ہیں الحمد للہ یہی عقیدہ اہل سنت و جماعت کا ہے کسی بھی سنی کا یہ عقیدہ نہیں کہ خدا تعالیٰ کی اطلاع و اذن کے بغیر آپ یا کوئی بزرگ ہماری فریاد سننے اور مدد فرماتے ہیں اس لیے اس کے بعد کسی دوسری شق کا سوال ہی پیدا نہیں ہوتا۔ اللہ تعالیٰ نے دنیا کو حضور ﷺ کے لیے سیٹ دیا اور آپ ﷺ کے حضور دنیا کو اٹھا کر آپ کے سامنے کر دیا ہے آپ بے اطلاع و اذن الہی دنیا و مافیہا کو اور اسے جو تاقیامت ہو گا دیکھ رہے ہیں اور ایسے دیکھتے رہیں گے جیسے ہاتھ مبارک کی ہتھیلی کو اور جیسا کہ حدیث شریف میں ہے إِنَّ اللَّهَ ذَوْنَا لِي الْأَرْضِ حَدِيثُ مُسْلِمٍ شَرِيف رَقْمُ الْحَدِيثِ ۲۵۸۸ سنن ابی داؤد رقم الحدیث ۴۲۵۲ اور دوسری حدیث ہے إِنَّ اللَّهَ رَفَعَ الدُّنْيَا (رواہ الطبرانی عن ابن عمر رضی اللہ عنہما ونقل عنہ القسطلانی وغیرہم من الآئمة الاعلام) میں موجود دیکھ رہے۔

ایک اعتراض اور اس کا جواب

خالف کہتے ہیں کہ نماز میں جو السلام علیک ایہا النبی کہا جاتا ہے وہ بطور حکایت کہا جاتا ہے یعنی حدیث میں ہے کہ معراج کی رات کو اللہ تعالیٰ نے آپ ﷺ کو السَّلَامُ عَلَیْکَ اَیُّہَا النَّبِیُّ فرمایا تھا ہم نماز میں اس کی حکایت اور نقل کرتے ہیں، بطور انشاء یعنی اپنی طرف سے نہیں کہتے ہیں لہذا اس عبارت سے

استدلال نداء یا محمد لیما درست نہیں ہے اس کا جواب یہ ہے کہ پہلے تو کسی صحیح حدیث سے ثابت نہیں کہ یہی لفظ ”السَّلَامُ عَلَیْکَ اَیُّہَا النَّبِیُّ وَ رَحْمَةُ اللّٰهِ وَ بَرَکَاتُہُ“ معراج کی رات کو اللہ تعالیٰ نے فرمایا ہو اور بفرض تسلیم یہ غلط ہے کہ نماز میں آنحضرت ﷺ کے حضور ”السَّلَامُ عَلَیْکَ اَیُّہَا النَّبِیُّ“ سے سلام حکایت و نقل کے طور پر پیش کیا جاتا ہے۔ علماء و فقہاء کی ہدایت یہ ہے کہ سلام حکایت و نقل کے طور پر نہیں بلکہ انشاء (ذاتی طور پر اپنی طرف سے سلام عرض کرنے) کا قصد کریں۔ چنانچہ فتاویٰ در مختار شریف میں ہے:

وَقَصْدُ بِلَاغِ التَّشْهَدِ مَعَايِنَهَا مَرَّةً لَّهُ عَلَى وَجْهِ الْإِنْشَاءِ كَمَا تَعْلَمُ يَحْيَى اللَّهُ تَعَالَى وَ يُسَلِّمُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَ عَلَى نَفْسِهِ وَأَوْلِيَائِهِ لَا إِلَا خَبَارُ عَنْ ذَلِكَ (الْحِیْ أَنْ) قَالَ لَا حِكَايَةَ سَلَامُ اللَّهِ۔ (فتاویٰ در مختار ص ۶۵ طبع دہلی)

یعنی تشہد کے الفاظ سے ان کے معانی کا انشاء کے طور پر قصد کرے گویا کہ اللہ تعالیٰ کی بارگاہ میں تحیہ اور حضور ﷺ کی بارگاہ میں اپنی طرف سے سلام عرض کر رہا ہے اور اپنے آپ کو اور اولیاء اللہ کو سلام کہہ رہا ہے نہ یہ نیت کرے کہ وہ معراج والی خبر دے رہا، یہاں تک کہ آپ نے فرمایا کہ اللہ کے سلام کی نقل کا قصد نہ کرے۔

یعنی نمازی نماز میں یہ نیت کر کے حضور ﷺ کی بارگاہ میں سلام عرض نہ کرے کہ میں وہی سلام نقل کر رہا ہوں جو شب معراج اللہ تعالیٰ نے حضور ﷺ کو فرمایا تھا بلکہ نیت یہ کرے کہ میں اپنی طرف سے ہی حضور ﷺ کی بارگاہ میں سلام عرض کر رہا ہوں۔ یعنی حضور اکرم ﷺ کو حاضر و ناظر جان کر سلام عرض کریں۔ پھر کاف خطاب موجود ہے اس لیے آپ کو حاضر جان کر سلام عرض کرے۔ چنانچہ امام الاولیاء و قدوة العلماء تاج الملتہ والدین ابوالعباس احمد بن عطاء اللہ السکندری رضی اللہ

عنہ متوفی ۵۰۹ھ جن کی علم و معرفت کی شان جلالت و عظمت پر چاروں مکاتب فکر و مسلکوں کے علماء و محدثین و اولیاء کرام کا اتفاق ہے اپنی کتاب "تاج العروس الحاوی للتهذیب النفوس" میں فرماتے ہیں:

یعنی جب تم نماز میں داخل ہوتے ہو تو تم اللہ سبحانہ و تعالیٰ اور اس کے رسول ﷺ سے ہم کلام ہوتے ہو کیونکہ تم کہتے ہو "اَلسَّلَامُ عَلَیْکَ اَیُّهَا النَّبِیُّ وَ رَحْمَةُ اللّٰهِ وَ بَرَکَاتُہُ" اور اہل عرب کے نزدیک اَیُّهَا الرَّجُلُ اِی کو کہا جاتا ہے جو حاضر ہو۔ (تاج العروس الحاوی للتهذیب النفوس ص ۲۸ طبع مصر)

امام الاولیاء کے ارشاد بالا سے واضح ہو گیا کہ ان کا یہی مسلک ہے کہ نماز میں حضور ﷺ کی بارگاہ میں اَلسَّلَامُ عَلَیْکَ اَیُّهَا النَّبِیُّ وَ رَحْمَةُ اللّٰهِ وَ بَرَکَاتُہُ نہ عرض کرتے وقت اسے حکایت و نقل کے ارادہ سے نہیں کہنا چاہیے بلکہ حضور ﷺ کی خدمت میں بے ایندیت سلام عرض کرنا چاہیے کہ ہم یہ سلام (انسانی طور پر) اپنی طرف سے کر رہے ہیں اور یہ کہ آپ ﷺ موجود و حاضر ہیں۔

امام غزالی رحمۃ اللہ علیہ کا ارشاد

اسی طرح امام محمد غزالی علیہ الرحمۃ متوفی ۵۰۵ھ جن کی عظمت و جلالت پر سب کا اتفاق ہے، بھی یہی ارشاد فرماتے ہیں کہ نماز میں آپ ﷺ کے حضور سلام عرض کرتے وقت آپ ﷺ کو حاضر جان کر سلام عرض کریں ملاحظہ ہو:

وَأَحْضَرُ فِی قَلْبِکَ النَّبِیَّ صَلَّى اللّٰهُ عَلَیْہِ وَسَلَّمَ وَ شَخْصَةَ الْکَرِیْمِ وَ قُلْ سَلَامٌ عَلَیْکَ اَیُّهَا النَّبِیُّ وَ رَحْمَةُ اللّٰهِ وَ بَرَکَاتُہُ وَ لَیْسَ لَیْکَ اَمْلَکَ فِیْ اَنَّهُ یَنْلَعُ وَ یَزُدُّ عَلَیْکَ (احیاء علوم الدین ج ۱ ص ۱۶۹)

یعنی اے نمازی اپنے دل میں نبی کریم صلی اللہ علیہ وسلم کی ذات اقدس کو

موجود (جان کر) اَلسَّلَامُ عَلَیْکَ اَیُّهَا النَّبِیُّ وَ رَحْمَةُ اللّٰهِ وَ بَرَکَاتُہُ نہ عرض کر اور اس بات کی سچی امید رکھ کہ تیرا سلام حضور سن کر تجھے اس کا جواب ارشاد فرماتے ہیں۔ امام غزالی کے ارشاد سے واضح ہو گیا ہے کہ آپ ﷺ حاضر و موجود ہیں اس لیے المسلم علیک اَیُّهَا النَّبِیُّ سے مخاطب کر کے آپ کی خدمت میں سلام عرض کیا جاتا ہے۔

محدثین حضرات بھی تشہد کی شرح میں یہی ارشاد فرماتے ہیں چنانچہ امام بدرالدین عینی م ۸۵۵ھ عمدة القاری میں اور امام شہاب الملتہ والدین ابن حجر عسقلانی ۹۲۳ھ فتح الباری شرح صحیح بخاری میں فرماتے ہیں:

نمازی جب التحیات کے ذریعے باب الملکوت کے کھلنے کی درخواست کرتے ہیں تو انھیں خدائے جی لا یسوت کی بارگاہ میں داخل ہونے کی اجازت مل جاتی ہے تو خدا تعالیٰ سے مناجات کر کے ان کی آنکھیں کھنڈی ہوتی ہیں تو ساتھ ہی انہیں اس بات سے آگاہی ہوتی ہے کہ یہ شرف تو انہیں رحمتوں والے نبی ﷺ کے وسیلہ جلیلہ اور آپ کی برکت سے حاصل ہوا۔ اتنے میں وہ توجہ کرتے ہیں تو کیا دیکھتے ہیں فَادِّ اِلَیَّ الْحَبِیْبُ فِیْ حَوْمِ الْحَبِیْبِ حَاضِرٌ فَاقْبَلُوْا عَلَیْہِ فَاَنْبِلِیْنَ اَلسَّلَامُ عَلَیْکَ اَیُّهَا النَّبِیُّ وَ رَحْمَةُ اللّٰهِ وَ بَرَکَاتُہُ (عمدة القاری ج ۶ ص ۱۱۱ فتح الباری ج ۲ ص ۲۵۹)

کہ حبیب خدا ﷺ اپنے محب باری تعالیٰ کی بارگاہ میں حاضر و موجود ہیں تو نمازی حضور اکرم ﷺ کی طرف اَلسَّلَامُ عَلَیْکَ اَیُّهَا النَّبِیُّ وَ رَحْمَةُ اللّٰهِ وَ بَرَکَاتُہُ نہ عرض کرتے ہوئے مائل ہو جاتے ہیں۔

امام بدر الملتہ والدین علامہ عینی شارح بخاری و امام ابن حجر عسقلانی شارح بخاری رضی اللہ عنہما ایسی معتد بہ ہستیاں محتاج تعارف نہیں، یہ اس بات کے قائل ہیں کہ رسول اللہ ﷺ کے حضور جو ہم نماز میں السلام علیک اَیُّهَا النَّبِیُّ ورحمۃ اللہ وبرکاتہ خطاب کے صیغہ سے عرض کرتے ہیں

اس کی وجہ یہ کہ جس بارگاہ خداوندی میں ہم پہنچے ہوتے ہیں رسول اللہ ﷺ پہلے سے وہاں موجود ہوتے ہیں۔ اور کون سی ایسی جگہ ہے جہاں خدا تعالیٰ کی ذات اقدس موجود نہیں اور جہاں نماز کے ذریعے اس کی بارگاہ میں حاضری نہیں دی جاسکتی۔ ظاہر ہے کہ ایسی جگہ کوئی نہیں، ہر مکان و لامکان میں اسی کے جلوے ہیں، ہر مکان و لامکان اس کی بارگاہ ہے۔ لہذا ثابت ہوا کہ ہر جگہ رسول اللہ ﷺ حاضر و موجود ہیں چنانچہ امام العلماء و قدوة الالاء سیدی عبدالوہاب اشعرانی علیہ الرحمۃ ص ۶۷۹ فرماتے ہیں کہ۔ جب رسول اللہ ﷺ ہی ہمارے اور اللہ کے درمیان ان تمام احکام میں جنہیں اللہ تعالیٰ نے ہمارے لیے مشروع کیا اور ہمیں ان کا پابند بنایا، واسطہ عظمیٰ ہیں تو ادب کا تقاضہ تھا کہ جب ہم اللہ تعالیٰ کی بارگاہ میں حاضری دیں تو اللہ تعالیٰ سے آپ پر درود بھیجنے کی دعا کو نہ بھولیں کیونکہ آپ بارگاہ الہی سے کبھی جدا نہیں ہوتے۔ (المیزان الکبریٰ ج ۱ ص ۱۶۶)

سیدی عبدالوہاب اشعرانی علیہ الرحمۃ کے ارشاد سے بھی واضح ہو گیا کہ جہاں خدا تعالیٰ کی بارگاہ ہے وہاں رسول اللہ ﷺ موجود حاضر ہیں، نتیجہ ہر جگہ حضور اکرم ﷺ اپنے نور سے جلوہ گر ہیں۔ لہذا السلام علیک ایھا النبی یو یا محمد اور یا رسول اللہ کا نعرہ ہو ہر جگہ بلند کیا جا سکتا ہے اور صحابہ کرام اس حقیقت سے آگاہ تھے اس لیے وہ بھی ایسا ہی کیا کرتے تھے۔ علامہ عبدالحی لکھنوی ص ۲۰۳ بھی السعادیۃ فی کشف مافی شرح وقایہ ج ۲ ص ۲۲۸ میں فَاذْاَلْحَبِیْبُ حَاضِرٌ فِیْ حَوْصِ الْحَبِیْبِ کہ رسول اللہ بارگاہ الہی میں موجود ہیں، تحریر فرماتے ہیں اور ساتھ ہی اپنے والد ماجد مولانا عبدالحلیم علیہ الرحمۃ کے حوالے سے لکھتے ہیں کہ انھوں نے اپنے رسالہ نورایمان بزیارۃ آثار حبیب الرحمن میں لکھا ہے کہ نماز میں جو آپ کو مخاطب کر کے سلام عرض کیا جاتا ہے اس کی وجہ یہ ہے کہ حقیقت محمدیہ ہر جگہ جاری اور ہر بندے کے باطن میں حاضر ہے اور اس حالت کا مکمل انکشاف نماز میں ہوتا ہے اس لیے محل خطاب حاصل ہو جاتا ہے۔ (یہ رسالہ مکتبہ فریدیہ سائبہ وال سے چھپ چکا ہے) حضرت مولانا عبدالحلیم لکھنوی والد ماجد مولانا عبدالحی لکھنوی کے ارشاد سے حسب ذیل امور پر روشنی پڑتی ہے

۔ اول یہ کہ رسول اللہ ﷺ کی ذات اقدس جسے حقیقت محمدیہ سے تعبیر کیا جاتا ہے وہ عموماً ہر عبد موجود میں جلوہ گر اور خصوصاً ہر عبد کے باطن میں حاضر ہوتا کسی وقت کے ساتھ مختص نہیں ہے دوسرے یہ کہ حقیقت محمدیہ کا ہر موجود میں جلوہ گر اور ہر عبد کے باطن میں حاضر ہوتا کسی خاص وقت کے ساتھ مختص نہیں بلکہ ہمہ وقت ہے تیسرے یہ کہ اس راز کا مکمل انکشاف اس وقت ہوتا ہے جب کوئی شخص خدا تعالیٰ کی بارگاہ میں حاضر ہوتا ہے پھر اس کی تائید اس بات سے بھی ہوتی ہے جو شفاء شریف میں ہے۔ حضرت علقمہ رضی اللہ عنہ مشہور تابعی ہیں اور بخاری شریف کے راویوں میں سے ہیں ان سے مروی ہے

إِذَا دَخَلْتُ الْمَسْجِدَ فَأَقُولُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ: کہ جب میں مسجد میں داخل ہوتا ہوں تو کہتا ہوں "السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ"۔ (شفاء شریف ج ۲ ص ۵۳)

حضرت علقمہ رضی اللہ عنہ کا کسی بھی مسجد میں داخل ہوتے وقت السلام علیک ایھا النبی ورحمۃ اللہ وبرکاتہ کہہ کر حضور ﷺ کی بارگاہ میں صیغہ خطاب سے سلام عرض کرنا اس بات کی غمازی کرتا ہے کہ بارگاہ خداوندی میں داخل ہوتے وقت ان پر اس بات کا انکشاف تام ہوتا کہ حقیقت محمدیہ ہر موجود میں جلوہ گر اور ہر عبد کے باطن میں حاضر ہے اور خصوصاً بارگاہ ایزدی سے تو رسول اللہ ﷺ باطن و حقیقت کے اعتبار سے کبھی جدا نہیں ہوتے اسی طرح سیدنا عمرو بن دینار رضی اللہ تعالیٰ عنہ جو سرخیل اولیاء اللہ ہیں اللہ تعالیٰ کے ارشاد مبارک فَاذْاَدَخَلْتُمْ بُيُوتًا فَسَلِّمُوا عَلَیْہِمْ اَنْفُسَکُمْ (النور ۶۱) کہ جب تم گھروں میں داخل ہو تو گھر والوں کو سلام کرو اس کے تحت فرماتے ہیں: اِنَّ لَمْ یَكُنْ فِی الْبَیْتِ اَحَدٌ فَقُلْ السَّلَامُ عَلَی النَّبِیِّ وَرَحْمَةُ اللَّهِ وَبَرَكَاتُهُ شفاء شریف ج ۲ ص ۵۲ کہ اگر گھر میں کوئی نہ ہو تو کہو السلام علی النبی ورحمۃ اللہ وبرکاتہ، یعنی گھر میں جب کوئی نہ ہو اور گھر اپنے باسیوں (اہل خانہ) سے خالی ہو تو ہو مگر روح محمد مصطفیٰ ﷺ سے

خالی نہ ہوگا، اس لیے حضور ﷺ کی بارگاہ میں سلام عرض کرو۔ چنانچہ امام العارفین و قدوة
المحدثین حضرت مولانا علی قاری اس کی شرح اس طرح فرماتے ہیں: ای لان روحہ علیہ
السلام حاضر فی بیوت اہل الاسلام (شرح القاری ج ۲ ص ۱۱۷)

یعنی آپ ﷺ کے حضور اس لیے سلام عرض کرو کہ آپ ﷺ کی روح اقدس و نور مبارک اہل
اسلام کے گھروں میں موجود ہوتا ہے اس میں بیوت اہل اسلام کی تخصیص ازراہ ادب ہے
ورنہ آپ ﷺ کی روح مبارک و نور بنور نبوت سے ذرہ ذرہ کائنات کا روشن ہے۔

۔ جہاں روشن است از جمال محمد مصطفیٰ (ﷺ)

امام الوہابیہ نے بھی تسلیم کر لیا

امام الوہابیہ جناب نواب صدیق حسن خان بھوپالی نے بھی تسلیم کر لیا ہے کہ آپ
ﷺ اپنی حقیقت محمدیہ کے اعتبار سے حاضر و ناظر ہیں چنانچہ موصوف اپنی مشہور
تصنیف مسک الختام شرح بلوغ المرام میں فرماتے ہیں:

آن حضرت ہمیشہ نصب العین مؤمنان و قرة العین عابدان است
در جمیع احوال و اوقات خصوصاً در حالت عبادات و نورانیت
و انکشاف دریں محل بیشتر و قوی تر است، و بعضی از عرفاء
قدس سرہم گفتہ اند کہ ایں خطاب بجهت سریان حقیقت
محمدیہ است علیہ الصلوٰۃ والسلام در ذرات موجودات و افراد
ممکنات پس آن حضرت (۱) سر ذوات مصلیان موجود و
حاضر است پس مصلی باید کہ ازیں معنی آگاہ باشد و
ازیں شہود غافل نبود تا با نوار قرب و اسرار معرفت منور و
فائض گردد در راہ عشق مرحلہ قرب و بُعد نیست می بینمت

عبان و دعائے فرستمت۔ (مسک الختام شرح بلوغ المرام ج ۱ ص ۳۶۰)

یعنی آپ ﷺ تمام احوال میں ہمیشہ مسلمانوں کے نصب العین اور عبادت
گزاروں کی آنکھوں کی ٹھنڈک ہیں اور بالخصوص عبادت کی حالت میں اور اس موقع
پر نورانیت اور انکشاف بہت قوی ہوتا ہے اور بعض عارفین قدس سرہم فرماتے ہیں کہ
یہ السلام علیک ایھا النبی کا خطاب اس وجہ سے ہے کہ حقیقت محمدیہ علیہ الصلوٰۃ والسلام
کائنات کے ذرے ذرے اور ممکنات کے ایک ایک فرد میں جاری و ساری اور جلوہ
گر ہے۔ پس آپ نمازیوں کی ذات میں موجود اور حاضر ہیں پس نمازی کو اس حقیقت
سے آگاہ ہونا چاہیے۔ تاکہ قرب کے انوار اور معرفت کے رموز سے منور و مستفیض ہو۔
ہاں یہ شعر یاد کیجیے۔ ترجمہ شعر۔

عشق کے راستے میں قرب و بُعد نہیں، اے محبوب! میں آپ کو ظاہر و ظہور دیکھتا اور آپ
ﷺ کو دعا عرض کرتا ہوں۔

امام الحدیث امام الرسول فی الہند شیخ العرب والعجم شاہ عبدالحق محدث دہلوی ۱۲۵۲ھ کی
کتاب اشعۃ اللمعات میں بھی اسی طرح کا مضمون ہے۔ (اشعۃ اللمعات ج ۱ ص ۴۰۸)

ایک اعتراض اور جواب

معرض کا اعتراض ہے کہ یا محمد اور یا رسول اللہ کی نداء تو اسے کی جاسکتی ہے
جو سنتا ہو۔ آپ ﷺ تو دور کی آواز سن ہی نہیں سکتے بلکہ صرف قریب ہی کی نداء سنتے
ہیں جو روضہ اطہر پر جا کر نداء کریں۔ کیونکہ آپ ﷺ کی حدیث ہے جو مشکوٰۃ شریف
میں بھیجی کے حوالے سے مروی ہے حضرت ابو ہریرہ فرماتے ہیں آپ ﷺ نے فرمایا:
مَنْ صَلَّى عَلَيَّ عِنْدَ قَبْرِي سَمِعْتُهُ وَمَنْ صَلَّى عَلَيَّ نَأْيًا أُبْلِغْتُهُ

(مشکوٰۃ ج ۱ ص ۸۷)

جس نے میری قبر پر درود پڑھا اسے میں خود سنوں گا اور جو دور سے مجھ پر درود پڑھے اسے مجھ تک پہنچا دیا جائے گا۔

اس حدیث سے ثابت ہوا کہ آپ ﷺ دور سے پڑھے جانے والے درود کو نہیں سنتے اور جب دور کا درود نہیں سنتے تو دور کی نداء بھی نہیں سنتے کیونکہ دور کی نداء سنتے ہوتے تو درود بھی ضرور سنتے، جب درود نہیں سنتے تو نداء بھی نہیں سنتے لہذا آپ ﷺ کو دور سے یا محمد اور یا رسول اللہ سے خطاب و نداء کرنا بے کار اور بے فائدہ ہے۔

عالم امر قرب و بعد اور زمان و مکان سے مقید نہیں

اس اعتراض کا جواب یہ ہے کہ آپ ﷺ ہر شخص کا درود خود سنتے ہیں۔ درود پڑھنے والا خواہ قبر انور مبارک کے قریب ہو یا قبر انور سے بعید۔ قرب و بعد کا فرق آپ کے لیے نہیں بلکہ درود پڑھنے والے کی بہ نسبت ہے، بلکہ حقیقت یہ ہے کہ وصال کے بعد ہی نہیں حیات ظاہرہ میں بھی آپ ﷺ کے لیے قرب و بعد کا فرق نہ تھا۔ اگر تھا تو صرف دیکھنے والوں کی نظر میں تھا۔ حقیقت امر میں آپ کی بہ نسبت نہیں تھا بلکہ ہم تو اس سے بھی آگے بڑھ کر عرض کریں گے کہ حضور اقدس ﷺ کے سچے اور فرماں بردار غلام بھی جب مقام محبوبیت کو پہنچ جاتے ہیں اور فنا کے درجہ تک رسائی حاصل کر لیتے ہیں تو ان کے حق میں بھی قرب و بعد کا فرق اور زمان و مکان کے قیود باقی نہیں رہتے۔

حدیث قدسی

اور یہ جو کچھ عرض کیا گیا صحیح بخاری کی اس حدیث قدسی کی روشنی میں عرض کیا گیا ہے جس میں ہے کہ اللہ تعالیٰ فرماتا ہے (بخوف طوالت ترجمہ پیش کیا جاتا ہے)

”جس نے میرے دوست سے دشمنی کی میرا اس سے اعلان جنگ ہے اور میرا بندہ مومن کسی ایسی چیز کے ذریعے میرا قرب حاصل نہیں کر سکتا جو اس عمل سے زیا دہ محبوب ہو جسے میں نے اس پر فرض کیا اور میرا بندہ ہمیشہ فرض کے بعد دوسری نیکیوں کے ذریعے میرا قرب حاصل کرتا رہتا ہے حتیٰ کہ میں اسے اپنا محبوب بنا لیتا ہوں تو جب میں اسے محبوب بنا لیتا ہوں۔

فَكُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ وَيَدَهُ الَّتِي يَنْطِشُ بِهَا وَرِجْلَهُ الَّتِي يَمْشِي بِهَا وَلَيْسَ سَأَلِي لَأَعْطِيَنَّهُ

پس پھر میں اس کے کان ہو جاتا ہوں جس سے وہ سنتا ہے اور اس کی آنکھ ہو جاتا ہوں جس سے وہ دیکھتا ہے اور میں اس کا ہاتھ ہو جاتا ہوں جس سے وہ پکڑتا ہے اور میں اس کے پاؤں ہو جاتا ہوں جس سے وہ چلتا ہے اور اگر وہ مجھ سے کچھ سوال کرے تو میں اسے عطا کرتا ہوں الخ“ (مشکوٰۃ شریف ج ۱ ص ۱۹۸)

صحیح بخاری کی اس حدیث سے واضح ہو گیا کہ مومن کامل کے کان، آنکھ، ہاتھ اور پاؤں میں وہ خدا داد قوتیں جلوہ گر ہو جاتی ہیں جن کے آگے قرب و بعد اور زمان و مکان کے حدود و قیود باقی نہیں رہتے۔ چنانچہ امام الاحمد فخر الامام فخر الدین رازی علیہ الرحمۃ حدیث قدسی کنت سمعہ الّتی یسمع بہ الخ کی تشریح کرتے ہوئے ارشاد فرماتے ہیں:

فَإِذَا صَارَ نُورٌ جَلالِ اللَّهِ سَمْعًا لَهُ سَمِعَ الْقَرِيبَ وَالْبَعِيدَ وَإِذَا صَارَ ذَلِكَ النُّورُ بَصَرًا لَهُ رَأَى الْقَرِيبَ وَالْبَعِيدَ وَإِذَا صَارَ ذَلِكَ النُّورُ يَدًا لَهُ قَدَرَ عَلَى التَّصَرُّفِ فِي الصَّعْبِ وَالسَّهْلِ وَالْقَرِيبِ وَالْبَعِيدِ۔

(التفہیم الکبیر ج ۲ ص ۹۶)

تو جب جلال خداوندی کا نور بندے کے کان ہو جاتا ہے تو وہ قریب و بعید سے برابر

مشتا ہے اور وہ نور جب اس کی آنکھیں ہو جاتا ہے تو وہ قریب و بعید برابر دیکھتا ہے اور جب وہ نور اس کے ہاتھ ہو جاتا ہے تو سخت اور آسان، قریب و بعید میں برابر تصرف کرتا ہے۔

اس حدیث میں اسی فنا کی طرف اشارہ ہے جس کی بدولت بندہ میں وہ قوتیں اور وہ صلاحیتیں پیدا ہو جاتی ہیں جن کے سامنے بعد ہی نہیں رہتا قریب و بعد یکساں ہو جاتے ہیں اور زمان و مکان کے قیود و حدود اس کے حق میں باقی نہیں رہتے۔

فنا کا معنی

اور اس حقیقت کا سمجھنا اس بات پر موقوف ہے کہ پہلے فنا کا معنی سمجھ لیا جائے۔ آئیے ہم آپ کی خدمت میں فنا کا معنی عرض کرتے ہیں۔ عہد العلماء المحققین سیدی عبدالحکیم سیالکوٹی علیہ الرحمۃ مرید و خلیفہ حضرت مجدد الف ثانی علیہ الرحمۃ حاشیہ شرح مولانا عبد الغفور علی شرح الجبائی میں فرماتے ہیں:

وَمَعْنَى الْفَنَاءِ فِي اصطلاح الصُّوفِيَةِ تَبْدِيلُ الصِّفَاتِ الْبَشَرِيَّةِ بِالصِّفَاتِ الْإِلَهِيَّةِ ذُوْنَ الذَّاتِ فَكَمَا أَنَّهُ كَلَّمَا أَرْتَفَعَ صِفَةً مِنْهَا فَانَتْ الصِّفَةُ إِلَى إِلَهِيَّتِهَا مَقَامُهَا فَيَكُونُ الْحَقُّ سَمْعُهُ وَبَصَرُهُ كَمَا نَطَقَ بِهِ الْحَدِيثُ كَذَلِكَ خَالَ الْفَنَاءُ فِي النَّبِيِّ وَالشَّيْخِ - (حاشیہ عبدالحکیم علی شرح جہاں میں ص ۷ طبع لکھنؤ)

یعنی صوفیاء کرام کی اصطلاح میں فنا اس بات کا نام ہے کہ صفات بشریہ صفات الہیہ سے بدل جائیں اصل ذات نہیں بدلتی۔ اسی طرح کہ جب کوئی صفت بشریہ اٹھ جاتی ہے تو صفات الہیہ اس کی جگہ لے لیتی ہے پس حق تعالیٰ (کے جلال کا نور) اس کے کان ہو جاتا ہے اور اس کی آنکھ ہو جاتا ہے جیسا کہ حدیث میں ہے نبی اور شیخ میں فنا کا حال اسی طرح ہے۔

اس عبارت سے یہ حقیقت واضح ہو گئی کہ جب صحت اعتقاد و شوق و وصول الی اللہ کیساتھ رضائے الہی پر راضی اور احکام الہیہ پر عمل پیرا اور اس کی یاد میں مصروف و

مشغول ہونے سے نفسانی و بشری کشافیت دور ہو کر نورانی و روحانی لطافت پیدا ہو جاتی ہے تو صفات بشریہ جو قریب و بعد اور زمان و مکان کے حدود و قیود سے محدود و مقید ہوتی ہیں وہ صفات الہیہ کے انوار سے منور ہو کر قریب و بعد اور زمان و مکان کی حدود و قیود سے بالاتر ہو جاتی ہیں۔

سیدنا عمر فاروق اعظم کا منبر نبوی پر خطبہ دیتے ہوئے یا ساریۃ الجبل کہہ کر بہت ہی دور افتادہ مقام تک اپنی آواز کا پہنچا دینا۔ پھر مجاہدین کا حضرت عمرؓ کی آواز کو سن لینا (مشکوٰۃ ج ۲ ص ۵۴۶) اور حضور غوث اعظمؒ کا فرمان لوح محفوظ میرے پیش نظر ہے (بجہ الاسرار ص ۲۲) اور جیسا کہ مولانا روم فرماتے ہیں۔

لوح محفوظ است پیش اولیاء آنچه محفوظ است محفوظ از خطا

اور حضرت عزیز ان علیہ الرحمۃ کا ارشاد جسے عارف حق ملّا جامی علیہ الرحمۃ نے نجات الانس میں نقل کیا ہے کہ زمیں در نظر این طلائفہ (اولیا) چوں رو فی فنا خنہ اسلوت ہیچ چیز از نظر ایشاں غائب نیست (نجات الانس ص ۳۳۸) کہ روئے زمین علماء ربانین کی نذر میں روئے ناخن کی طرح ہے کوئی چیز ان کی نذر سے غائب نہیں وغیرہ، اسی حدیث قدسی کی روشنی میں صحیح و درست قرار پاتے ہیں ان کا انکار در حقیقت اس حدیث قدسی کا ہی انکار ہے اس حدیث شریف پر غور کرنے والا اس حقیقت کو تسلیم کیے بغیر نہیں رہتا کہ یہ مقام فنا کی طرف واضح اشارہ ہے جس پر فنا کرنے والے صفات الہیہ سے متصف ہو جاتا ہے یا یہ لفظ دیگر صفات الہیہ کا مظہر ہو جاتا ہے۔

اور حدیث میں مذکور نوافل سے مراد نماز کے نوافل ہی نہیں بلکہ ہر وہ عبادت مراد ہے جو فریضہ کے علاوہ کی جائے مثلاً نفل نماز، نفل روزہ، حج، نفل قربانی، نفل صدقات و خیرات اور ذکر و فکر وغیرہ اور حضرات صوفیاء نے ذکر اذکار اس لیے

مقرر کیے ہیں کہ انسان صفات بشریہ سے نکل کر متصف بصفات اللہ تعالیٰ ہو جائے۔
 کما فی الشما نم (شام امدادیہ ص ۵۵) چونکہ فنا کے مقام پر فناً حضرات ظاہر و صورت
 کے اعتبار سے اگرچہ عالم خلق اور عالم شہادت میں جلوہ گر ہوتے ہیں مگر اپنی روحانی و
 باطنی لطافت و نورانیت کی وجہ سے جو ان کا تعلق عالم ملکوت و عالم امر قائم سے ہو چکا
 ہوتا ہے اس کی بناء پر ان کا شمار عالم امر کے افراد میں ہوتا ہے اور یہ حقیقت مسلمہ ہے
 کہ عالم امر زمان و مکان کی قید سے مقید نہیں ہوتا۔

حاضر و ناظر و ندائے یا رسول اللہ

چنانچہ علماء دیوبند کے پیر و مرشد حضرت حاجی امداد حسین عرف حاجی امداد
 اللہ علیہ الرحمۃ فرماتے ہیں کہ محفل میلاد شریف میں اس نیت سے کھڑے ہو کر صلوٰۃ
 و سلام پڑھنا کہ اس ذکر و فکر کی محفل کے خلوص و عقیدت کے پیش نظر آپ ﷺ کا بہ نفس
 نفیس تشریف لانا بعید نہیں بلاشبہ جائز ہے ملاحظہ ہو:

”اگر احتمال تشریف آوری کا کیا جائے، مضائقہ نہیں کیونکہ عالم خلق مقید بزمان و
 مکان ہے لیکن عالم امر (جس میں آپ ﷺ جلوہ گر ہیں) زمان و مکان (کی قید) سے
 پاک ہے پس (روضہ انور میں جلوہ گر ہوتے ہوئے) قدم رنجہ فرمانا ذات باریکات
 بعید نہیں۔ (شام امدادیہ ص ۵۰)

الصلوٰۃ والسلام علیک یا رسول اللہ بصیفہ خطاب میں لوگ کلام (اعتراض) کرتے
 ہیں یہ اتصالی معنوی پر مبنی ہے لہ الخلق والامر عالم امر مقید بجهت و
 طرف قرب و بعد وغیرہ نہیں ہے پس اسکے جواز میں شک نہیں (شام امدادیہ ص
 ۵۰)

قبر میں حاضر و ناظر

رسول اللہ ﷺ کا ہر قبر میں حاضر و ناظر ہونا جو حدیث سے ثابت ہوا ہے یعنی

ما تقول فی هذا الرجل لمحمد یعنی فرشتے صاحب قبر سے سوال کرتے ہیں
 کہ تیرا اس ہستی حضرت محمد ﷺ کے بارے میں کیا عقیدہ تھا۔ اور تو آپ ﷺ کے
 بارے میں کیا خیال رکھتا تھا کہیں ”ہذا“ کا لفظ ہے جو قریب کے لیے استعمال ہوتا
 ہے اس سے آپ کا بیک وقت بے شمار مقامات پر جلوہ گر ہونا اصولی اعتبار سے ثابت
 ہو جاتا ہے جسے تسلیم کرنا ایک علمی اور اصولی حقیقت کو تسلیم کرنا ہے چنانچہ امام ابی جمرہ
 اندلسی متوفی ۶۹۹ھ بھیہ النفوس شرح مختصر صحیح بخاری میں فرماتے ہیں۔

هَذَا الرَّجُلُ الْمُرَادُ بِهِ ذَاتُ النَّبِيِّ صَلَّى اللَّهُ عَلَيْهِ وَسَلَّمَ وَرُؤْيُهَا
 بِالْعَيْنِ وَفِي هَذَا إِذْ لَيْلٍ عَلَى عَظَمِ قُدْرَةِ اللَّهِ تَعَالَى إِذَا النَّاسُ يَمُوتُونَ
 فِي الزَّمَانِ الْقَرْدِ فِي أَقْطَارِ الْأَرْضِ عَلَى إِحْتِلَالِهَا وَبُعْدِهَا وَوَقْرِبِهَا
 كُلُّهُمْ يَرَاهُ عَلَيْهِ السَّلَامُ قَرِيباً مِنْهُ لِأَنَّهُ لَفَظٌ هَذَا لَا تَسْتَعْمِلُهُ الْعَرَبُ
 إِلَّا فِي الْقَرِيبِ (بہ نفوس ج ۱ ص ۱۲۲)

هَذَا الرَّجُلُ سے مراد نبی کریم ﷺ کی ذات اور آپ کو سر کی آنکھ سے دیکھنا
 مراد ہے اور اس میں اللہ کی عظیم قدرت کی دلیل ہے کیونکہ لوگ زمین کے مختلف حصوں
 میں بعید و قریب بیک وقت فوت ہوتے ہیں اور سب قبروں والے حضور کو اپنے قریب
 دیکھتے ہیں کیونکہ عرب لوگ ہذا کا لفظ قریب کے بارے میں ہی استعمال کرتے ہیں۔

امام موصوف نے رسول اللہ ﷺ کا قبروں میں بیک وقت بے شمار مقامات پر
 موجود ہونے کو اللہ تعالیٰ کی عظیم قدرت قرار دیا اور اس سے یہ بات ثابت ہو گئی کہ جو
 حضور ﷺ کے حاضر و ناظر کا منکر ہے وہ دراصل خدا تعالیٰ کی قدرت کا ہی منکر ہے اور
 اس کا قائل خدا تعالیٰ کی قدرت کا قائل ہے اور جو ذات ہر قبر میں حاضر و موجود ہو سکتی
 ہے وہ یہاں دنیا میں بھی موجود ہو سکتی ہے اسے شرک تصور کرنا ایک عالم کی شان نہیں

حضرت آصف بن برخیا صحابی حضرت سلیمان علیہ السلام کا تصرف دیکھیے (قرآن پاک سورہ نمل ۴۰) کہ انھوں نے چشم زدن سے بھی پیشتر تخت بلقیس حضرت سلیمان علیہ السلام کی خدمت میں حاضر کر دیا جبکہ آپ (آصف بن برخیا) مجلس سے غیر حاضر بھی نہ ہوئے اور وہاں سے تخت بھی لا کر حاضر کر دیا، اس حقیقت کا منہ بولتا ثبوت ہے کہ مقررین بارگاہ الہی کے سامنے قرب و بعد یکساں ہوتے ہیں لہذا انھی بھی دور سے غائبانہ نداء کرنے والے کی نسبت دور اور غائبانہ ہے مقررین کے لئے دور و نزدیک اور حاضر و غائب یکساں ہیں۔

نداء یا شیخ عبدالقادر جیلانی کا جواز

نداء یا شیخ عبدالقادر جیلانی کا جواز بھی اسی حقیقت پر مبنی ہے اس لیے فقہاء کرام نے بزرگان دین کو غائبانہ نداء کرنے کی اجازت دی ہے چنانچہ فتاویٰ خیر یہ میں ہے:

وَأَمَّا قَوْلُهُمْ يَا شَيْخَ عَبْدِ الْقَادِرِ شَيْئًا لِلَّهِ فَهُوَ نِدَاءٌ وَإِذَا أُصِيفَ إِلَيْهِ شَيْءٌ لِلَّهِ فَهُوَ طَلَبٌ شَيْءٍ إِكْرَامًا لِلَّهِ فَمَا الْمَوْجِبُ لِجَوَازِهِ (الفتاویٰ خیر یہ ج ۲ ص ۲۸۶)

ترجمہ: اور کہنے والوں کا یا شیخ عبدالقادر شیاء للہ کہنا نداء ہے جب اس نداء کے ساتھ شیاء للہ ملایا جائے تو یہ اکرام اللہ ایک چیز کی طلب ہے تو اس کی حرمت کی کوئی وجہ نہیں ہے۔

امام خیر الدین علیہ الرحمۃ م ۱۰۸۱ھ جو فقہاء احناف و آئمہ اعلام میں امتیازی حیثیت رکھتے ہیں کے اس ارشاد نے اس حقیقت کو روشن سے بھی زیادہ واضح کر دیا کہ حضور غوث اعظم رضی اللہ عنہ کو غائبانہ طور پر لفظ یا کے ساتھ نداء کر کے شیاء للہ کہہ سکتے ہیں اس میں کوئی ممانعت و حرمت کی کوئی وجہ نہیں ہے کیا یہ بات اب بھی دریافت طلب رہ جاتی ہے کہ جو لوگ ”یا محمد“ یا رسول اللہ الصلوٰۃ والسلام علیک یا رسول اللہ

اور یا غوث اعظم کہنے کو خواہ مخواہ منع کرتے ہیں بلکہ سے شرک تک قرار دینے کی جسارت کرتے ہیں، نہ صرف اپنی طرف سے نئی شریعت ایجاد کرتے ہیں اور امت مسلمہ کے عقائد میں رخنہ ڈال کر افتراق و انتشار کا بیج بوری ہے ہیں جہاں وہ لوگ ان عقائد و خیالات کے حامل حضرات پر تنقید کرتے ہیں ان پر بدعتی وغیرہ ہونے کی بھیبتی کہتے ہیں وہاں ان اکابرین امت و آئمہ دین ملت کو اپنے سب و شتم اور طعن و تشنیع کا نشانہ بناتے ہیں جن کے واسطے سے ہمیں دین مصطفیٰ ﷺ پہنچا اور اگر معاذ اللہ ان اکابرین امت کو درمیان سے خارج کر دیا جائے تو موجودہ مدعیان اسلام کے مسلمان ہونے کی کون سی سند باقی رہ جاتی ہے؟

حل مشکلات کا ایک عجیب حل

حل مشکلات کا یہ عمل کیا ہے؟ نماز اور نداء یا شیخ عبدالقادر جیلانی ہے اس عجیب حل کو امام علامہ نور الحق والدین ابوالحسن علی بن یوسف متولد ۶۴۲ھ متوفی ۷۳۱ھ اپنی مشہور و معروف و مسلم و محقق و مسند کتاب بھیجہ الاسرار شریف میں صحیح سند کے ساتھ روایت کرتے ہیں۔ امام سیوطی علیہ الرحمۃ ۹۱۱ھ حسن الحاضرہ میں فرماتے ہیں:

هو علي بن يوسف بن جوير اللخمي الشطوني في نور الدين ابو الحسن شيخ القراء بديار مصر ولد بالقاهرة سنة اربع واربعمين وستمائة وقرء على علي التقي الجرائدي والصفى خليل وسمع من النجيب عبد اللطيف و تصدر الاقراء بالجماعة الا زهر و تكاثر ت عليه الطلبة مات في ذى الحجة سنة ثلاث عشرة و سبعمائة۔ (بھیجہ الاسرار شریف ص ۱۰۲ طبع مصر)

یہ حضرت علامہ علی بن یوسف بن جریر نخعی شطونی نور الحق والدین امام ابو

الحسن شيخ العلماء المحمدين ہیں آپ کی ولادت قاہرہ (مصر) میں ۶۳۳ھ میں ہوئی آپ نے امام علی نقی جرائدی اور صفی خلیل سے علم حاصل کیا۔ نجیب عبداللطیف سے سماع فرمایا اور جامعہ ازہر سے حدیث پڑھانے کی ابتدا فرمائی آپ سے بہت سے طلباء علم حدیث نے فیض پایا آپ کی وفات ۱۳۷ھ کو ہوئی۔

آپ نے غوث اعظم رضی اللہ تعالیٰ عنہ کے مناقب میں ایک کتاب تصنیف فرمائی جس میں ہر واقعہ کو حدیث کی طرز پر سند کے ساتھ روایت کیا اور اس پر اضافہ یہ کیا کہ ہر روایت میں فاضل راویوں کی روایت کے ساتھ اس جگہ اور سن (سال) کو بھی ذکر کیا جہاں اور جب ان میں روایت و سماع کا سلسلہ عمل میں لایا گیا۔ اس شان کی محققانہ کتاب کم ہی دیکھنے میں آئی ہوگی یہی وجہ ہے کہ اسے علماء و محققین نے بلا چون و چرا قبول کیا اور اسے قابل حجت و استدلال قرار دیا۔

امام الاولیاء شاہ عبدالحق محدث دہلوی علیہ الرحمۃ ۱۰۵۲ھ نے فارسی میں اسکی تلخیص فرمائی اور دیگر آئمہ اعلام نے اس کتاب کی شان کے گن گائے اسی کتاب مستطاب میں امام شطرنوی رضی اللہ عنہ سند کے ساتھ روایت کرتے ہیں کہ حضور غوث اعظم رضی اللہ عنہ نے ارشاد فرمایا:

مَنْ اسْتَغَاثَ بِي فِي كَرْبَةٍ كَشَفْتُ عَنْهُ وَمَنْ نَادَانِي بِاسْمِي فِي شِدَّةٍ فَرَجْتُ عَنْهُ وَمَنْ تَوَسَّلَ بِي إِلَى اللَّهِ عَزَّ وَجَلَّ فِي حَاجَةٍ فَضَيْتَ لَهُ وَمَنْ صَلَّى رَكْعَتَيْنِ يَقْرَأُ فِي كُلِّ رَكْعَةٍ بَعْدَ الْفَاتِحَةِ سُورَةَ الْاِخْلَاصِ اَحَدِي عَشْرَةَ مَرَّةً ثُمَّ يَصَلِّي عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَيَذْكُرُنِي ثُمَّ يَخْطُو إِلَى وَجْهِ الْعِرَاقِ اَحَدَ عَشْرَ خُطْوَةً وَيَذْكُرُ حَاجَتَهُ فَانْهَاقَ قَضَىٰ بِأَذْنِ اللَّهِ (بہار الاسرار ص ۱۰۲)

ترجمہ: جس نے مصیبت میں میرے ذریعے فریاد کی اس کی مصیبت دور

ہوگئی اور سختی و پریشانی میں میرا نام لے کر مجھے پکارا اس کی سختی دور ہوگی۔ اور جس نے اپنی کسی ضرورت میں میرے وسیلہ سے اللہ تعالیٰ سے دعا کی اس کی ضرورت پوری ہوگی اور جس نے دو رکعت نفل اس طرح پڑھے کہ ہر رکعت میں سورۃ فاتحہ کے بعد گیارہ بار سورۃ اخلاص پڑھے سلام کے بعد آپ ﷺ کے حضور سلام و صلوة پیش کرے اور مجھے یاد کرے پھر بغداد کی طرف گیارہ قدم چلے اور میرا نام لے کر مجھے نداء کرے بلاشبہ اس کی حاجت اللہ کے اذن (حکم) سے پوری ہو کر رہے گی۔ اس محقق و مستند ارشاد سے واضح ہو جاتا ہے کہ مشکلات کے وقت اللہ تعالیٰ کے مقررین کو نداء کرنا ان کے اسم گرامی سے ان کو پکارنا بزرگان دین و آئمہ شریعت کے نزدیک جائز ہے اسی طرح نداء کے ساتھ انھیں سلام عرض کرنا بھی جائز ہے۔

ایک اعتراض اور اس کا جواب

یہاں مخالفین اہل سنت اعتراض کرتے ہیں کہ پکارنا اور نداء کرنا صرف اللہ تعالیٰ کے ساتھ خاص ہے اللہ تعالیٰ نے فرمایا "أَدْعُونِي أَسْتَجِبْ لَكُمْ" کہ مجھے پکارو اور مجھ ہی سے دعا کرو میں قبول کرتا ہوں۔ قرآن مجید میں جگہ جگہ اس کا ذکر آیا ہے چنانچہ ایک جگہ ارشاد ہے۔ اَنْ الْمَسْأَلَةَ لِلَّهِ فَلَا تَدْعُوا مَعَ اللَّهِ أَحَدًا۔ یعنی مسجد میں اللہ کی ہیں تو تم اللہ کے ساتھ کسی کو نہ پکارو۔ دوسری جگہ ہے: اَغْبِرَ اللَّهُ تَدْعُونَ اِنْ كُنْتُمْ صَادِقِينَ یعنی اگر تم سچے ہو تو اللہ کے سوا دوسروں کو کیوں پکارتے ہو۔ اسی طرح کی بے شمار آیتیں ہیں جن میں غیر اللہ کو پکارنے سے منع کیا گیا ہے کہ تم صرف اور صرف اللہ کو پکارو لہذا ان آیات کی رو سے نبی، ولی، اور بزرگ کو پکارنا شرک ہے اور خدا کے احکام کی خلاف ورزی ہے اس لیے یا محمد، یا رسول اللہ، یا علی، یا غوث اعظم نہیں کہنا چاہیے کیونکہ یہ نداء اور پکار ہے اور یہی دعا کا معنی ہے۔

دعاء کے معنی

اس کا جواب یہ ہے کہ دعا کا معنی ہر جگہ پر پکارنا نہیں ہے یہ وہاں بیوں نجدیوں کی طرف سے قرآن کریم کی معنوی تحریف ہے اور یہ قرآن مجید کا من مانا اور من گھڑت معنی ہے اور یہ سخت حرام، شدید گمراہی ہے اور استحقاق عذاب الہی ہے۔ حدیث پاک میں ہے۔

مَنْ قَسَرَ الْقُرْآنَ بِرَأْيِهِ فَلْيَبْجُؤْا مَقْعَدَهُ مِنَ النَّارِ (متفق علیہ)

یعنی جو قرآن پاک کے معنی من گھڑت اپنی مرضی سے کرتا ہے وہ اپنا ٹھکانہ دوزخ میں سمجھے۔ اگر ہر جگہ دعا کے معنی پکارنے کے کر کے اسے شرک تصور کیا جائے تو انبیاء کرام و اولیاء کرام کو نداء کرنے اور پکارنے والوں پر شرک ہونے کا فتویٰ لگایا جائے تو اس غلط فتوے کی زد میں صرف اہل سنت ہی نہیں آتے معاذ اللہ انبیاء علیہم السلام بلکہ خدا تعالیٰ کی ذات اقدس بھی آتی ہے چنانچہ قرآن مجید میں ہے۔

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ۔

(الانفال: ۲۴)

اے مسلمانو! اللہ اور اس کے رسول کی اطاعت کرو جب وہ تمہیں پکاریں اس بات کی طرف جس میں تمہاری زندگی ہے۔

اس آیت میں اللہ کا اور رسول ﷺ کا مسلمانوں کو پکارنا ثابت ہے۔ اور ظاہر ہے کہ غیر اللہ کو پکارنا شرک ہو تو خدا اور رسول بھی اس کی زد میں آتے ہیں اور حضرت نوح علیہ السلام نے اللہ تعالیٰ کے حضور عرض کی۔

رَبِّ اِنِّیْ دَعَوْتُ قَوْمِیْ لَیْلًا وَنَهَارًا (نوح: ۵)

اے میرے پروردگار میں نے اپنی قوم کو رات دن پکارا۔

(تیری وحدانیت اور عبادت کی طرف)

اسی طرح کے بہت سے مقامات ہیں جہاں انبیاء علیہم السلام کا اپنی قوموں کو پکارنا اور انھیں رات دن خدا کی طرف نداء کرنا ثابت ہے اگر مطلقاً پکارنا شرک ہو تو اس فتوے سے کون محفوظ رہ سکتا ہے۔

معلوم ہوا کہ ہر پکار اور نداء شرک نہیں اور نہ ہی ہر جگہ دعا کا معنی پکار ہے بلکہ قرآن کریم میں لفظ دعا چھ معنوں میں استعمال ہوا ہے چنانچہ امام المفسرین امام جلال الدین سیوطیؒ فرماتے ہیں:

ومن ذلك الدعاء ورد على اوجه العباداة ولا تدع من دون الله ما لا ينفعك ولا يضرک والا ستعانة وادعو اشهداء کم والسؤال ادعوني استجب لكم والقول دعوا هم فيها سبحانک اللهم والنداء يوم يدعوكم والتسمية لا تجعلوا دعاء الرسول بينكم كدعاء بعضكم بعضاً (الاتقان ج ۱ ص ۱۳۳)

ترجمہ: اور ان الفاظ میں سے جو متعدد معنوں میں آتے ہیں لفظ دعا بھی ہے اس کا ایک معنی عبادت ہے جیسا کہ اللہ تعالیٰ فرماتا ہے اور تم ان کی عبادت نہ کرو جو تمہیں نفع اور نقصان نہیں پہنچا سکتے اور اس کا دوسرا معنی استعانت ہے جیسے وَادْعُوا شُهَدَاءَكُمْ اور تیسرا معنی سوال ہے جیسے اُدْعُونِي اَسْتَجِبْ لَكُمْ اور چوتھا معنی قول ہے جیسے دَعُواهُمْ فِيْهَا سُبْحَانَكَ اللَّهُمَّ اور نداء جیسے يوم يدعوكم اور تسمیہ جیسے لَا تَجْعَلُوا دَعَاءَ الرَّسُولِ بَيْنَكُمْ كَدَعَاءِ بَعْضِكُمْ بَعْضًا۔ گویا امام جلال الدین سیوطی علیہ الرحمۃ نے فرمادیا کہ مخالفین اہل سنت جہاں دعا کے معنی پکار کے کر کے اہلسنت پر فتویٰ شرک چسپاں کرتے ہیں وہاں دعا کے معنی پکارنے کے نہیں

بلکہ عبادت کے ہیں مخالفین اہل سنت کا وہاں دعا کا معنی پکارنا قرآن کریم کی تحریف معنوی ہے جو گناہ عظیم اور باعث استحقاق جہنم ہے۔

وہابیوں کے ترجموں میں تحریف کا ثبوت

مولوی فتح محمد خان جالندھری کے ترجمہ فتح الحمید میں ہے

ولا تدع من دون الله ما لا ينفعك ولا يضرك۔ (یونس ۱۰۶)

ترجمہ: اور خدا کو چھوڑ کر ایسی چیز کا نہ پکارنا جو نہ تمہارا کچھ بھلا کر سکے اور نہ بگاڑ سکے۔

اس میں مولوی فتح محمد خان جالندھری نے لا تدع کے معنی ”نہ پکارنا“ کر کے وہابیانہ عقائد کو ترجمہ قرآن میں داخل کر دیا ہے۔

مولوی ڈپٹی نذیر احمد کا ترجمہ

مولوی ڈپٹی نذیر احمد کا ترجمہ بھی وہی ہے ملاحظہ ہو۔

”اور خدا کے سوا کسی کو نہ پکارنا کہ تجھ کو نہ تو نفع پہنچا سکتا ہے اور نہ تجھ کو نقصان“۔

(یونس ۱۰۶)

شاید انھیں انگریزوں کی طرف سے شمس العلماء کا لقب اس لیے عطا ہوا کہ وہ قرآن کریم کا وہابیانہ ترجمہ کر کے برصغیر کے مسلمانوں میں انتشار ڈال کر انگریز کے اقتدار کو مستحکم کر رہے تھے۔

مودودی صاحب کا ترجمہ: مودودی صاحب بھی یہی ترجمہ فرماتے ہیں:

اور اللہ کو چھوڑ کر کسی ایسی ہستی کو نہ پکار جو تجھے نہ فائدہ پہنچا سکتی ہے نہ نقصان (یونس ۱۰۶)

شیخ دیوبند مولوی محمود الحسن صاحب کا ترجمہ:

علماء دیوبند کے شیخ جناب مولوی محمود الحسن صاحب فرماتے ہیں: اور مت پکار اللہ کے

سوا ایسے کو نہ بھلا کرے تیرا اور نہ برا۔ (یونس ۱۰۶)

یہ ہیں وہابی علماء کے تراجم اور اسی طرح کی بلکہ اس سے بھی زیادہ خطرناک دوسری عبارات ہیں جن سے برصغیر کے مسلمانوں میں تفرقہ و انتشار کا ایک زبردست طوفان برپا ہو گیا۔ یہ جو آج ہر طرف امت مسلمہ میں تفرقہ بازی اور انتشار و افتراق کی آگ بھڑکتی نظر آرہی ہے وہ اسی غیر محتاط فکر و قلم کا نتیجہ ہے جسے وہابیوں و دیوبندیوں کے ہاتھ تھامے رہتے ہیں۔

امام اہلسنت شاہ احمد رضا خان کا صحیح ترجمہ

جب وہابیو بندی حضرات قرآن کریم کے ترجمہ میں تحریف کر کے مسلمانوں میں انتشار و افتراق پیدا کر رہے تھے اس وقت امام اہل سنت گذشتہ صدی کے مجدد برحق مولانا شاہ احمد رضا خان بریلویؒ نے قرآن کریم کی معتد تقاسیر کی روشنی میں قرآن کریم کا صحیح ترجمہ کر کے امت کو صحیح منزل کی نشان دہی فرمائی اس آیت کا جو انھوں نے ترجمہ فرمایا ہے وہ ملاحظہ فرمائیے، اور اللہ کے سوا اس کی بندگی نہ کر جو تیرا بھلا کر سکے نہ بُرا۔

اعلیٰ حضرت فاضل بریلویؒ نے ولا تدع کے معنی کیے ہیں ”اور بندگی نہ کر“ جس سے آپ نے واضح فرما دیا کہ یہاں دعا کے معنی پکارنے کے نہیں بلکہ بندگی اور عبادت کرنے کے ہیں یہی معنی امام جلال الدین سیوطی علیہ الرحمۃ نے یہاں بتائے ہیں جو دعا کے چھ معنوں کے سلسلے میں الا تقان کے حوالہ سے درج ہوئے تمام مفسرین نے یہی معنی کیئے ہیں جو اعلیٰ حضرت نے کیئے۔ بطور نمونہ صرف امام المفسرین سیدنا عبداللہ بن عباس رضی اللہ عنہما کا حوالہ پیش کیا جاتا ہے۔

(ولا تدع) لا تعبد (من دون الله ما لا ينفعك) فلي الدنيا و الآخرة

ان عبادت (ولا يضرك) ان لم تعبد (فان فعلت) عبادت (تتور

المقاييس ص ۲۳۰ تفسیر ابن عباس ص ۲۳۰ مطبع دارالکتب العلمیہ لبنان)

اور نہ عبادت کر اللہ کے سوا اس کی جو تجھے نفع نہ پہنچا سکے گا دنیا اور آخرت میں اگر تو اس کی عبادت کرے اور نہ تجھے نقصان پہنچا سکے گا اگر تو نے اس کی عبادت نہ کی۔

یہ حضرت سیدنا عبد اللہ بن عباس رضی اللہ عنہما کی تفسیر تنویر المقتیاس میں ہے جس میں دعا کے معنی عبادت کے لیے گئے ہیں۔

اس کے علاوہ راقم (غلام سرور قادری) نے قرآن مجید کا آسان ترجمہ ”عمدة البیان“ کے نام سے کیا ہے جو تفاسیر و عربی گرامر کے لحاظ بہت ہی آسان ترجمہ ہے جس میں درج بالا آیت کا ترجمہ یہ لکھا ہے ”اور (اے سننے والے) اللہ کے سوا اس کی عبادت نہ کر جو تجھے نفع نہ دے سکے اور نہ تجھے نقصان پہنچا سکے الخ (یونس ۱۰۶)“

ایک اعتراض اور اس کا جواب

معرض اعتراض کرتے ہیں کہ حدیث میں ہے **الدُّعَاءُ مُنْعُ الْعِبَادَةِ** کہ پکارنا عبادت کا مغز ہے اگر دعا کے معنی عبادت کے ہوں تو معنی ہوگا عبادت عبادت کا مغز ہے اور یہ غلط ہے لہذا ثابت ہوا کہ دعا کے معنی پکارنا ہیں۔

اس کا جواب یہ ہے کہ جیسا کہ عرض کیا گیا ہے **وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ** میں تو دعا عبادت کے معنی میں ہے جیسا کہ تفسیر الاتقان و تفسیر ابن عباس کے حوالہ سے گزرا۔ لیکن اس کے چھ معنوں میں سے ہر ایک معنی اپنی اپنی جگہ استعمال ہوا ہے اس کے معنی پکارنے کے بھی آتے ہیں جیسے قرآن مجید میں ہے:

يَوْمَ نَدْعُوا كُلَّ أُنَاسٍ بِمَا مَهِمَّ (الاسراء: ۸۱)

کہ ہم روز قیامت لوگوں کے ہر گروہ کو ان کے پیشوا کے ساتھ بلائیں گے اور حدیث میں جو **الدُّعَاءُ مُنْعُ الْعِبَادَةِ** ہے اس سے مراد پکارنا نہیں ہے بلکہ سوال ہے کیونکہ اس کا معنی سوال بھی آیا ہے جیسا کہ الاتقان کے حوالے لے گزرا۔ لہذا حدیث کا

ترجمہ یہ ہوگا: اللہ تعالیٰ سے سوال کرنا عبادت کا مغز ہے یعنی وہ سوال جو عبادت میں کیا جاتا ہے جسے ہم دعا سے تعبیر کرتے ہیں مثلاً:

رَبِّ اجْعَلْنِي مُقِيمَ الصَّلَاةِ الخ یہ بندے کے حق میں عبادت کا مغز ہے اس سے کسی کو انکار نہیں مگر یہ معنی نہیں کہ ہر سوال یا ہر پکار عبادت ہے بلکہ وہ سوال یا وہ پکار جس کے ذریعے ہم عبادت کے اندر خدا تعالیٰ سے کچھ مانگتے ہیں وہ عبادت انتہائی تواضع سے عبارت ہے اور بندہ اپنے معبود برحق سے جب سوال کرتا ہے تو انتہائی تواضع سے سوال کرتا ہے اس اعتبار سے دعا عبادت میں کی جاتی ہے وہ بڑی اہمیت رکھتی ہے تو گویا عبادت ہی وہ دعا ہے جیسا کہ حدیث میں ہے۔ حج میں لازمی رکن عرفہ کا وقوف ہی ہے گویا کسی کی عبادت کے مختلف ارکان ہوتے ہیں اس کے کسی خاص رکن یا جز کی اہمیت کے پیش نظر اس جز پر کل کا اطلاق ہوتا ہے۔

دعا و عبادت میں نسبت

اور ہر صاحب علم سے یہ بات پوشیدہ نہیں کہ دعا و عبادت میں نسب اربعہ میں سے عام و خاص من وجہ کی نسبت ہے جس میں تین مادے ہیں۔ ایک اجتماعی اور دو انفرادی۔ کسی مسلمان کا اللہ تعالیٰ سے سوال کرنا عبادت بھی ہے اور دعا بھی یہ اجتماعی مادہ ہے کہ اس میں دعا و عبادت دونوں جمع ہیں اور **لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا** میں دعا تو ہے عبادت نہیں، یہ ایک انفرادی مادہ ہے یہاں دعا عبادت سے علیحدہ ہوگی اور زکوٰۃ عبادت تو ہے مگر دعا نہیں یہ دوسرا انفرادی مادہ ہے یہاں دعا عبادت سے علیحدہ ہو جاتی ہے۔ جیسے عبادت و قیام میں عام و خاص من وجہ کی نسبت ہے بعض قیام عبادت ہے نہ ہر عبادت قیام اور نہ ہی ہر قیام عبادت ہے وہابی اور دیوبندی حضرات اس علمی گہرائی سے بے خبر ہونے کی وجہ

سے دعا اور عبادت میں تساوی کی نسبت تصور کرتے ہیں جو نہ صرف غلط ہے بلکہ ضلالت و گمراہی بھی ہے۔

ندائے یازروق

جیسا کہ عرض کیا گیا ہے کہ مسئلہ ندائے یامحمد اور نداء اولیاء کرام کا جواز اس حقیقت پر مبنی ہے کہ آپ ﷺ اور آپ کے وسیلہ و اتباع کی برکت سے اولیاء کرام کے آگے زمین سمیٹ دی گئی ہے اور وہ نداء کرنے والے کی نداء بہ اذن الہی سنتے ہیں، دنیا میں بھی اور برزخ میں بھی، اس لیے انھیں نداء کرنا ایک بامعنی اور بر محل نداء ہے اس سلسلے میں فتاویٰ خیر یہ اور بیچہ الاسرار شریف کے حوالے سے یا شیخ عبدالقادر کی نداء کا ثبوت عرض کیا جا چکا ہے مزید دو حوالے پیش خدمت ہیں جس میں سے ایک ندائے یازروق ہے سیدی یازروق فاسی علیہ الرحمۃ ۸۹۹ھ جو نویں صدی ہجری کے ان اکابر علماء و اولیاء میں سے ایک ہیں جو علوم ظاہرہ و باطنہ کے بحر بے کنار تھے۔ آپ شارح بخاری علامہ شہاب الدین احمد بن حجر قسطلانی و امام شمس الدین القانی وغیرہما ایسے جلیل القدر آئمہ دین کے استاذ بھی ہیں۔ ان کے متعلق شاہ عبدالعزیز محدث دہلوی علیہ الرحمۃ ۱۲۲۹ھ بہتان المحدثین میں فرماتے ہیں:

و اور اقصیہ ایست بر طور قصیدہ جیلانیہ کہ بعض ابیات او ایست

یعنی ان کا ایک قصیدہ ہے جو قصیدہ جیلانیہ کی طرز پر ہے اس کے دو شعر مندرجہ ذیل ہیں

أَنَا لِمُحَمَّدٍ يَدِي جَامِعٌ لِشَتَائِهِ

إِذَا مَا سَطَا جَوْزُ الزَّمَانِ بِنَكْبَتِهِ

ترجمہ: میں اپنے مرید کی پریشانیوں کو دور کرنے والا ہوں، جب زمانے کا ظلم اپنی مصیبت کے ساتھ حملہ آور ہو۔

وَأِنْ كُنْتُ فِي ضَيْقٍ وَكَوْبٍ وَوَ حَشَةٍ

فَنَادِيْنَا زُرُوقًا بِسُرْعَتِهِ

اگر تو اے بندہ خدا! تنگی و مصیبت و گھبراہٹ میں ہو تو یازروق کہہ کر مجھے نداء کریں تیزی سے آؤں گا۔ (بہتان المحدثین ص ۳۲۱-۳۲۲)

یہ ندائے یازروق ہے جسے برصغیر کی مشہور و معروف اور مسلم علمی شخصیت حضرت شاہ عبدالعزیز محدث دہلویؒ (جو امام اہلسنت و جماعت ہیں اور ان کے حوالے وہابی اور دیوبندی حضرات بھی اپنی کتابوں میں نقل کرتے ہیں) کسی قسم کا تبصرہ کیے بغیر نقل کر کے اس کی تائید فرما رہے ہیں معلوم ہوا کہ نداء یامحمد یا رسول اللہ ﷺ کے ساتھ ندائے اولیاء اللہ کا جواز بھی ایک مسلم (مانا ہوا) مسئلہ رہا ہے جسے وہابیوں کے چھوٹے سے گروہ کے سوا کسی نے قابل اعتراض نہیں ٹھرایا۔

گمشدہ چیز واپس مل جائے

نداء سیدی احمد بن علوان کا مجرب وظیفہ:

لیجئے دوسری نداء یا سیدی احمد بن علوان کا مجرب وظیفہ جس سے گمشدہ چیز واپس مل جائے اس وظیفہ کو امام الفقہاء و عمدہ الاتقیاء سیدی محمد امین المعروف ابن عابدین علیہ الرحمۃ اپنے مشہور فتاویٰ رد المحتار شرح مؤخرات میں ارشاد فرما کر حیران و پریشان انسان کو سہارا دیتے ہوئے فرماتے ہیں:

قُوْرَ الزَّيْنِ دِيْ أَنْ إِلَّا نُسَانُ إِذَا صَاعَ لَهُ شَيْءٌ وَأَرَادَ أَنْ يَرُدَّهُ اللَّهُ
سُبْحَانَهُ عَلَيْهِ فَلْيَقِفْ عَلَى مَكَانٍ عَالٍ مُسْتَقْبِلَ الْقِبْلَةِ وَبَقُوْءِ الْفَاتِحَةِ
وَيُهْدِي تَوَابَهَا لِلنَّبِيِّ صَلَّى اللَّهُ عَلَيْهِ وَسَلَّمَ ثُمَّ يَهْدِي تَوَابَ ذَلِكَ
لِسَيِّدِي أَحْمَدَ بْنَ عَلْوَانَ وَيَقُوْلُ يَا سَيِّدِي أَحْمَدُ يَا أَيْنَ عَلُوْاَنِيْ إِنْ

لَمْ تَرِدْ عَلَيَّ ضَائِعِي وَإِلَّا نَزَعْتُكَ مِنْ دِينِي وَإِلَّا وَلِيَاً فَلَا إِلَهَ إِلَّا اللَّهُ يَزِدُّ
عَلَيَّ مَنْ قَالَ ذَا لِكَ بِبَرِّكَتِهِ. اجمہوری مع زیادۃ کذا فی حاشیہ
شرح المنہج للداؤدی رحمہ اللہ۔ (فتاویٰ شامی ج ۴ ص ۲۶ طبع ۱۳۸۶ھ)

امام زیاد دی فرماتے ہیں کہ جب انسان کی کوئی چیز گم ہو جائے اور وہ یہ
چاہے کہ وہ چیز اللہ تعالیٰ اسے واپس کر دے تو اسے چاہئے کہ کسی بلند جگہ پر قبلہ شریف
کی طرف منہ کر کے کھڑا ہو اور سورۃ فاتحہ پڑھ کر اس کا ثواب آپ ﷺ کی بارگاہ میں
ہدیہ کرے پھر اس کا ثواب سیدی احمد بن علوان کے حضور ہدیہ کر کے یوں نداء کرے
اے سیدی! احمد اے ابن علوان! میری گم شدہ چیز واپس مل جائے ورنہ میں جناب
والا کو اولیاء کے رجسٹر سے خارج تصور کروں گا جس نے یہ کہا تو اللہ تعالیٰ سیدی احمد
بن علوان کی برکت سے اس کی گم شدہ چیز واپس کر دے گا۔ اجمہوری نے کچھ اضافہ
سے اسے بیان کیا اس طرح حاشیہ شیخ داؤدی میں ہے۔ رحمہ اللہ تعالیٰ

لیجئے کیسا بہترین عمل اور عمدہ وظیفہ ہے جسے علماء و مشائخ اسلام اپنی تصانیف
جلیلہ میں بیان فرماتے ہیں اور اس پر عمل کرتے چلے آئے ہیں یہ وظیفہ بھی ہے اور نداء
اولیاء اللہ بھی جو ہمارا موضوع سخن ہے اور یہ علامہ شامی عرب ممالک کے مسلم و مانے
ہوئے فقہیہ ہیں جو اس وظیفہ نقل فرما کر اولیاء اللہ سے استعانت اور ان کے حضور نداء
کا جواز بیان فرما رہے ہیں۔

مسافر کے لیے بہترین وظیفہ گم شدہ چیز مل جائے

لیجئے ایک اور وظیفہ و عمل ہے جو مسافروں کی پریشان حالی کا عجیب و غریب
حل ہے جہاں مسافر کی مدد کرنے والا بظاہر کوئی انسان نہ ہو اور جنگل و بیابان میں
اسے امداد غیبی کی ضرورت پڑے اور گم شدہ سواری یا کوئی دوسری چیز ہو اسے دوبارہ

مل جائے یہ عمل حدیث شریف میں ہے جسے امام جزری علیہ الرحمۃ نے حصن حصین
شریف میں اور امام نووی رحمۃ اللہ علیہ نے کتاب الاذکار میں نقل فرمایا ہے اس میں
حل مشکلات کا وظیفہ بھی ہے اور نداء اولیاء اللہ کا حدیث شریف سے ثبوت بھی ہے
آپ ﷺ فرماتے ہیں کہ جب کسی مسافر کو امداد غیبی کی ضرورت ہو تو یوں کہے:

يَا عِبَا ذَاللّٰهِ اَعِينُوْا يَا عِبَا ذَاللّٰهِ اَعِينُوْا يَا عِبَا ذَاللّٰهِ اَعِينُوْا

(الحسن الحصین مع شرح تحفۃ الذاکرین ص ۱۸۱ و کتاب الاذکار ص ۲۰۱)

اے اللہ کے بندو! میری مدد کرو۔ اے اللہ کے بندو! میری مدد کرو۔ اے اللہ کے
بندو! میری مدد کرو۔

اس حدیث کو امام طبرانی نے معجم کبیر میں اس طرح سے روایت کیا ہے:
حضرت عتبہ بن غزوہ ان آپ ﷺ سے راوی ہیں آپ ﷺ نے فرمایا: إِذَا ضَلَّ عَلَى
أَخْبَدِكُمْ شَيْءٌ أَوْ آوَا ذَعْوَانًا وَهُوَ بَارُضٌ فَلَاةٌ لَيْسَ بِهَا أَخْبَدٌ فَلْيَقُلْ يَا
عِبَا ذَاللّٰهِ اَعِينُوْا يَا عِبَا ذَاللّٰهِ اَعِينُوْا. فَإِنَّ لِلّٰهِ عِبَا ذَا لَا يَرَاهُمْ
(تحفۃ الذاکرین ص ۱۸۶)

ترجمہ: جب تم میں سے کسی کی کوئی چیز گم ہو جائے اور وہ ایسے جنگل میں ہو جہاں کوئی
انسان موجود نہیں تو اسے یوں کہنا چاہیے: اے اللہ کے بندو! میری مدد کرو، اے اللہ
کے بندو! میری مدد کرو، اے اللہ کے بندو! میری مدد کرو، بلاشبہ اللہ کے ایسے بندے
بھی ہیں جنہیں (پریشان حال آدمی) وہ نہیں دیکھ سکتا۔ مجمع الروائد میں ہے کہ اس
حدیث کے تمام راوی ثقہ ہیں (کتاب الاذکار ص ۲۰۱) امام نووی علیہ الرحمۃ فرماتے
ہیں کہ میرے بعض مشائخ نے جو علم میں اکابر ہیں، فرمایا کہ ان کا ایک شجر جنگل میں گم
ہو گیا انھیں یہ حدیث معلوم تھی تو انھوں نے اس پر عمل کرتے ہوئے پکار کر کہا:
يَا عِبَا ذَاللّٰهِ اَعِينُوْا يَا عِبَا ذَاللّٰهِ اَعِينُوْا يَا عِبَا ذَاللّٰهِ اَعِينُوْا

رَحِمَكُمُ اللّٰهُ تَوْفِرَ اللّٰهُ تَعَالٰی نے اس کو واپس بھیج دیا اور امام نووی رحمۃ اللہ علیہ ایک مرتبہ ایک جماعت کے ہمراہ تھے تو جنگل میں جہاں کوئی واقف شخص نہ تھا ایک جانور گم ہو گیا میرے ساتھی اسے تلاش کر کے تھک گئے تو میں نے پکار کر کہا:
يَا عِبَادَ اللّٰهِ اَعِينُوْا يَا عِبَادَ اللّٰهِ اَعِينُوْا تَوْفِرَ اللّٰهُ تَعَالٰی بغیر کسی ظاہری سبب کے وہ کھویا
ہوا جانور واپس مل گیا۔ (تفسیر کبیر ص ۱۲۳ طبع مادیہ تہران)

سبحان اللہ! کیا ہی عمدہ وظیفہ ہے کہ حل مشکلات کا عجیب و غریب اور نہایت آسان عمل بھی ہے اور اولیاء جو ہماری نظر میں ہم سے غائب ہیں ان کو غائبانہ نداء بھی ہے پھر لطف کی بات یہ ہے کہ یہ حضور ﷺ کی تلقین ہے اس کا انکار کرنے والا اپنے حق میں آپ فیصلہ کر سکتا ہے کہ وہ کون ہے؟ اسی طرح امام فخر الدین عمر رازی متوفی ۶۰۶ تفسیر کبیر میں فرماتے ہیں:

عَنْ ابْنِ عَبَّاسٍ قَالَ فَاِذَا اَصَابَ اَخَذَ ثَمْمَ جَرَحَةٍ بَا رُضٍ فَلَاةٍ فَلْيُنَادِ اَعِينُوْا يَا عِبَادَ اللّٰهِ يَزَحْمَكُمُ اللّٰهُ (تفسیر کبیر ص ۱۶۳)

ترجمہ: سیدنا ابن عباس رضی اللہ تعالیٰ عنہما فرماتے ہیں کہ جب تم میں سے کوئی شخص جنگل میں مصیبت کا شکار ہو تو نداء کرے: میری مدد کرو اے خدا کے بندو! خدا تعالیٰ تم پر رحم فرمائے۔ صحابی کی روایت بھی مرفوع کے حکم میں ہے گویا انھوں نے یہ بات حضور ﷺ سے ہی سنی ہے جیسا کہ طبرانی اور دوسری کتابوں کے حوالے سے اس سے قبل احادیث صحیحہ مرفوعہ گزری ہیں۔

یا محمد وظیفہ عکشف ارواح

حضرت شیخ محقق مولانا شاہ عبدالحق محدث دہلوی علیہ الرحمۃ ۵۲ھ اخبار
الاخیار شریف میں سید اجل شیخ بہاؤ الدین بن ابراہیم عطاء اللہ الانصاری القادری

القطاری الحسینی رضی اللہ عنہ کا ذکر کرتے ہوئے آپ کے رسالہ مبارکہ شطاریہ سے نقل فرماتے ہیں کہ۔

ذکر کشف ارواح یا احمد یا محمد در دو طریق است
یک طریق آنست یا احمد را در راست بگو بدو یا محمد را در
چپ بگو بدو در دل ضرب کند یا رسول اللہ طریق دوم
آنست کہ یا احمد را در راست بگو بدو چپا یا محمد و در دل
وہم کند یا مصطفیٰ دیگر ذکر یا احمد یا محمد یا علی یا حسن
یا حسین یا فاطمہ شش طرفے ذکر کند کشف جمیع ارواح
شود۔

(اخبار الاخیار ص ۱۹۹ طبع مجتہائی دہلی)

(مفہوم) ذکر کشف ارواح یا احمد یا محمد کے دو طریقے ہیں ایک یہ کہ یا احمد
دائیں طرف اور یا محمد بائیں طرف کہے اور دل میں یا رسول اللہ کی ضرب لگائے اور
دوسرا طریقہ یہ کہ یا احمد دائیں اور یا محمد بائیں اور دل میں یا مصطفیٰ کا تصور کرے اور
دوسرا ذکر یا احمد یا محمد یا علی یا حسن یا حسین یا فاطمہ ہر چھ طرفوں میں کرے تمام ارواح
کا انکشاف ہوگا۔

لیجئے صاحب! یا محمد کہنے سے علی الاطلاق منع کرنے والے ذرا اس ذکر کو
پڑھیں اور اپنی ہٹ دھرمی پر سر پیش خدا تعالیٰ ہدایت دے۔ (آمین)

الحمد للہ کہ بزرگان دین کے نقش قدم پر چلنے والے ہم اہل سنت و جماعت ہی ہیں۔ ان
بزرگوں کی جو روحانی و عملی اعتبار سے مسلم ہستیاں تھیں کی نظر بڑی وسیع تھی یہ سوچنے اور
سمجھنے کے بعد ہی مسئلہ ارشاد فرماتے تاکہ کوئی مسئلہ مقررہ باقی نہ رہے۔

حل مشکلات کا ایک بہترین وظیفہ ندائے بختن

اسی طرح حل مشکلات کا بہترین وظیفہ اور ترقی روح کے لیے ذکر بختن پاک بھی ہے جسے دسویں صدی کے جلیل القدر اور مسلم شخصیت عارف کامل حضرت شاہ محمد غوث گوالیاروی رضی اللہ عنہ متوفی ۹۷۷ھ اپنے مشہور رسالہ ”جواہر خمسہ شریف“ میں ذکر قلندر یہ کے عنوان سے نقل فرماتے ہیں ملاحظہ فرمائیں۔ جلسہ معبود نگاہ رکھے درمیان زانو کے یا حسن اور درمیان ناف کے یا حسین اور سیدھی کف (کندھے) پر یا فاطمہ اور (الٹے کندھے) پر یا علی اور یا محمد کہتا ہوا دل پر ضرب کرے پھر ایسے ہی شروع کرے اس کو ذکر بختن کہتے ہیں۔ (جواہر خمسہ ص ۹۹ طبع لاہور ۱۳۷۱ء)

ندائے یا محمد پر نظر رکھتے ہوئے ملاحظہ فرمائیے کہ ذکر قلندر یہ شریف میں ہے جسے حضرت شاہ محمد غوثؒ نے ارشاد فرمایا۔ بختن پاک کی نداء ہے اور ذکر بھی روحانی ترقی کا عمل بھی ہے اور حل مشکلات روحانیہ کا وظیفہ بھی، سبحان اللہ کیساتھ مبارک وظیفہ ہے جس پر مابعد کے علماء و اولیاء کا عمل جاری رہا ہے اسی طرح ایک جگہ یہی حضرت علیہ الرحمۃ ختم غوثیہ کے سلسلے میں فرماتے ہیں: اول دو رکعت نماز پڑھے ہر رکعت میں بعد فاتحہ شریف کے قل هو اللہ احد گیارہ بار اور بعد سلام ایک سو گیارہ بار یہ درود شریف پڑھے:

اللَّهُمَّ صَلِّ عَلَى مُحَمَّدٍ مَعْدِنِ الْجُودِ وَالْكَوْمِ مِنْبَعِ الْحِلْمِ وَالْحِكْمِ وَعَلَى آلِهِ وَبَارِكْ وَسَلِّمْ بَعْدَهُ

ایک ہزار ایک سو گیارہ بار یا شیخ عبدالقادر جیلانی علیہ السلام بعد گیارہ بار درود مذکورہ پڑھے اور نذر خدا کر کے ثواب بارود پاک حضرت غوث الثقلین پر دے کر تقسیم کرے (جواہر خمسہ شریف ص ۴۹، ۵۰) اس میں نداء پاک یا شیخ عبدالقادر جیلانی کی

تلقین ہے جس کے جواز پر فقہی رائے فتاویٰ خیر یہ سے گزر چکی ہے فالحمد للہ کہ مسئلہ ندائے یا محمد یا رسول اللہ کے جواز کے ساتھ ندائے اولیاء اللہ کا جواز بھی ناقابل تردید دلائل سے ثابت کیا گیا ہے۔

دعاء غوث اعظم رضی اللہ عنہ

اللَّهُمَّ إِنِّي أَسْأَلُكَ بِرَبِّكَ عَلَيَّ سَلَامَكَ نَبِيَّ الْوَحْمَةِ يَا رَسُولَ اللَّهِ إِنِّي أَتَوَجُّعُ بِكَ إِلَيَّ رَبِّي لِغَفْوَلِي ذُنُوبِي اللَّهُمَّ إِنِّي أَسْأَلُكَ بِحَقِّهِ أَنْ تَغْفِرَ لِي وَتَرْحَمَنِي۔

ترجمہ: اے اللہ میں تیری طرف متوجہ ہوتا ہوں تیرے نبی کے وسیلہ سے تیرا سلام ہے نبی و رحمت پر۔ یا رسول اللہ، اے اللہ کے رسول! میں آپ کے وسیلہ سے اپنے رب کی طرف متوجہ ہوتا ہوں تاکہ وہ میرے گناہ بخش دے۔ اے اللہ! میں ان کے حق کے وسیلے سے (جو تو نے اپنے کرم سے انہیں عطا فرمایا) تجھ سے سوال کرتا ہوں کہ تو مجھے بخش دے اور مجھ پر رحم فرما۔ (حزب الاستغاثات امام جہانی ص ۳۹) (غنیۃ الطالبین ص)

(نوٹ) باوجود تلاش کے مجھے غنیۃ الطالبین میں یہ عبارت نہیں ملی یہ عبارت اس نسخہ میں تھی جو امام جہانی علیہ الرحمۃ کے پیش نظر تھا وہی نسخہ صحیح ترین ہو گا لہذا بعض چھاپنے والوں سے یہ عبارت رہ گئی یا کسی متعصب بد مذہب نے نکال دی ہوگی۔ اگر کسی صاحب کو یہ صحیح نسخہ ملے جس میں یہ دعا ہو تو ہمیں اطلاع دے کر شکر یہ کا موقع عنایت فرمائے۔

اس دعا میں سیدنا غوث اعظم رضی اللہ عنہ نے رسول اللہ صلی اللہ علیہ وسلم کو ”یا رسول اللہ“ کہہ کر پکارا اور آپ کے وسیلہ سے اللہ تعالیٰ سے دعا کی۔ معلوم ہوا کہ ”یا رسول اللہ“ کی نداء اور آپ کی ذات اقدس کا وسیلہ پکڑنا بزرگوں کا معمول چلا آ رہا ہے۔ اسے شرک کہنا پوری

امت مسلمہ کو مشرک بنانا ہے (معاذ اللہ)

دعا امام تاج الدین سبکی علیہ الرحمۃ

اَللّٰهُمَّ اِنِّیْ اَسْأَلُکَ وَ اَتُوْ سَلِّ اِلَیْکَ بِسَبِّیْدٍ نَا مُحَمَّدٍ ﷺ وَ بِاَلَا نُبِیَّاءِ
وَ اَلْمُرْسَلِیْنَ فِیْ قَضَاءِ حَاجَتِیْ یَا سَیِّدِیْ یَا رَسُوْلَ اللّٰهِ تَوَّ سَلْتُ
بِکَ اِلٰی رَبِّیْ۔

ترجمہ۔ اے اللہ! میں تجھ سے سوال کرتا ہوں اور اس حاجت کو پورا کرنے میں سیدنا محمد علیہ السلام کے وسیلہ سے اور سارے انبیاء اور رسولوں کے وسیلہ سے تجھ سے سوال کرتا ہوں یا سیدی یا رسول اللہ میں اپنے رب کی بارگاہ میں آپ کا وسیلہ پیش کرتا ہوں۔

(حزب امام تاج الدین سبکی بحوالہ حزب الاستقامت ص ۵۵)

القول الہدیٰ میں بھی یا سیدی یا رسول اللہ ہے۔ اس دعا میں بھی حضور کو ”یا رسول اللہ“ کی نداء سے پکارا گیا اور آپ کا وسیلہ پکڑا گیا ہے یہ دعا امام محمد بن سلیمان جزولی علیہ الرحمۃ ص ۸۷ اپنی کتاب مبارک ”دلائل الخیرات“ شریف میں جو صدیوں سے سلاسل صوفیاء و جملہ علماء حق کا وظیفہ چلا آ رہا ہے، میں اس حدیث شریف کے الفاظ مبارکہ کو ملا کر جو سنن نسائی و ابن ماجہ شریف میں مروی ہے جسے امام ابن اسحاق نے صحیح الاسناد قرار دیا یوں دعا لکھتے ہیں (ترجمہ) اے اللہ! میں تیرے حبیب، جو تیرے نزدیک برگزیدہ ہیں کے وسیلہ سے متوجہ ہوتا ہوں ”یا حبیبنا یا محمد“ اے ہمارے محبوب! اے محمد! بے شک ہم آپ کا وسیلہ پکڑتے ہیں۔

”یا نِعْمَ الرَّسُوْلُ الطَّاهِرُ! اے کیا ہی اچھے پاکیزہ رسول! مولائے عظیم کی بارگاہ میں ہماری شفاعت و سفارش فرمائیں۔ اے اللہ! حضور ﷺ کے اس مرتبہ کے طفیل جو ان کا تیرے ہاں ہے انکی شفاعت ہمارے بارے میں قبول فرما،

(دلائل الخیرات ص ۸۹ حزب سادس روز عنہ مطبوعہ بیت القرآن کراچی)

جواز نداء از تشہد ابن مسعود رضی اللہ عنہ

اگر کوئی سوال کرے کہ یہ جو رسول اللہ کو ”یا رسول اللہ“ اور ”یا نبی اللہ“ اور یا حبیب اللہ کے الفاظ سے غائبانہ نداء کی جاتی ہے اس کے جواز کی بنا اور دلیل شرعی کیا ہے؟

اس کا جواب یہ ہے کہ نداء یا رسول اللہ کے جواز کی بنا اور دلیل وہ تشہد ہے جو ہم نماز میں پڑھتے ہیں جو رسول اللہ ﷺ نے حضرت عبداللہ بن مسعود رضی اللہ عنہ کو تعلیم فرمائی جو صحیح بخاری میں ان الفاظ سے مروی ہے۔

”التحیات لله و الصلوات و الطیبات“ السلام علیک ایہا النبی و رحمۃ اللہ و برکاتہ “ السلام علینا و علی عبا داللہ الصالحین اشہد ان لا الہ الا اللہ و اشہد ان محمداً عبدہ و رسولہ “

(صحیح بخاری باب تشہد رقم الحدیث ۸۳۱)

(ترجمہ) تمام قولی اور فعلی اور مالی عبادتیں اللہ کیلئے ہیں اے اللہ کے نبی آپ پر سلام ہو اور اللہ کی رحمت اور اس کی برکتیں سلام ہو ہم پر اور اللہ کے سب نیک بندوں پر سلام ہو میں گواہی دیتا ہوں کہ اللہ کے سوا کوئی عبادت کے لائق نہیں اور میں گواہی دیتا ہوں کہ محمد اللہ کے بندے اور اس کے رسول ہیں۔

اور یہی تشہد یعنی التحیات رسول اللہ صلی اللہ علیہ وسلم نے دوسرے صحابہ کرام کو بھی سکھائی اس میں صرف ”السلام علیک ایہا النبی“ ہے جس کا معنی ہے اے اللہ کے نبی آپ پر سلام ہو یہاں حرف نداء ”یا“ محذوف ہے و یجوز حذف حرف النداء یعنی کلام میں حرف نداء کو حذف کرنا جائز ہے (ملاحظہ ہو شرح جامی ص ۱۰۵)

(جیسے تَوْبُوْا اِلَى اللّٰهِ جَمِيعًا اِنَّهُ الْمُؤْمِنُوْنَ لَعَلَّكُمْ تُفْلِحُوْنَ) (النور ۳۱) میں ”اِنَّهُ“ سے پہلے حرف نداء ”یا“ محذوف ہے۔ اسی طرح سَنَفِرُكَ لَكُمْ اِنَّهُ النَّفْلَانَ (الرّٰحِمٰن ۳۱) اور يُوسُفُ اِنَّهَا الصّٰدِقُ (یوسف ۲۶) اور فَمَا خَطْبُكُمْ اِنَّهَا الْمُرْسَلُونَ (الحجر ۵۷) اور ”وَاَمَّا زُو الْيَوْمِ اِنَّهَا الْمُجْرِمُونَ“ (يسٰى ۵۹) اور اَفَغَيَّرَ اللّٰهُ تَاْمُرُ وَنَبِيَّ اَعْبَدُ اِنَّهَا الْجَاهِلُونَ (الزمر ۶۴) وغیرہ ایسے قرآن میں بہت سے مواضع ہیں جہاں ”ایما“ سے پہلے ”یا“ حرف نداء محذوف ہے۔ یہ تشہد یعنی التّحیات چاروں مذاہب فقہ حنفی وشافعی و مالکی و حنبلی اور دیگر فقہاء و آئمہ مجتہدین و علماء دین متین میں رائج ہے۔ یہ تشہد یعنی التّحیات حضور کا تعلیم فرمودہ ہے۔ اس میں ”السَّلَامُ عَلَيْكَ اِنَّهَا النَّبِيُّ“ ہے علماء کرام سے یہ بات مخفی نہیں ہے کہ ”النّبی“ سے ”نبی اللہ“ سے مراد ہے لہذا ”السَّلَامُ عَلَيْكَ اِنَّهَا النَّبِيُّ“ کی تقدیر عبارت یوں ہے السلام علیک یا نبی اللہ لہذا اسی سلام التّحیات سے جواز نداء ”یا رسول اللہ“ اور جواز درود ”الصلاة والسلام علیک یا رسول اللہ“ ثابت ہوا۔

جواب اذان سے ثبوت

اسی طرح کتب فقہ مثلاً فتاویٰ شامی و شرح الیاس، شرح وقایہ و فتاویٰ صوفیہ بطحاوی شرح مراقی الفلاح میں لکھا ہے کہ جب مؤذن پہلی بار اشہد ان محمد رسول اللہ کہے تو سننے والوں کو جواب میں یوں کہنا چاہیے صَلَّی اللّٰهُ عَلَيْكَ يَا رَسُوْلَ اللّٰهِ اور دوسری بار کہے تو دونوں انگلیوں کے ناخنوں کو بوسہ دے کر آنکھوں سے لگاتے ہوئے یوں کہنا چاہیے ”قُوَّةُ عَيْنِي بِكَ يَا رَسُوْلَ اللّٰهِ“ امام ابی الخیر محمد بن عبد الرحمن السخاوی علیہ الرحمۃ ۷۰۲ھ نے ”المقاصد الحسنہ“ میں اسے حدیث

کے حوالہ سے سیدنا ابو بکر صدیق رضی اللہ عنہ کا عمل قرار دیا کہ انہوں نے خُب رسول کے تقاضے کے پیش نظر اذان بلال رضی اللہ عنہ سکر اس طرح کیا تو حضور ﷺ نے فرمایا جس نے میرے خلیل ابو بکر صدیق کی سنت پر عمل کیا میں قیامت کے روز محشر کی صفوں میں سے نکال کر اس کو جنت میں داخل کروں گا جامع الرموز بمعروف فتاویٰ قہستانیہ ص ۱۲۵ طبع مکتبہ اسلامیہ قایوس ایران اور مقاصد حسنہ میں ہے جو اس طرح (تقبیل ابھائین) کرے گا اس کے لئے میری شفاعت حلال ہوگی (ص ۳۸۳ رقم الحدیث ۱۳۸۵)۔ امام سخاوی اس کے بعد لکھتے ہیں کہ ولا یصح تو اس سے مراد ہے کہ نفی صحت ہے حدیث کے مرفوع ہونے کی نفی نہیں ہے اسی لئے علماء نے اس حدیث پر عمل کرنا مستحب لکھا ہے کیونکہ فقہاء کرام کے نزدیک حدیث ضعیف پر عمل کرنا مستحب ہے۔ امام محمد شین علی بن سلطان القاری المکی علیہ الرحمۃ ۱۰۱۳ھ موضوعات کبیر میں فرماتے ہیں کہ یہ عمل سیدنا ابو بکر صدیق تک مرفوع اور ان سے ثابت ہے اور پھر ملا علی قاری لکھتے ہیں کہ جب یہ عمل حضرت ابو بکر صدیق تک مرفوع ہے اور ثابت ہے تو اس پر عمل کے لئے کافی ہے کیونکہ حضور ﷺ نے فرمایا کہ تم پر میری سنت اور سنت خلفاء راشدین پر عمل کرنا لازم ہے (ص ۳۱۶ طبع المکتبہ الاثریہ سانگلہ بل شیخوپورہ) اسکی پوری بحث ہماری کتاب ”درود و سلام اور شان خیر الامام میں“ میں ملاحظہ فرمائیے ایمان تازہ ہو جائے گا۔ غرض یہ کہ اذان کے جواب میں بھی یا رسول اللہ اور ”الصلاة والسلام علیک یا رسول اللہ“ پڑھنا ثابت ہوا لہذا اس سے منع کرنا بدعت و تعصب کے سوا کچھ نہیں ہے۔ جو آج بھی نجدیوں اور دیابنہ میں پایا جاتا ہے۔

حدیث سنن ابن ماجہ

حدیث ابن ماجہ میں بھی نداء یا محمد یا رسول اللہ کی دلیل ہے اور صحیح مسلم کی

حدیث میں بھی جسمیں حضور ﷺ نے نابینا صحابی کو دعا تعلیم فرمائی جس میں ”یا محمد“ کی نداء ہے ”نداء یا محمد و یا رسول اللہ“ کی بنیاد ہے جس حدیث مبارکہ کو بہت سے محدثین نے روایت کیا ہے اور جسے بعض صحابہ کرام نے بھی اپنا معمول بنالیا اور دوسروں کو بھی یہ وظیفہ بتاتے رہے۔ حوالہ ملاحظہ ہو طبرانی ۱۸۹۔ مسند امام احمد ۲-۱۳۸۔ نسائی (عمل الیوم واللیلہ ۳۱۷-۳۱۸) و طبرانی صغیر ۱۸۳۔ مستدرک امام حاکم ۱-۵۱۹-۵۲۶ اس حدیث کو امام شمس الدین ذہبی نے صحیح قرار دیا۔ عمل الیوم واللیلہ امام ابن السنی ۳-۳۶۳ ص ۲۳۵-۲۳۶ صحیح ابن ماجہ ص ۱۹۹ صلوٰۃ الحاجۃ۔ اور صحیح مسلم میں ہے کہ صحابہ نے حضور ﷺ کی ہجرت شریفہ کے موقع پر مدینہ منورہ کی گلیوں کو چوں اور مکانوں کی چھتوں پر چڑھ کر حضور ﷺ کا ان الفاظ سے استقبال کیا اور نداء کی ”یا محمد یا رسول اللہ“ سوچنے والی بات یہ ہے کہ یہ صحابہ کرام جن میں مرد بھی تھے خواتین بھی تھیں، بچے بھی تھے اور خدام بھی تھے مدینہ منورہ کے مکانوں کی چھتوں پر چڑھے ہوئے تھے مدینہ منورہ کی مختلف گلیوں کو چوں اور راستوں میں پھیلے ہوئے تھے آپ ﷺ کی آمد کا سن کر خوشی میں پکارتے پھرتے تھے یا محمد یا رسول اللہ، یا محمد، یا رسول اللہ“ یہ نداء عین آپ کے سامنے نہ تھی بلکہ آپ سے دور دور مختلف مقامات پر موجود ندا کیں کرتے پھرتے تھے (صحیح مسلم شریف حدیث نمبر ۸۵۲۲) معلوم ہوا کہ حضور ﷺ کو غائبانہ ”یا محمد، یا رسول اللہ“ کے الفاظ سے نداء کرنا جائز ہے اسے شرک یا بدعت کہنا انتہائی کم فہمی و کم علمی یا مذہبی تعصب ہے اور حق و صداقت کے خلاف ہے۔

حدیث حضرت عبد اللہ ابن عمر رضی اللہ عنہما جو از نداء کی ایک اور دلیل ہے کہ ان کا پاؤں سو گیا (سن ہو گیا) کسی نے ان سے کہا اسے یاد کرو جو تمہیں سب سے زیادہ محبوب ہو آپ نے کہا ”یا محمد“ تو آپ کا پاؤں اسی وقت ٹھیک ہو گیا ایسے لگا کہ کسی نے پاؤں باندھ رکھا تھا فوراً کھول دیا (کتاب الاذکار امام نووی ۲-۳۶ والادب المفرد للامام البخاری ۱۳۲) اگر رسول اللہ کو پکارنا شرک ہوتا تو صحابہ ایسا کبھی نہ کرتے معلوم ہوا

حضور ﷺ کو مصیبت و مشکل میں پکارنا اور آپ ﷺ کا وسیلہ پکڑنا صحابہ کرام سے لے کر اب تک پوری امت کا طریقہ چلا آ رہا ہے۔ اس کا انکار بے دینی اور جہالت کے سوا کچھ نہیں۔

یا رسول اللہ آپ کی پناہ

امام علامہ شیخ ابوالعباس احمد بن محمد الدیرینی النبی الاذہری الثانی م ۱۱۱۱ھ جو بہت بڑے فقیہ ہو گذرے ہیں جنکی مشہور تصانیف میں سے ”المقصود لمن يتعاظم العقود علی المذهب الاربعہ“ اور القول المختار فیما يتعلق بابوی النبی المختار“ اور فتح الملک الباری بالکلام علی آخر شرح المنہاج لזکر یا لا نصاری“ اور فتح الملک المجید المؤلف لنفع العبد و قمع کل جبار عنید“ اور غایۃ المراد لمن قصرت ہمة من للعباد ہیں۔

ظالم حکمران کو معزول کرنے کا وظیفہ

آپ اپنی کتاب فتح الجید میں مظلوموں کے لئے ظالم حکمران کو معزول کرنے کا ایک مجرب وظیفہ ارشاد فرماتے ہیں جسے پڑھنے کی برکت سے اللہ تعالیٰ ظالم حکمران کو اس کے عہدہ سے ہٹا دے گا۔ وہ مجرب وظیفہ یہ ہے آپ فرماتے ہیں کہ اگر تم پر کسی حکمران نے ظلم کیا ہو اور تم چاہتے ہو کہ وہ اپنے عہدہ سے معزول ہو جائے تو تم اس طرح کرو کہ جمعرات کو عشاء کی نماز پڑھ کر با وضو اپنے گھر میں ان الفاظ سے ہزار بار درود بھیجو۔ اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ الْاُمِّيِّ وَ عَلٰی اٰلِهِ وَ صَحْبِهِ وَسَلِّمْ اور سو بار پڑھ کر یوں عرض کرو۔ ”يَا رَسُوْلَ اللّٰهِ اِنِّي اَسْتَجِيْرُكَ مِنْ ظُلْمِ فَلَانِ ابْنِ فَلَانَةٍ فَخُذْ لِيْ حَقِّيْ مِنْهُ“

ترجمہ:- اے اللہ کے رسول! بے شک میں فلاں بن فلاں (یہاں اس حاکم کا نام لے اور اس کی ماں کا نام لے) کے ظلم سے آپ کی پناہ چاہتا ہوں تو حضور! آپ اس سے میرا حق لے دیجئے۔ اس وظیفہ کی برکت سے وہ حاکم معزول ہو جائے گا اور مصیبت میں مبتلا بھی ہوگا یہ وظیفہ صحیح اور مجرب ہے ملاحظہ ہو (فتح المجید ص ۲۸) اس بابرکت وظیفہ سے ایک تو ”یا رسول اللہ“ کی نداء کا جواز ثابت ہوا اور دوسرا حضور ﷺ کی پناہ مانگنے کا جواز بھی ملا۔ بلاشبہ آپ کی پناہ اللہ ہی کی پناہ ہے قرآن میں اللہ تعالیٰ خود فرماتا ہے وَإِنْ أَخَذَ مِنَ الْمُشْرِكِينَ اسْتِجَابًا زَكَ فَاجْزُءُ الْخ (التوبہ: ۶) کہ اگر کوئی مشرک تمہاری پناہ چاہے تو اسے پناہ دیدیجئے۔ اگر حضور ﷺ کی پناہ اللہ کی پناہ نہ ہوتی اور آپ کی پناہ چاہنا شرک ہوتا تو اللہ تعالیٰ فرماتا کہ جو مشرک آپ کی پناہ چاہے اسے فرمائیں کہ وہ اللہ کی پناہ چاہے۔ الحمد للہ! قرآن سے یہ ثابت ہوا ہے کہ مفسوس اور پریشان حالوں کو رسول اللہ کی پناہ چاہنا جائز اور آپ کی پناہ اللہ ہی کی پناہ ہے واللہ صدق امام و شیخ اہل سنت مجدد الملتہ الامام الشاہ احمد رضا خان رحمۃ اللہ تعالیٰ حیث قال۔

بجدا خدا کا یہی ہے در نہیں اور کوئی مفر مفر

جو وہاں سے ہو نہیں آکے ہو جو یہاں نہیں تو وہاں نہیں

ظالم کو ہلاک کرنے کا وظیفہ

امام ابو عبد اللہ محمد بن یوسف بن عمر بن شعیب السنوسی التلمسانی المحدث الفقیہ المتکلم المغری م ۸۹۵ھ جن کی مشہور تصانیف میں سے ایک شرح ایساغوجی شرح قصیدہ بردہ شریف اور الحباک فی الاسطرلاب اور ”المصنفہ فی مناقب الائمة الاربعہ“ اور رجال المتأخرین“ اور ”ام البراہین

فی العقائد“ اور الحاشیہ علی صحیح مسلم اور ”الفوائد الشریفہ والا سرار الحنیفہ والذخائر النفیسة“ ہیں۔

اپنی اسی کتاب آخر الذکر (الفوائد الشریفہ والا سرار الحنیفہ والذخائر النفیسة) میں مظلومان جہان کی مدد کرتے ہوئے انہیں ظالموں کو ہلاک کرنے کا وظیفہ ارشاد فرماتے ہیں کہ دو رکعت نفل پڑھیں اس کے بعد غلغلیں ہو کر کہ آ نکھیں آنسوؤں سے تر ہو رہی ہوں اور یہ یقین رکھتے ہوئے کہ تمہاری دعا قبول ہو رہی ہے یوں دعا کریں۔

اَللّٰهُمَّ اِنْ كَا نَتْ سَلَفَتْ ذُنُوْبِيْ وَ عَظُمَتْ اَثَامِيْ وَ كَثُرَتْ خَطَا يَا يَ وَ خَالَتْ بَيْنِيْ وَ بَيْنَكَ قَضَاءُ حَو اِيْجِيْ فَا نِنِّ اَسْأ لُكَ بِجَلَالِ وَ جْهِكَ وَ عَظَمِ غُلُوْكَ وَ اَتُوْجِّهُ اِلَيْكَ بِنَبِيِّكَ سَيِّدِنَا وَ مَوْ لَانَا مُحَمَّدٍ ثُمَّ تَنَادَى يَا عَلٰى صَوْنِكَ يَا مُحَمَّدُ يَا اَحْمَدُ يَا اَبَا الْقَاسِمِ صَلَّی اللّٰهُ عَلَیْكَ بِدَ وَا مْ مُلْكِكَ جَلٍّ وَ عَلَا اِنِّیْ اَتُوْ سَلُّ بِكَ وَ اَتُوْجِّهُ بِكَ اِلَیْ رَبِّكَ فِیْ قَضَاءٍ حَاجَتِنِیْ وَ صَلَّی اللّٰهُ عَلٰى سَيِّدِنَا مُحَمَّدٍ وَ عَلٰى اٰلِهِ وَ صَحْبِهِ وَ سَلَّمَ۔

(الفوائد الشریفہ ص ۵۴-۵۵)

اے اللہ! اگرچہ میرے گناہ حد سے بڑھ گئے ہیں اور میرے گناہ بڑے بھی ہیں اور میری خطائیں بہت ہیں میرے اور تیرے درمیان میری حاجتوں کا پورا کرنا حائل ہو گیا ہے تو بلاشبہ میں تیری بزرگی اور تیری بلند شان کے ذریعے تجھ سے سوال کرتا ہوں تیرے نبی ہمارے سردار اور ہمارے مولیٰ کے وسیلے سے تیری طرف متوجہ ہوتا ہوں، یہ عرض کرنے کے بعد اونچی آواز کے ساتھ نبی کریم ﷺ کو ان الفاظ کے ساتھ نداء کرے پکارے ”اے محمد! اے احمد! اے ابوالقاسم آپ ﷺ پر اللہ

کا درد وہ اس کی ابدی بادشاہت کے ساتھ، بے شک میں اپنی حاجت کے پورے کیے جانے میں آپ ﷺ کا وسیلہ پکڑتا ہوں اور آپ ﷺ کے وسیلہ سے آپ کے رب کی طرف متوجہ ہوتا ہوں تاکہ وہ میری حاجت پوری فرمائے۔

حل مشکلات کے لئے نداء کرنا

امام ابو عبد اللہ جو نویں صدی ہجری کے عظیم الشان عالم اور علم و عرفان کے آفتاب ہیں حل مشکلات کے لئے حضور اکرم ﷺ کو آپ ﷺ کے اسم گرامی سے نداء کرنے ”یا محمد، یا احمد، یا ابا القاسم کے ساتھ پکارنے کا درس دے رہے ہیں۔ الحمد للہ ثابت ہوا کہ حضور ﷺ کا وسیلہ پکڑنا آپ ﷺ کے وسیلہ سے دعائیں کرنا اور تعظیم کے ساتھ ”یا محمد، یا احمد، یا ابا القاسم کے اسماء گرامی سے آپ ﷺ کو پکارنا جائز ہے اس سے اختلاف کرنے والے غلط فہمی یا محض مسلکی تعصب و ہٹ دھرمی کا شکار ہیں۔ اللہ تعالیٰ انہیں حق کو سمجھنے کی اور اسے قبول کرنے کی توفیق دے آمین۔

استغاثہ بحضور سید عالم ﷺ

علامہ امام شیخ ابو العباس احمد بن عمر القسبی الاذہری الشافعی علیہ الرحمۃ م ۱۱۵۱ھ اپنی کتاب مذکورہ ”فتح الملک المجید“ میں پریشان حالوں اور مصیبت کے ماروں کے لئے ایک استغاثہ لکھتے ہیں، کہ جو شخص ان الفاظ سے حضور اکرم ﷺ کی بارگاہ میں استغاثہ فریاد کرے اللہ تعالیٰ کی بارگاہ سے آپ ﷺ کے طفیل اس کی مشکل جلدی آسان ہوگی وہ استغاثہ یہ ہے۔

إِلَيْكَ رَسُولُ اللَّهِ أَشْكُوا نَوَإِبًا مِنَ الْمَذْهَبِ لَا يَقْوَىٰ لَهَا الْمُنْتَحَمِلُ وَإِنِّي لَا رَجُوَ أَنَّهَا بِكَ تَنْجَلِي . فَإِنَّكَ إِيَّيَ رَجَاءٌ وَحِصْنٌ وَمَعْقِلٌ يَا رَسُولَ اللَّهِ ! أَنْتَ عَمَدَتِي فَأَعِزَّنِي فِي شِدَّتِي . اس دعا کو ایک ہزار بار

پڑھنا چاہئے۔ (فتح المجید ص ۶۶-۶۷)

ترجمہ: یا رسول اللہ! میں آپ کی بارگاہ میں زمانے کی مشکلات کی شکایت کرتا ہوں جنہیں برداشت کرنے والا برداشت کرنے کی قوت نہیں رکھتا اور بے شک میں ضرور اس بات کی امید کرتا ہوں کہ یہ مصیبتیں آپ ﷺ کے وسیلہ سے دور ہوں گی پس آپ ہی میری امید اور میرا قلعہ اور میرے لئے بندھنے کی جگہ (حصار) ہیں کہ آپ کے در پاک کو چھوڑ کر میں کہیں نہیں جاسکتا آپ میرا سہارا ہیں تو میری مدد فرمائیں میری سخت حاجت میں۔ اس استغاثہ شریفہ میں بھی دو بار جناب رسول اللہ ﷺ کو ”یا رسول اللہ“ سے نداء کی گئی ہے پہلے لفظ ”رسول اللہ“ میں کلمہ نداء محذوف ہے اور دوسرے میں مذکور ہے ثابت ہوا جو کہ مسلک حق جو صدیوں سے علماء حق میں چلا آ رہا ہے وہ جو نداء ”یا محمد“ و ”یا رسول اللہ“ اور آپ ﷺ کا وسیلہ پکڑنا اور مصیبتوں میں آپ سے استغاثہ و فریاد کرنا ہے

دعاء علامہ امام محمود الکردي الشیخانی

حضرت علامہ امام محمود الکردي الشیخانی المدنی علیہ الرحمۃ م ۱۱۹۰ھ اپنی کتابوں میں فرماتے ہیں (۱) دلائل الخیرات (۲) کفایۃ المؤمنین، میں یوں دعا کرتے ہیں۔

اَللّٰهُمَّ اِنِّیْ اَتُوْجِّهُ اِلَیْكَ بِنَبِّیْکَ مُحَمَّدٍ نَبِّیِّ الرَّحْمَۃِ یَا سَیِّدَنَا مُحَمَّدًا اِنِّیْ اَتُوْجِّهُ بِکَ اِلَی رَبِّکَ وَرَبِّیْ اَنْ یُّوَحِّمَنِیْ مِنْمَا بَیْنَ رَحْمَۃِ یُّغْنِیْنِیْ بِهَا عَنْ رَحْمَۃِ مَنْ سِوَاہٖ .

ترجمہ: اے اللہ! بے شک میں تیرے رحمت والے نبی محمد ﷺ کے وسیلہ سے تیری

طرف متوجہ ہوتا ہوں ”یا سیدنا محمد“ اے ہمارے سردار! اے محمد بے شک تیرے وسیلے سے اپنے اور تیرے رب کی طرف متوجہ ہوتا اور دعا کرتا ہوں کی وہ میری مشکل کو دور کرنے سے متعلق جو مجھے حکم درپیش ہے مجھ پر ایسا رحم فرمائے کہ مجھے اپنے سوا دوسروں کے رحم و کرم سے بے نیاز کر دے۔ اس دعا میں امام موصوف نے یا سیدنا محمد کے الفاظ حدیث نسائی شریف وحدیث ابن ماجہ جو حدیث ضریر کے حوالے سے مشہور ہے اخذ کر کے ارشاد فرما کر ثابت فرمادیا کہ نداء یا محمد اور یا رسول اللہ“ بزرگان دین کا معمول ہے اسے ناجائز و شرک کہنا کم علمی یا تعصب پر مبنی ہے۔

کام ہو گیا

امام طبرانی و امام ابو بکر احمد بن حسین البیہقی م ۴۵۸ھ نے حضرت ابو امامہ بن سہل بن حنیف رضی اللہ عنہ سے سندوں کے ساتھ روایت کی وہ اپنے چچا حضرت عثمان بن حنیف صحابی رسول اللہ ﷺ سے روایت کرتے ہیں کہ ایک شخص کسی کام کے سلسلے میں سیدنا حضرت عثمان غلیفہ راشد و داد مصطفیٰ ﷺ کی خلافت میں ان کے پاس حاضر ہوتا تھا مگر حضرت عثمان رضی اللہ عنہ خاص توجہ نہ فرماتے تھے وہ پریشان تھا اور حضرت عثمان بن حنیف سے ملا اور ان سے اپنی پریشانی بیان کی تو حضرت عثمان بن حنیف رضی اللہ عنہ نے انہیں ہدایت فرمائی کہ گھر جا کر اچھی طرح وضو کریں اور پھر مسجد نبوی جا کر دو رکعت نماز نفل پڑھیں اس کے بعد یوں دعا کریں۔

اَللّٰهُمَّ اِنِّیْ اَسْأَلُکَ وَاَتُوْجِّہُ اِلَیْکَ بِنَبِیِّنَا مُحَمَّدٍ نَبِیِّ الرَّحْمَةِ بِاَسْمَائِ مُحَمَّدٍ اِنِّیْ اَتُوْجِّہُ بِکَ اِلَیْ رَبِّکَ فَيَقْضِیْ حَاجَتِیْ“ اس کے بعد اپنی حاجت بیان کریں، پھر حضرت عثمان بن عثمان غلیفہ راشد کے پاس جائیں اور آپ کے ساتھ میں بھی چلوں گا۔ تو اس شخص نے ایسا کیا اور حضرت عثمان بن حنیف کو ساتھ

لئے بغیر اکیلا ہی حضرت عثمان بن عثمان خلیفہ وقت کی خدمت میں جا پہنچا، وہاں نے ان کا ہاتھ پکڑا اور خلیفہ مصطفیٰ ﷺ سیدنا عثمان غنی رضی اللہ عنہ نے خاص توجہ فرمائی اسے اپنے ساتھ مسند پر بٹھایا اور پوچھا کیا کام ہے؟ انہوں نے اپنا کام بتایا تو حضرت عثمان غنی رضی اللہ عنہ نے اس کا کام کر دیا اور ساتھ ہی فرمایا کہ تم نے مجھے سے ملنے میں اتنی دیر کی مجھے پہلے بتا دیتے تو میں تمہارا کام کر دیتا آئندہ جو کام ہو فوراً بتائیں میں کر دوں گا۔ اس نے آپ کا شکریہ ادا کیا اور حضرت عثمان بن حنیف سے مل کر ان کا بھی شکریہ ادا کیا اور کہا کی آپ نے میری سفارش کی۔ انہوں نے فرمایا، اللہ کی قسم میں نے آپ کی سفارش نہیں کی مجھے حضور اکرم ﷺ کا کرم ہوا وہ وظیفہ یاد آیا اور حضور ﷺ کے وسیلے سے تمہارا کام بن گیا کیونکہ یہ وہی وظیفہ ہے جو حضور اکرم ﷺ نے ایک نابینا کو بتایا تھا تو میں وہاں موجود تھا جب نابینا حضور اکرم ﷺ کے پاس حاضر ہوا اور بینائی کی واپسی کی حضور اکرم ﷺ سے دعا کی درخواست کی آپ ﷺ نے اس نابینا سے فرمایا کیا تم صبر کر سکتے ہو؟ اس نے عرض کی یا رسول اللہ میرا ہاتھ پکڑنے والا کوئی نہیں آنکھوں کے اندھے پن کی وجہ سے میرے لئے بہت مشکل ہے، آپ نے اسے فرمایا جاؤ وضو کرو پھر دو رکعت نفل پڑھو پھر یہی دعا بتائی کہ اسے پڑھو حضرت عثمان بن حنیف فرماتے ہیں کہ اللہ کی قسم زیادہ دیر نہ گزری ہم وہاں موجود تھے کہ وہ نابینا آیا تھا بالکل بینا ہو چکا تھا اس کی آنکھیں ٹھیک ہو چکی تھیں ایسے لگتا تھا کہ یہ کبھی بھی نابینا نہ تھا۔ (طبرانی معجم کبیر ۹-۱۸-سنن کبریٰ بیہقی)

کینسر کا مریض ٹھیک ہو گیا

امام یوسف بن اسعیل نبہانی علیہ الرحمۃ علیہ الرحمۃ م ۳۵۰ھ نے اپنی کتاب سعادات الدارين“ میں امام ابن ابی الدنیا علیہ الرحمۃ کے حوالے سے نقل کیا

ہے کہ ایک شخص عبداللہ بن سعید بن حیان بن ابجر کے پاس گیا (یہ اپنے وقت کے ماہر حکیم تھے) تو اس نے اس شخص کے پیٹ کو ٹولا تو کہا کہ آپ کے پیٹ میں ایک بیما ری ہے جو کبھی ٹھیک نہ ہوگی یعنی کینسر ہے تو وہ شخص واپس آیا اور اس نے حصول شفاء کے لئے یوں دعا کی اَللّٰهُمَّ رَبِّیْ لَا تُشْرِکْ بِکَ شَیْئًا اَللّٰهُمَّ اِنِّیْ اَسْأَلُکَ وَاَقُوْجُہُ اِلَیْکَ بِنَبِیِّکَ مُحَمَّدٍ صَلَّی اللّٰہُ عَلَیْہِ وَسَلَّم نَبِیُّ الرُّحْمَہِ یَا مُحَمَّدُ اِنِّیْ اُقُوْجُہُ بِکَ اِلَی رَّبِّکَ وَرَبِّیْ اَنْ یُّرَحِّمَہُ رَحْمَہُ تَغِیْبِیْ بِہَا عَنْ رَحْمَہِ مِنْ سِوَاکَ (سعادة الدارين ص ۵۲۳) اس دعا کا ترجمہ گزر چکا ہے۔ اس شخص نے تین بار یہ وظیفہ پڑھا پھر حکیم ابن ابجر کے پاس آیا اس نے اس کا پیٹ ٹولا تو کہا کہ ”مَا بِکَ عَلَۃٌ“ اب تمہارے پیٹ میں کوئی بیماری نہیں الحمد للہ اس دعا سے بھی ثابت ہوا کہ نہ صرف ”یا محمد یا رسول اللہ“ کی نداء جائز ہے بلکہ آپ ﷺ کے وسیلہ سے لاعلاج بیماریاں خاص کر کینسر جیسی جان لیوا تکلیفیں بھی دفع ہو جاتی ہیں۔

یا رسول اللہ مشکل کشا

امام مہمانی علیہ الرحمۃ ”حزب الاستغاثات“ میں لکھتے ہیں کہ امام ابراہیم بن مرزوق علیہ الرحمۃ نے بیان فرمایا البیانی میں ہے کہ جزیرہ شمر کے رہنے والوں میں سے ایک شخص دشمنان اسلام کے ہاتھوں قید ہو گیا اور زنجیروں میں جکڑ دیا گیا اور اس کے سینے پر لاشی رکھ کر باندھ دی گئی اور وہ تیدی شخص تکلیف کی حالت میں پکارتا تھا ”یا رسول اللہ“ ان میں سے ایک بڑے دشمن نے کہا کہ اپنے رسول سے کہو کہ وہ تمہیں چھڑا دیں اس کا بیان ہے کہ جب رات ہوئی تو اسے کسی شخص نے بلایا اور کہا کہ اذان کہو اس نے کہا کہ آپ دیکھ رہے ہیں کہ میں کس تکلیف میں ہوں زنجیروں

میں جکڑا ہوا ہوں، سینے میں پر لاشی سخت کر کے باندھ دی گئی ہے، اذان دوں گا تو دشمن مجھے اور تکلیف دیں گے۔ بہر حال اس نے ”اذان“ کہہ ہی دی۔ جب اشہد ان محمد رسول اللہ پر پہنچا تو حضرت محمد رسول اللہ ﷺ کی خاص توجہ و روحانی مدد سے اور بحکم الہی اس کے زنجیر ٹوٹ گئے لاشی بھی چھوٹ گئی وہ کھڑا ہو گیا سامنے کیا دیکھتا ہے کہ ایک باغ ہے وہ اس باغ میں داخل ہو جاتا ہے سامنے اچانک ایک راستہ باہر جانا نظر آیا وہ اس پر چلا تو اپنے ملک جزیرہ شمر میں جا پہنچا۔ اس کے شہر میں یہ واقعہ بڑا مشہور ہو گیا۔ (حزب الاستغاثات ۹۲ و شواہد الحق ص ۲۳۳) یہ واقعہ کسی مورخ یا قصہ گو انسان کا بیان کردہ نہیں بلکہ یہ واقعہ انتہائی ذمہ دار شخصیت امام و محدث و فقیہ ابراہیم بن مرزوق البیانی علیہ الرحمۃ م ۱۲۹۵ھ کا بیان فرمودہ ہے پھر جسے آگے امام علامہ محدث و فقیہ و شیخ الاسلام و المسلمین سیدنا یوسف بن اسماعیل مہمانی م ۱۳۵۵ھ نے اپنی تحقیق سے حق جان کر اہل حق کی رہنمائی کے لئے ارشاد فرمایا۔ اللہ تعالیٰ کا کرم بلا شبر و وسیلہ مصطفیٰ ﷺ سے یقیناً نصیب ہوتا ہے جس کا منکر بد نصیب ہی ہوتا ہے۔ اس واقعہ میں حضور ﷺ کی بارگاہ میں نداء یا رسول اللہ کے الفاظ سے استغاثہ کا جواز ثابت ہوتا ہے۔

یا رسول اللہ! سچے قرض ادا

امام ابو القاسم عبید اللہ بن منصور المقرئ علیہ الرحمۃ فرماتے ہیں کہ میرے والد بزرگ وار مجھ سے ہفتہ بھر کے لیے قرض لیتے تھے تو سود و رہم سے اوپر ان پر قرض ہو جاتا، مجھے ضرورت پڑتی تو میں ان سے قرض واپس مانگتا تو والد صاحب فرماتے، اللہ کی قسم! میں ہفتہ کے روز آپ کا قرض واپس کر دوں گا تو جب ہفتہ آتا والد بزرگوار میرا قرض واپس لوٹا دیتے تھے۔ اس طرح انھوں نے کئی بار کیا جس کا مجھے تعجب ہوا کہ

حضرت والد محترم کے پاس ہفتہ والے دن پیسے کہاں سے آتے ہیں بظاہر کوئی سبب نہ تھا اس لئے مجھے تعجب ہوتا تھا، تو ایک بار میں نے حضرت والد صاحب سے پوچھا کہ حضور ابا جان! یہ رقم بروز ہفتہ آپ کو کہاں سے آتی ہے۔ تو میرے والد صاحب رو پڑے اور فرمایا اے میرے بیٹے سارے ختم ہر جمعرات کو اکٹھے کر لیتا ہوں اور ان کا ثواب رسول اللہ ﷺ کی بارگاہ میں حد یہ کرتا ہوں اور عرض کرتا ہوں ”یا رسول اللہ! میرا قرض“ تو ہفتہ کے روز کوئی آکر قرض کے برابر رقم مجھے دے جاتا ہے، نامعلوم وہ کون ہے اور کہاں سے آتا ہے یہ رقم وہاں سے آتی ہے جہاں میرا وہم و گمان بھی نہیں ہوتا۔

(حزب الاستقامت ۹۳) اس واقعہ سے بھی نداء یا رسول اللہ ﷺ کے ساتھ حضور ﷺ کی بارگاہ میں استغاثہ کا جو اثبات ہوا اور یہ کہ حضور اپنے غلاموں کی فریاد سننے ہیں اور فریاد رسی فرماتے ہیں۔

فریاد جو امتی کرے حال زار میں
ممکن نہیں کہ خیر بشر کو خبر نہ ہو

(اعلیٰ حضرت رحمۃ اللہ علیہ)

محمد (ﷺ)

علامہ امام ابو العباس احمد بن محمد اللواتی علیہ الرحمۃ فرماتے ہیں کہ ہمارے شہر فاس میں ایک عورت تھی جب اس کو کوئی تکلیف، بیماری پہنچتی یا کوئی گھبرادینے والی چیز دیکھتی تو اپنے دونوں ہاتھ اپنے منہ پر رکھ لیتی تھی اور کہتی ”محمد“ یہاں کلمہ نداء محذوف ہے (یعنی ”یا محمد“) تو جب اس کا انتقال ہو گیا تو مجھے اس کے قریبی رشتہ دار بزرگ نے بتایا کہ انہوں نے خواب میں اس خاتون کو دیکھا اور پوچھا ”پھوپھی

جی! کیا آپ نے قبر میں سوال کرنے والے دو فرشتوں منکر اور نکیر کو دیکھا؟ بولیں ہاں دیکھا ہے تو جب وہ میرے پاس آئے تو میں نے انہیں دیکھتے ہی اپنی دنیاوی زندگی کے طریقہ کے مطابق اپنے دونوں ہاتھوں کو منہ پر رکھ لیا آنکھیں بند کر لیں اور حضور ﷺ کو پکارا ”محمد“ تو اس کے بعد میں نے جو نبی اپنے ہاتھ اٹھائے تو وہ واپس جا چکے تھے مجھے نظر نہ آئے (حزب الاستقامت ۹۳-۹۴) الحمد للہ اس واقعہ سے جہاں نداء ”یا محمد“ کا جواز ثابت ہوا وہاں یہ بھی ثابت ہوا کہ حضور کا نام مبارک بھی مشکل کشا ہے دنیا میں بھی اور قبر میں بھی انشاء اللہ مشکل کشا ثابت ہوگا۔

راقم (ڈاکٹر مفتی غلام سرور قادری) نے ایک نعت شریف لکھی ہے جس کے کچھ اشعار یوں ہیں۔

نام محمد پیارا ہے پیارا	ہر وقت کا ہے وظیفہ ہمارا
محمدؐ پیہ جان میں نثار کردوں	محمدؐ سا کوئی نہ مجھ کو پیارا ہے
مشکل اُسی کی فوراً ہے نلتی	مشکل میں جس نے محمدؐ پکارا
محمد! بچانا مشکل میں مجھ کو	سوا تیرے میرا نہ کوئی ہے چارا

یا رسول اللہ! آپ کی پناہ

امام ابو عبد اللہ سالم عرف خواجہ فرماتے ہیں کہ میں نے خواب دیکھا کہ میں ایک جزیرے کے پاس دریائے نیل میں ہوں تو دیکھتا ہوں کہ اچانک ایک مگر مجھ مجھ پر حملہ کرنا چاہتا ہے تو میں اس سے ڈر گیا تو اچانک ایک شخص کو میں نے اپنے قریب دیکھا میرے دل میں آیا کہ یہ نبی کریم ﷺ ہیں تو آپ نے مجھے فرمایا۔ جب تمہیں کوئی تکلیف یا مصیبت پیش آئے تو فوراً یوں کہا کرو ”اَنَا مُسْتَجِيرٌ بِكَ يَا رَسُولَ اللَّهِ“ یعنی اے اللہ کے رسول! سن لیں میں آپ کی پناہ چاہتا ہوں۔ پھر میں بیدار ہو گیا اس کے بعد ایک بھائی نے زیارت روضہ نبی ﷺ کے لئے مدینہ منورہ کا ارادہ

کیا اور وہ ناپینا تھا میں نے اسے اپنا یہ خواب سنایا اور اس سے کہا کہ جب تمہیں کوئی تکلیف یا مصیبت پیش آئے تو یوں عرض کرنا ”اَنَا مُسْتَجِيرٌ بِكَ يَا رَسُولَ اللَّهِ“ اے اللہ کے رسول! میں آپ کی پناہ چاہتا ہوں تو وہ انہی دنوں میں مدینہ شریف کے سفر پر چل پڑا جب وہ ”راہِ بلخ“ کے مقام پر پہنچا تو اسے پانی کی ضرورت پڑی اس کے پاس چھوٹا سا مشکیزہ تھا جس میں پانی بہت ہی تھوڑا سا تھا باقی سارا مشکیزہ خالی تھا وہ ناپینا بزرگ فرماتے ہیں کہ میں نے اپنے خادم کو پانی کی تلاش کے لئے بھیجا اور مشکیزہ میرے پاس تھا اور مجھے پانی کی سخت ضرورت تھی تو مجھے آپ (امام ابو عبد اللہ سالم خواجہ) کی وہ بات یاد آگئی کہ جب کوئی مصیبت یا تکلیف پیش آئے تو عرض کرنا ”اَنَا مُسْتَجِيرٌ بِكَ يَا رَسُولَ اللَّهِ“ تو میں نے یہی عرض کر دی ”اَنَا مُسْتَجِيرٌ بِكَ يَا رَسُولَ اللَّهِ“ کہ میں آپ کی پناہ چاہتا ہوں اسی دوران مجھے ایک شخص کی آواز سنائی دی کہ مشک بھر لیجئے وہ مشک میرے ہی ہاتھ میں تھی میں نے مشک میں پانی بھرنے کی آواز سنی یہاں تک کہ وہ بالکل بھر گئی مجھے معلوم نہ ہوسکا کہ مشک میں کون پانی ڈال گیا اور پانی کہاں سے آیا ہے۔ (حزب الاستقامت ۹۴ و شواہد الحق ۲۳۸-۲۳۹)

کمزوری و تھکاوٹ دور

امام ابو عبد اللہ محمد بن سالم السجلماسی علیہ الرحمۃ فرماتے ہیں کہ جب میں نے زیارت روضہ نبی کریم ﷺ کی نیت سے مدینہ منورہ کا سفر کیا اور میرا یہ سفر بیدل تھا اس سفر کے دوران جب مجھے کمزوری اور تھکاوٹ محسوس ہوتی میں حضور ﷺ کی بارگاہ میں یوں عرض کرنا ”اَنَا فِي ضَيْقٍ فَتِكَ يَا رَسُولَ اللَّهِ“ کہ اے اللہ کے رسول! میں آپکا مہمان ہوں تو میری تھکاوٹ اور کمزوری دور ہو جاتی۔

(حزب الاستقامت ۹۵۔ شواہد الحق ۲۳۹)

الحمد للہ ان واقعات سے جہاں نداء یا رسول اللہ اور نداء یا محمد سے حوالہ جات بکثرت ملتے ہیں وہاں سے یہ بھی ثابت ہو رہا ہے کہ یہ سب علماء وفقہاء و اولیاء حضور ﷺ سے مدد مانگتے تھے۔ اور یقین رکھتے تھے کہ حضور ﷺ حیاتِ حقیقیہ کاملہ جسمانیہ کے ساتھ زندہ و جاوید ہیں اور ہم جہاں سے بھی آپ ﷺ کو پکاریں بحکم الہی آپ ہماری فریاد سنتے اور فریادری اور امداد فرماتے ہیں۔

حجتہ الاسلام امام غزالی علیہ الرحمۃ لکھتے ہیں کہ:

واحضر فی قلبک النبی صلی اللہ علیہ وسلم و شخصہ الکریم و قل السلام علیک ایہا النبی و رحمۃ اللہ و برکاتہ و یصدق مولک فی انہ یبلغہ و یرد علیک ما ہو ادنیٰ منہ۔

(احیاء العلوم ج ۱ ص ۱۷۵)

اور نبی کریم کے وجود کو دل میں حاضر کرو اور کہو السلام علیک ایہا النبی و رحمۃ اللہ و برکۃ اور دل میں سچی آرزو کرو کہ یہ سلام ان کو پہنچے گا اور اس کا جواب تمہارے سلام کی نسبت کامل تر عطا فرمائیں گے۔ (مذاق العارفین ترجمہ احیاء العلوم الدین صفحہ ۲۷۹ جلد ۱ از احسن نانوتوی دیوبندی)

شیخ محقق علی الاطلاق الشیخ عبدالحق محدث دہلوی علیہ الرحمۃ لکھتے

ہیں کہ:

وقال بعض العارفين ان ذلك سر بان الحقيقة المحمدية في ذر المجودات وافراد الكائنات كلها فهو صلي الله عليه وسلم موجود و حاضر في ذوات المصلين و حاضر عند هم فينبغي للمؤمن ان لا

يغفل عن هذا الشهود عند هذا الخطاب لينا ل من انوار القلب ويفوز
باسوار المعرفة صلى الله عليك يا رسول الله وسلم .

بعض عارفین نے بیان کیا ہے کہ رسول کائنات صلی اللہ علیہ وسلم کو تشہد میں سلام اس درجہ سے عرض کیا جاتا ہے کہ حقیقت محمدیہ نہ صرف یہ کہ تمام موجودات کے ذرہ ذرہ میں تمام حوادث کے ہر فرد میں موجود ہے بلکہ رسول مختتم صلی اللہ علیہ وسلم کو سلام عرض کرتے وقت مومن آپ کے مشاہد سے غافل نہ ہوتا کہ انوار قلب اور اسرار معرفت حاصل کر لیں اے اللہ کے رسول آپ صلی اللہ علیہ وسلم پر صلوٰۃ سلام ہو۔
(خواجہ الحق ص ۲۵۱، ۲۵۰)

میدان کر بلا میں سیدہ زینب رضی اللہ عنہا کا صلوٰۃ و سلام کرنا اور
فریاد:

میدان کر بلا میں سیدہ زینب رضی اللہ عنہا نے بارگاہ رسالت مآب میں اس طرح فریاد کیا
یا محمد اہ یا محمد اہ یا محمد اہ صلی اللہ علیک اللہ و ملک السماء و هذا
حسین بالجزاہ مزمل و بالدماء مقطوع الاعضاء یا محمد اہ

(الہدایہ والنہایہ صفحہ ۱۳۹ جلد ۶، تاریخ کامل ابن کثیر صفحہ ۳۴ جلد ابن جزیرہ صفحہ ۲۹۳ جلد ۶)

یا محمد ﷺ یا محمد ﷺ آپ ﷺ پر درود ہو آسمانی فرشتوں کا یہ میرا بھائی حسین خون کی چادر
اوڑھے ہوئے اور ان کے اعضاء کو جدا جدا کیا گیا یا محمد اہ۔

حضور سید عالم صلی اللہ علیہ وسلم کے وصال یا کمال کے بعد ایک اعرابی آپ کی قبر انور پر حاضر
ہوا اور عرض کیا: السلام علیک یا رسول اللہ اور اپنے گناہوں کی بخشش و مغفرت
کا طالب ہوا تو اسے مغفرت کی نوید سنا دی گئی۔

(ملخصاً، تفسیر مدارک صفحہ ۳۹۹ جلد ۱، رسائل الارکان صفحہ ۵۸ جلد ۱، کتاب الاذکار صفحہ ۱۷۱، الايضاح فی

بارگاہ رسالت میں مقبول درود شریف

صلی اللہ علیک یا محمد

حضرت ابو بکر محمد بن عمر فرماتے ہیں کہ میں حضرت ابو بکر بن مجاہد کی خدمت میں حاضر تھا
کہ حضرت شبلی آئے اور ابو بکر بن مجاہد ان کی تعظیم کے لئے کھڑے ہوئے اور ان سے
معافتہ کیا اور ان کی دونوں آنکھوں کے درمیان بوسہ دیا۔ تو میں نے عرض کیا اے
میرے سردار! آپ شبلی کے ساتھ ایسا معاملہ کرتے ہیں حالانکہ آپ اور اہل بغداد ان
کو دیوانہ تصور کرتے ہیں تو انہوں نے جواب دیا کہ میں شبلی کے ساتھ ایسا ہی سلوک کیا
جیسا کہ میں نے شبلی کے ساتھ ایسا ہی سلوک کیا جیسا کہ میں نے رسول اللہ ﷺ کو کرتے
دیکھا ہے۔ میں نے خواب میں دیکھا کہ رسول اللہ کھڑے ہو گئے اور ان کی دونوں
آنکھوں کے درمیان بوسہ دیا۔ میں نے عرض کیا: یا رسول اللہ ﷺ آپ شبلی کے ساتھ یہ
کیا کرتے ہیں۔ فرمایا یہ شبلی ہر نماز کے بعد لقمہ جاء کم رسول من انفسکم آخر سورت تک
پڑھتا ہے۔ پھر تین مرتبہ یہ کہتا ہے: صلی اللہ علیک یا محمد۔

حضرت ابو بکر فرماتے ہیں کہ میں نے حضرت شبلی سے پوچھا: تو انہوں نے تصدیق کی
اور ویسے ہی بیان کیا جیسے میں نے سنا۔ (تاریخ بغداد صفحہ ۳۹۵ جلد ۳، القول البدیع صفحہ
۱۷۳) اس حدیث کو دو ہابیہ کے امام ابن قیم نے جلاء الانہام صفحہ ۲۵۷ قاضی سلیمان
منصور پوری نے الصلوٰۃ والسلام صفحہ ۳۰۷، دیوبندی مولوی زکریا نے فضائل درود
شریف صفحہ ۱۱۰، مولوی سید حسن دیوبندی نے فضائل درود و سلام صفحہ ۴۶ پر نقل کیا
ہے۔

امام احمد کبیر فارعی رضی اللہ عنہ کی عرض:

مسئلہ یوہندی حکیم الامت اشرف علی تھانوی فرماتے ہیں کہ:

حضرت سید احمد فارعی معاصر ہیں حضرت شیخ جیلانی کے اور بہت بڑے اولیائے کبار میں سے گزرے ہیں۔ ایک مرتبہ روضہ مبارک پر حاضر ہوئے اور عرض کیا:

السلام علیک یا جدی۔ جواب مسوع ہوا۔ وعلیک السلام یا ولدی اس پر ان کو وجد ہو گیا اور بے اختیار یہ اشعار زبان پر جاری ہو ہو گئے۔

فی حالة البعد روحی کنت ارسلاھا

تقبل الارض عن دہی قائینی

وہذا دولة الاسباح قد حضرت

فامد دیمینک کی تحطی بما شفتی

ترجمہ: میں حالت بعد میں اپنی روح کو روضہ شریف پر بھیجا کرتا تھا۔ کہ وہ میری طرف سے تائب بن کر زمین بوسی کیا کرتی تھی اور اب جسم کی باری ہے وہ حاضر ہے سوا پنا ہاتھ بڑھا دیجئے، تاکہ میرا لب اس سے پرزور ہو جائے، فوراً ہی روضہ مبارک سے ایک نہایت ہی منور ہاتھ جس کے روبرو آفتاب بھی ماند تھا۔ ظاہر ہوا انہوں نے بے ساختہ دوڑ کر اس کا بوسہ لیا اور وہیں گر گئے۔

(اشرف الجواب صفحہ ۵۹، افاضات الیومیہ صفحہ ۵۳ ج ۲ طبع لبنان، الکلام الحسن صفحہ ۹۸ جلد ۱ حکیم الامت)

کے حیرت انگیز واقعات صفحہ ۲۱۹)

چنانچہ مولانا الشیخ عبدالرحمن جامی بن احمد ۸۹۸ھ جیسی عظیم الشان علمی و روحانی شخصیت نے بارگاہ مصطفیٰ میں یوں عرض کی ہے۔

يَا رَسُولَ اللَّهِ اُنْظُرْ حَالَنَا

يَا حَبِيبَ اللَّهِ اِسْمَعْ قَالَنَا

اِنَّا فِيْ بَحْرٍ غَمٍّ مُّغْرَقٍ

خُذْ يَدَيَّ سَهْلَ لَنَا اَشْكَا لَنَا

کہ اے اللہ کے رسول، ہمارے حال پر نظر کرم فرمائیں۔ اے اللہ کے حبیب ہماری درخواست سنیں۔ ہم رنج و غم کے دریا میں ڈوبے جا رہے ہیں۔ میری دھگیمری کیجئے ہماری مشکل آسان فرمائیے۔ امام بیہانی علیہ الرحمۃ کی کتاب شواہد الحق شریف اس قسم کے واقعات مصدقہ و محققہ سے بھری پڑی ہے جن کے سارے واقعات یہاں نقل کرنے سے کتاب ہذا طویل ہو جائے گی۔ عقلمند اور قلب سلیم رکھنے والے کے لئے اس قدر حوالہ جات کافی ہیں۔ اللہ تعالیٰ ہمیں سیدھے راستہ پر چلائے اور قبول حق کی توفیق بخشے۔ ”آمین“ اللہ تعالیٰ قبول حق اور عمل کی توفیق رفیق عطا فرمائے آمین۔

واللہ تعالیٰ اعلم بالصواب۔ فالحمد لله والصلوة والسلام علی سیدنا محمد وعلی جمیع الانبیاء وعلی آلہ وصحبہ واتباعہ اجمعین الیوم الدین۔

فقط!

خادم العلماء

ڈاکٹر مفتی غلام سرور بخاری قادری

ناظم اعلیٰ جامعہ رضویہ (ٹرسٹ) سنٹرل کمرشل مارکیٹ ماڈل ٹاؤن لاہور

شیخ القرآن ڈاکٹر مفتی غلام سرور قادری کی دیگر تصانیف

